
ਇਹ ਅੰਕ ਸਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਪਵਿੱਤਰ ਯਾਦ ਨੂੰ ਸਮਰਪਿਤ ਹੈ। 


ਸਿਜਦਾ 


ਸਹਾਰਾ ਮਿਲ ਗਇਆ ਉਸਦਾ ਜੋ ਸਿਰਜਨਹਾਰ ਕਹਿਲਾਂਦੈ। ਰੇ 
ਚਰਨ ਫੜ ਲੈਣੇ ਮੈਂ ਉਸਦੇ ਜੋ ਪਾਲਣ ਹਾਰ ਕਹਿਲਾਂਦੈ। & 


ਉਹ ਝਟਪਟ ਬਖ਼ਸ਼ ਦੇਂਦਾ ਏ ਮੇਰੇ ਵਰਗੇ ਗੁਨਾਹੀਆਂ ਨੂੰ, 
ਭਰੀ ਦੁਨੀਆਂ 'ਚ ਉਹ 'ਕਲਾ ਹੀ ਬਖਸ਼ਣਹਾਰ ਕਹਿਲਾਂਦੈ। 


ਮੈਂ ਕੋਠੇ ਚੜ੍ਹ ਹਾਂ ਕਹਿੰਦਾ, ਸਭ ਨੂੰ ਦੇਵਣਹਾਰ ਕਹਿਲਾਂਦੈ। 
ਉਹ ਚਾਹੁੰਦੈ ਕੋਈ ਵੀ ਦੁਖੀਆ ਨ ਰਹਿ ਜਾਏ ਜ਼ਮਾਨੇ ਵਿੱਚ, 
ਵਾਅਦੇ ਦੇਖਿਓ ਹਿਲਾਂਦੇ। 
ਉਹ ਭਰਨੇ ਜਾਣਦੈ ਰੀਤੇ ਭਰਾਵਨ ਹਾਰ ਕਹਿਲਾਂਦੈ। 

ਹੈ ਭੁੱਖਾ ਪਿਆਰ ਦਾ ਜਿਸ ਨੂੰ ਨਿਭਾਵਨਹਾਰ ਕਹਿਲਾਂਦੈ। 
ਉਹਦਾ ਦਰਸ਼ਨ ਸਫਲਤਾ ਦੀ ਬੜੀ ਪੱਕੀ ਨਿਸ਼ਾਨੀ ਏ, 
ਮੇਰੇ ਵਰਗੇ ਵੀ ਡਿੱਗਿਆਂ ਨੂੰ ਉਠਾਵਨ ਹਾਰ ਕਹਿਲਾਂਦੈ। 
ਕਿਸੇ ਦੀ ਜਾਤ ਨਹੀਂ ਪੁੱਛਦਾ ਕਿਸੇ ਦੀ ਪਾਤ ਨ ਜਾਣੇ, 
ਬਰਾਬਰ ਜਾਣ ਕੇ ਸਭ ਨੂੰ ਵਰਾਵਨ ਹਾਰ ਕਹਿਲਾਂਦੈ। 


ਕਿਸੇ ਵੀਰਾਨ ਜੰਗਲ ਨੂੰ ਗੁਲੋਂ ਗੁਲਜ਼ਾਰ ਕਰ ਦੇਂਦੈ, ਕੇ 
ਤੇ ਸਹਿਰਾਵਾ 'ਚ ਸੋਹਣੇ ਫੁੱਲ ਖਿੜਾਵਨ ਹਾਰ ਕਹਿਲਾਂਦੈ। ਇੰ 

੪ 
ਹੈ ਖੁਸ਼ਕਿਸਮਤ ਬੜਾ 'ਅਮਰੀਕ' ਜੋ ਚਰਨੀ ਹੈ ਆ ਲੱਗਿਆ, ਤਾੰ 


ਡਾ” 


ਉਹ ਚਰਨੀ ਲੱਗਿਆਂ ਦੀ ਲਜ ਪਤ ਰਖਾਵਨ ਹਾਰ ਕਹਿਲਾਂਦੈ। 

ਸੈਪਰਕ : 98786-16996, 98143-18720 


ਦਫਤਰ ਦਾ ਪਤਾ: 01੬ 000।੦53 : 


ਮਾਸਿਕ ਵਰਿਆਮ 06000199/071410 
ਲਾਡੋਵਾਲੀ ਰੋਡ 
(ਸਾਹਮਣੇ ਸੈਂਟਰਲ ਟਾਊਨ) !49੦੧/8॥ ੧੦੩੦. 


ਜਲੰਧਰ- ੧੪੪੦੦੧ 0002. ੯੪1031100/1।, 
ਧ8181101੫।-144001 


ਇਹ ਅੰਕ ੪੦-੦੦ ਰੁਪਏ 
ਸਲਾਨਾ ਚੈਦਾ ੪੦੦-੦੦ ਰੁਪਏ 
ਜੀਵਨ ਮੈਂਬਰ ੧੦੦੦੦-੦੦ ਰੁਪਏ 
ਵਿਦੇਸ਼ ਲਈ ੫੦ ਪੰਡ ਜਾਂ ੬੦ ਡਾਲਰ ਅਮਰੀਕੀ 
ਹਵਾਈ ਡਾਕ ਰਾਹੀਂ (ਸਾਲਾਨਾ) 
ਚੈਕ ਡਰਾਫਟ ਕੇਵਲ ੧/੩॥੧੩॥॥ ਦੇ ਨਾਂਅ ਤੇ 


ਪੱਤਰ ਨੰਬਰ ੩-੧-੭੭ ਐਡੀਟਰਜ਼, ਮਿਤੀ ੩-੩-੭੭ ਰਾਹੀਂ ੧ 7੧,੧0੬ 601੦1 &/€ 0੦. 
ਪੰਜਾਬ ਭਰ ਦੇ ਸਕੂਲਾਂ, ਕਾਲਜਾਂ ਤੇ ਲਾਇਬਰੇਰੀਆਂ ਲਈ ਪ੍ਰਵਾਨ 607201010050208 


ਹੈ। ॥੮੩6/੧185 ੦੦੬ :08140560723 

ਵਰਿਆਮ ਸਾਹਿਤਕ, ਸਮਾਜਿਕ ਅਤੇ ਧਾਰਮਿਕ ਰਸਾਲਾ ਹੈ। ਇਸ ਇ-੧1| : ੬010।(0/3093111.੦੦1॥, 


ਵਿੱਚ ਛਪੇ ਲੇਖਕਾਂ ਦੇ ਵਿਚਾਰ ਵਿਅਕਤੀਗਤ ਹਨ। ਅਦਾਰਾ 01310/3112/੫%311-੦6੦111, 
ਵਰਿਆਮ ਦਾ ਉਨ੍ਹਾਂ ਨਾਲ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। 189015115॥10116/311311 %011311.6੦।॥ 
6।13103111%0111811.ਟ੦111 

ਸਤਿਗੁਰ ਜਗਜੀਤ ਸਿੰਘ ਜੀ ਦੀ ਸੰਗੀਤ ਫੁਲਵਾੜੀ 

ਸੀ ਸਤਿਗੁਰੂ ਜਗਜੀਤ ਸਿੰਘ ਜੀ ਸੰਗੀਤ ਦੇ ਮਹਾਨ ਗਿਆਤਾ ਅਤੇ ਪ੍ਰੇਮੀ ਸਨ। ਉਹਨਾਂ ਨੇ ਬਚਪਨ ਤੋਂ ਹੀ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਦੀ ਆਗਿਆ ਅਨੁਸਾਰ ਸੰਗੀਤ ਸਿੱਖਣਾ ਸ਼ੁਰੂ ਕੀਤਾ। ਚਾਰ ਸਾਲ ਦੀ ਬਾਲ ਉਮਰ ਤੋਂ ਹੀ ਉਹਨਾਂ ਨੇ ਉਸਤਾਦ ਹਰਨਾਮ 
ਸਿੰਘ ਚਵਿੰਡਾ ਜੀ ਕੋਲੋਂ ਸੰਗੀਤ ਦੀ ਸਿੱਖਿਆ ਲੈਣੀ ਸ਼ੁਰੂ ਕੀਤੀ ਅਤੇ ਬਾਅਦ 'ਚੋਂ ਉਹਨਾਂ ਊਧੋ ਖਾਂ ਜੀ, ਰਹੀਮ ਬਖਸ਼ ਜੀ, ਭਾਈ 
ਤਾਬਾ ਜੀ ਅਤੇ ਭਾਈ ਨਾਸਿਰ ਜੀ ਜਿਹੇ ਵੱਡੇ ਸੰਗੀਤਕਾਰਾਂ ਕੋਲੋਂ ਸੰਗੀਤ ਸਿੱਖਿਆ ਲਈ । ਉਹਨਾਂ ਨੂੰ ਸੰਗੀਤ ਨਾਲ ਐਨਾ 
ਪਿਆਰ ਸੀ ਕਿ ਉਹ ਉਹਨਾਂ ਦੀ ਰੂਹ ਦੀ ਖੁਰਾਕ ਬਣ ਗਿਆ ਸੀ। ਜਦੋਂ ਉਹ ਸੰਗੀਤ ਬੈਠਕ ਕਰਦੇ ਤਾਂ ਉਸ ਵਿੱਚ ਐਨਾ ਲੀਨ ਹੋ 
ਜਾਂਦੇ ਕਿ ਘੰਟਿਆਂ ਬੱਧੀ ਸੰਗੀਤ ਚਲਦਾ ਰਹਿੰਦਾ ਭਾਵੇਂ ਉਹ ਗਾਇਨ ਹੋਵੇ, ਵਾਦਨ ਹੋਵੇ ਜਾਂ ਸ਼ਾਸਤਰੀ ਨਿਰਤ- ਭਾਵੇਂ ਉਹ ਵੱਡੇ 
ਉਸਤਾਦਾਂ ਦੀ ਸੰਗਤ ਵਿੱਚ ਬੈਠੇ ਹੋਣ ਜਾਂ ਸੰਗੀਤ ਸਿੱਖ ਰਹੇ ਛੋਟੇ ਬੱਚਿਆਂ ਨਾਲ । ਭਾਰਤ ਦੇ ਨਾਮੀ ਸੰਗੀਤਕਾਰ ਉਸਤਾਦ ਉਹਨਾਂ 
ਨੂੰ ਆਪਣਾ ਰਹਿਬਰ ਮੰਨਦੇ ਸਨ । ਉਹ ਸਤਿਗੁਰੂ ਜੀ ਦੇ ਦਰਬਾਰ ਵਿੱਚ ਆ ਕੇ ਆਪਣੀ ਕਲਾ ਦਾ ਪ੍ਰ ਦਰਸ਼ਨ ਕਰਨ ਵਿੱਚ ਆਪਣਾ 
ਸੁਭਾਗ ਸਮਝਦੇ ਸਨ। ਸ੍ਰ. ਤਰਨਜੀਤ ਸਿੰਘ ਮੁੰਬਈ ਹੋਰਾਂ ਵੱਲੋਂ ਬਣਾਈ ਫਿਲਮ 'ਸੰਗੀਤ ਸਰੂਪ ਸਤਿਗੁਰ' ਵਿੱਚ ਅਸੀਂ ਵੇਖ ਚੁੱਕੇ ਹਾਂ 
ਕਿ ਉਸਤਾਦ ਜਾਕਿਰ ਹੁਸੈਨ ਸਾਹਿਬ, ਪੰਡਤ ਸ਼ਿਵ ਕੁਮਾਰ ਸ਼ਰਮਾ ਜੀ, ਪੰਡਤ ਰਾਜਨ ਮਿਸ਼ਰਾ-ਪੰਡਤ ਸਾਜਨ ਮਿਸ਼ਰਾ, ਉਸਤਾਦ 
ਅਮਜਦ ਅਲੀ ਖਾਂ ਸਾਹਿਬ ਅਤੇ ਪੰਡਤ ਬਿਰਜੂ ਮਹਾਰਾਜ ਜੀ ਸਤਿਗੁਰੂ ਜੀ ਨੂੰ ਅਧਿਆਤਮਕ ਗੁਰੂ ਦੇ ਨਾਲ ਨਾਲ ਸੰਗੀਤ ਦਾ 
ਪਰਮ ਗੁਰੂ ਮੰਨ ਕੇ ਉਹਨਾਂ ਨੂੰ ਅਕੀਦਤ ਭੇਂਟ ਕਰਦੇ ਹਨ । 

ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਦੇ ਦੇਹ ਦਾ ਓਹਲਾ ਕਰਨ ਉਪਰੰਤ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਗੁਰੁ ਪਿਤਾ ਦੀ ਯਾਦ ਵਿੱਚ 
ਸੰਗੀਤ ਸੰਮੇਲਨਾਂ ਦੀ ਲੜੀ ਚਲਾਈ, ਜਿਸ ਵਿੱਚ ਵੱਡੇ ਵੱਡੇ ਸੰਗੀਤਕਾਰ ਭਾਗ ਲੈਂਦੇ ਰਹੇ ਹਨ । ਜਿੱਥੇ ਸਤਿਗੁਰੂ ਜੀ ਸੰਗੀਤ ਦਾ 
ਅਨੰਦ ਮਾਣਦੇ, ਉੱਥੇ ਉਹਨਾਂ ਦੀ ਪਾਰਖੂ ਨਜ਼ਰ ਅਤੇ ਸੰਗੀਤ ਪ੍ਰੇਮ ਨੇ ਉਹਨਾਂ ਦੇ ਅੰਦਰ ਨਾਮਧਾਰੀ ਬੱਚਿਆਂ ਨੂੰ ਉੱਚ ਪਾਏ ਦਾ 
ਸੰਗੀਤ ਸਿਖਾਉਣ ਦਾ ਪ੍ਰਬਲ ਵਿਚਾਰ ਪੈਦਾ ਕੀਤਾ । ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਬਚਨ - ਹਰ ਸਿੱਖ ਵਿੱਚੋਂ ਰਾਗ ਦੀ ਕੁਝ ਨਾ 
ਕੁਝ ਖੁਸ਼ਬੂ ਆਉਣੀ ਚਾਹੀਦੀ ਹੈ - ਤੇ ਫੁੱਲ ਚੜ੍ਹਾਉਂਦੇ ਹੋਏ ਉਹਨਾਂ ਨੇ ਨਾਮਧਾਰੀ ਬੱਚਿਆਂ ਅਤੇ ਨੌਜਵਾਨਾਂ ਨੂੰ ਸੰਗੀਤ ਸਿੱਖਿਆ 
ਦਿਵਾਉਣ ਦਾ ਵੱਡਾ ਕਾਰਜ ਅਰੰਭ ਕੀਤਾ। ਇਸ ਵਾਸਤੇ ਉਹਨਾਂ ਨੇ ਭਾਰਤ ਦੇ ਉਸਤਾਦ ਕਲਾਕਾਰਾਂ ਨਾਲ ਸੰਪਰਕ ਕਰ ਕੇ 
ਉਹਨਾਂ ਤੋਂ ਸਮਾਂ ਮੰਗਿਆ ਅਤੇ ਬੱਚਿਆਂ ਨੂੰ ਸੰਗੀਤ ਸਿਖਾਉਣ ਵਾਸਤੇ ਉਹਨਾਂ ਕੋਲ ਭੇਜਣਾ ਸ਼ੁਰੂ ਕੀਤਾ । ਵੱਡੇ ਵੱਡੇ ਉਸਤਾਦ ਜੋ 
ਆਮ ਆਦਮੀ ਦੀ ਪਹੁੰਚ ਤੋਂ ਬਾਹਰ ਹੁੰਦੇ ਹਨ, ਉਹਨਾਂ ਕੋਲ ਜਾ ਕੇ ਸੰਗੀਤ ਸਿੱਖਣਾ ਅਤੇ ਨਾਂ ਕਮਾਉਣਾ ਸਿਰਫ਼ ਸਤਿਗੁਰੂ ਜੀ ਦੀ 
ਕਿਰਪਾ ਨਾਲ ਹੀ ਸੰਭਵ ਹੋ ਸਕਦਾ ਸੀ। 

ਪੰਜਾਬੀ ਦੇ ਨਾਮਵਰ ਸਾਹਿਤਕਾਰ ਸ੍ਰ. ਗੁਰਬਚਨ ਸਿੰਘ ਭੁੱਲਰ ਆਪਣੀ ਨਵੀਂ ਲਿਖੀ ਕਿਤਾਬ 'ਨਾਮਧਾਰੀ ਇਤਿਹਾਸ- 
ਕੁਰਬਾਨੀਆਂ ਤੇ ਸਮਾਜ ਸੇਵਾ ਵਿੱਚ ਸਤਿਗੁਰੂ ਜਗਜੀਤ ਸਿੰਘ ਜੀ ਬਾਰੇ ਲਿਖਦੇ ਹਨ -“ਆਮ ਲੋਕ ਇਹ ਤਾਂ ਜਾਣਦੇ ਹਨ ਕਿ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਸੰਗੀਤ ਨਾਲ ਲਗਾਉ ਸੀ ਅਤੇ ਉਹ ਸੰਗੀਤ ਦੇ ਕਦਰਦਾਨ ਸਨ, ਪਰ ਇਹ ਜਾਣਕਾਰੀ ਬਹੁਤ 
ਘੱਟ ਲੋਕਾਂ ਨੂੰ ਹੈ ਕਿ ਉਹ ਕਿੰਨੇ ਪਹੁੰਚੇ ਹੋਏ ਗਾਇਕ ਤੇ ਵਾਦਕ ਸਨ ਅਤੇ ਉਹਨਾਂ ਦੀ ਸੰਗੀਤ ਦੀ ਕਦਰਦਾਨੀ ਨੇ ਕਿੰਨੇ ਗਾਇਕਾਂ 
ਤੇ ਵਾਦਕਾਂ ਨੂੰ ਸੰਗੀਤ ਦੇ ਅਪਹੁੰਚ ਉਸਤਾਦਾਂ ਤੋਂ ਸਿਖਲਾਈ ਦਿਵਾ ਕੇ ਪੰਜਾਬ ਦੇ ਸੰਗੀਤ ਨੂੰ ਬੇਮਿਸਾਲ ਦੇਣ ਦਿੱਤੀ। 
ਸਿਖਿਆਰਥੀਆਂ ਨੂੰ ਚੰਗੀ ਤੋਂ ਚੰਗੀ ਸਿਖਲਾਈ ਨਾਲ ਨਾਮੀ ਸੰਗੀਤਕਾਰ ਬਣਾਉਣਾ ਉਹਨਾਂ ਦੀ ਰਜ਼ਾ ਰਹਿੰਦੀ ਸੀ।' ਇਸ ਅੰਕ 
ਵਿੱਚ ਵੀ ਪਾਠਕ ਸ੍ਰ. ਗੁਰਬਚਨ ਸਿੰਘ ਭੁੱਲਰ ਦਾ ਲੇਖ - 'ਸ਼ਬਦ, ਸਾਹਿਤ ਤੇ ਕਲਾ ਦੇ ਸਰਪਰਸਤ ਸਤਿਗੁਰੂ ਜਗਜੀਤ ਸਿੰਘ ਜੀ' 
ਪੜ੍ਹਣਗੇ, ਜਿਸ ਵਿੱਚ ਉਹਨਾਂ ਨੇ ਉਸਤਾਦਾਂ ਦਾ ਜਿਕਰ ਕੀਤਾ ਹੈ ਜਿਹਨਾਂ ਕੋਲ ਸਤਿਗੁਰੂ ਜੀ ਨੇ ਬੱਚਿਆਂ ਨੂੰ ਸੰਗੀਤ ਸਿੱਖਣ 
ਲਈ ਭੇਜਿਆ। ਉਹਨਾਂ ਨੇ ਮੇਰੇ ਕੋਲੋਂ ਇਸ ਸੰਦਰਭ ਵਿੱਚ ਕੁਝ ਜਾਣਕਾਰੀ ਮੰਗੀ ਤਾਂ ਮੈਂ ਸੰਤੂਰ ਵਾਦਕ ਸ੍ਰ. ਹਰਜਿੰਦਰਪਾਲ ਸਿੰਘ 
ਤੋਂ ਮਦਦ ਮੰਗੀ। ਉਹ ਇਸ ਸੰਗੀਤਕ ਮਾਹੌਲ ਵਿੱਚ ਪਲੇ ਹਨ ਅਤੇ ਸਤਿਗੁਰੁ ਜੀ ਦੀ ਕਿਰਪਾ ਦੇ ਵਿਸ਼ੇਸ਼ ਪਾਤਰ ਹਨ । ਉਹਨਾਂ ਨੇ 
ਜੋ ਜਾਣਕਾਰੀ ਮੈਨੂੰ ਦਿੱਤੀ ਉਸ ਤੋਂ ਪ੍ਰਭਾਵਿਤ ਹੋ ਕੇ ਮੈਂ ਇਹ ਲੇਖ ਲਿਖਣ ਦਾ ਮਨ ਬਣਾਇਆ। 

ਸ਼ੁਰੂਆਤ ਕਰਦੇ ਹਾਂ ਸਾਡੇ ਸਾਰਿਆਂ ਦੇ ਸਤਿਕਾਰਯੋਗ ਉਸਤਾਦ ਹਰਭਜਨ ਸਿੰਘ ਜੀ ਤੋਂ ਜਿਨ੍ਹਾਂ ਨੇ ਬਹੁਤ ਸਾਰੇ ਬੱਚਿਆਂ ਨੂੰ 
ਸੰਗੀਤ ਸਿਖਾਇਆ। ਉਹਨਾਂ ਨੂੰ ਸਤਿਗੁਰੂ ਜੀ ਨੇ ਉਸਤਾਦ ਅਮਜਦ ਅਲੀ ਖਾਂ ਸਾਹਿਬ ਕੋਲ ਗਾਇਨ ਸਿੱਖਣ ਲਈ ਭੇਜਿਆ। 

ਇਸ ਤੋਂ ਪਹਿਲਾਂ ਉਹ ਸ੍ਰੀ ਜੀਵਨ ਨਗਰ ਵਿਖੇ ਉਸਤਾਦ ਮਹਾਦੇਵ ਕੱਥਕ ਜੀ ਤੋਂ ਸੰਗੀਤ ਸਿੱਖਦੇ ਸਨ। ਸ੍ਰ. ਗੁਰਦੇਵ ਸਿੰਘ ਜੀ ਜੋ 
ਅੱਜਕੱਲ੍ਹ ਇੰਗਲੈਂਡ ਵਿੱਚ ਨਿਵਾਸ ਕਰਦੇ ਹਨ, ਨੂੰ ਸਤਿਗੁਰੂ ਜੀ ਨੇ ਸਰੋਦ ਸਿੱਖਣ ਲਈ ਉਸਤਾਦ ਅਮਜਦ ਅਲੀ ਖਾਂ ਸਾਹਿਬ 
ਕੋਲ ਭੇਜਿਆ। ਇਹ ਦੋਵੇਂ ਉਸਤਾਦ ਅਮਜਦ ਅਲੀ ਖਾਂ ਸਾਹਿਬ ਦੇ ਸ਼ਾਗਿਰਦਾਂ ਨੇ ਬਹੁਤ ਸਾਰੇ ਬੱਚਿਆਂ ਨੂੰ ਸੰਗੀਤ ਦੀ ਸਿੱਖਿਆ 
ਦਿੱਤੀ। ਉਸਤਾਦ ਹਰਭਜਨ ਸਿੰਘ ਜੀ ਨੇ ਸ੍ਰੀ ਭੈਣੀ ਸਾਹਿਬ, ਦਿੱਲੀ ਅਤੇ ਯੂ.ਕੇ. ਵਿਖੇ ਸੰਗੀਤ ਦੀਆਂ ਕਲਾਸਾਂ ਲਗਾਈਆਂ, ਜੋ 
ਕਿ ਅਜ ਤੱਕ ਚਲ ਰਹੀਆਂ ਹਨ। 

ਅੰਮ੍ਰਿਤਸਰ ਦੇ ਰਹਿਣ ਵਾਲੇ ਸ੍ਰ. ਅਵਤਾਰ ਸਿੰਘ ਜੀ ਪੰਡਤ ਸਾਮਤਾ ਪ੍ਰਸਾਦ ਜੀ ਤੋਂ ਤਬਲਾ ਸਿੱਖਦੇ ਰਹੇ । ਉਹ ਬਹੁਤ ਵਧੀਆ 
ਤਬਲਾ ਵਾਦਕ ਸਨ ਪਰ ਅਫਸੋਸ ਉਹ ਛੋਟੀ ਉਮਰੇ ਹੀ ਇਸ ਸੰਸਾਰ ਤੋਂ ਵਿਦਾ ਹੋ ਗਏ । ਅੰਮ੍ਰਿਤਸਰ ਤੋਂ ਹੀ ਇਹਨਾਂ ਦੇ ਭਤੀਜੇ ਸ੍ਰ. 
ਧਰਮਬੀਰ ਸਿੰਘ ਨੂੰ ਸਤਿਗੁਰੂ ਜੀ ਨੇ ਉਸਤਾਦ ਵਿਲਾਇਤ ਖਾਂ ਸਾਹਿਬ ਕੋਲੋਂ ਸਿਤਾਰ ਸਿੱਖਣ ਲਈ ਭੇਜਿਆ। ਇਹ ਵੀ ਅੱਜਕਲ੍ਹ 

ਦਿੱਲੀ ਤੋਂ ਸੇਠ ਤਰਲੋਕ ਸਿੰਘ ਚਾਵਲਾ ਜੀ ਦੇ ਸਪੁੱਤਰ ਸ਼ੇਰ ਸਿੰਘ ਚਾਵਲਾ ਨੇ ਉਸਤਾਦ ਵਿਲਾਇਤ ਖਾਂ ਸਾਹਿਬ ਕੋਲੋਂ 
ਸਿਤਾਰ ਵਜਾਉਣ ਦੀ ਸਿੱਖਿਆ ਲਈ। ਸ਼ੇਰ ਸਿੰਘ ਜੀ ਦੇ ਭਰਾਤਾ ਸੰਤੋਖ ਸਿੰਘ ਉਸਤਾਦ ਵਿਲਾਇਤ ਖਾਂ ਸਾਹਿਬ ਕੋਲੋਂ ਸਰੋਦ 
ਸਿੱਖਦੇ ਸਨ । ਜਲੰਧਰ ਤੋ ਸੁਖਵਿੰਦਰ ਸਿੰਘ ਅਤੇ ਸੁਖਦੇਵ ਸਿੰਘ ਬਨਾਰਸ ਵਿਖੇ ਪੰਡਤ ਕਿਸ਼ਨ ਮਹਾਰਾਜ ਜੀ ਕੋਲੋਂ ਤਬਲਾ ਸਿਖਦੇ 
ਰਹੇ । ਜਲੰਧਰ ਤੋਂ ਹੀ ਸੁਖਵਿੰਦਰ ਸਿੰਘ ਪਿੰਕੀ ਨੇ ਪੰਡਤ ਕਿਸ਼ਨ ਮਹਾਰਾਜ ਜੀ ਤੋਂ ਤਬਲਾ ਵਜਾਉਣ ਦੀ ਮਹਾਰਤ ਹਾਸਿਲ ਕੀਤੀ । 
ਇਸ ਤੋਂ ਪਹਿਲਾਂ ਪਿੰਕੀ ਉਸਤਾਦ ਨਿਹਾਲ ਸਿੰਘ ਜੀ ਕੋਲੋਂ ਤਬਲਾ ਸਿੱਖਦੇ ਸਨ । ਸਤਿਗੁਰੂ ਜੀ ਦੇ ਹੁਕਮ ਅਨੁਸਾਰ ਮੇਰੇ ਪਿਤਾ ਜੀ 
ਸ੍ਰ. ਜਗਦੀਸ਼ ਸਿੰਘ ਵਰਿਆਮ ਜੀ ਸੁਖਵਿੰਦਰ ਪਿੰਕੀ ਨੂੰ ਬਹੁਤ ਛੋਟੀ ਉਮਰੇ ਬਨਾਰਸ ਪੰਡਤ ਜੀ ਕੋਲ ਲੈ ਕੇ ਗਏ ਸਨ। ਸਤਿਗੁਰੁ 
ਜੀ ਦੀ ਕਿਰਪਾ ਅਤੇ ਆਪਣੀ ਮਿਹਨਤ ਨਾਲ ਸੁਖਵਿੰਦਰ ਸਿੰਘ ਪਿੰਕੀ ਵਿਸ਼ਵ ਵਿਖਿਆਤ ਤਬਲਾ ਵਾਦਕ ਬਣ ਗਏ ਹਨ, ਪਰ 
ਉਹਨਾਂ ਨੂੰ ਅੱਜ ਵੀ ਵਰਿਆਮ ਜੀ ਦੇ ਨਾਲ ਕੀਤੀ ਯਾਤਰਾ ਯਾਦ ਹੈ, ਜਿੱਥੋਂ ਉਹਨਾਂ ਦੀ ਸਫਲਤਾ ਦੀ ਸ਼ੁਰੂਆਤ ਹੋਈ ਅਤੇ ਉਹ 
ਇਸ ਵਾਸਤੇ ਵਰਿਆਮ ਜੀ ਦਾ ਆਭਾਰ ਵੀ ਮੰਨਦੇ ਹਨ । ਬੀਬੀ ਨਰਿੰਦਰ ਕੌਰ ਦੇ ਸਪੁੱਤਰ ਹਰਪਾਲ ਸਿੰਘ ਭੱਲੀ ਨੂੰ ਵੀ ਸਤਿਗੁਰੁ 
ਜੀ ਨੇ ਪੰ. ਕਿਸ਼ਨ ਮਹਾਰਾਜ ਜੀ ਕੋਲ ਤਬਲਾ ਸਿੱਖਣ ਲਈ ਭੇਜਿਆ ਜੋ ਅੱਜਕੱਲ੍ਹ ਕਨੇਡਾ ਵਿੱਚ ਨਿਵਾਸ ਕਰ ਰਹੇ ਹਨ। 

ਜਬਲਪੁਰ ਨਿਵਾਸੀ ਹਰਜਿੰਦਰਪਾਲ ਸਿੰਘ ਨੂੰ ਸਤਿਗੁਰੂ ਜੀ ਨੇ ਪੰਡਤ ਸ਼ਿਵ ਕੁਮਾਰ ਸ਼ਰਮਾ ਜੀ ਕੋਲੋਂ ਸੰਤੂਰ ਸਿੱਖਣ ਲਈ 
ਮੁੰਬਈ ਭੇਜਿਆ। ਇਹ ਅੱਜਕਲ੍ਹ ਇੰਗਲੈਂਡ ਵਿੱਚ ਨਿਵਾਸ ਕਰ ਰਹੇ ਹਨ ਅਤੇ ਬੱਚਿਆਂ ਨੂੰ ਸੰਤੂਰ ਵਜਾਉਣਾ ਸਿਖਾ ਰਹੇ ਹਨ। 
ਪੰਡਤ ਸ਼ਿਵ ਕੁਮਾਰ ਜੀ ਹਰਜਿੰਦਰਪਾਲ ਸਿੰਘ ਨੂੰ ਆਪਣੇ ਸ਼ਰੇਸ਼ਠ ਸ਼ਾਗਿਰਦਾਂ ਵਿੱਚੋਂ ਮੰਨਦੇ ਸਨ । ਹਰਜਿੰਦਰਪਾਲ ਸਿੰਘ ਦਾ ਪੰਡਤ 
ਸ਼ਿਵ ਕੁਮਾਰ ਬਾਰੇ ਲਿਖਿਆ ਸ਼ਰਧਾਂਜਲੀ ਲੇਖ ਤੁਸੀਂ ਵਰਿਆਮ ਦੇ 'ਜੁਲਾਈ 2022 ਅੰਕ' ਵਿੱਚ ਪੜ੍ਹ ਚੁੱਕੇ ਹੋ। ਇਸ ਦੇ ਨਾਲ ਹੀ 
ਸ੍ਰ. ਕਿਰਨਪਾਲ ਸਿੰਘ ਨੇ ਵੀ ਪੰ. ਸ਼ਿਵ ਕੁਮਾਰ ਸ਼ਰਮਾ ਕੋਲੋਂ ਸੰਤੂਰ ਵਜਾਉਣਾ ਸਿੱਖਿਆ। ਇਹ ਵੀ ਇੰਗਲੈਂਡ ਵਿੱਚ ਨਿਵਾਸ ਕਰ 
ਰਹੇ ਹਨ ਅਤੇ ਦੇਸ ਵਿਦੇਸ ਵਿੱਚ ਬਹੁਤ ਸਾਰੇ ਪ੍ਰੋਗਰਾਮ ਕਰ ਰਹੇ ਹਨ । 

ਜੰਮੂ ਤੋਂ ਸਤਪਾਲ ਸਿੰਘ (ਘੁੱਗੀ) ਨੇ ਪੰ. ਹਰੀ ਪ੍ਰਸਾਦ ਚੌਰਸਿਆ ਤੋਂ' ਬਾਂਸੁਰੀ ਵਾਦਨ ਸਿੱਖਿਆ। ਮੰਡੀ ਤੋਂ ਦੋ ਭਰਾਵਾਂ - 
ਅਰਵਿੰਦਰ ਸਿੰਘ ਅਤੇ ਸੁਰਿੰਦਰ ਸਿੰਘ ਨੇ ਪੰ. ਰਾਮ ਨਰਾਇਣ ਅਤੇ ਪੰ. ਸੁਰੇਸ਼ ਤਲਵਲਕਰ ਕੋਲੋਂ ਗਾਇਨ ਅਤੇ ਤਬਲਾ ਸਿੱਖਿਆ। 
ਮੋਹਨ ਸਿਘ ਅਤੇ ਸੁਖਦੇਵ ਸਿੰਘ ਨੇ ਪੰ. ਰਾਜਨ ਮਿਸ਼ਰਾ ਜੀ ਤੋਂ ਗਾਇਨ ਸਿੱਖਿਆ। ਇਸ ਜੋੜੀ ਨੇ ਵੀ ਖੂਬ ਨਾਂ ਕਮਾਇਆ। 
ਅਫ਼ਸੋਸ ਕਿ ਸ੍ਰ. ਮੋਹਨ ਸਿੰਘ ਹੁਣ ਇਸ ਦੁਨੀਆਂ ਵਿੱਚ ਨਹੀਂ ਹਨ । ਅੰਮ੍ਰਿਤਸਰ ਤੋਂ ਰਾਗੀ ਬਲਜੀਤ ਸਿੰਘ ਨੇ ਉਸਤਾਦ ਪਿਆਰਾ 
ਸਿੰਘ ਤੋਂ ਤਾਰ ਸ਼ਹਿਨਾਈ ਸਿੱਖੀ ਸੀ। ਇਸ ਤੋਂ ਪਹਿਲਾਂ ਉਹਨਾਂ ਉਸਤਾਦ ਗੁਰਦੇਵ ਸਿੰਘ ਤੋਂ ਦਿਲਰੁਬਾ ਵਜਾਉਣਾ ਅਤੇ ਗਾਇਨ 
ਉਸਤਾਦ ਹਰਭਜਨ ਸਿੰਘ ਤੋਂ ਸਿੱਖਿਆ। ਵਰਤਮਾਨ ਸਤਿਗੁਰੂ ਜੀ ਨੇ ਵੀ ਦਿਲਰਬਾ ਉਸਤਾਦ ਪਿਆਰਾ ਸਿੰਘ ਤੋਂ ਹੀ ਵਜਾਉਣਾ 
ਸਿੱਖਿਆ। ਸੁਰਜੀਤ ਸਿੰਘ ਸਾਰੰਗੀ ਨੇ ਪੰ. ਰਾਮ ਨਰਾਇਣ ਤੋਂ ਸਾਰੰਗੀ ਵਜਾਉਣਾ ਸਿੱਖਿਆ। ਸੁਰਜੀਤ ਸਿੰਘ ਮੱਤੂ ਨੇ ਪੰ. ਪ੍ਰੇਮ 
ਵੱਲਭ ਜੀ ਦੇ ਸ਼ਾਗਿਰਦ ਬਣ ਕੇ ਤਬਲੇ ਦੀ ਸਿੱਖਿਆ ਲਈ। ਬੀਬਾ ਸਾਹਿਬ ਕੌਰ ਜੀ ਦੇ ਸਪੁੱਤਰ ਸੰਤ ਜੈ ਸਿੰਘ ਜੀ ਨੇ 
ਘੁੱਲਾ ਨੇ ਪਹਿਲਾਂ ਆਪਣੇ ਪਿਤਾ ਜੀ ਹਜੂਰੀ ਰਾਗੀ ਦਰਸ਼ਨ ਸਿੰਘ ਅਤੇ ਬਾਅਦ ਵਿੱਚ ਸੀ ਭੈਣੀ ਸਾਹਿਬ ਆ ਕੇ ਉਸਤਾਦ 
ਹਰਭਜਨ ਸਿੰਘ ਤੋਂ ਸੰਗੀਤ ਸਿੱਖਿਆ ਲਈ । ਰਾਗੀ ਹਰਵਿੰਦਰ ਸਿੰਘ ਨੇ ਵੀ ਉਸਤਾਦ ਹਰਭਜਨ ਸਿੰਘ ਤੋਂ ਸੰਗੀਤ ਸਿੱਖਿਆ। 

ਮਾਤਾ ਚੰਦ ਕੌਰ ਜੀ ਦੇ ਭਤੀਜੇ ਅਮਰ ਸਿੰਘ ਨੇ ਕੱਥਕ ਨਿਰਤ ਪੰ. ਬਿਰਜੂ ਮਹਾਰਾਜ ਜੀ ਕੋਲੋਂ ਸਿੱਖਿਆ । ਗੁਰਮੁਖ ਸਿੰਘ ਅਤੇ 

ਅਤੇ ਪੰਡਤ ਦੁਰਗਾ ਲਾਲ ਤੋਂ ਪਖਾਵਜ ਵਜਾਉਣੀ ਸਿੱਖੀ। ਜਲੰਧਰ ਦੇ ਵਸਨੀਕ ਜਤਿੰਦਰਪਾਲ ਸਿੰਘ ਚਿੰਕਾ ਨੇ ਉਸਤਾਦ ਅੱਲਾ 
ਨੇ ਵਾਇਲਨ - ਸ੍ਰੀਮਤੀ ਐਨ ਰਾਜਮ ਤੋਂ ਸਿੱਖੀ। ਹਰਪ੍ਰੀਤ ਸਿੰਘ ਸੋਨੂੰ ਨੇ ਗਵਾਲੀਅਰ ਤੋਂ ਪੰ. ਅਨੋਖੇ ਲਾਲ ਅਤੇ ਪੰਡਤ ਰਾਜ ਜੀ 
ਮਿਸ਼ਰ ਕੋਲੋਂ ਤਬਲੇ ਦੀ ਸਿੱਖਿਆ ਹਾਸਿਲ ਕੀਤੀ । ਰਾਗੀ ਬਲਵੰਤ ਸਿੰਘ ਨੇ ਸਤਿਗੁਰੂ ਜੀ ਕੋਲੋਂ, ਉਸਤਾਦ ਹਰਭਜਨ ਸਿੰਘ ਅਤੇ 
ਆਪਣੇ ਮਾਮਾ ਜੀ ਮੋਹਨ ਸਿੰਘ ਕੋਲੋਂ ਗਾਇਨ ਸਿੱਖਿਆ। ਰਾਗੀ ਬਲਵੰਤ ਸਿੰਘ ਕੋਲ ਸਤਿਗੁਰੂ ਜੀ ਦੁਆਰਾ ਸਿਖਾਈਆਂ ਪੁਰਾਤਨ 
ਰੀਤਾਂ ਦਾ ਭੰਡਾਰ ਹੈ। ਇਹਨਾਂ ਨੇ ਸੰਤੂਰ ਦੀ ਸਿੱਖਿਆ ਹਰਜਿੰਦਰਪਾਲ ਸਿੰਘ ਤੋਂ ਲਈ। ਇਹ ਪੰਡਤ ਸ਼ਿਵ ਕੁਮਾਰ ਸ਼ਰਮਾ ਦੇ 
ਸ਼ਾਗਿਰਦ ਵੀ ਬਣੇ ਪਰ ਇਹਨਾਂ ਨੇ ਗਾਇਨ ਨੂੰ ਤਰਜੀਹ ਦਿੱਤੀ, ਭਾਵੇਂ ਇਹ ਬਹੁਤ ਸਾਰੇ ਸਾਜ ਵੀ ਵਜਾ ਲੈਂਦੇ ਹਨ। ਰਾਗੀ 
ਬਲਵੰਤ ਸਿੰਘ ਅਤੇ ਹਰਪ੍ਰੀਤ ਸਿੰਘ ਸੋਨੂੰ ਦੀ ਜੋੜੀ ਦੇਸ਼ ਵਿਦੇਸ਼ ਵਿੱਚ ਨਾਮਧਾਰੀ ਪੰਥ ਦਾ ਨਾਂ ਉੱਚਾ ਕਰ ਰਹੀ ਹੈ। ਅੱਗੇ ਇਹਨਾਂ 
ਦੇ ਸਪੁੱਤਰ ਕਾਕਾ ਬਸੰਤ ਸਿੰਘ ਅਤੇ ਕਾਕਾ ਹਰਨਾਮ ਸਿੰਘ ਵੀ ਚੰਗਾ ਸੰਗੀਤ ਅਭਿਆਸ ਕਰ ਰਹੇ ਹਨ। 

ਪੰ. ਰਾਜੇਸ਼ ਮਾਲਵੀਆ ਮੁੰਬਈ ਵਿਖੇ ਉਸਤਾਦ ਅੱਲਾ ਰੱਖਾ ਸਾਹਿਬ ਕੋਲੋਂ ਤਬਲਾ ਸਿੱਖਦੇ ਸਨ। ਬਾਅਦ ਵਿੱਚ ਸਤਿਗੁਰੂ 
ਜਗਜੀਤ ਸਿੰਘ ਜੀ ਦਾ ਹੁਕਮ ਮੰਨ ਉਹ ਸ੍ਰੀ ਭੈਣੀ ਸਾਹਿਬ ਆ ਗਏ ਅਤੇ ਬੱਚਿਆਂ ਨੂੰ ਤਬਲਾ ਸਿਖਾਉਣ ਲੱਗੇ ਜੋ ਕਿ ਅੱਜ ਤੱਕ 
ਜਾਰੀ ਹੈ। ਇਸੇ ਤਰ੍ਹਾਂ ਸਰੀ ਪ੍ਰਭੂ ਸਹਾਏ ਮਿਸ਼ਰਾ ਜੀ ਵੀ ਸ੍ਰੀ ਭੈਣੀ ਸਾਹਿਬ ਬੱਚਿਆਂ ਨੂੰ ਸੰਗੀਤ ਸਿਖਾਉਂਦੇ ਰਹੇ । ਉਹਨਾਂ ਦੀ ਮੌਤ ਤੋਂ 
ਬਾਅਦ ਉਹਨਾਂ ਦਾ ਸਪੁੱਤਰ ਵਿਨਾਇਕ ਸਹਾਏ ਭੈਣੀ ਸਾਹਿਬ ਰਹਿ ਕੇ ਸੰਗੀਤ ਅਭਿਆਸ ਵਿੱਚ ਰੱਤ ਹੈ। 

ਜਲੰਧਰ ਸ਼ਹਿਰ ਦੀ ਜਾਈ, ਡਾ. ਅਜਮੇਰ ਸਿੰਘ ਦੀ ਸਪੁੱਤਰੀ ਅਵਤਾਰ ਕੌਰ ਨੇ ਪਹਿਲਾਂ ਜਲੰਧਰ ਤੋਂ ਹੀ ਪ੍ਰੋ. ਕਿਰਪਾਲ ਸਿੰਘ 
ਤੋਂ ਗਾਇਨ ਸਿੱਖਿਆ ਅਤੇ ਬਾਅਦ ਵਿੱਚ ਸੀ ਅਜੋਯ ਚੱਕਰਵਰਤੀ ਜੀ ਦੀ ਸ਼ਾਗਿਰਦ ਬਣੀ। ਇਹ ਅੱਜਕੱਲ੍ਹ ਸੀ ਭੈਣੀ ਸਾਹਿਬ 
ਆਨਲਾਈਨ ਕਲਾਸਾਂ ਦੇ ਰਹੀ ਹੈ। 

ਜਲੰਧਰ ਤੋਂ ਸੀ ਵਰਿੰਦਰ ਕੁਮਾਰ ਜੀ ਆਪਣੇ ਜੀਵਨ ਦੇ ਆਖਰੀ ਸਮੇਂ ਤੱਕ ਸ੍ਰੀ ਭੈਣੀ ਸਾਹਿਬ ਬੱਚਿਆਂ ਨੂੰ ਸਿਤਾਰ ਸਿਖਾਉਣ 
ਆਉਂਦੇ ਰਹੇ । ਪੰ. ਰਮਾਕਾਂਤ ਜੀ ਜਲੰਧਰ ਅਤੇ ਸ੍ਰੀ ਭੈਣੀ ਸਾਹਿਬ ਵਿਖੇ ਬੱਚਿਆਂ ਨੂੰ ਤਬਲਾ ਸਿਖਾਉਣ ਆਉਂਦੇ ਰਹੇ ਹਨ। ਸ੍ਰੀ 
ਵਰਿੰਦਰ ਕੁਮਾਰ, ਪ੍ਰੋ. ਕਿਰਪਾਲ ਸਿੰਘ ਅਤੇ ਪੰ. ਰਮਾਕਾਂਤ ਨਾਲ ਮਿਲ ਕੇ ਵਰਿਆਮ ਜੀ ਅਕਸਰ ਕੋਈ ਨਾ ਕੋਈ ਸੰਗੀਤ ਪ੍ਰੋਗਰਾਮ 
ਉਲੀਕਦੇ ਰਹਿੰਦੇ ਸਨ । 

ਜੇਕਰ ਅੱਜ ਦੀ ਗੱਲ ਕਰੀਏ ਤਾਂ ਨਾਮਧਾਰੀ ਜਗਤ ਦੇ ਜਿੰਨੇ ਵੀ ਸੰਗੀਤਕਾਰ ਲੜਕੇ ਲੜਕੀਆਂ ਨੂੰ ਅਸੀਂ ਸੁਣ ਰਹੇ ਹਾਂ, ਉਹ 
ਸਤਿਗੁਰੂ ਜੀ ਦੀ ਪ੍ਰੇਰਨਾ ਅਤੇ ਕਿਰਪਾ ਸਦਕਾ ਹੀ ਵਧੀਆ ਸੰਗੀਤਕਾਰ ਬਣੇ ਹਨ । ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਨਾ ਸਿਰਫ਼ 
ਨਾਮਧਾਰੀ ਮੁੰਡੇ ਕੁੜੀਆਂ ਨੂੰ ਸੰਗੀਤ ਸਿਖਾਉਣ ਲਈ ਵੱਡੇ ਉਸਤਾਦਾਂ ਕੋਲ ਭੇਜਿਆ, ਬਲਕਿ ਹਰ ਉਹ ਗੈਰ ਨਾਮਧਾਰੀ ਬੱਚਾ ਜੋ 
ਸੰਗੀਤ ਸਿੱਖਣ ਦਾ ਇੱਛੁਕ ਸੀ, ਸੰਗੀਤ ਸਿੱਖਣ ਸਤਿਗੁਰੁ ਜੀ ਦੀ ਸ਼ਰਨ ਵਿੱਚ ਆਇਆ, ਸਤਿਗੁਰੂ ਜੀ ਨੇ ਉਸ ਨੂੰ ਵੀ ਸੰਗੀਤ 
ਸਿੱਖਿਆ ਦਿਲਵਾਈ ਕਿਉਂਕਿ ਉਹ ਸੰਗੀਤ ਰੂਪੀ ਬਿਰਖ ਦੀਆਂ ਸ਼ਾਖਾਵਾਂ ਨੂੰ ਦੂਰ ਦੂਰ ਤੱਕ ਫੈਲਾਉਣਾ ਚਾਹੁੰਦੇ ਸਨ । ਸਤਿਗੁਰੂ ਜੀ 
ਨੇ ਵਿਦੇਸ਼ਾਂ ਵਿੱਚ ਰਹਿ ਰਹੇ ਬੱਚਿਆਂ ਨੂੰ ਵੀ ਸੰਗੀਤ ਸਿੱਖਣ ਵਿੱਚ ਮਦਦ ਕੀਤੀ । 

ਉਪਰੋਕਤ ਲਿਖੇ ਉਹ ਨਾਂ ਹਨ ਜਿਨ੍ਹਾਂ ਨੂੰ ਮੈਂ ਨਿਜੀ ਤੌਰ ਤੇ ਵੇਖਿਆ ਸੁਣਿਆ ਹੈ। ਇਹਨਾਂ ਵਿੱਚੋਂ ਜਿਆਦਾਤਰ ਕਲਾਕਾਰ 
ਜਲੰਧਰ ਵਿੱਚ ਹੋਣ ਵਾਲੇ ਹਰਿਵੱਲਭ ਸੰਗੀਤ ਸੰਮੇਲਨ ਵਿੱਚ ਭਾਗ ਲੈਣ ਜਾਂ ਸੰਗੀਤ ਦਾ ਅਨੰਦ ਮਾਨਣ ਆਉਂਦੇ ਸਨ। ਇਹਨਾਂ 
ਤੋਂ ਇਲਾਵਾ ਵੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਬਹੁਤ ਸਾਰੇ ਨੌਜਵਾਨਾਂ-ਬੱਚਿਆਂ ਤੇ ਕਿਰਪਾ ਕੀਤੀ ਜਿਹਨਾਂ ਦਾ ਨਾਂ ਮੈਂ ਨਹੀਂ 
ਲੈ ਸਕੀ । ਸੰਗੀਤ ਸਿੱਖਿਆ ਦਾ ਇਹ ਸਿਲਸਿਲਾ ਅੱਜ ਵੀ ਚਲ ਰਿਹਾ ਹੈ। ਸਤਿਗੁਰੁ ਉਦੈ ਸਿੰਘ ਜੀ ਹੋਣਹਾਰ ਬੱਚਿਆਂ ਨੂੰ ਸੰਗੀਤ 
ਸਿਖਾਉਣ ਵਾਸਤੇ ਉਸਤਾਦਾਂ ਕੋਲ ਭੇਜ ਰਹੇ ਹਨ । ਬਹੁਤੀ ਵਾਰੀ ਤਾਂ ਉਸਤਾਦੀ-ਸ਼ਾਗਿਰਦੀ ਦੀ ਰਸਮ ਸਮੇਂ ਉਹ ਆਪ ਮੌਜੂਦ ਰਹਿ 
ਕੇ ਆਪਣਾ ਅਸ਼ੀਰਵਾਦ ਦੇਂਦੇ ਹਨ। 

ਸਤਿਗੁਰੂ ਜਗਜੀਤ ਸਿੰਘ ਜੀ ਦੁਆਰਾ ਲਗਾਏ ਸੰਗੀਤ ਦੇ ਬੂਟੇ ਹੁਣ ਫੁਲਵਾੜੀ ਦਾ ਰੂਪ ਧਾਰਨ ਕਰ ਗਏ ਹਨ ਜਿਨ੍ਹਾਂ ਦੀ 
ਸਾਂਭ ਸੰਭਾਲ ਅਤੇ ਸੁਰੱਖਿਆ ਸਤਿਗੁਰੂ ਉਦੈ ਸਿੰਘ ਜੀ ਦੇ ਸਮਰੱਥ ਹੱਥਾਂ ਵਿੱਚ ਹੈ। ਇਹ ਆਸ-ਵਿਸ਼ਵਾਸ ਅਤੇ ਅਰਦਾਸ ਹੈ ਕਿ 
ਇਹ ਸੰਗੀਤ ਫੁਲਵਾੜੀ ਸਤਿਗੁਰੂ ਉਦੈ ਸਿੰਘ ਜੀ ਦੀ ਛਤਰ ਛਾਇਆ ਹੇਠ ਹੋਰ ਵੀ ਵੱਧੇਗੀ-ਫੁੱਲੇਗੀ। -ਰਜਵੰਤ ਕੌਰ 

ਖਿੱਲਰੇ ਪੱਤਰੇ-20 


ਖਾਲਸਾ ਕਾਲਜ ਜਲੰਧਰ ਦੀ ਹਾਕੀ ਦੀ ਟੀਮ ਦੀ ਬੜੀ 
ਧਾਂਕ ਸੀ। ਜਲੰਧਰ ਦੇ ਨਾਲ ਹੀ ਸੰਸਾਰਪੁਰ ਮਿੱਠਾਪਰ ਪਿੰਡ ਤਾਂ 
ਵਧੀਆ ਹਾਕੀ ਖਿਡਾਰੀ ਪੈਦਾ ਕਰਨ ਵਾਲੇ ਸਨ। ਨੇੜੇ ਹੀ 
ਪੀ.ਏ.ਪੀ. (ਪੰਜਾਬ ਆਰਮਡ ਪੁਲੀਸ) ਅਤੇ ਪੁਲੀਸ ਲਾਈਨ 
ਵੀ ਸੀ। ਪੀ.ਏ.ਪੀ. ਦੀ ਹਾਕੀ ਦੀ ਟੀਮ ਵਿੱਚ ਓਲੰਪੀਅਨ 
ਖੇਡਦੇ ਸਨ। ਇਹਨਾਂ ਨਾਲ ਅਕਸਰ ਜ਼ੋਰ ਅਭਿਆਸ ਹੁੰਦਾ 
ਰਹਿੰਦਾ। ਇਕ ਵਾਰ ਖਾਲਸਾ ਕਾਲਜ ਦੀ ਗਰਾਊਂਡ ਵਿੱਚ 
ਕਾਲਜ ਨਾਲ ਪੀ.ਏ.ਪੀ. ਦੇ ਅਭਿਆਸ ਮੈਚ ਵਿੱਚ ਭਾਰਤੀ 
ਹਾਕੀ ਟੀਮ ਦਾ ਮਸ਼ਹੂਰ ਕਪਤਾਨ ਬਲਬੀਰ ਸਿੰਘ ਵੀ ਖੇਡਿਆ 
ਸੀ। ਉਹ ਇਕ ਪਰਬੀਨ ਕਲਾਕਾਰ ਵਾਂਗ ਖੇਡਦਾ ਸੀ ਜਿਸਦੀ 
ਖੇਡ ਵੇਖ ਕੇ ਅਨੰਦ ਆ ਜਾਂਦਾ ਸੀ। ਪੀ.ਏ.ਪੀ. ਦੀਆਂ 
ਪੁਲੀਸ ਟੀਮਾਂ ਦਾ ਵੀ ਮੈਚ ਵੇਖਿਆ। ਸਾਡੇ ਨਾਲ ਵੀ ਕਾਲਜ 
ਦੀ ਟੀਮ ਦੇ ਖਿਡਾਰੀ ਪੜ੍ਹਦੇ ਹੁੰਦੇ ਸਨ। ਇਹਨਾਂ 'ਚੋਂ ਇਕ 
ਅੰਬੀ (ਅਮਰਜੀਤ ਸਿੰਘ) ਸਾਡੀ ਮਿੱਤਰ ਮੰਡਲੀ 'ਚੋਂ ਸੀ। ਪ੍ਰੋ. 
ਪ੍ਰੀਤਮ ਸਿੰਘ ਦਾ ਇਹ ਲੜਕਾ ਪੜ੍ਹਾਈ ਵਿੱਚ ਵੀ ਅੱਛਾ ਸੀ। 
ਇਕ ਦਿਨ ਉਹਨੇ ਖ਼ਬਰ ਸੁਣਾਈ ਕਿ ਸਾਡੀ ਕਾਲਜ ਦੀ ਟੀਮ 
ਯੂਨੀਵਰਸਿਟੀ ਵਲੋਂ ਸਕਰੈਚ ਹੋ ਗਈ ਹੈ ਭਾਵ ਉਹ ਤਿੰਨ 
ਸਾਲ ਕੋਈ ਟੂਰਨਾਮੈਂਟ ਨਹੀਂ ਖੇਡ ਸਕੇਗੀ । ਫੇਰ ਕਹਿਣ ਲੱਗਾ 
ਚਲੋ ਚੰਗਾ ਹੋਇਆ ਹੁਣ ਅਸੀਂ ਇਮਤਿਹਾਨ ਚੰਗੀ ਤਰ੍ਹਾਂ ਦੇ 
ਸਕਾਂਗੇ। ਕਾਲਜ ਦੀ ਗਰਾਊਂਡ ਵਿੱਚ ਇਕ ਮੈਚ ਵਿੱਚ ਝਗੜਾ 
ਹੋ ਗਿਆ ਸੀ ਜਿਸ ਵਿੱਚ ਦਰਸ਼ਕਾਂ ਵਿੱਚੋਂ ਵੀ ਕਾਲਜ ਦੇ ਮੁੰਡੇ 
ਅੰਦਰ ਦਾਖਲ ਹੋ ਗਏ ਸਨ। ਕੁੱਟ ਕੁਟਾਪਾ ਵੀ ਹੋਇਆ ਸੀ। 
ਇਸ ਦਾ ਹੀ ਇਹ ਸਿੱਟਾ ਸੀ ਕਿ ਕਾਲਜ ਟੀਮ ਖੇਡਣ ਤੋਂ ਵਾਂਝੀ 
ਹੋ ਗਈ ਸੀ। 

ਇਹ ਉਹ ਸਮਾਂ ਸੀ ਜਦੋਂ ਪੰਜਾਬ ਵਿੱਚ ਅਕਾਲੀਆਂ ਦਾ 
ਮੋਰਚਾ ਲੱਗਾ ਹੋਇਆ ਸੀ। ਲਾਲਾ ਭੀਮ ਸੈਨ ਸੱਚਰ ਮੁੱਖ 
ਮੰਤਰੀ ਸੀ। ਪੰਜਾਬੀ ਸੂਬੇ ਦੇ ਹੱਕ ਵਿੱਚ ਨਾਅਰੇ ਮਾਰਨ 'ਤੇ 
ਪਾਬੰਦੀ ਸੀ। ਰੋਜ਼ ਅਕਾਲੀ ਜੱਥੇ ਬੰਨ੍ਹ-ਬੰਨ੍ਹ ਕੇ ਦਰਬਾਰ ਸਾਹਿਬ 
ਅੰਮ੍ਰਿਤਸਰ 'ਚੋਂ ਨਿਕਲ ਕੇ ਪੰਜਾਬੀ ਸੂਬਾ ਜ਼ਿੰਦਾਬਾਦ ਦੇ 
ਨਾਅਰੇ ਮਾਰਦੇ ਨਿਕਲਦੇ ਸਨ । ਪੁਲੀਸ ਗਿ੍‌ਫ਼ਤਾਰ ਕਰਦੀ ਅਤੇ 
ਵੱਖ-ਵੱਖ ਥਾਵਾਂ ਤੇ ਭੇਜਦੀ ਸੀ। ਇਸ ਗੱਲ ਦੀ ਹਰ ਥਾਂ ਚਰਚਾ 
ਵਰਿਆਮ ------ਂ-ਂ.ਂ.-” 


$।1 5300੫ 1306 50101 ੬0੧ 


ਸੀ। ਕਾਲਜ ਵਿੱਚ ਵੀ ਇਹਨਾਂ ਸਰਗਰਮੀਆਂ ਦੀ ਹਵਾ ਤੇਜ਼ 
ਸੀ ਅਤੇ ਕਦੇ ਕਦਾਈਂ ਨਾਅਰੇਬਾਜ਼ੀ ਵੀ ਹੋ ਜਾਂਦੀ ਸੀ। 


ਅਕਾਲੀਆਂ ਨੇ ਇਹ ਮੋਰਚਾ ਕਾਮਯਾਬ ਕਰ ਲਿਆ ਸੀ। 
ਨਾਅਰੇਬਾਜ਼ੀ ਤੋਂ ਪਾਬੰਦੀ ਹੱਟ ਗਈ ਸੀ । ਮੁੱਖ ਮੰਤਰੀ ਸੱਚਰ ਨੇ 
ਆਪ ਗੁਰਦੁਆਰਾ ਮੰਜੀ ਸਾਹਿਬ ਦੇ ਦੀਵਾਨ ਵਿੱਚ ਹਾਜ਼ਰ ਹੋ 
ਕੇ ਮੁਆਫ਼ੀ ਵੀ ਮੰਗ ਲਈ ਸੀ। ਕਾਲਜ ਗਰਾਊਂਡ ਵਿੱਚ 
ਬੈਠਿਆਂ ਅਕਾਲੀਆਂ ਦੇ ਕਿੱਸੇ ਛਿੜ ਪੈਂਦੇ। ਜਲੰਧਰ ਦੇ ਬਾਬਾ 
ਗੁਰਬਖਸ਼ ਸਿੰਘ ਬੰਨੋਆਣਾ ਦੀ ਚਰਚਾ ਵੀ ਛਿੜਦੀ ਕਿ ਉਹ 
ਛੱਤ ਤੋਂ ਛਾਲ ਮਾਰ ਕੇ ਦੌੜ ਗਿਆ ਸੀ। ਪੰਜਾਬੀ ਸੂਬੇ ਦੇ 
ਮੁਕਾਬਲੇ ਮਹਾਂ ਪੰਜਾਬ ਬਣਾਉਣ ਦਾ ਨਾਅਰਾ ਵੀ ਜ਼ੋਰਦਾਰ 
ਲੱਗ ਰਿਹਾ ਸੀ। ਭਾਰਤੀ ਜਨ ਸੰਘ ਜੋ ਹੁਣ ਵਾਲੀ ਭਾਰਤੀ 
ਜਨਤਾ ਪਾਰਟੀ ਦਾ ਪੂਰਵਜ ਹੈ ਡੱਟ ਕੇ ਮਹਾਂ-ਪੰਜਾਬ ਦਾ 
ਪ੍ਰਚਾਰਕ ਸੀ। ਆਰੀਆ ਸਮਾਜੀ ਸੰਸਥਾਵਾਂ ਮਹਾਂ-ਪੰਜਾਬ 
ਦੀਆਂ ਸਮਰਥਕ ਸਨ। ਅਕਾਲੀਏ ਜਨ-ਸੰਘ ਦੇ ਸਿੱਧੇ ਵਿਰੋਧ 


ਤਨਾਓ ਚੱਲਦਾ ਰਿਹਾ । ਸਗੋਂ ਵੱਧ ਵੀ ਗਿਆ। ਅਕਾਲੀ ਮੋਰਚੇ 
ਦੀ ਸਫ਼ਲਤਾ ਬਾਅਦ ਪੰਜਾਬ ਵਿੱਚ ਮਹਾਂ ਪੰਜਾਬ ਦੀ 
ਜ਼ਬਰਦਸਤ ਐਜੀਟੇਸ਼ਨ ਚੱਲੀ । ਹੁਸ਼ਿਆਰਪੁਰ ਵਿੱਚ ਜਨ ਸੰਘੀ 
ਨੇਤਾ ਯੱਗ ਦੱਤ ਸ਼ਰਮਾ ਨੇ ਮਰਨ ਵਰਤ ਰੱਖਿਆ । ਮਰਨ ਵਰਤ 
ਸੁਆਗਤੀ ਜਲੂਸ ਨਿਕਲਿਆ। ਮੈਂ `ਤੇ ਮੇਰਾ ਦੋਸਤ ਮਾਮਾ 
ਅਵਤਾਰ ਸਿੰਘ ਵੀ ਇਹ ਵੇਖਣ ਗਏ। ਗੁਰਦੁਆਰਾ ਸਿੰਘ 
ਸਭਾ ਅੱਡਾ ਹੁਸ਼ਿਆਰਪੁਰ ਕੋਲ ਅਸੀਂ ਫੱਸ ਗਏ। ਉੱਥੇ ਸਿੱਖ 
ਮੁੰਡਿਆਂ ਨੇ ਇਹ ਜਲੂਸ ਰੋਕ ਦਿੱਤਾ। ਉਹ ਸਿਰਾਂ ਤੇ ਪੀਲੇ 
ਕੇ ਬਾਹਰ ਆ ਗਏ ਤੇ ਪੁਲੀਸ ਨੂੰ ਵਖ਼ਤ ਪੈ ਗਿਆ। ਜਲੂਸ 
ਚੱਲ ਨਾ ਸਕੇ ਤੇ ਨਾਅਰੇਬਾਜ਼ੀ ਤੇਜ਼ ਹੋ ਗਈ। ਪੰਜਾਬ ਪੁਲੀਸ 
ਦੀਆਂ ਗੱਡੀਆਂ ਭਰ-ਭਰ ਕੇ ਸਿਪਾਹੀਆਂ ਦੀਆਂ ਆਉਣ ਤੇ 
ਜਲੂਸ ਵਾਲਾ ਹਜੂਮ ਨਾਅਰੇ ਮਾਰੇ ਪੰਜਾਬ ਪੁਲੀਸ ਮੁਰਦਾਬਾਦ । 
ਉਹ ਪੁਲੀਸ ਨਾਲ ਹੱਥੋ ਪਾਈ ਵੀ ਹੋਣ ਪਰ ਜਲੂਸ ਅੱਗੇ ਨਾ 
ਵਧਿਆ। ਗੁਰਦੁਆਰੇ ਦੇ ਆਲੇ ਦੁਆਲੇ ਬੇ-ਕਾਬੂ ਭੀੜ ਸੀ। 
ਅੰਤ ਪੁਲੀਸ ਨੇ ਅਥਰੂ ਗੈਸ ਛੱਡੀ । ਜ਼ਿੰਦਗੀ ਵਿੱਚ ਪਹਿਲੀ 

ਵਾਰ ਏਸ ਅਥਰੂ ਗੈਸ ਦਾ ਆਭਾਸ ਹੋਇਆ। ਅੱਖੀਆਂ 'ਚੋਂ 
ਪਾਣੀ ਅਤੇ ਚਿਹਰੇ ਦੀ ਚਮੜੀ ਸੜਨ ਲੱਗ ਪਈ । ਅਸੀਂ ਭੀੜ 
ਦੇ ਨਾਲ ਹੀ ਦੌੜ ਕੇ ਇਕ ਪੱਠਿਆਂ ਦੇ ਟਾਲ ਵਿੱਚ ਵੜ ਗਏ 
ਉੱਥੋਂ ਮੂੰਹ ਧੋਤਾ, ਰੁਮਾਲ ਭਿਓ' ਕੇ ਚਿਹਰੇ ਤੇ ਰੱਖਿਆ ਤੇ ਫੇਰ 
ਤਮਾਸ਼ਾ ਦੇਖਣ ਬਾਹਰ ਆਏ। ਪਰ ਚਿਹਰੇ 'ਤੇ ਜਲਣ ਤੇ ਅੱਖਾਂ 
ਵਿੱਚ ਅੱਥਰੂ ਅਜੇ ਵੀ ਸਨ । ਪੁਲੀਸ ਵੱਲੋਂ ਅੱਥਰੂ ਗੈਸ ਦੇ ਗੋਲੇ 
ਸੁੱਟੇ ਜਾਂਦੇ ਤਾਂ ਜਨਸੰਘੀ ਮੁੰਡੇ ਚੁੱਕ ਕੇ ਵਾਪਸ ਪੁਲੀਸ ਵੱਲ ਸੁੱਟ 
ਦਿੰਦੇ। ਸਾਡੇ ਮੁਹੱਲੇ ਦੇ ਇਕ ਜਨਸੰਘੀ ਨੇਤਾ ਨੇ ਸਾਨੂੰ ਵੇਖ 
ਲਿਆ। ਕਹਿਣ ਲੱਗਾ ਉਹ ਕਾਕਾ ਤਸੀਂ ਇੱਥੇ ਕਿੱਥੇ ਫਸੇ ਹੋ, 
ਜਾਓ ਘਰ ਨੂੰ, ਇੱਥੇ ਪਤਾ ਨਹੀਂ ਕੀ ਹੋ ਜਾਣਾ ਹੈ ਤੇ ਉਹਨੇ 
ਸਾਡੀ ਵਾਪਸੀ ਦਾ ਰਸਤਾ ਵੀ ਸਾਫ ਕਰਵਾ ਦਿੱਤਾ। ਅਸੀਂ 
ਘਰ ਆ ਗਏ। ਰਾਤ ਹੋ ਚੁੱਕੀ ਸੀ ਪਤਾ ਨਹੀਂ ਕਦੋਂ ਇਹ 
ਰੇੜਕਾ ਮੁੱਕਾ। 

ਇਸ ਤਨਾਓ ਭਰੇ ਮਾਹੌਲ ਦਾ ਆਰੰਭ ਸਾਡੇ ਕਾਲਜ ਦੇ 
ਦਿਨਾਂ ਵਿੱਚ ਹੀ ਹੋ ਗਿਆ ਸੀ। ਕਿਤੇ ਖਾਲਸਾ ਕਾਲਜ ਤੇ 
ਡੀ.ਏ.ਵੀ. ਕਾਲਜ ਦਾ ਮੈਚ ਫੁਟਬਾਲ ਜਾਂ ਹਾਕੀ ਦਾ ਪੈ ਜਾਣਾ 
ਤਾਂ ਉੱਥੇ ਵੀ ਉਹ ਤਨਾਓ ਹਾਜ਼ਰ ਹੁੰਦਾ । “ਮਹਾਸ਼ਾ ਗੜਵੀ 
ਮਾਂਜ ਦਿਓ । ...ਖਾਲਸਾ ਬਾਟੀ ਮਾਂਜ ਦਿਓ" ਦੇ ਨਾਅਰੇ ਮਾਰਨ 
ਵਾਲੀਆਂ ਫੌਜਾਂ ਮਾਹੌਲ ਗਰਮਾਈ ਰੱਖਦੀਆਂ। 

ਇਸੇ ਮਾਹੌਲ ਵਿੱਚ ਖ਼ਬਰ ਆ ਗਈ ਕਿ ਅੰਮਿ੍‌ਤਸਰ ਵਿੱਚ 
ਆਲ ਇੰਡੀਆ ਕਾਂਗਰਸ ਪਾਰਟੀ ਦਾ ਸਾਲਾਨਾ ਵੱਡਾ 
ਇਜਲਾਸ ਹੋ ਰਿਹਾ ਹੈ। ਕਾਂਗਰਸ ਪਾਰਟੀ ਦੇ ਵੱਡੇ ਇਜਲਾਸ 
ਦਾ ਮਤਲਬ ਹੈ ਕਿ ਕਾਂਗਰਸ ਦੇ ਵੱਡੇ-ਵੱਡੇ ਨੇਤਾ ਵੀ ਇੱਥੇ 
ਆਉਣਗੇ। ਦੇਸ਼ ਦੇ ਉਦੋਂ ਦੇ ਪ੍ਰਧਾਨ ਮੰਤਰੀ ਜਵਾਹਰ ਲਾਲ 
ਨਹਿਰੂ ਸਨ । ਕਾਂਗਰਸ ਪ੍ਰਧਾਨ ਸਰੀ ਧੀਬਰ ਭਾਈ ਸਨ । ਮੌਲਾਨਾ 
ਅਬੁਲ ਕਲਾਮ ਆਜ਼ਾਦ ਜਿਹੇ ਵੱਡੇ ਨੇਤਾ ਵੀ ਆ ਰਹੇ ਸਨ 
ਅਤੇ ਬਾਕੀ ਸੂਬਿਆਂ ਦੇ ਲੀਡਰ, ਮੁੱਖ ਮੰਤਰੀ, ਮੰਤਰੀ ਵੀ 
ਪਧਾਰਣਗੇ। ਪੰਜਾਬ ਦੀ ਸਰਕਾਰ ਅਤੇ ਕਾਂਗਰਸ ਪਾਰਟੀ ਸਿਰ 
ਭਾਰੀ ਜ਼ਿੰਮੇਵਾਰੀ ਹੈ ਤੇ ਉਹ ਕੇਂਦਰੀ ਲੀਡਰਾਂ ਦੁਆਲੇ ਭੰਬੀਰੀ 
ਵਾਂਗ ਘੁੰਮੇਗੀ। 

ਦਿਲਚਸਪੀ ਦਾ ਕਾਰਨ ਤਾਂ ਇਤਿਹਾਸਕ ਮਹੱਤਤਾ ਵਾਲੇ 
ਕਾਂਗਰਸ ਦਾ ਸੈਸ਼ਨ ਵੀ ਸੀ ਪਰ ਅਕਾਲੀਆਂ ਨੇ ਸਮਝਿਆ ਕਿ 
ਸਿੱਖਾਂ ਦੇ ਕੇਂਦਰੀ ਸਥਾਨ ਅੰਮ੍ਰਿਤਸਰ ਵਿੱਚ ਕਾਂਗਰਸ ਆ ਕੇ 
ਸਮਾਗਮ ਕਰ ਜਾਵੇ ਤਾਂ ਇਹ ਤਾਂ ਸਾਡੀ ਲਾਹੁਣ ਵਾਲੀ ਗੱਲ 
ਹੋਈ। ਸੋ ਅਕਾਲੀ ਦਲ ਨੇ ਵੀ ਉਹਨਾਂ ਦਿਨਾਂ ਵਿੱਚ ਕਾਂਗਰਸ 
ਸੈਸ਼ਨ ਦੇ ਸਾਹਮਣੇ ਹੀ ਮੁਕਾਬਲੇ ਵਿੱਚ ਅਕਾਲੀ ਕਾਨਫਰੰਸ 
ਰੱਖ ਦਿੱਤੀ ਅਤੇ ਸਾਰੇ 'ਪੰਥ' ਨੂੰ ਹਮ ਹੁਮਾ ਕੇ ਇਸ ਵਿੱਚ ਸ਼ਾਮਲ 
ਵਰਿਆਮ 

ਹੋਣ ਦਾ ਸੱਦਾ ਦਿੱਤਾ । ਜਦੋਂ ਗੱਲ ਮੁਕਾਬਲੇ ਦੀ ਹੋਵੇ ਤਾਂ ਫੇਰ 
ਅਕਾਲੀਆਂ ਨੇ ਕਿਹੜੀ ਘੱਟ ਕਰਨੀ ਸੀ। 

ਇੱਥੇ ਹੀ ਬੱਸ ਨਹੀਂ ਜਦੋਂ ਸਾਰੀ ਦੁਨੀਆ ਦੀ ਪ੍ਰੈੱਸ ਦਾ 
ਧਿਆਨ ਹੁਣ ਅੰਮ੍ਰਿਤਸਰ ਤੇ ਹੋਣਾ ਹੀ ਸੀ ਤਾਂ ਜਨ ਸੰਘ ਵੀ 
ਕਿਓਂ ਪਿੱਛੇ ਰਹਿੰਦਾ। ਠੀਕ ਉਹਨਾਂ ਤਾਰੀਖਾਂ 'ਤੇ ਅੰਮ੍ਰਿਤਸਰ 
ਵਿੱਚ ਹੀ ਜਨਸੰਘ ਨੇ ਵੀ ਆਪਣੀ ਕਾਨਫਰੰਸ ਰੱਖ ਲਈ । ਜਦੋਂ 
ਤਮਾਸ਼ਾ ਏਡਾ ਵੱਡਾ ਹੋਵੇ ਤੇ ਸ਼ਾਇਦ ਫਿਰ ਕਦੇ ਹੋਣਾ ਵੀ ਨਾ 
ਹੋਵੇ ਤਾਂ ਵੇਖਣਾ ਤਾਂ ਬਣਦਾ ਹੀ ਸੀ। ਸੋ ਸਾਡੀ ਕਲਾਸ 
(ਐੱਫ.ਐੱਸ.ਸੀ. ਸੈਕੰਡ ਈਅਰ) ਦੇ ਦੋਸਤਾਂ ਨੇ ਅੰਮ੍ਰਿਤਸਰ ਜਾ 
ਕੇ ਤਮਾਸ਼ਾ ਦੇਖਣ ਦਾ ਫੈਸਲਾ ਕਰ ਲਿਆ। ਅਸੀਂ ਸਵੇਰ ਦੀ 
ਗੱਡੀ ਅੰਮ੍ਰਿਤਸਰ ਪਹੁੰਚ ਗਏ । 
ਚੁੱਕੀਆਂ ਸਨ। ਇਸ ਵਿਚ ਨਾਮਧਾਰੀ ਜੱਥੇ ਦੀਆਂ ਤਸਵੀਰਾਂ 
ਨੁਮਾਇਆਂ ਤੌਰ 'ਤੇ ਸਭ ਅਖ਼ਬਾਰਾਂ ਵਿੱਚ ਪ੍ਰਕਾਸ਼ਤ ਹੋਈਆਂ। 
ਅਕਾਲੀਆਂ ਦਾ ਜਲੂਸ ਅੱਜ ਹੀ ਸੀ ਜਿਸ ਦਿਨ ਅਸੀਂ ਉੱਥੇ 
ਪੁੱਜੇ । ਅਸੀਂ ਅੰਮ੍ਰਿਤਸਰ ਸਟੇਸ਼ਨ ਤੋਂ ਬਾਹਰ ਜੀ.ਟੀ. ਰੋਡ ਵੱਲ 
ਬਾਹਰ ਨਿਕਲੇ ਤਾਂ ਬਹੁਤ ਭੀੜ ਸੀ। ਇਹ ਜਲੂਸ ਸੀ ਜਾਂ 
ਦਰਸ਼ਕ ਕੋਈ ਪਤਾ ਨਹੀਂ ਸੀ ਲੱਗ ਰਿਹਾ। ਰੇਲਵੇ ਕੁਆਟਰਾਂ 
`ਚੋਂ ਸੜਕ ਨਾਲ ਲੱਗਦੇ ਇਕ ਕੁਆਟਰ ਦੀ ਛੱਤ 'ਤੇ ਅਸੀਂ 
ਜਿਵੇਂ ਕਿਵੇਂ ਚੜ੍ਹ ਕੇ ਖਲੋ ਗਏ। ਭੰਡਾਰੀ ਪੁੱਲ ਵੱਲੋਂ ਲੋਕ ਆ 
ਰਹੇ ਸਨ ਅਤੇ ਖਾਲਸਾ ਕਾਲਜ ਵੱਲ ਜਾ ਰਹੇ ਸਨ। ਪਤਾ ਨਹੀਂ 
ਕਿੱਥੋਂ ਇਹ ਲੋਕ ਸ਼ੁਰੂ ਹੋਏ ਤੇ ਕਿੱਥੇ ਮੁਕਦੇ ਸਨ । ਪਿੰਡਾਂ ਦੇ 
ਬਿਰਧ, ਜਵਾਨ, ਮੁੰਡੇ, ਔਰਤਾਂ ਤੁਰੇ ਜਾ ਰਹੇ ਸਨ। ਬਹੁਤੇ 
ਨਾਅਰੇ ਨਹੀਂ ਸਨ ਮਾਰ ਰਹੇ ਬਸ ਨੀਲੇ ਰੰਗ ਦਾ ਇਕ ਦਰਿਆ 
ਤੁਰਿਆ ਜਾ ਰਿਹਾ ਲੱਗਦਾ ਸੀ। ਵਿੱਚ-ਵਿੱਚ ਕਾਰਾਂ, ਜੀਪਾਂ ਵੀ 
ਸਨ। ਇਕ ਖੁੱਲ੍ਹੀ ਜੀਪ ਵਿੱਚ ਗਿਆਨੀ ਕਰਤਾਰ ਸਿੰਘ ਖੜ੍ਹੇ 
ਅਸਾਂ ਪਛਾਣ ਲਏ । ਉਹ ਲੋਕਾਂ ਨੂੰ ਇਸ਼ਾਰੇ ਕਰ ਰਹੇ ਸਨ ਤੁਰੇ 
ਚਲੋਂ ਤੁਰੇ ਚਲੋਂ । ਲੋਕਾਂ ਨੇ ਝੋਲੇ ਚੁੱਕੇ ਸਨ। ਔਰਤਾਂ ਨੇ ਨਿਆਣੇ 
ਵੀ ਕੁੱਛੜ ਚੁੱਕੇ ਹੋਏ ਸਨ। ਕਿਤੇ ਕਿਤੇ ਪੰਜਾਬੀ ਸੂਬਾ 
ਜ਼ਿੰਦਾਬਾਦ ਦਾ ਨਾਅਰਾ ਲਾਉਣ ਵਾਲੇ ਜੁਆਨ ਜੱਥੇ ਸਨ ਪਰ 
ਜਾਪਦਾ ਸੀ ਇਹ ਜ਼ੋਰ ਲਾ ਆਏ ਸਨ। ਬੱਸ ਹਜੂਮ ਦਾ 
ਪਾਰਾਵਾਰ ਨਹੀਂ ਸੀ। ਇਕ ਪਾਰਟੀ ਗਾਉਂਦੀ ਜਾ ਰਹੀ ਸੀ, 
“ਅਸੀਂ ਹਾਂ ਪੰਜਾਬੀ ਤੇ ਪੰਜਾਬੀ ਸਾਡੀ ਬੋਲੀ ਏ।' ਵਾਹਵਾ ਰੰਗ 
ਬੰਨ੍ਹਿਆ। 

ਸਰਦੀਆਂ ਦੇ ਦਿਨ ਸਨ। ਮਾੜੀ ਮਾੜੀ ਧੁੱਪ ਚੰਗੀ ਲੱਗਦੀ 
ਸੀ। ਦੁਪਹਿਰ ਤੋਂ ਬਾਅਦ ਲਗਪਗ ਲੌਢੇ ਵੇਲੇ ਜਲੂਸ ਦਾ 
ਸਿਖ਼ਰ ਆਇਆ। ਸਿਖ਼ਰ ਆਇਆ ਅੰਤ ਨਹੀਂ। ਇਕ ਉੱਚੇ 

ਅਤੇ ਸ਼ਿੰਗਾਰੇ ਹੋਏ ਹਾਥੀ ਦੇ ਉੱਤੇ ਹਉਂਦੇ ਵਿੱਚ ਅਕਾਲੀ 
ਪ੍ਰਧਾਨ ਤੇ ਮਸ਼ਹੂਰ ਲੀਡਰ ਮਾਸਟਰ ਤਾਰਾ ਸਿੰਘ ਸੁਸ਼ੋਭਿਤ ਸਨ। 
ਉਹਨਾਂ ਦੇ ਨਾਲ ਸਰਦਾਰ ਹੁਕਮ ਸਿੰਘ ਬੈਠੇ ਸਨ। ਇਹ 
ਮਾਸਟਰ ਜੀ ਦੇ ਜਲੰਅ ਦੀ ਸਿਖ਼ਰ ਸੀ। ਸ਼ਾਇਦ ਇਤਿਹਾਸ 
ਵਿੱਚ ਬਿਰਧ ਮਾਸਟਰ ਜੀ ਲਈ ਅਜਿਹਾ ਦਿਨ ਫੇਰ ਨਾ 
ਆਇਆ ਹੋਵੇ। 

ਅਸੀਂ ਵੀ ਆਪਣਾ ਆਸਨ ਤਿਆਗਿਆ। ਥੱਲੇ ਆ ਗਏ 
ਪਰ ਜਲੂਸ ਅਜੇ ਜਾਰੀ ਸੀ। ਲੋਕ ਜੱਥਿਆਂ ਵਿੱਚ ਨਹੀਂ ਵਾਹੋ 
ਦਾਹੀ ਚੱਲਦੇ ਜਾ ਰਹੇ ਸਨ। 

ਹੁਣ ਅਸੀਂ ਦਰਬਾਰ ਸਾਹਿਬ ਵੀ ਗਏ। ਸ਼ਾਮ ਹੋ ਗਈ ਸੀ। 
ਅੰਮ੍ਰਿਤਸਰ ਦੇ ਮਸ਼ਹੂਰ ਢਾਬੇ ਤੋਂ ਮਾਂਹ ਦੀ ਦਾਲ ਨਾਲ ਪਰੱਂਠੇ 
ਖਾਧੇ। ਥਕਾਵਟ ਦੂਰ ਹੋ ਗਈ ਤੇ ਸ਼ਕਤੀ ਆ ਗਈ। 
ਸੰਘ ਦਾ ਜਲੂਸ ਸੀ। ਪ੍ਰਸ਼ਾਸਨ ਨੇ ਸਾਰੇ ਜਲੂਸਾਂ ਦੇ ਰਾਹ ਅਤੇ 
ਸਮੇਂ ਵਖੋਂ ਵੱਖ ਰੱਖੇ ਸਨ। ਜਨ ਸੰਘ ਦਾ ਜਲੂਸ ਗਿਣਤੀ ਪੱਖੋਂ 
ਭਾਵੇਂ ਅਕਾਲੀਆਂ ਜਿੱਡਾ ਨਹੀਂ ਸੀ ਪਰ ਉਸ ਸਮੇਂ ਜੋਸ਼ ਅਤੇ 
ਪ੍ਰਬੰਧ ਪੱਖੋਂ ਪ੍ਰਭਾਵਸ਼ਾਲੀ ਲੱਗਾ। ਇਹ ਹੈ ਵੀ ਸ਼ਹਿਰ ਦੇ 
ਅੰਦਰਲੇ ਬਾਜ਼ਾਰਾਂ ਵਿੱਚ ਸੀ। ਖਾਕੀ ਨਿਕਰਾਂ ਵਾਲੇ ਸਫੈਦ 
ਕੁਰਤੇ ਅਤੇ ਕਾਲੀਆਂ ਟੋਪੀਆਂ ਵਾਲੇ ਖ਼ੁਸ਼ ਬਾਸ਼ ਜੁਆਨ ਵੀ 
ਸਨ। ਮਹਾਂ ਪੰਜਾਬ ਦੇ ਨਾਅਰੇ ਵੀ ਜੋਸ਼ ਨਾਲ ਲੱਗ ਰਹੇ ਸਨ। 
ਅਸੀਂ ਥੋੜ੍ਹਾ ਵੇਖ ਕੇ ਪਤਾ ਨਹੀਂ ਕਿਹੜੇ ਰਸਤਿਓ' ਪਹਿਲਾਂ 
ਕਾਂਗਰਸ ਦੇ ਪੰਡਾਲ ਵਿੱਚ ਗਏ। ਪੰਡਾਲ ਭਰਿਆ ਪਿਆ ਸੀ। 
ਪੰਡਿਤ ਜੀ ਦੀ ਤਕਰੀਰ ਨਹੀਂ ਸੀ, ਨਾ ਉਹਨਾਂ ਦੇ ਦਰਸ਼ਨ 
ਹੋਏ ਹਾਂ ਕ੍ਰਿਸ਼ਨਾ ਮੈਨਨ ਨੂੰ ਜ਼੍ਰੂਰ ਵੇਖਿਆ। ਕ੍ਰਿਸ਼ਨਾ ਮੈਨਨ 
ਵਿਦਿਆਰਥੀਆਂ ਦਾ ਡਾਰਲਿੰਗ ਸੀ। ਜਰਨੈਲ ਸਿੰਘ ਧੀਰ 
ਬਹੁਤਿਆਂ ਨੂੰ ਪਛਾਣਦਾ ਸੀ। ਉਹਨੇ ਹੋਰ ਵੀ ਨਾਂਅ ਲਏ 
ਜਿਹੜੇ ਅਸੀਂ ਪਛਾਣੇ ਨਹੀਂ। ਸਾਡਾ ਮਕਸਦ ਪੂਰਾ ਹੋ ਗਿਆ 
ਸੀ। ਅਸੀਂ ਤਾਂ 'ਤਮਾਸ਼ਾ' ਹੀ ਵੇਖਣ ਗਏ ਸਾਂ। ਪੰਡਾਲ 
ਕਾਂਗਰਸ ਦਾ ਬਹੁਤ ਵਿਸ਼ਾਲ ਸੀ ਚਿੱਟੇ ਰੰਗ ਦਾ ਪਰ ਸਾਡੀ 
ਉੱਥੇ ਹਾਜ਼ਰੀ 'ਤੇ ਕੁੱਝ ਡੈਲੀਗੇਟ ਬੀਬੀਆਂ ਨੇ ਹੈਰਾਨੀ ਵੀ 
ਪ੍ਰਗਟ ਕੀਤੀ ਅਤੇ ਨੱਕ ਮੂੰਹ ਵੀ ਚੜ੍ਹਾਏ ਪਰ ਮੈਨੂੰ ਅਜੇ ਵੀ 
ਇਸ ਗੱਲ ਦੀ ਤਸੱਲੀ ਹੈ ਕਿ ਸਾਡਾ ਜੱਥਾ ਭਾਵੇਂ ਉਮਰ ਪੱਖੋਂ 
ਸੋਹਲਵੇਂ ਸਤਾਰ੍ਹਵੇਂ ਸਾਲ ਦੇ ਗੇੜ ਵਿੱਚ ਸੀ ਪਰ ਨਿਯਮਬੱਧ 
ਸਿਆਣਾ ਅਤੇ ਸਮਝਦਾਰ ਸੀ। ਅਤੇ ਸਿਆਸਤ ਨੂੰ ਵੀ ਥੋੜ੍ਹਾ 
ਬਹੁਤ ਸਮਝਦਾ ਸੀ। 

ਰਾਤ ਧੈ ਚੁੱਕੀ ਸੀ। ਅਕਾਲੀ ਕਾਨਫਰੰਸ ਵਿੱਚ ਸੋਹਣ 

ਸਿੰਘ ਸੀਤਲ ਦੇ ਢਾਡੀ ਜੱਥੇ ਦਾ ਦੀਵਾਨ ਲੱਗਾ ਹੋਇਆ ਸੀ। 
ਆਵਾਜ਼ ਆ ਰਹੀ ਸੀ। ਨਾ ਸਾਨੂੰ ਸਟੇਜ ਦਿੱਸ ਰਿਹਾ ਸੀ ਨਾ 
ਬੋਲਣ ਵਾਲੇ। ਨਾ ਪਤਾ ਲੱਗ ਰਿਹਾ ਸੀ ਕਿ ਦੀਵਾਨ ਦੀ ਹੱਦ 
ਕਿੱਥੋਂ ਸ਼ੁਰੂ ਹੁੰਦੀ ਹੈ ਤੇ ਕਿੱਥੇ ਖ਼ਤਮ ਹੁੰਦੀ ਹੈ । ਜਿੱਥੇ ਅਸੀਂ ਬੈਠ 
ਸਕੇ ਉੱਪਰ ਸ਼ਾਮਿਆਨਾ ਵੀ ਨਹੀਂ ਸੀ। 

ਰਾਤ ਕਿੱਥੇ ਕਟਣੀ ਸੀ ਕਿਸੇ ਨੇ ਨਹੀਂ ਸੀ ਸੋਚਿਆ। ਹੋ 
ਸਕਦਾ ਸੀ ਰੜੇ ਬਰਾਜਨਾ ਪਵੇ ਜਾਂ ਰੇਲਵੇ ਪਲੇਟਫਾਰਮ 'ਤੇ ਜਾਂ 
ਕਿਤੇ ਵੀ। ਪਰ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਨੇ ਬਹੁਤ ਵੱਡਾ 
ਵੱਖਰਾ ਤੰਬੂ ਲਾਇਆ ਹੋਇਆ ਸੀ ਦਫ਼ਤਰ ਵਜੋਂ । ਉੱਥੇ ਸਾਡੇ 
ਬਹੁਤ ਵਾਕਫ਼ ਮਿਲ ਪਏ। ਕਈ ਜਮਾਤੀ ਵੀ ਸਨ। ਸਾਡਾ 
ਸੁਆਗਤ ਵੀ ਹੋਇਆ ਤੇ ਰਾਤ ਕੱਟਣ ਵਾਸਤੇ ਥਾਂ ਵੀ ਮਿਲ 
ਗਈ । ਰਾਤ ਘੂਕ ਨੀਂਦ ਤਾਂ ਨਾ ਆਈ। ਸੁਤ ਉਨੀਂਦੇ ਰਹੇ ਪਰ 
ਸਾਡਾ ਇਕ ਜਮਾਤੀ ਸੀ ਕੁਲਬੀਰ ਸਿੰਘ ਵਨ ਫੌਰ ਟੂ (ਉਸਦਾ 
ਰੋਲ ਨੰਬਰ 142 ਸੀ) ਉਹ ਸਾਰੀ ਰਾਤ ਹੀ ਫੈਡਰੇਸ਼ਨ ਲਈ 
ਉਗਰਾਹੀ ਕਰਦਾ ਰਿਹਾ। ਉਹ ਡੱਬਾ ਲੈ ਕੇ ਜਾਂਦਾ ਅਤੇ ਉਹਦੇ 
ਵਿੱਚ ਸੰਗਤਾਂ ਕੋਲੋਂ 'ਤਿਲ ਫੁਲ' ਪੁਆ ਕੇ ਲੈ ਆਉਂਦਾ । ਅੱਜ 
ਜਦ ਉਮਰ ਦੀ ਅਵਰੋਹੀ ਸ਼ੁਰੂ ਹੋ ਗਈ ਹੈ ਤਾਂ ਵਿਚਾਰ 
ਆਉਂਦਾ ਹੈ ਜੁਆਨੀ ਦੀਆਂ ਯਾਰੀਆਂ ਦਾ ਆਪਣਾ ਹੀ ਮਜ਼ਾ 
ਹੁੰਦਾ ਹੈ। ਕਿਤੇ ਮੁੰਡੇ ਖੇਡਦੇ ਹੋਣ, ਵਿੱਚ ਜਾ ਕੇ ਵੜ ਜਾਣਾ ਤੇ 
ਖੇਡਣ ਲੱਗ ਪੈਣਾ । ਮੁੰਡੇ ਮੁੰਡਿਆਂ ਦੇ ਯਾਰ ਹੀ ਹੁੰਦੇ ਨੇ ਭਾਵੇਂ 
ਕਿਸੇ ਪਾਰਟੀ 'ਚੋਂ ਹੋਣ। 

ਤੀਸਰੇ ਦਿਨ ਪ੍ਰੋ. ਸਤਬੀਰ ਸਿੰਘ ਜਲੰਧਰ ਕਲਾਸ ਰੂਮ 
ਵਿੱਚ ਕਹਿ ਰਹੇ ਸਨ। ਆਹ ਜਿੰਨ੍ਹਾਂ ਦੀਆਂ ਸਭ ਤੋਂ ਜ਼ਿਆਦਾ 
ਆਇਆ ਬੀ.ਬੀ.ਸੀ. ਦਾ ਅਤੇ ਹੋਰ ਰੇਡੀਓਜ਼ ਦਾ। ਪ੍ਰੋ 
ਸਤਬੀਰ ਸਿੰਘ ਜੀ ਦੀ ਕੀ ਭੂਮਿਕਾ ਸੀ। ਰਨਿੰਗ ਕੁਮੈਂਟਰੀ 
ਏਡੀ ਦਿਲਚਸਪ ਸੀ ਕਿ ਪਤਾ ਨਾ ਲੱਗਾ ਕਦੋਂ ਪੀਰੀਅਡ 
ਸਮਾਪਤ ਹੋ ਗਿਆ। 

ਕਾਲਜ ਦੇ ਦਿਨਾਂ ਵਿੱਚ ਲਾਇਬ੍ਰੇਰੀ ਵਿੱਚੋਂ ਲੈ ਕੇ ਪੰਜਾਬੀ, 
ਮਿਲੀਆਂ। ਰਸਾਲੇ ਅੰਗਰੇਜ਼ੀ ਪੰਜਾਬੀ ਦੇ ਵੀ ਨੇਮ ਨਾਲ ਪੜ੍ਹੇ । 
ਗਿਆਨੀ 'ਚ ਦਾਖ਼ਲਾ ਲਿਆ ਤਾਂ ਕਾਲਜ ਦੀ ਲਾਇਬ੍ਰੇਰੀ 
ਵਿੱਚ ਲਾਏ ਦਿਨ ਬਹੁਤ ਕੰਮ ਆਏ ਅਤੇ ਅਜੇ ਤੱਕ ਆ ਰਹੇ 
ਹਨ। 

ਸਵਾ ਤਰਵੰਜਾ ਸਾਲ ਦਾ ਸਮਾਂ, ਜੋ ਮਨੁੱਖੀ ਜੀਵਨ ਵਿਚ 
ਬਹੁਤ ਲੰਮਾ ਸਮਝਿਆ ਜਾ ਸਕਦਾ ਹੈ, ਸਮਾਜਿਕ ਇਤਿਹਾਸ 
ਵਿਚ ਇਕ ਛਿਣ ਵਾਂਗ ਹੁੰਦਾ ਹੈ। ਪਰ ਜੇ ਕਿਸੇ ਸਮਾਜ, ਪੰਥ ਜਾਂ 
ਭਾਈਚਾਰੇ ਦੀ ਅਗਵਾਈ ਸਮਰੱਥ ਹੱਥਾਂ ਵਿਚ ਹੋਵੇ, ਏਨਾ ਸਮਾਂ 
ਵੀ ਵੱਡੀਆਂ ਪ੍ਰਾਪਤੀਆਂ ਦਾ ਮਾਣ ਕਰ ਸਕਦਾ ਹੈ। ਆਪਣੇ 
ਗੁਰੂ-ਕਾਲ ਦੇ ਅੱਧੀ ਸਦੀ ਤੋਂ ਕੁਝ ਵੱਧ ਦੇ ਸਮੇਂ ਵਿਚ ਸਤਿਗੁਰੁ 
ਜਗਜੀਤ ਸਿੰਘ ਜੀ ਦੇ ਪਥ-ਪ੍ਰ ਦਰਸ਼ਨ ਅਧੀਨ ਨਾਮਧਾਰੀ ਪੰਥ 
ਦਾ ਇਤਿਹਾਸ ਇਸ ਦੀ ਇਕ ਮਿਸਾਲ ਹੈ। 

1959 ਦੇ ਦਸ ਸਤੰਬਰ ਨੂੰ ਜਦੋਂ ਸਤਿਗੁਰੁ ਜਗਜੀਤ ਸਿੰਘ 
ਜੀ ਨੂੰ ਗੁਰਿਆਈ ਦੀ ਦਸਤਾਰ ਸਜੀ ਸੀ, ਨਾਮਧਾਰੀ ਪੰਥ ਦੇ ਪੈਰਾਂ 
ਤਰ੍ਹਾਂ ਮੁਕਤ ਨਹੀਂ ਸੀ ਹੋਈ। ਦੇਸ ਨੂੰ ਆਜ਼ਾਦ ਹੋਇਆਂ ਅਜੇ ਕੁੱਲ 
ਬਾਰਾਂ ਸਾਲ ਹੋਏ ਸਨ। ਸਤਿਗੁਰੁ ਰਾਮ ਸਿੰਘ ਜੀ ਵੱਲੋਂ ਆਜ਼ਾਦੀ 
ਲਈ ਲਾਈ ਗਈ ਲਲਕਾਰ ਅਤੇ ਦਿੱਤੀ ਗਈ ਵੰਗਾਰ ਦੇ 
ਮਹੱਤਵ ਨੂੰ ਅੰਗਰੇਜ਼ ਚੰਗੀ ਤਰ੍ਹਾਂ ਸਮਝਦੇ ਸਨ। ਆਪਣੇ 
ਵਿਸ਼ਵਾਸ ਲਈ ਜਾਨਾਂ ਵਾਰਨ ਦੀ ਅਤੇ ਸਤਿਗੁਰੁ ਜੀ ਦੇ ਹਰ 
ਹੁਕਮ ਉੱਤੇ ਫੁੱਲ ਚਾੜ੍ਹਨ ਦੀ ਨਾਮਧਾਰੀਆਂ ਦੀ ਪ੍ਰੰਪਰਾ ਤੋਂ ਵੀ 
ਅੰਗਰੇਜ਼ ਭਲੀ ਪ੍ਰਕਾਰ ਜਾਣੂ ਸਨ। ਇਸੇ ਕਰਕੇ ਸਤਿਗੁਰੁ ਰਾਮ 
ਸਿੰਘ ਜੀ ਨੂੰ ਦੇਸ-ਨਿਕਾਲਾ ਦੇ ਕੇ ਨਾਮਧਾਰੀਆਂ ਨੂੰ ਉਹਨਾਂ ਦੀ 
ਅਗਵਾਈ ਤੋਂ ਵਿਰਵਾ ਕਰਨ ਦੇ ਜਤਨ ਦੇ ਬਾਵਜੂਦ ਅੰਗਰੇਜ਼ ਨੂੰ 
ਪੰਜਾਬ ਵਿਚ ਸੌਖਾ ਸਾਹ ਨਹੀਂ ਸੀ ਆ ਰਿਹਾ। 

ਸਤਿਗੁਰੂ ਰਾਮ ਸਿੰਘ ਜੀ ਦੀ ਜਗਾਈ ਆਜ਼ਾਦੀ ਦੀ ਜੋਤ ਨੂੰ 
ਬੁਝਾਉਣ ਲਈ ਅੰਗਰੇਜ਼ ਨੂੰ ਇਕੋ ਢੰਗ ਸੁੱਝਿਆ, ਨਾਮਧਾਰੀਆਂ 
ਉੱਤੇ ਤਿੱਖੀ ਨਜ਼ਰ ਰੱਖਣੀ ਤੇ ਬਹੁਭਾਂਤੀ ਪਾਬੰਦੀਆਂ ਲਾਉਣਾ 
ਅਤੇ ਸੀ ਭੈਣੀ ਸਾਹਿਬ ਦੀਆਂ ਸਰਗਰਮੀਆਂ ਨੂੰ ਪੁਲਸੀ ਸੰਗਲਾਂ 
ਵਿਚ ਜਕੜਨਾ। ਇਤਿਹਾਸ ਇਸ ਗੱਲ ਦਾ ਸਿਹਰਾ ਪਹਿਲਾਂ 
ਸਤਿਗੁਰੂ ਹਰੀ ਸਿੰਘ ਜੀ ਅਤੇ ਫੇਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ 
ਸਿਰ ਬੰਨ੍ਹੋਗਾ ਕਿ ਉਹਨਾਂ ਨੇ ਇਸ ਸਭ ਕੁਝ ਦੇ ਬਾਵਜੂਦ ਸਤਿਗੁਰੂ 
ਰਾਮ ਸਿੰਘ ਜੀ ਦੀ ਜਗਾਈ ਆਜ਼ਾਦੀ ਦੀ ਜੋਤ ਨੂੰ ਦਿੜ੍ਹ 
ਵਿਸ਼ਵਾਸ, ਅਡੋਲ ਉਦੇਸ਼ ਅਤੇ ਬੇਮਿਸਾਲ ਸਿਰੜ ਦੇ ਤੇਲ ਦੀ 

ਇਸ਼ ਲੇਖ ਦੇ ਲੋਖਕਾ ਗੁਰਬਚਨ /ਸੌੰਘ ਭਲਰ ਗ਼ੰਤਿਗੁਰ ਜਗਜੀਤ /ਨੰਘ ਜੀ ਦੇ 


ਕੋ" ੫੩... 
ਕਰ ਕਮ਼ਲਾਂ ਤੱ ਸਨਮਾਨ ਪ੍ਰਾਪਤ ਕਰਦੇ ਹੋਏ/ 

ਬੂੰਦ-ਬੂੰਦ ਪਾ ਕੇ ਜਗਦੀ ਰੱਖਿਆ। 

ਉੱਠੀ ਸੌ ਸੰਤਾਲੀ ਵਿਚ ਦੇਸ ਆਜ਼ਾਦ ਹੋਇਆ ਤਾਂ ਸੀ ਭੈਣੀ 
ਸਾਹਿਬ ਲਈ ਪੈਦਾ ਕੀਤੇ ਉਪਰੋਕਤ ਗਲ-ਘੋਟੂ ਮਾਹੌਲ ਵਿਚ ਵੀ 
ਸੱਜਰੀ ਪੌਣ ਰਮਕਣ ਲੱਗੀ। ਸੁਭਾਵਿਕ ਹੀ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਸਾਹਮਣੇ ਪ੍ਰਮੁੱਖ, ਸਗੋਂ ਇਕੋ-ਇਕ ਨਿਸ਼ਾਨਾ ਨਾਮਧਾਰੀ ਪੰਥ 
ਦਾ ਬਿਖਰਾਉ ਖ਼ਤਮ ਕਰ ਕੇ ਉਸ ਨੂੰ ਨਵੇਂ ਸਿਰਿਉਂ ਸੰਗਠਿਤ 
ਕਰਨਾ ਅਤੇ ਭਵਿੱਖੀ ਨਾਮਧਾਰੀ ਵਿਕਾਸ ਦੇ ਮਾਰਗ ਦੇ ਕੰਕਰ ਤੇ 
ਕੰਡੇ ਚੁਗ ਕੇ ਉਸ ਨੂੰ ਸਵਾਹਰਾ ਬਣਾਉਣਾ ਸੀ। ਉਹਨਾਂ ਨੇ ਇਕ 
ਪਲ ਵੀ ਗੁਆਏ ਬਿਨਾਂ ਆਪਣੀ ਸਾਰੀ ਸ਼ਕਤੀ ਇਸੇ ਨਿਸ਼ਾਨੇ ਉਤੇ 
ਕੇਂਦਰਿਤ ਕਰ ਦਿੱਤੀ। ਪਰ ਅੰਗਰੇਜ਼ ਦੇ ਨਾਮਧਾਰੀ-ਦਮਨ ਦੇ ਸਿੱਟੇ 
ਏਨੇ ਸਤਹੀ ਨਹੀਂ ਸਨ ਕਿ ਕੁਝ ਹੀ ਸਮੇਂ ਵਿਚ ਖ਼ਤਮ ਕੀਤੇ ਜਾ 
ਸਕਦੇ। 

ਇਸ ਉਪਰੰਤ ਆਜ਼ਾਦੀ ਦੀ ਖ਼ੁਸ਼ੀ ਦੇ ਨਾਲ ਹੀ ਦੇਸ ਲਈ ਜੋ 
ਮੁਸੀਬਤਾਂ ਅਤੇ ਸਮੱਸਿਆਵਾਂ ਬਣੀਆਂ, ਉਹਨਾਂ ਨੇ ਵੀ ਇਹ 
ਕਾਰਜ ਏਨਾ ਸੌਖਾ ਨਾ ਰਹਿਣ ਦਿੱਤਾ। ਵੱਡੀ ਮੁਸੀਬਤ ਉਸ ਸਮੇਂ 
ਬਣੀ ਜਦੋਂ ਨਾਮਧਾਰੀ ਪੰਥ ਆਪਣੇ ਪੁਨਰ-ਗਠਨ ਅਤੇ ਪ੍ਰਫੁੱਲਤਾ 
ਦੇ ਰਾਹ ਨੂੰ ਸ਼ਾਹਰਾਹ ਬਣਿਆ ਦੇਖਣ ਤੋਂ ਪਹਿਲਾਂ ਸਤਿਗੁਰੁ ਪ੍ਰਤਾਪ 
ਸਿੰਘ ਜੀ ਦੀ ਅਗਵਾਈ ਤੋ ਵੰਚਿਤ ਹੋ ਗਿਆ। 

ਇਹ ਸਨ ਉਹ ਹਾਲਾਤ ਜਿਨ੍ਹਾਂ ਵਿਚ ਸਤਿਗੁਰੁ ਜਗਜੀਤ 
ਸਿੰਘ ਜੀ ਨੇ ਗੁਰਿਆਈ ਸੰਭਾਲੀ। ਉਹਨਾਂ ਨੇ ਪਿਤਾ-ਗੁਰੁ ਦੀ 
ਸੰਪੀ ਮਸ਼ਾਲ ਨੂੰ ਜਿਵੇਂ ਹੋਰ ਵਧੇਰੇ ਲਟ-ਲਟ ਬਾਲਿਆ, ਨਾਮਧਾਰੀ 

ਪੰਥ ਦੇ ਪੈਰਾਂ ਹੇਠਲੀ ਪਗਡੰਡੀ ਨੂੰ ਸ਼ਾਹਰਾਹ ਵਿਚ ਬਦਲਿਆ ਅਤੇ 
ਅਨੌਕ ਸੰਸਾਰਕ ਤੇ ਅਧਿਆਤਮਕ ਪੱਖਾਂ ਤੋਂ ਸਫਲਤਾਵਾਂ ਦੇ 
ਭਾਗੀ ਬਣਾਇਆ, ਇਹ ਸਾਡੀਆਂ ਅੱਖਾਂ ਸਾਹਮਣੇ ਵਰਤਿਆ 
ਵਰਤਾਰਾ ਹੈ। ਵਿਰੋਧੀ ਹਾਲਾਤ ਵਿਚ ਨਾਮਧਾਰੀ ਬਿਰਛ ਦੀ ਜੜ 
ਸਿੰਘ ਜੀ ਦੇ ਹਿੱਸੇ ਆਇਆ ਸੀ। ਹੁਣ ਇਸ ਜੜ ਨੂੰ ਪ੍ਫੱਲਤ ਕਰ 
ਕੇ ਦੁਬਾਰਾ ਬਿਰਛ ਦੇ ਰੁਪ ਵਿਚ ਵਿਕਸਿਤ ਕਰਨਾ ਸਤਿਗੁਰੁ 
ਜਗਜੀਤ ਸਿੰਘ ਜੀ ਦੇ ਹਿੱਸੇ ਆਇਆ। 

ਇਸ ਸਮੇਂ ਦੌਰਾਨ ਨਾਮਧਾਰੀ ਪੰਥ ਨਾ ਕੇਵਲ ਪਹਿਲੇ ਹਰ 
ਸਮੇਂ ਨਾਲੋਂ ਵਧੀਕ ਸੰਗਠਿਤ ਹੋਇਆ, ਸਗੋਂ ਭਾਰਤ ਤੋਂ ਬਾਹਰ 
ਦੁਨੀਆ ਦੇ ਅਨੇਕ ਦੇਸਾਂ ਵਿਚ ਨਾਮਧਾਰੀ ਸਿੱਖਾਂ ਨੇ ਕਾਰੋਬਾਰ 
ਵਿਚ ਭਾਰੀ ਨਾਮਣਾ ਖੱਟਿਆ। 

ਚਾਰੇ ਪਾਸੀਂ ਫੈਲੇ ਹੋਏ ਧਾਰਮਿਕ ਬੇਮੁਖਤਾ ਅਤੇ ਪਤਿਤਪੁਣੇ 
ਦੇ ਮਾਹੌਲ ਵਿਚ ਨਾਮਧਾਰੀ ਸਿੱਖਾਂ ਨੂੰ ਰਹਿਤ-ਮਰਯਾਦਾ ਦੇ 
ਪਰਪੱਕ ਬਣਾਈ ਰੱਖਣਾ ਕੋਈ ਸਾਧਾਰਨ ਗੱਲ ਨਹੀਂ। ਪਰ 
ਨਾਮਧਾਰੀ ਪੰਥ ਦਾ ਵਿਕਾਸ ਅਤੇ ਪਸਾਰ ਸਤਿਗੁਰੁ ਜਗਜੀਤ 
ਸਿੰਘ ਜੀ ਦੀ ਸ਼ਖ਼ਸੀਅਤ ਦਾ ਇਕ ਪ੍ਰਮੁੱਖ ਪੱਖ ਤਾਂ ਹੈ, ਇਕੋ-ਇਕ 
ਪੱਖ ਨਹੀਂ। ਕਈ ਪੱਖ ਹੋਰ ਅਜਿਹੇ ਹਨ ਜਿਨ੍ਹਾਂ ਦੀ ਆਪਣੀ ਥਾਂ 
ਵੱਡੀ ਮਹੱਤਤਾ ਹੈ। 

ਅਧਿਆਤਮ ਦੇ ਨਾਲ-ਨਾਲ ਸਕੂਲੀ, ਕਾਲਜੀ ਵਿਦਿਆ 
ਅਤੇ ਖੇਡਾਂ ਉਤੇ ਉਹਨਾਂ ਦਾ ਜ਼ੋਰ ਬੜਾ ਮੁੱਲਵਾਨ ਹੈ। ਹਾਕੀ ਦੇ 
ਖੇਤਰ ਵਿਚ ਸਰਬੋਤਮ ਪੱਧਰ ਦੇ ਖਿਡਾਰੀ ਨਾਮਧਾਰੀ ਪੰਥ ਦਾ ਝੰਡਾ 

ਗਊਆਂ ਦੀ ਰਾਖੀ ਨਾਮਧਾਰੀ ਇਤਿਹਾਸ ਦਾ ਇਕ ਅਟੁੱਟ 
ਅੰਗ ਹੈ। ਪੰਜਾਬ ਉੱਤੇ ਕਬਜ਼ੇ ਤੋਂ ਮਗਰੋਂ ਸ਼ਹਿਰਾਂ ਵਿਚ ਗਊਆਂ ਦੇ 
ਬੁੱਚੜਖਾਨਿਆਂ ਦੀ ਸ਼ਰਾਰਤੀ ਆਗਿਆ ਅੰਗਰੇਜ਼ਾਂ ਨਾਲ 
ਨਾਮਧਾਰੀ ਸਿੱਖਾਂ ਦੇ ਮੁੱਢਲੇ ਵੱਡੇ ਟਕਰਾਵਾਂ ਦਾ ਕਾਰਨ ਬਣੀ। 
ਗਊ-ਰੱਖਿਆ ਦੀ ਇਸ ਪ੍ਰੰਪਰਾ ਨੂੰ ਕਾਇਮ ਰਖਦਿਆਂ ਸਤਿਗੁਰੂ 
ਜਰਜੀਤ ਸਿੰਘ ਜੀ ਇਕ ਆਧੁਨਿਕ ਗਊਪਾਲਕ ਵਜੋਂ ਜਾਣੇ 
ਗਏ। 

ਅਜਿਹਾ ਹੀ ਇਕ ਹੋਰ ਪੰਨ-ਕਾਰਜ ਉਹਨਾਂ ਦਾ ਬਿਰਧਾਂ ਵੱਲ 
ਸਨੇਹੀ ਰਵੱਈਆ ਸੀ। ਸੀ ਭੈਣੀ ਸਾਹਿਬ ਦੇ ਬਿਰਧ-ਆਸ਼ਰਮ ਦਾ 
ਮਿਆਰ ਇਸ ਤੱਥ ਦੀ ਸ਼ਾਹਦੀ ਭਰਦਾ ਹੈ। 

ਉਹ ਬਜ਼ੁਰਗ ਤੇ ਬੀਮਾਰ ਸਾਹਿਤਕਾਰਾਂ ਦੀ ਬਾਂਹ ਤਾਂ ਉਚੇਚੇ 
ਸਨੇਹ ਨਾਲ ਫੜਦੇ ਸਨ। ਜਦੋਂ ਸੁਰਜੀਤ ਖ਼ੁਰਸ਼ੀਦੀ ਨੂੰ ਬਢਾਪੇ 
ਵਿਚ ਸਹਾਰੇ ਦੀ ਲੋੜ ਸੀ, ਕੁਛ ਸ਼ਭਚਿੰਤਕਾਂ ਦੀ ਬੇਨਤੀ ਦੇ 

ਜਵਾਬ ਵਿਚ ਉਹਨਾਂ ਨੇ ਉਹਨੂੰ ਭੈਣੀ ਸਾਹਿਬ ਬੁਲਾ ਲਿਆ ਅਤੇ 
ਉਹਦੇ ਲਿਖਣ-ਪੜ੍ਹਨ ਦਾ ਖ਼ਿਆਲ ਕਰਦਿਆਂ ਉਹਨੂੰ ਨਵੇਕਲਾ 
ਕਮਰਾ ਦੇ ਦਿੱਤਾ। ਪ੍ਰੀਤਮ ਸਿੰਘ ਕਵੀ ਨੂੰ ਵੀ ਬਿਰਧ ਅਵਸਥਾ 
ਵਿਚ, ਘਰ ਵਿਚ ਹੋ ਰਹੀ ਠੀਕ ਸੰਭਾਲ ਦੇ ਬਾਵਜੂਦ , ਭੈਣੀ ਸਾਹਿਬ 
ਬੁਲਾ ਲਿਆ ਗਿਆ ਸੀ ਤਾਂ ਜੋ ਸਰੀਰਕ ਸੰਭਾਲ ਦੇ ਨਾਲ-ਨਾਲ 
ਉਥੋਂ ਦੀ ਰੌਣਕ ਵਿਚ ਉਹਨਾਂ ਦਾ ਮਨ ਵੀ ਲਗਿਆ ਰਹੇ। ਇਸੇ 
ਤਰ੍ਹਾਂ ਜਦੋਂ ਸਤਿਗੁਰੁ ਜੀ ਨੇ ਦੇਖਿਆ ਕਿ ਜਗਦੀਸ਼ ਸਿੰਘ 
ਵਰਿਆਮ ਨੂੰ ਸਰੀਰਕ ਅਹੁਰ ਕਾਰਨ ਪੂਰੀ ਲਗਨ ਨਾਲ ਕੀਤੀ 
ਜਾਂਦੀ ਪਰਿਵਾਰਕ ਸੇਵਾ-ਸੰਭਾਲ ਤੋਂ ਵਧੀਕ ਸੰਭਾਲ ਦੀ ਲੋੜ ਹੈ, 
ਉਹਨਾਂ ਨੂੰ ਭੈਣੀ ਸਾਹਿਬ ਬੁਲਾ ਲਿਆ ਗਿਆ। ਡੇਢ ਮਹੀਨਾ 
ਬੀਤਿਆ ਸੀ ਕਿ ਅਚਾਨਕ ਇਕ ਸਵੇਰ ਉਹਨਾਂ ਦੀ ਹਾਲਤ 
ਵਿਗੜ ਗਈ ਤੇ ਉਹ ਬੇਹੋਸ਼ੀ ਵਿਚ ਚਲੇ ਗਏ। ਇਕਦਮ ਉਹਨਾਂ ਨੂੰ 
ਦਿੱਤਾ ਗਿਆ। ਸਤਿਗੁਰੁ ਜੀ ਨੇ ਉਸ ਹਾਲਤ ਵਿਚ ਘਰੇ ਸੰਭਾਲ 
ਅਸੰਭਵ ਦੇਖ ਕੇ ਉਹਨਾਂ ਨੂੰ ਹਸਪਤਾਲ ਵਿਚ ਹੀ ਰੱਖਣ ਦਾ 
ਪਿੱਛੋਂ ਉਹਨਾਂ ਨੇ ਸਵਾਸ ਤਿਆਗੇ। 

ਵੱਖ-ਵੱਖ ਥਾਂਵਾਂ ਉੱਤੇ ਕਈ ਨਾਮਧਾਰੀ ਫ਼ਾਰਮ ਆਧਨਿਕ 
ਵਿਗਿਆਨਕ ਅਤੇ ਕੁਦਰਤੀ ਖੇਤੀ ਦੀ ਇਕ ਰੀਸਜੋਗ ਉਦਾਹਰਨ 
ਹਨ। ਕੁਝ ਸਾਲ ਪਹਿਲਾਂ ਮੈਨੂੰ ਬੰਗਲੌਰ ਨੋੜਲਾ ਵਿਸ਼ਾਲ ਨਾਮਧਾਰੀ 
ਫ਼ਾਰਮ ਵੇਖਣ ਦਾ ਅਵਸਰ ਪ੍ਰਾਪਤ ਹੋਇਆ ਸੀ। ਵਰਤਮਾਨ 
ਸਤਿਗੁਰੁ ਸੀ ਉਦੇ ਸਿੰਘ ਜੀ ਦੀ ਦੇਖ-ਭਾਲ ਹੇਠ ਇਸ ਫ਼ਾਰਮ ਦੀ 
ਕਾਰਗੁਜ਼ਾਰੀ ਦੰਗ ਕਰ ਦੇਣ ਵਾਲੀ ਸੀ। ਨਿਪੰਨ ਵਿਗਿਆਨੀਆਂ 
ਅਧੀਨ ਚੱਲ ਰਹੀ ਪ੍ਰਯੋਗਸ਼ਾਲਾ, ਉੱਤਮ ਕਿਸਮ ਦੇ ਅੰਬ ਤੇ 
ਨਾਰੀਅਲ, ਅਨੇਕਾਂ ਦੇਸਾਂ ਨੂੰ ਬਰਾਮਦ ਲਈ ਤਿਆਰ ਕੀਤੇ ਜਾਂਦੇ 
ਫੁੱਲਾਂ ਤੇ ਸਬਜ਼ੀਆਂ ਦੇ ਬੀ। 

ਇਸ ਸਭ ਕੁਝ ਤੋਂ ਵੱਧ ਧਿਆਨ ਖਿੱਚਣ ਵਾਲਾ ਸੀ ਪ੍ਰਬੰਧਕਾਂ 
ਦਾ ਕਾਮਿਆਂ ਵੱਲ, ਖਾਸ ਕਰ ਕੇ ਇਸਤਰੀ ਕਾਮਿਆਂ ਵੱਲ 
ਸਤਿਕਾਰ-ਭਰਿਆ ਰਵੱਈਆ। ਇਤਿਹਾਸਕ ਤੌਰ ਉੱਤੇ 
ਜਗੀਰਦਾਰੀ ਪ੍ਰਬੰਧ ਅਧੀਨ ਹਰ ਪ੍ਰਕਾਰ ਦੇ ਅੱਤਿਆਚਾਰਾਂ ਤੇ 
ਧੱਕਿਆਂ ਦੇ ਸ਼ਿਕਾਰ ਰਹੇ ਇਹ ਕਾਮੇ ਹੀ ਨਾਮਧਾਰੀ ਫ਼ਾਰਮ ਦੇ 
ਧੰਨਵਾਦੀ ਨਹੀਂ, ਸਗੋਂ ਆਲੇ-ਦੁਆਲੇ ਦੀਆਂ ਪੱਡੂ ਬਸਤੀਆਂ 
ਵਿਚ ਇਸ ਕਾਰਨ ਨਾਮਧਾਰੀ ਸਿੱਖਾਂ ਦਾ ਭਾਰੀ ਆਦਰ ਕੀਤਾ 
ਜਾਂਦਾ ਹੈ। ਹੁਣ ਤਾਂ ਸਾਡੇ ਦਿੱਲੀ ਵਿਚ ਨਾਮਧਾਰੀ ਫ਼ਾਰਮ ਦੀਆਂ 
ਕਈ ਦੁਕਾਨਾਂ ਖੁੱਲ੍ਹ ਗਈਆਂ ਹਨ, ਜਿਨ੍ਹਾਂ ਦੀਆਂ ਵਸਤਾਂ ਆਪਣੀ 
ਸ਼ੁੱਧਤਾ ਕਾਰਨ ਹਰਮਨ-ਪਿਆਰੀਆਂ ਹਨ। ਆਮ ਦੁਕਾਨਾਂ ਵਿਚ 

ਵਿਕਦੇ ਵਿਸ਼ੇਸ਼ ਕਿਸਮ ਦੇ ਖਰਬੂਜ਼ਿਆਂ ਨੂੰ ਤਾਂ ਕਿਹਾ ਹੀ ਨਾਮਧਾਰੀ 
ਖਰਬੂਜ਼ੇ ਜਾਂਦਾ ਹੈ। 
ਆਮ ਲੋਕ ਇਹ ਤਾਂ ਜਾਣਦੇ ਹਨ ਕਿ ਸਤਿਗੁਰੁ ਜਗਜੀਤ 
ਸਿੰਘ ਜੀ ਦਾ ਸੰਗੀਤ ਨਾਲ ਲਗਾਉ ਸੀ ਅਤੇ ਉਹ ਸੰਗੀਤ ਦੇ 
ਕਦਰਦਾਨ ਸਨ, ਪਰ ਇਹ ਜਾਣਕਾਰੀ ਬਹੁਤ ਘੱਟ ਲੋਕਾਂ ਨੂੰ ਹੈ ਕਿ 
ਉਹ ਕਿੰਨੇ ਪਹੁੰਚੇ ਹੋਏ ਗਾਇਕ ਤੇ ਵਾਦਕ ਸਨ ਅਤੇ ਉਹਨਾਂ ਦੀ 
ਸੰਗੀਤ ਦੀ ਕਦਰਦਾਨੀ ਨੇ ਕਿੰਨੇ ਗਾਇਕਾਂ ਤੇ ਵਾਦਕਾਂ ਨੂੰ ਸੰਗੀਤ 
ਦੇ ਅਪਹੁੰਚ ਉਸਤਾਦਾਂ ਤੋਂ ਸਿਖਲਾਈ ਦਿਵਾ ਕੇ ਪੰਜਾਬ ਦੇ ਸੰਗੀਤ 
ਨੂੰ ਬੇਮਿਸਾਲ ਦੇਣ ਦਿੱਤੀ। ਸਿਖਿਆਰਥੀਆਂ ਨੂੰ ਚੰਗੀ ਤੋਂ ਚੰਗੀ 
ਸਿਖਲਾਈ ਨਾਲ ਨਾਮੀ ਸੰਗੀਤਕਾਰ ਬਣਾਉਣਾ ਉਹਨਾਂ ਦੀ ਰਜ਼ਾ 
ਰਹਿੰਦੀ ਸੀ। 
ਉਸਤਾਦ ਜ਼ਾਕਿਰ ਹੁਸੈਨ ਸਾਹਿਬ ਦੀ ਸਤਿਗੁਰੁ ਜੀ 
ਵੱਲੋਂ ਕਲਾਕਾਰਾਂ ਦੇ ਸਿਰਾਂ ਉੱਤੇ ਅਸ਼ੀਰਵਾਦੀ ਹੱਥ ਰੱਖੇ ਜਾਣ ਦੀ 
ਗੱਲ ਤੋਂ ਮੈਨੂੰ ਰਾਜਨ ਮਿਸ਼ਰਾ-ਸਾਜਨ ਮਿਸ਼ਰਾ ਭਰਾ ਚੇਤੇ ਆ ਗਏ। 
ਇਕ ਵਾਰ ਸਤਿਗੁਰੁ ਜੀ ਦੇ ਇਸ ਅਸ਼ੀਰਵਾਦੀ ਹੱਥ ਦਾ ਜ਼ਿਕਰ 
ਬੀਤੀ ਹੋਈ ਸੁਣਾਈ ਸੀ। ਉਹ ਸੰਗੀਤਕਾਰੀ ਦੇ ਆਰੰਭਕ ਦੌਰ 
ਵਿਚ ਕੋਈ ਸਾਧਾਰਨ ਜਿਹੀ ਨੌਕਰੀ ਕਰਦੇ ਸਨ। ਸਤਿਗੁਰੁ ਜੀ 
ਉਹਨਾਂ ਦੀ ਪ੍ਰਤਿਭਾ ਨੂੰ ਪਛਾਣ ਚੁੱਕੇ ਸਨ। ਉਹਨਾਂ ਨੇ ਕਿਹਾ, ਤੁਸੀਂ 
ਇਹ ਕੰਮ ਛੱਡ ਕੇ ਸਿਰਫ਼ ਸੰਗੀਤ ਨੂੰ ਸਮਰਪਿਤ ਹੋਵੋ , ਏਨੇ ਮਾਸਕ 
ਪੈਸਿਆਂ ਦਾ ਪ੍ਰਬੰਧ ਅਸੀਂ ਕਰਾਂਗੇ। ਮਗਰੋਂ ਇਕ ਵਾਰ ਸਤਿਗੁਰੂ ਜੀ 
ਨੇ ਉਹਨਾਂ ਨੂੰ ਕਾਰ ਵੀ ਭੇਟ ਕੀਤੀ ਸੀ। 
ਪਹਿਲਾਂ ਉਹਨਾਂ ਦੀ ਆਪਣੀ ਸੰਗੀਤ ਕਲਾ ਦੀ ਗੱਲ 
ਕਰ ਲਈਏ। ਉਹਨਾਂ ਦੇ ਪਿਤਾ ਸਤਿਗੁਰੂ ਪਰਤਾਪ ਸਿੰਘ ਸੰਗੀਤ 
ਦੇ ਗਿਆਤਾ ਸਨ। ਜਦੋਂ ਉਹਨਾਂ ਨੇ ਬਹੁਤ ਛੋਟੇ ਬਾਲਪਨ ਵਿਚ 
ਪੁੱਤਰ ਨੂੰ ਪੰਜਾਬੀ ਸਿਖਾਉਣੀ ਸ਼ੁਰੂ ਕੀਤੀ , ਉਸੇ ਸਮੇਂ ਸੰਗੀਤ ਲਈ 
ਉਹਦਾ ਕੰਨ-ਰਸ ਪਛਾਣ ਲਿਆ ਅਤੇ ਪ੍ਰਸਿੱਧ ਸੰਗੀਤਕਾਰ 
ਰਿਸ਼ਤੇਦਾਰੀ ਵੀ ਹੈ ਸੀ। ਓਦੋਂ ਇਹਨਾਂ ਦੀ ਉਮਰ ਚਾਰ ਸਾਲ ਸੀ। 
ਉਥੇ ਗਿਆਂ ਲਗਭਗ ਚਾਰ ਸਾਲ ਹੋਏ ਸਨ ਕਿ 1928 ਵਿਚ 
ਭੈਣੀ ਸਾਹਿਬ ਵਿਖੇ ਸੰਗੀਤ ਦੀ ਸਿਖਿਆ ਸ਼ੁਰੂ ਕਰ ਦਿੱਤੀ ਗਈ 
ਅਤੇ ਇਹਨਾਂ ਨੂੰ ਵਾਪਸ ਬੁਲਾ ਲਿਆ ਗਿਆ। ਇਉਂ ਸੰਗੀਤ ਤਾਂ 
ਬਾਲਪਨ ਤੋਂ ਹੀ ਇਹਨਾਂ ਦੇ ਜੀਵਨ ਦਾ ਅਟੁੱਟ ਅੰਗ ਬਣ ਚਕਿਆ 
ਸੀ। ਉਸਤਾਦ ਹਰਨਾਮ ਸਿੰਘ ਤੋਂ ਮਗਰੋਂ ਇਹਨਾਂ ਨੇ ਸੰਗੀਤ ਦੀ 
ਸਿਖਿਆ ਊਧੋ ਖ਼ਾਂ, ਰਹੀਮ ਬਖ਼ਸ਼, ਭਾਈ ਤਾਬਾ ਅਤੇ ਭਾਈ ਨਾਸਿਰ 
ਜਿਹੇ ਉਸਤਾਦਾਂ ਤੋਂ ਹਾਸਲ ਕੀਤੀ। 

ਸਤਿਗੁਰੂ ਜੀ ਦੀ ਗਾਇਕੀ , ਖਾਸ ਕਰ ਕੇ ਖੰਡ ਮਾਤਰਾਂ ਨਾਲ, 
ਕਮਾਲ ਨੂੰ ਪਹੁੰਚੀ ਹੋਈ ਸੀ ਅਤੇ ਵਾਦਨ ਦੇ ਪੱਖੋਂ ਉਹ ਲਗਭਗ ਹਰ 
ਸਾਜ਼ ਵਜਾ ਲੈਂਦੇ ਸਨ। ਦਿਲਰੁਬਾ ਉਹਨਾਂ ਨੂੰ ਖਾਸ ਕਰ ਕੇ ਪਿਆਰਾ 
ਸੀ ਜਿਸ ਨੂੰ ਉਹ ਨਹੁੰਆਂ ਨਾਲ ਵਜਾਉਂਦੇ ਸਨ ਜੋ ਉਹਨਾਂ ਦਾ 
ਲਾਸਾਨੀ ਸੰਗੀਤਕ ਕਾਰਨਾਮਾ ਸੀ। ਭਾਵੇਂ ਉਹਨਾਂ ਨੇ ਆਪਣੀ 
ਕਲਾਕਾਰੀ ਨਿਪੁੰਨਤਾ ਦਾ ਕਦੀ ਵਿਖਾਲਾ ਨਹੀਂ ਸੀ ਪਾਇਆ ਤਾਂ 
ਵੀ ਹਿੰਦਸਤਾਨੀ ਕਲਾਸੀਕਲ ਸੰਗੀਤ ਤੇ ਗੁਰਮਤਿ ਸੰਗੀਤ ਦੀ 
ਦੁਨੀਆ ਵਿਚ ਉਹਨਾਂ ਨੂੰ ਉੱਚਾ ਸਥਾਨ ਪ੍ਰਾਪਤ ਹੋਇਆ। 

2012 ਵਿਚ ਜਦੋਂ ਭਾਰਤੀ ਸੰਗੀਤ ਨਾਟਕ ਅਕਾਦਮੀ ਨੇ 
(ਕਵੀ, ਲੇਖਕ ਤੇ ਚਿੱਤਰਕਾਰ ਦੇ ਨਾਲ-ਨਾਲ) ਸੰਗੀਤਕਾਰ ਹੋਣ 
ਦੇ ਨਾਤੇ ਗੁਰੂਦੇਵ ਰਾਬਿੰਦਰਨਾਥ ਟੈਗੋਰ ਦੀ ਡੇਢ ਸ਼ਤਾਬਦੀ, ਭਾਵ 
150ਵੀਂ ਵਰ੍ਹੇਗੰਢ ਮਨਾਈ , ਸਿਰਫ਼ ਇਸ ਮੌਕੇ ਕਿਸੇ ਸੰਗੀਤਕਾਰ ਨੂੰ 
ਇਕ-ਵਾਰਗੀ “ਟੈਗੋਰ ਫ਼ੈਲੋਸ਼ਿਪ” ਦਿੱਤੀ ਜਾਣੀ ਸੀ ਤੇ ਅਕਾਦਮੀ 
ਟੈਗੋਰ ਰਤਨ” ਸਨਮਾਨ ਭੇਟ ਕੀਤਾ ਜਾਣਾ ਸੀ। ਇਹਨਾਂ ਲਈ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਚੋਣ ਕੀਤੀ ਗਈ। 13 ਅਪਰੈਲ 
2013 ਨੂੰ, ਵੈਸਾਖੀ ਸਮੇਂ ਅਕਾਦਮੀ ਦੇ ਅਧਿਕਾਰੀਆਂ ਨੇ ਭੈਣੀ 
ਸਾਹਿਬ ਪਹੁੰਚ ਕੇ ਇਹ ਸਨਮਾਨ ਸਤਿਗੁਰੁ ਉਦੇ ਸਿੰਘ ਜੀ ਦੀ 
ਮੌਜੂਦਗੀ ਵਿਚ ਮਾਤਾ ਚੰਦ ਕੌਰ ਜੀ ਨੂੰ ਭੇਟ ਕੀਤਾ। 

“ਭਾਈ ਮਰਦਾਨਾ ਕੀਰਤਨ ਦਰਬਾਰ ਸੁਸਾਇਟੀ” ਨੇ 
ਗੁਰਬਾਣੀ ਕੀਰਤਨ ਦੀ ਪ੍ਰੰਪਰਾ ਨੂੰ ਸੰਭਾਲਣ ਤੇ ਪਰਚਾਰਨ ਸਦਕਾ 
ਉਹਨਾਂ ਨੂੰ “ਭਾਈ ਮਰਦਾਨਾ ਪੁਰਸਕਾਰ” ਭੇਟ ਕੀਤਾ। “ਬਾਬਾ 
ਹਰਿਵੱਲਭ ਸੰਗੀਤ ਮਹਾਂਸਭਾ” ਨੇ 1995 ਵਿਚ ਉਹਨਾਂ ਨੂੰ 
“ਹਰਿਵੱਲਭ ਸੰਗੀਤ ਸਨਮਾਨ” ਅਤੇ ਅੱਗੇ ਚੱਲ ਕੇ ਕਲਾਸੀਕਲ 
ਕਰਨ-ਕਰਵਾਉਣ ਸਦਕਾ “ਸੰਗੀਤਾਚਾਰੀਆ ਸਨਮਾਨ” ਭੇਟ 
ਕੀਤੇ। 

ਗਵਾਲੀਅਰ ਦੇ “ਸਰੋਦ ਘਰ” ਵਿਖੇ 4 ਨਵੰਬਰ 1999 ਨੂੰ 
“ਉਸਤਾਦ ਹਾਫ਼ਿਜ਼ ਅਲੀ ਖ਼ਾਂ ਮੈਮੋਰੀਅਲ ਸੁਸਾਇਟੀ” ਵਲੋਂ 
ਉਸਤਾਦ ਅਮਜ਼ਦ ਅਲੀ ਖ਼ਾਂ ਸਾਹਿਬ ਨੇ ਸਤਿਗੁਰੂ ਜੀ ਨੂੰ “ਸੰਗੀਤ 
ਮਨੀਸ਼ੀ” ਸਨਮਾਨ ਭੇਟ ਕੀਤਾ। ਇਸ ਮੌਕੇ ਬੋਲਦਿਆਂ ਖ਼ਾਂ ਸਾਹਿਬ 
ਨੇ ਕਿਹਾ, “ਮੇਰੇ ਅੱਥਾ ਜੀ ਕਿਹਾ ਕਰਦੇ ਸਨ ਕਿ ਹਿੰਦੁਸਤਾਨੀ 
ਕਲਾਸੀਕਲ ਸੰਗੀਤ ਦਾ ਸਰਪਰਸਤ ਹਰ ਕੋਈ ਨਹੀਂ ਹੋ ਸਕਦਾ। 
ਇਸ ਦੀ ਸਰਪਰਸਤੀ ਕੋਈ ਪਾਤਿਸ਼ਾਹ ਜਾਂ ਸੰਤ ਹੀ ਕਰ ਸਕਦਾ ਹੈ। 
ਸਤਿਗੁਰੁ ਜਗਜੀਤ ਸਿੰਘ ਜੀ ਪਾਤਿਸ਼ਾਹ ਵੀ ਹਨ ਤੇ ਸੰਤ ਵੀ। 
ਉਹ ਅਜਿਹੇ ਸੂਰਜ ਹਨ ਜੋ ਦੇਸ-ਭਰ ਵਿਚ ਹਿੰਦੁਸਤਾਨੀ 
ਕਲਾਸੀਕਲ ਸੰਗੀਤ ਦਾ ਮਾਰਗ ਰੁਸ਼ਨਾ ਰਹੇ ਹਨ ਅਤੇ ਦੁਨੀਆ ਨੂੰ 

ਦਿਖਾ ਰਹੇ ਹਨ ਕਿ ਹਿੰਦੁਸਤਾਨੀ ਕਲਾਸੀਕਲ ਸੰਗੀਤ ਨੂੰ 
ਸਤਿਕਾਰਿਆ ਕਿਵੇਂ ਜਾਣਾ ਚਾਹੀਦਾ ਹੈ।” 

ਇਹ ਸੰਗੀਤ ਜਗਤ ਵਿਚ ਉਹਨਾਂ ਦੇ ਅਜਿਹੇ ਸਥਾਨ 
ਸਦਕਾ ਹੀ ਸੀ ਕਿ ਦੇਸ ਦੇ ਪ੍ਰਮੁੱਖ ਸੰਗੀਤਕਾਰ, ਜਿਨ੍ਹਾਂ ਦੇ ਦੋ ਬੋਲ 
ਸੁਣਨ ਨੂੰ ਸਰੋਤੇ ਤਰਸਦੇ ਹਨ, ਉਹਨਾਂ ਦੇ ਸੁਨੇਹੇ ਨਾਲਸਾਲਾਨਾ 
ਸੰਗੀਤ ਸਮਾਗਮ ___ ਸਮੇਂ ਭੈਣੀ ਸਾਹਿਬ ਪਧਾਰਦੇ ਸਨ ਅਤੇ 
ਦੂਰੋਂ-ਦੂਰੋਂ ਆਏ ਹਰ ਛੋਟੇ-ਵੱਡੇ ਤੇ ਅਮੀਰ-ਗ਼ਰੀਬ ਲਈ 
ਆਪਣੀ ਕਲਾ ਦਾ ਖੁੱਲ੍ਹਾ ਪ੍ਦਰਸ਼ਨ ਕਰਦੇ ਸਨ।ਹੁਣ ਸੰਗੀਤ 
ਸਮਾਗਮ ਦੀਆਂ ਸਾਲਾਨਾ ਰੌਣਕਾਂ ਸਤਿਗੁਰੁ ਉਦੇ ਸਿੰਘ ਜੀ ਦੀ 
ਸਰਪਰਸਤੀ ਹੇਠ ਵੀ ਉਸੇ ਤਰ੍ਹਾਂ ਸਜਦੀਆਂ ਹਨ। 

ਜਦੋਂ ਇਹਨਾਂ ਕਲਾਕਾਰਾਂ ਦੇ ਨਾਂ ਦੇਖਦੇ ਹਾਂ ਤਾਂ ਮਨ ਵਿਚ 
ਆਉਂਦਾ ਹੈ , ਦੇਸ ਦੇ ਸੰਗੀਤਕ ਖੇਤਰ ਵਿਚ ਇਹਨਾਂ ਤੋਂ ਵੱਡਾ ਹੋਰ 
ਕੋਈ ਨਾਂ ਤਾਂ ਹੈ ਹੀ ਨਹੀਂ ! ਸਤਿਗੁਰੂ ਜਗਜੀਤ ਸਿੰਘ ਜੀ ਭੈਣੀ 
ਸਾਹਿਬ ਦੀ ਸੰਗੀਤ ਅਕਾਦਮੀ ਅਤੇ ਸਥਾਨਕ ਉਸਤਾਦਾਂ ਤੋਂ 
ਵਾਲਿਆਂ ਨੂੰ ਪਛਾਣ ਕੇ ਦੇਸ ਦੇ ਇਹਨਾਂ ਪ੍ਰਮੁੱਖ ਸੰਗੀਤਕਾਰਾਂ ਦੇ 
ਸ਼ਾਗਿਰਦ ਵੀ ਬਣਵਾ ਦਿੰਦੇ ਸਨ, ਜਿਨ੍ਹਾਂ ਤੱਕ ਸਤਿਗੁਰੂ ਜੀ ਦੀ 
ਕਿਰਪਾ ਤੋਂ ਬਿਨਾਂ ਉਹਨਾਂ ਦੀ ਪਹੁੰਚ ਮੁਸ਼ਕਿਲ ਹੀ ਨਹੀਂ ਸਗੋਂ 
ਬਿਲਕੁਲ ਅਸੰਭਵ ਹੋਣੀ ਸੀ। ਜਿਨ੍ਹਾਂ ਉਸਤਾਦ ਸੰਗੀਤਕਾਰਾਂ ਦੇ 
ਨਾਂ ਮੇਰੇ ਚੇਤੇ ਵਿਚ ਉੱਭਰ ਸਕੇ, ਉਹਨਾਂ ਵਿਚ ਬੀਬੀ ਰਜਵੰਤ 
ਕੌਰ, ਸੰਪਾਦਕ “ਵਰਿਆਮ” ਰਾਹੀਂ ਇੰਗਲੈਂਡ-ਵਾਸੀ 
ਹਰਜਿੰਦਰਪਾਲ ਸਿੰਘ ਤੋਂ ਹਾਸਲ ਹੋਏ ਨਾਂ ਜੋੜ ਕੇ ਸੂਚੀ ਇਸ 
ਪ੍ਰਕਾਰ ਬਣ ਗਈ: ਅਮਜ਼ਦ ਅਲੀ ਖ਼ਾਂ ਸਾਹਿਬ, ਅੱਲਾ ਰੱਖਾ ਜੀ, 
ਅਜੋਇ ਚਕਰਵਰਤੀ, ਪੰ. ਅਨੋਖੇ ਲਾਲ, ਬੀਬੀ ਐਨ. ਰਾਜਮ, 
ਇਮਰਤ ਖਾਂ ਸਾਹਿਬ, ਸਾਬਰੀ ਖ਼ਾਂ ਸਾਹਿਬ, ਪੰ. ਸਾਮਤਾ ਪ੍ਰਸਾਦ, 
ਪੰ. ਸੁਰੇਸ਼ ਤਲਵਲਕਰ, ਪੰ. ਸ਼ਿਵ ਕੁਮਾਰ ਸ਼ਰਮਾ, ਪੰ. ਹਰੀ ਪ੍ਰਸ਼ਾਦ 
ਚੌਰਸੀਆ, ਉਸਤਾਦ ਹਰਭਜਨ ਸਿੰਘ, ਪੰ. ਕਿਸ਼ਨ ਮਹਾਰਾਜ, 
ਪ੍ਰ. ਕਿਰਪਾਲ ਸਿੰਘ, ਪੰ. ਦੁਰਗਾ ਲਾਲ, ਪੰ. ਪ੍ਰੇਮ ਵੱਲਭ, 
ਉਸਤਾਦ ਪਿਆਰਾ ਸਿੰਘ, ਉਸਤਾਦ ਬਿਸਮਿੱਲਾ ਖਾਂ, ਪੰ. ਬਿਰਜੂ 
ਮਹਾਰਾਜ, ਪੰ. ਰਾਜਨ-ਸਾਜਨ ਮਿਸ਼ਰਾ, ਪੰ. ਰਮਾਕਾਂਤ, ਪੰਡਿਤ 
ਰਾਮ ਨਾਰਾਇਣ, ਵਿਲਾਇਤ ਖ਼ਾਂ ਸਾਹਿਬ, ਸੀ ਵਰਿੰਦਰ ਕੁਮਾਰ। 
ਸੰਭਵ ਹੈ, ਅਜੇ ਵੀ ਕੁਛ ਨਾਂ ਰਹਿ ਗਏ ਹੋਣ। 

ਸਤਿਗੁਰੁ ਜੀ ਦੀ ਮਿਹਰ ਸਦਕਾ ਇਹਨਾਂ ਉਸਤਾਦਾਂ ਨੇ 
ਦਰਜਨਾਂ ਉਭਰਦੇ ਸੰਗੀਤਕਾਰਾਂ ਨੂੰ ਨਿਪੁੰਨਤਾ ਦੇ ਮਾਰਗ ਉੱਤੇ 
ਤੋਰਿਆ। ਅਨੇਕ ਕਲਾਸੀਕਲ ਗਾਇਕਾਂ ਅਤੇ ਵੱਖ-ਵੱਖ ਸਾਜ਼ਾਂ 
ਦੇ ਵਾਦਕਾਂ ਨੇ ਕਲਾ-ਜਗਤ ਵਿਚ ਨਾਂ ਕਮਾਇਆ ਅਤੇ ਕਮਾ 

ਰਹੇ ਹਨ। ਉਸਤਾਦ ਨਿਹਾਲ ਸਿੰਘ ਤੋਂ ਸਿਖਲਾਈ ਲੈਣ ਮਗਰੋਂ ਪੰ. 
ਕਿਸ਼ਨ ਮਹਾਰਾਜ ਤੋਂ ਤਬਲਾ-ਵਾਦਨ ਦੀ ਕਲਾ ਦੀਆਂ ਬਰੀਕੀਆਂ 
ਨਾਲ ਸਾਂਝਾ ਗਰੈਮੀ ਸਨਮਾਨ ਵੀ ਹਾਸਲ ਹੋਇਆ। 

ਗਾਇਕੀ ਤੇ ਵਾਦਨ ਦੀ ਦੁਨੀਆ ਦੀ ਜਾਣਕਾਰੀ ਨਾ ਰੱਖਣ 
ਵਾਲੇ ਲੋਕਾਂ ਨੂੰ ਸ਼ਾਇਦ ਇਹ ਗੱਲ ਸਾਧਾਰਨ ਲੱਗੇ, ਪਰ ਜਾਣਕਾਰ 
ਜਾਣਦੇ ਹਨ ਕਿ ਅਜਿਹੇ ਉਸਤਾਦਾਂ ਦੇ ਸ਼ਾਗਿਰਦ ਬਣਨਾ ਸੌਖਾ 
ਨਹੀਂ ਹੁੰਦਾ। ਇਸ ਸੰਬੰਧ ਵਿਚ ਇਕ ਵਾਰ ਟੀ.ਵੀ. ਇੰਟਰਵਿਊ 
ਵਿਚ ਇਕ ਬਹੁਤ ਵੱਡੇ ਗਾਇਕ ਦੀ ਸੁਣਾਈ ਹੋਈ ਗੱਲ ਮੈਨੂੰ ਯਾਦ 
ਰਹਿੰਦੀ ਹੈ। ਉਹਨੇ ਤੇ ਉਹਦੇ ਭਾਈ ਨੇ ਗਾਇਕੀ ਦੀ ਸਿੱਖਿਆ 
ਆਪਣੇ ਵੱਡੇ ਭਰਾ ਤੋਂ ਲਈ ਜੋ ਰਾਗ-ਵਿਦਿਆ ਦਾ ਨਿਪੁੰਨ ਸੀ। 
ਇਕ ਪੜਾਅ ਉੱਤੇ ਪਹੁੰਚ ਕੇ ਉਹਨੇ ਕਿਹਾ ਕਿ ਮੈਂ ਜੋ ਕੁਛ ਤੁਹਾਨੂੰ 
ਦੇ ਸਕਦਾ ਸੀ, ਦੇ ਦਿੱਤਾ, ਹੁਣ ਤੁਹਾਨੂੰ ਕਿਸੇ ਵਡੇਰੇ ਗੁਣਵੰਤ 
ਉਸਤਾਦ ਦੀ ਲੋੜ ਹੈ। ਉਹਨੇ ਅਮੀਰ ਖਾਂ ਸਾਹਿਬ ਦਾ ਨਾਂ 
ਸੁਝਾਇਆ। 

ਜਿਥੇ ਕਿਤੇ ਅਮੀਰ ਖਾਂ ਸਾਹਿਬ ਦਾ ਪ੍ਰੋਗਰਾਮ ਹੁੰਦਾ, ਉਹ ਦੋਵੇਂ 
ਪਹੁੰਚਦੇ ਤੇ ਅਰਜ਼ ਕਰਨ ਦੀ ਕੋਸ਼ਿਸ਼ ਕਰਦੇ। ਉਹ ਇਹਨਾਂ ਨੂੰ ਦੇਖ 
ਕੇ ਵੀ ਅਨਦੇਖੇ ਕਰਦੇ ਤੇ ਕੁਛ ਸੁਣੇ ਬਿਨਾਂ ਤੁਰ ਜਾਂਦੇ। ਕਈ ਵਾਰ 
ਅਜਿਹਾ ਹੋਇਆ, ਪਰ ਇਹ ਹਾਰੇ ਨਹੀਂ। ਇਕ ਮਹਿਫ਼ਲ ਵਿਚ ਖਾਂ 
ਸਾਹਿਬ ਗਾ ਕੇ ਵਿਦਾਅ ਹੋਣ ਲੱਗੇ ਤਾਂ ਜੁੱਤਿਆਂ ਦੀ ਭੀੜ ਵਿਚ 
ਆਪਣੇ ਜੁੱਤੇ ਉਥੇ ਦੇਖਣ ਲੱਗੇ ਜਿਥੇ ਉਹਨਾਂ ਨੇ ਉਤਾਰੇ ਸਨ। ਜੁੱਤੇ 
ਪਰ ਉਥੇ ਹੈ ਨਹੀਂ ਸਨ। ਮੇਜ਼ਬਾਨ ਵੀ ਇਧਰ-ਉਧਰ ਦੇਖਣ- 
ਭਾਲਣ ਲੱਗੇ। ਦੋਵਾਂ ਭਰਾਵਾਂ ਨੇ ਕਿਸੇ ਨੂੰ ਉਹਨਾਂ ਦੇ ਜੁੱਤੇ ਸੰਭਾਲ ਕੇ 
ਇਕ ਪਾਸੇ ਰਖਦਿਆਂ ਦੇਖਿਆ ਹੋਇਆ ਸੀ। ਇਹਨਾਂ ਨੇ ਭੱਜ ਕੇ 
ਜੁੱਤੇ ਚੁੱਕੇ ਤੇ ਪਰੇਸ਼ਾਨ ਖਾਂ ਸਾਹਿਬ ਦੇ ਪੈਰਾਂ ਅੱਗੇ ਲਿਆ ਰੱਖੇ। 
ਉਹਨਾਂ ਨੇ ਪਹਿਲੀ ਵਾਰ ਇਹਨਾਂ ਵੱਲ ਦੇਖਿਆ ਤੇ ਜੁੱਤਿਆਂ ਵਿਚ 
ਪੈਰ ਫਸਾਉਂਦੇ ਹੋਏ ਸਿਰਫ਼ ਤਿੰਨ ਲਫ਼ਜ਼ ਬੋਲੇ,“ਘਰ ਪਰ ਮਿਲਨਾ।” 
ਇਹਨਾਂ ਤਿੰਨ ਸ਼ਬਦਾਂ ਨੇ ਉਹਨਾਂ ਦੋਵਾਂ ਭਰਾਵਾਂ ਦੀ ਕਿਸਮਤ ਖੋਲ੍ਹ 
ਦਿੱਤੀ ਅਤੇ ਉਹਨਾਂ ਨੂੰ ਉਸਤਾਦ ਅਮੀਰ ਖਾਂ ਸਾਹਿਬ ਦੇ ਸ਼ਾਗਿਰਦ 
ਬਣਨ ਦਾ ਸੁਭਾਗ ਹਾਸਲ ਹੋ ਗਿਆ! 

ਇਹ ਗੱਲ ਦਾਅਵੇ ਨਾਲ ਕਹੀ ਜਾ ਸਕਦੀ ਹੈ ਕਿ ਹੋਰ 

ਕੋਈ ਵਿਅਕਤੀ ਜਾਂ ਅਦਾਰਾ ਕਦੀ ਸਤਿਗੁਰੁ ਜਗਜੀਤ ਸਿੰਘ ਜੀ 
ਦੀ ਸੰਗੀਤ-ਜਗਤ ਨੂੰ ਦੇਣ ਦੇ ਨੇੜੇ ਵੀ ਨਹੀਂ ਢੁੱਕਿਆ ਤੇ ਸ਼ਾਇਦ 
ਨਾ ਹੀ ਕਦੀ ਢੁੱਕ ਸਕੇਗਾ। ਉਸਤਾਦ ਜ਼ਾਕਿਰ ਹੁਸੈਨ ਨੇ ਠੀਕ ਹੀ 
ਕਿਹਾ ਸੀ, “ਕਿਸੇ ਹੋਰ ਗੁਣਵੰਤ ਮਹਾਂਪੁਰਸ਼ ਨੇ ਜੀਵਨ ਦੇ ਸਾਰੇ 
ਖੇਤਰਾਂ ਵਿਚ, ਸੰਗੀਤ ਬਾਰੇ, ਰੂਹਾਨੀਅਤ ਬਾਰੇ, ਜੀਵਨ-ਸੁਚੱਜ 

ਨਾ ਹੀ ਹਰ ਕਿਸੇ ਨੂੰ ਇਹ ਗਿਆਨ ਦਿੱਤਾ ਹੈ ਕਿ ਆਦਰਸ਼ਕ 
ਜੀਵਨ , ਖਾਸ ਕਰ ਕੇ ਸੰਗੀਤ ਨਾਲ ਜੁੜ ਕੇ , ਕਿਵੇਂ ਜੀਵਿਆ ਜਾ 
ਸਕਦਾ ਹੈ। ਅਸ਼ੀਰਵਾਦੀ ਹੱਥ, ਜੋ ਸਤਿਗੁਰੁ ਜੀ ਨੇ ਸਾਡੇ, 
ਕਲਾਕਾਰਾਂ ਦੇ ਸਿਰਾਂ ਉੱਤੇ ਰੱਖਿਆ, ਇਸ ਜੀਵਨ ਵਿਚ ਜਾਂ ਸਾਡੇ 
ਜੁੱਗ ਵਿਚ ਉਹਦੀ ਹੋਰ ਕੋਈ ਮਿਸਾਲ ਨਹੀਂ ਮਿਲਦੀ !” 

ਅੰਤਲੀ ਗੱਲ, ਇਕ ਸਾਹਿਤਕਾਰ ਹੋਣ ਦੇ ਨਾਤੇ ਸਾਹਿਤ 
ਪ੍ਰਤੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਨਜ਼ਰੀਏ ਦੀ। ਸਰੀ ਭੈਣੀ 
ਸਾਹਿਬ ਪਹੁੰਚੇ ਹਰ ਸਾਹਿਤਕਾਰ ਦਾ ਆਦਰ-ਮਾਣ ਕਰਨਾ ਤਾਂ 
ਇਕ ਪ੍ਰੰਪਰਾ ਬਣ ਹੀ ਚੁੱਕੀ ਸੀ। ਉਹਨਾਂ ਤੋਂ ਦੋ ਵਾਰ ਸਨਮਾਨਿਤ 
ਹੋਣ ਦਾ ਸੁਭਾਗ ਤਾਂ ਮੈਨੂੰ ਹੀ ਮਿਲਿਆ। ਇਕ ਵਾਰ ਭੈਣੀ ਸਾਹਿਬ 
ਦੇ ਇਕ ਸਮਾਗਮ ਸਮੇਂ ਉਹਨਾਂ ਤੋਂ ਸਨਮਾਨ ਹਾਸਲ ਹੋਇਆ। 
ਇਕ ਵਾਰ ਉਹਨਾਂ ਨੇ ਦਿੱਲੀ ਪਧਾਰਨ ਸਮੇਂ ਮੇਰੇ ਸਮੇਤ ਕੁਛ 
ਪੰਜਾਬੀ ਲੇਖਕਾਂ ਨੂੰ ਸਾਹਿਤ-ਸਭਿਆਚਾਰ ਬਾਰੇ ਚਰਚਾ ਲਈ 
ਬੁਲਾਇਆ। ਉਸ ਸਮੇਂ ਸਨਮਾਨੇ ਜਾਣ ਵਾਲਿਆਂ ਵਿਚ ਮੈਂ ਵੀ 
ਸ਼ਾਮਲ ਸੀ। 

ਸਾਹਿਤ ਸਮਾਗਮਾਂ ਸਮੇਂ ਇਹ ਸਰਪਰਸਤੀ ਹੋਰ ਵਧੇਰੇ 
ਉਜਾਗਰ ਹੁੰਦੀ ਸੀ। ਮੈਨੂੰ ਨਿੱਜੀ ਜਾਣਕਾਰੀ ਹੈ ਕਿ ਜਦੋਂ ਕਦੇ ਵੀ 
ਕਿਸੇ ਸਾਹਿਤਕ ਕਾਨਫ਼ਰੰਸ ਦੇ ਪ੍ਰਬੰਧਕਾਂ ਨੇ ਮਾਇਕ ਸਹਾਇਤਾ 
ਲਈ ਸਤਿਗੁਰੁ ਜਗਜੀਤ ਸਿੰਘ ਜੀ ਤੱਕ ਪਹੁੰਚ ਕੀਤੀ, ਉਹਨਾਂ 
ਦੀ ਪ੍ਰਾਪਤੀ ਉਹਨਾਂ ਦੀ ਆਸ ਨਾਲੋਂ ਵਡੇਰੀ ਰਹੀ। ਕਾਨਫ਼ਰੰਸ 
ਸੀ। ਸ਼ੁੱਧ ਦੇਸੀ ਘਿਉ ਵਿਚ ਤਿਆਰ ਹੋਇਆ ਭੋਜਨ ਦੁੱਧ- 
ਚਿੱਟੀਆਂ ਚਾਦਰਾਂ ਉੱਤੇ ਬੈਠੇ ਸਾਹਿਤਕਾਰਾਂ ਅਤੇ ਸਾਹਿਤ- 
ਵੀਰ ਇਕ ਅਲੌਕਿਕ ਦਿ੍‌ਸ਼ ਪੇਸ਼ ਕਰਦੇ ਸਨ। ਇਕ ਵਾਰ 
ਕਾਨਫ਼ਰੰਸ ਦੇ ਇਕ ਪ੍ਰਬੰਧਕ ਮਿੱਤਰ ਨੇ ਮੈਨੂੰ ਪੁੱਛਿਆ, ਤੁਹਾਨੂੰ 
ਕਾਨਫ਼ਰੰਸ ਦਾ ਕਿਹੜਾ ਸੈਸ਼ਨ ਵਧੇਰੇ ਸਫਲ ਲਗਿਆ? ਮੈਂ ਹੱਸ ਕੇ 
ਕਿਹਾ, ਲੰਗਰ-ਸੈਸ਼ਨ ! 

ਇਹ ਗੱਲ ਮੈਨੂੰ ਸੰਤੋਖ ਸਿੰਘ ਧੀਰ ਜੀ ਨੇ ਸੁਣਾਈ ਸੀ। ਓਦੋਂ 
ਉਹ ਕੇਂਦਰੀ ਪੰਜਾਬੀ ਲੇਖਕ ਸਭਾ ਦੇ ਪ੍ਰਧਾਨ ਸਨ। ਸਭਾ ਦੀ 
ਸਾਲਾਨਾ ਕਾਨਫ਼ਰੰਸ ਕਰਨੀ ਸੀ। ਧੀਰ ਜੀ ਸੰਪੁਰਨਤਾਵਾਦੀ 
ਸਨ; ਜੋ ਕੰਮ ਕਰਨਾ ਹੈ, ਉਸ ਵਿਚ ਕੋਈ ਕਸਰ ਨਹੀਂ ਰਹਿਣੀ 
ਚਾਹੀਦੀ। ਅਜਿਹੇ ਉੱਦਮ ਲਈ ਬੁਨਿਆਦ ਤਾਂ ਆਖ਼ਰ ਮਾਇਆ 
ਹੀ ਹੁੰਦੀ ਹੈ। ਸੋਚ-ਵਿਚਾਰ ਕਰ ਕੇ ਫ਼ੈਸਲਾ ਹੋਇਆ ਕਿ ਭੈਣੀ 
ਸਾਹਿਬ ਪਹੁੰਚ ਕੇ ਸਤਿਗੁਰੂ ਜੀ ਨੂੰ ਬੇਨਤੀ ਕੀਤੀ ਜਾਵੇ। ਉਹਨਾਂ 

ਨੇ ਲੋੜ ਪੁੱਛੀ ਤਾਂ ਧੀਰ ਜੀ ਬੋਲੇ, “ਸਤਿਗੁਰੁ ਜੀ, ਜੇ ਸਾਡੀ ਉਡਾਰੀ 
ਤੁਹਾਡੀ ਕਿਰਪਾ ਤੋਂ ਨੀਵੀਂ ਰਹਿ ਗਈ, ਸਾਡਾ ਨੁਕਸਾਨ ਹੋ 
ਜਾਵੇਗਾ ਤੇ ਜੇ ਅਸੀਂ ਉਡਾਰੀ ਉੱਚੀ ਮਾਰ ਲਈ, ਇਹ ਲਾਲਚ 
ਹੋਵੇਗਾ। ਤੁਸੀਂ ਆਪ ਹੀ ਕਿਰਪਾ ਕਰੋ !” ਉਹ ਦਸਦੇ , “ਸਾਡੇ ਸੋਚੇ 
ਤੋਂ ਮਾਇਆ ਵੀ ਵੱਧ ਮਿਲ ਗਈ ਤੇ ਕਾਨਫ਼ਰੰਸ ਸਮੇਂ ਲੰਗਰ ਵੀ 
ਪਰਵਾਨ ਹੋ ਗਿਆ।” 
ਅਜਿਹੀ ਸੀ ਅਨੇਕ ਲੌਕਿਕ, ਅਲੌਕਿਕ, ਸਾਹਿਤਕ ਅਤੇ 
ਕਲਾਤਮਕ , ਆਦਿ ਖੇਤਰਾਂ ਨੂੰ ਆਪਣੇ ਕਲਾਵੇ ਵਿਚ ਲੈਣ ਵਾਲੀ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਅਗਵਾਈ। 
ਸੰਪਰਕ: 8076363058 


ਪ੍ਰਿੰ: ਨਵਰਾਹੀ ਘੁਗਿਆਣਵੀ 
ਤੇਰੇ ਕੋਲੋਂ ਕਾਹਦਾ ਏ ਲੁਕੋਅ ਮਾਲਿਕਾ! 
ਤੂੰ ਤਾਂ ਸਾਡੀ ਜ਼ਿਦਗੀ ਦੀ ਲੋਅ ਮਾਲਿਕਾ! 


ਸਾਰੇ ਹੀ ਬ੍ਰਹਿਮੰਡ ਦਾ ਸੂਾਮੀ ਏਂ ਤੂੰ। 
ਸੱਚ ਤੇ ਇਨਸਾਫ਼ ਦਾ ਵੀ ਹਾਮੀ ਏਂ ਤੂੰ। 


ਰਾਹ ਤੇਰਾ ਛੱਡ ਕੇ, ਕੁਰਸਤਿਆਂ 'ਚ ਪੈ ਗਏ। 
ਸਾਡੇ ਹਮਜੋਲੀ ਸਾਨੂੰ ਪੁੱਠੇ ਪਾੱਸੇ ਲੈ ਗਏ। 


ਤੇਰੇ ਬਾਝੋਂ ਸਾਡਾ ਨਾ ਕੋਈ ਹੋਰ ਦਾਤਿਆ! 
ਤੇਰੇ ਉੱਤੇ ਸਾਨੂੰ ਬੜਾ ਜ਼ੋਰ ਦਾਤਿਆ! 
'ਨਵਰਾਹੀ' ਅੰਗ ਸੰਗ ਹੋ ਮਾਲਿਕਾ! 

ਤੇਰੇ ਕੋਲੋਂ ਕਾਹਦਾ ਏ ਲੁਕੋਅ ਮਾਲਿਕਾ! 
ਤੂੰ ਤਾਂ ਸਾਡੀ ਜ਼ਿੰਦਗੀ ਦੀ ਲੋਅ ਮਾਲਿਕਾ! 


ਸੰਪਰਕ: 98150-02302 

ਤੇਰਿਆਂ ਵਿਛੋੜਿਆਂ 'ਚ ਸੈਗਤਾਂ ਉਦਾਸ ਹੋਈਆਂ, 
ਵਿਨਦੇ ਨੇ ਬਿਰਹੋਂ ਦੇ ਬਾਣ ਨਰ ਨਾਰਾਂ ਨੂੰ । 
ਯਾਦਾਂ ਦੇ ਪਖ੍ਰੂ ਫਲ ਹੌਸਲੇ ਦਾ ਟੁੱਕਦੇ ਨੇ, 

ਦੱਸ ਖਾਂ ਉਡਾਈਏ ਕਿੰਜ ਗਮਾਂ ਦੀਆਂ ਡਾਰਾਂ ਨੂੰ । 
ਜਦੋਂ ਬਹੀਏ ਛੇੜ ਭੈੜੀ ਕਰੁਣਾਮਈ ਸੁਰ ਕੱਢੇ, 
ਕੱਸੇ ਕੌਣ ਮਨ ਦੀ ਰਬਾਬ ਦੀਆਂ ਤਾਰਾਂ ਨੂੰ । 
ਠੰਡੀਆਂ ਨੇ ਆਹਵਾਂ ਬੇਕਰਾਰ ਦਿਲ ਨੈਣ ਤਰ, 
ਪੇਂਹਦੀ ਨਾ ਦਵਾਈ ਕੋਈ ਹਿਜ਼ਰ ਦੇ ਬੀਮਾਰਾਂ ਨੂੰ । 
ਗੁਰੁ ਜਗਜੀਤ ਸੱਭੇ ਕਲਾ ਸਮਰੱਥ ਸੈਂ ਤੂੰ, 

ਦੱਸ ਖਾਂ ਭੁਲਾਈਏ ਕਿਵੇਂ ਤੇਰੇ ਉਪਕਾਰਾਂ ਨੂੰ । 


ਦਰ ਉਤੇ ਆਇਆ ਖਾਲੀ ਗਿਆ ਨਾ ਸਵਾਲੀ ਕੋਈ, 
ਰਹਿਮਤਾਂ ਦਾ ਰਹਿੰਦਾ ਸਦਾ ਖੁੱਲ੍ਹਿਆ ਭੰਡਾਰਾ ਸੀ। 
ਜੱਗ ਦੇ ਨਜ਼ਾਰੇ ਭਾਵੇਂ ਨੈਣਾਂ ਤਾਈਂ ਕੀਲਦੇ ਨੇ, 
ਪਰ ਤੇਰੇ ਦੀਦ ਵਾਲਾ ਵੱਖਰਾ ਨਜ਼ਾਰਾ ਸੀ । 

ਤੇਰੇ ਦਰ ਉੱਤੇ ਆ ਕੇ ਮੁੱਕਦੀ ਭਟਕਣਾ ਹੈ, 

ਢੂੰਡ ਭਾਲ ਵੇਖਿਆ ਮੈਂ ਭਾਵੇਂ ਜੱਗ ਸਾਰਾ ਸੀ। 

ਰੂਹਾਂ ਤਾਈਂ ਦੇਂਵਦਾ ਸਕੂਨ ਸੈਗੀਤ ਤੇਰਾ, 

ਜਦੋਂ ਤੂੰ ਛੁਹਾ ਕੇ ਪੋਟੇ ਛੇੜਦਾ ਸੈਂ ਤਾਰਾਂ ਨੂੰ । 

ਗੁਰੂ ਜਗਜੀਤ ਸੱਭੇ ਕਲਾ ਸਮਰੱਥ ਸੈਂ ਤੂੰ, 

ਦੱਸ ਖਾਂ ਭੁਲਾਈਏ ਕਿਵੇਂ ਤੇਰੇ ਉਪਕਾਰਾਂ ਨੂੰ । 
ਕਲਜੁਗ ਘੋਰ ਨੇ ਵਿਚਾਰ ਕੀਤੇ ਆਣ ਕਾਲੇ, 

ਕਾਲੇ ਕਾਰੋਬਾਰ ਕਾਲੇ ਵਰਤੋਂ ਵਿਹਾਰ ਸੀ। 

ਮਨਾ ਉੱਤੇ ਕਾਲਖਾਂ ਬਣਾ ਕੇ ਤਹਿਆਂ ਜੈਮ ਗਈਆਂ, 


ਕਾਲੇ ਧਨ ਨਾਲ ਕਾਲੇ ਹੋਂਵਦੇ ਵਪਾਰ ਸੀ । 


ਵਰਿਆਮ 


- ਲਖਵਿੰਦਰ ਸਿੰਘ ਬਾਜਵਾ 


ਪਰ ਉਪਦੇਸ਼ ਤੇਰਾ ਕਾਲਖਾਂ ਉਤਾਰ ਸੱਭੇ, 
ਉੱਜਲ ਬਣਾ ਕੇ ਦੇਂਦਾ ਜੀਵਨ ਸਵਾਰ ਸੀ । 
ਸੱਚੀ ਸੁੱਚੀ ਕਿਰਤ ਕਮਾਈ ਦੀ ਸਿਖਾਈ ਜਾਚ, 
ਰੈਕੋਂ ਬਣਾ ਕੇ ਰਾਜੇ ਦੱਸਿਆ ਹਜ਼ਾਰਾਂ ਨੂੰ। 

ਗੁਰੂ ਜਗਜੀਤ ਸੱਭੇ ਕਲਾ ਸਮਰੱਥ ਸੈਂ ਤੂੰ 

ਦੱਸ ਖਾਂ ਭੁਲਾਈਏ ਕਿਵੇਂ ਤੇਰੇ ਉਪਕਾਰਾਂ ਨੂੰ । 


ਭੈ ਭੀਤ ਕੀਤਾ ਜੱਗ ਜੋਗ ਦਿਆਂ ਫਿਕਰਾਂ ਨੇ, 
ਰਾਤਾਂ ਵਾਲੀ ਨੀਂਦ ਹੋਈ ਸਭ ਦੀ ਹਰਾਮ ਹੈ । 
ਵੱਸਦੀ ਲੋਕਾਈ ਕਹਿਣ ਅਸਲੇ ਦੇ ਢੇਰ ਉੱਤੇ, 
ਜਾਪੇ ਮਸਿਫੂਜ਼ ਕੋਈ ਸ਼ਹਿਰ ਨਾ ਗ੍ਰਾਮ ਹੈ । 

ਡੈਣ ਜੋ ਮਨੁੱਖ ਮਾਰੁ ਵੱਡੀਆਂ ਵਰਾਸ਼ਾ ਖੋਲ੍ਹ, 
ਦਿਸਦੀ ਖਲੋਤੀ ਸਾਹਵੇਂ ਹਰ ਸੁਭਾ ਸ਼ਾਮ ਹੈ । 
ਸ਼ਾਂਤੀ ਵਾਲਾ ਦੂਤ ਬਣ ਅਮਨ ਸੰਦੇਸ਼ ਦਿੱਤਾ, 
ਮਨਿਆਂ ਜਹਾਨ ਸਾਰੇ ਤੇਰਿਆਂ ਵਿਚਾਰਾਂ ਨੂੰ । 
ਗੁਰੂ ਜਗਜੀਤ ਸੱਭੇ ਕਲਾ ਸਮਰੱਥ ਸੈਂ ਤੂੰ, 

ਦੱਸ ਖਾਂ ਭੁਲਾਈਏ ਕਿਵੇਂ ਤੇਰੇ ਉਪਕਾਰਾਂ ਨੂੰ । 


ਖੇਤੀ ਬਾੜੀ ਖੇਡਾਂ ਬਾਗਬਾਨੀ ਵਿੱਚ ਮੱਲਾਂ ਮਾਰ, 
ਕਰ ਦਿੱਤੀ ਦੁਨੀਆਂ ਹੈਰਾਨ ਨਾਮਧਾਰੀਆਂ। 
ਤੇਰੇ ਸੈਗੀਤਕਾਰਾਂ ਛੋਹਿਆ ਹੈ ਬੁਲੰਦੀਆਂ ਨੂੰ, 
ਮਨ ਮੋਹ ਲਏ ਰੀਤਾਂ ਤੇਰੀਆਂ ਪਿਆਰੀਆਂ । 
ਉੱਚੇ ਸੁੱਚੇ ਜੀਵਨ ਦੀ ਜਾਚ ਜੋ ਸਿਖਾਈ ਸਾਨੂੰ, 
ਓਸੇ ਦੀਆਂ ਦਾਸ ਅੱਜ ਦੌਲਤਾਂ ਨੇ ਸਾਰੀਆਂ । 
ਸਾਡੇ ਲਈ ਨਿਹਮਤਾਂ ਦੇ ਖੋਲ੍ਹ ਤੂੰ ਭੈਡਾਰ ਦਿੱਤੇ, 
ਬੁੱਧ ਦਿੱਤੀ ਬਾਜਵੇ ਜਿਹੇ ਮੁਰਖ ਗਵਾਰਾਂ ਨੂੰ । 
ਗੁਰੂ ਜਗਜੀਤ ਸੱਭੇ ਕਲਾ ਸਮਰੱਥ ਸੈਂ ਤੂੰ 

ਦੱਸ ਖਾਂ ਭੁਲਾਈਏ ਕਿਵੇਂ ਤੇਰੇ ਉਪਕਾਰਾਂ ਨੂੰ । 

ਅਸੀਂ 2001 ਵਿੱਚ ਲਾਹੌਰ ਵਿੱਚ ਹੋਈ 'ਆਲਮੀ ਪੰਜਾਬੀ 
ਕਾਨਫ਼ਰੰਸ ਵਿੱਚ ਭਾਗ ਲੈਣ ਲਈ ਪਾਕਿਸਤਾਨ ਗਏ । ਇੱਕ 


- 


ਦਿਨ ਮੈਂ ਤੇ ਮੇਰੇ ਕੁੱਝ ਸਾਥੀ ਬਾਬਾ ਬੁੱਲ੍ਹੇ ਸ਼ਾਹ ਦੀ ਮਜ਼ਾਰ 'ਤੇ 
ਨਤਮਸਤਕ ਹੋਣ, ਉਹਨਾਂ ਦੇ ਸ਼ਹਿਰ ਕਸੂਰ ਗਏ । ਸਾਨੂੰ ਸਿੱਖ 
ਵੇਖ ਕੇ ਮੰਗਣ ਵਾਲਿਆਂ ਦੀਆਂ ਭੀੜਾਂ ਸਾਡੇ 'ਤੇ ਉੱਲਰ 
ਆਈਆਂ। ਕਾਰ ਤੋਂ ਉਤਰਦਿਆਂ ਹੀ, ਅਸੀਂ, ਵਿਤ ਮੁਤਾਬਕ 
ਇਹਨਾਂ ਨੂੰ ਕੁੱਝ ਨਾ ਕੁੱਝ ਭੇਟ ਕਰਦੇ ਗਏ । ਅਹਾਤੇ ਵਿੱਚ ਬੈਠੇ, 
ਬਾਬਾ ਬੁੱਲ੍ਹੇ ਸ਼ਾਹ ਦਾ ਕਲਾਮ ਗਾਉਣ ਵਾਲੇ ਫ਼ਕੀਰ-ਗਾਇਕਾਂ 
ਨੂੰ ਵੀ ਭੇਟਾ ਦਿੱਤੀ। ਵਾਪਸੀ 'ਤੇ ਜਾਣ ਲਈ ਕਾਰ ਵੱਲ ਵਧਣ 
ਲੱਗੇ ਤਾਂ ਮੰਗਤਿਆਂ ਦੀ ਭੀੜ ਫਿਰ ਹਮਲਾਵਰਾਂ ਵਾਂਗ ਸਾਡੇ 
'ਤੇ ਉਲਰੀ। ਉਨ੍ਹਾਂ ਦੀ ਸਾਡੇ ਤੋਂ' ਕੁੱਝ ਲੈਣ ਦੀ ਆਸ ਜਾਇਜ਼ 
ਸੀ, ਪਰ, ਪੰਝੀ ਵੀਹ ਮੰਗਤਿਆਂ ਦੀ ਭੀੜ ਨੂੰ ਖ਼ੁਸ਼ ਕਰਨਾ ਸਾਡੇ 
ਵੱਸ ਨਹੀਂ ਸੀ। ਵੰਡਦਿਆਂ-ਵੰਡਦਿਆਂ ਮੇਰੇ ਕੋਲੋਂ ਤਾਂ 
ਪਾਕਿਸਤਾਨੀ ਕਰੰਸੀ ਦੇ ਛੋਟੇ ਨੋਟ ਵੀ ਖ਼ਤਮ ਹੋ ਚੁੱਕੇ ਸਨ। 
ਮੋਟੇ ਰੰਗਦਾਰ ਮਣਕਿਆਂ ਦੀ ਮਾਲਾ ਵਾਲੇ ਫ਼ਕੀਰ ਦਿਸਦੇ ਬੰਦੇ 
ਨੇ ਮੇਰੇ ਵੱਲ ਵੇਖ ਕੇ ਉੱਚੀ ਨਾਅਰਾ ਮਾਰਿਆ: 

“ਕੁਛ ਦੇ ਓ ਸਰਦਾਰਾ ! ਨਾਨਕ ਸ਼ਾਹ-ਫ਼ਕੀਰ ਤੇ ਗੋਬਿੰਦ 
ਪੀਰ ਦੇ ਨਾਂ 'ਤੇ!' 

ਉਸ ਨੇ ਮੇਰੀ ਅੰਦਰਲੀ ਨਾੜ ਨੱਪ ਦਿੱਤੀ ਸੀ। ਮੈਨੂੰ ਉਸ 
ਦੇ ਮੂੰਹੋਂ ਨਾਨਕ ਤੇ ਗੋਬਿੰਦ ਦਾ ਨਾਮ ਲੈਣਾ ਬੜਾ ਚੰਗਾ ਲੱਗਾ। 
ਮੇਰਾ ਅੰਦਰ ਹਲੂਣਿਆ-ਝੂਣਿਆ ਗਿਆ। ਮੇਰੇ ਜਿਸਮ ਦੇ 
ਲੂੰਈਂ-ਕੰਡੇ ਖੜ੍ਹੇ ਹੋ ਗਏ। ਮੈਂ ਆਪਣੇ ਸਾਥੀਆਂ ਨੂੰ ਕਿਹਾ, 
“ਇਹਨੂੰ ਖਾਲੀ ਨਾ ਜਾਣ ਦੇਣਾ। ਇਹਨੂੰ ਜ਼ਰੂਰ ਕੁੱਝ ਨਾ ਕੁੱਝ 
ਦਿਓ, ਇਹਨੇ ਸਾਡੇ ਗੁਰੂਆਂ ਦੇ ਨਾਂ 'ਤੇ ਮੰਗਿਆ ਹੈ।” 

ਜਿਸ ਮੁਲਕ ਵਿੱਚ ਸਾਰੇ 'ਅੱਲਾ ਦੇ ਨਾਂ 'ਤੇ ਮੰਗਦੇ ਸਨ, 
ਉਹ ਫ਼ਕੀਰ-ਮੰਗਤਾ ਮੇਰੇ ਬਾਬਿਆਂ ਦੇ ਨਾਂ 'ਤੇ ਮੰਗ ਰਿਹਾ ਸੀ। 
ਮੇਰੇ ਬਾਬੇ ਦੇ ਨਾਂ 'ਤੇ ਕੋਈ ਮੰਗੇ ਤਾਂ ਅਸੀਂ ਦੇਈਏ ਨਾ! ਇਹ 
ਜਾਣਦੇ ਹੋਏ ਵੀ ਕਿ ਇਹ ਤਾਂ ਉਸ ਮੰਗਤੇ ਦੀ ਮੰਗਣ-ਜੁਗਤ 
ਸੀ, ਤਦ ਵੀ ਸਾਡੇ ਅੰਦਰ ਥਰਥਰਾ ਗਏ ਸਨ । ਮੇਰੇ ਸਾਥੀਆਂ 
ਦੇ ਵੀ। ਤਦੇ ਸਾਡੇ 'ਚੋਂ ਇੱਕ ਜਣੇ ਨੇ ਮੁਸਕਰਾਉਂਦਿਆਂ 


ਵਰਿਆਮ 

ਹੋਇਆਂ ਇੱਕ ਨੋਟ ਉਹਦੇ ਵੱਲ ਕੀਤਾ ਹੀ ਸੀ ਕਿ ਉਹਨੇ 
ਝਪਟਾ ਮਾਰ ਕੇ ਖੋਹ ਲਿਆ। 

ਮੈਂ ਅੰਦਰੇ-ਅੰਦਰ ਆਪਣੇ-ਆਪ 'ਤੇ ਹੈਰਾਨ ਵੀ ਹੋਇਆ। 
ਸਾਡੇ ਧੁਰ ਅਵਚੇਤਨ ਵਿੱਚ ਲੁਕੇ ਬੈਠੇ ਹੁੰਦੇ ਨੇ । ਮੈਂ ਸੋਚਿਆ: 
ਬੁੱਲ੍ਹੇ ਸ਼ਾਹ ਵੀ ਤਾਂ ਸਾਡਾ ਹੀ ਸੀ ਪਰ ਨਾਨਕ ਤੇ ਗੋਬਿੰਦ ਦੇ ਨਾਂ 
ਕਿਉਂ ਛਿੜ ਪਈ ਸੀ! ਕੀ ਉਹ ਮੇਰੇ ਵਧੇਰੇ ਆਪਣੇ ਸਨ, ਇਸ 
ਕਰ ਕੇ? ਮੇਰੇ ਦਿਲ ਦੇ ਵਧੇਰੇ ਕਰੀਬ ਸਨ ! ਇੰਜ ਹੀ ਜਦੋਂ 
'ਰੇਡੀਓ ਪਾਕਿਸਤਾਨ' ਦਾ ਪ੍ਰਸਿੱਧ ਕਲਾਕਾਰ ਨਜ਼ਾਮਦੀਨ 
ਕੰਮੀਂ ਨਾਨਕਾ, ਜਦ ਕਦ ਮੰਦਾ ਹੋ" ਜਾਂ “ਕੂੜ ਨਖੁੱਟੇ ਨਾਨਕਾ 
ਓੜਕ ਸੱਚ ਰਹੀ" ਕਿਹਾ ਕਰਦਾ ਸੀ ਤਾਂ ਮੈਨੂੰ ਉਸ ਉੱਤੇ ਵੀ 
ਬੇਹੱਦ ਲਾਡ ਆਉਂਦਾ ਸੀ। 

ਇੱਕ ਦਿਨ, ਜਦ ਅਸੀਂ ਨਨਕਾਣਾ ਸਾਹਿਬ ਦੇ ਦਰਸ਼ਨ- 
ਦੀਦਾਰੇ ਕਰਨ ਜਾ ਰਹੇ ਸਾਂ ਤਾਂ 'ਫ਼ੀਰੋਜ਼ ਬੱਟੂਆਂ' ਤੋਂ ਮੋੜ ਮੁੜੇ । 
ਮੀਲ ਪੱਥਰ 'ਤੇ ਨਨਕਾਣਾ ਸਾਹਿਬ ਦਾ ਫ਼ਾਸਲਾ ਵੀਹ 
ਕਿਲੋਮੀਟਰ ਲਿਖਿਆ ਨਜ਼ਰ ਆਇਆ। ਮੇਰਾ ਦਿਲ ਜ਼ੋਰ ਦੀ 
ਧੜਕਣ ਲੱਗਾ। ਅਸੀਂ ਆਪਣੇ ਗੁਰੂ ਦੇ ਨਗਰ ਨਨਕਾਣੇ ਦੇ 
ਰਾਹ ਤਰੇ ਜਾ ਰਹੇ ਸਾਂ। ਪਾਕਿਸਤਾਨ ਬਣਨ ਪਿੱਛੋਂ ਕਿਸੇ 
ਗਾਇਕ ਦਾ ਵੈਰਾਗ਼ ਵਿੱਚ ਗਾਇਆ ਗੀਤ ਮੇਰੇ ਜ਼ਿਹਨ ਵਿੱਚ 
ਗੁੰਜਿਆ: 

“ਨਨਕਾਣੇ ਵੱਲ ਨੂੰ ਜਾਂਦਿਆ ਰਾਹੀਆ ਵੇ, 

ਮੇਰੇ ਪ੍ਰੀਤਮ ਨੂੰ ਸੰਦੇਸ਼ਾ ਦੇਵੀਂ ਜਾ, 

ਸੰਦੇਸ਼ਾ ਦੇਵੀਂ ਜਾ, ਮੇਰੀਆਂ ਹਾਵਾਂ ਦੇਵੀਂ ਜਾ, 
ਤੂੰ ਸੰਦੇਸ਼ਾ ਦੇਵੀਂ ਜਾ।" 

ਇਸ ਕਾਨਫ਼ਰੰਸ ਦੇ ਬਹਾਨੇ ਸਿੱਖਾਂ ਦੀ ਅਰਦਾਸ ਵਿੱਚ 
ਦਰਜ 'ਵਿਛੜੇ ਗੁਰਧਾਮਾਂ ਦੇ ਦਰਸ਼ਨ-ਦੀਦਾਰ' ਕਰਨ ਦਾ 
ਖੂਬਸੂਰਤ ਇਤਫ਼ਾਕ ਬਣ ਗਿਆ ਸੀ। 

ਤਰਨ ਤਾਰਨ ਦੀ ਮੱਸਿਆ ਵਿੱਚ 'ਸੈਂਟਰ ਮਾਝਾ ਦੀਵਾਨ' 
ਸਥਾਨ 'ਤੇ ਸਾਡੇ ਪਿੰਡ ਦਾ ਅਕਾਲੀ ਮਹਿਲ ਸਿੰਘ ਰੋਣ-ਹਾਕੀ 

ਆਵਾਜ਼ ਵਿੱਚ ਸਟੇਜ ਤੋਂ ਬੋਲ ਰਿਹਾ ਸੀ ਤੇ ਮੈਂ ਪੰਜ ਛੇ ਸਾਲਾਂ 
ਦਾ ਬਾਲ ਆਪਣੇ ਦਾਦੇ ਕੋਲ ਦੀਵਾਨ ਵਿੱਚ ਬੈਠਾ ਉਸ ਨੂੰ 
ਸੁਣ ਰਿਹਾ ਸਾਂ। 

“ਪਾਕਿਸਤਾਨ ਬਣਨ ਨਾਲ ਹਿੰਦੂਆਂ ਦਾ ਕੁੱਝ ਨਾ ਗਿਆ, 
ਉਨ੍ਹਾਂ ਦੀ ਕਾਸ਼ੀ ਉਨ੍ਹਾਂ ਕੋਲ ਰਹਿ ਗਈ । ਮੁਸਲਮਾਨਾਂ ਦਾ ਕੁੱਝ 
ਨਾ ਗਿਆ, ਉਨ੍ਹਾਂ ਦਾ ਮੱਕਾ-ਮਦੀਨਾ ਉਨ੍ਹਾਂ ਕੋਲ ਹੀ ਰਿਹਾ। 
ਪਰ ਖ਼ਾਲਸਾ ਜੀ ! ਸਾਡਾ ਪਾਾਣਾਂ ਨਾਲੋਂ ਪਿਆਰਾ ਸਾਡਾ 
ਨਨਕਾਣਾ ਸਾਥੋਂ ਖੱਸ ਗਿਆ।” 

ਉਹਦੇ ਬੋਲਾਂ ਦਾ ਡੂੰਘਾ ਦਰਦ ਤੇ ਵਿਗੋਚਾ ਮੈਨੂੰ ਅਜੇ ਤਕ 
ਨਹੀਂ ਭੁੱਲਿਆ। 
ਨੋੜੇ ਆਈ ਜਾ ਰਿਹਾ ਸੀ। ਅਸੀਂ ਨਨਕਾਣੇ ਦੀ ਜੂਹ ਵਿੱਚ 
ਪੁੱਜ ਗਏ ਸਾਂ। ਇਨ੍ਹਾਂ ਖੇਤਾਂ ਵਿੱਚ, ਇਨ੍ਹਾਂ ਜੂਹਾਂ ਵਿੱਚ ਬਾਬਾ 
ਨਾਨਕ ਘੁੰਮਦਾ ਰਿਹਾ ਹੋਵੇਗਾ। ਇਹੋ ਹੀ ਮਿੱਟੀ ਸੀ ਜਿਸ 'ਤੇ 
ਉਸ ਦੇ ਪੈਰਾਂ ਦੇ ਨਿਸ਼ਾਨ ਲੱਗੇ ਹੋਏ ਸਨ। ਮਹਿਤਾ ਕਾਲੂ ਜਦੋਂ 
ਦੀਵੇ ਦੀ ਲੋਅ ਵਿੱਚ ਇਨ੍ਹਾਂ ਖੇਤਾਂ ਦੀ ਗਿਣਤੀ-ਮਿਣਤੀ ਦਾ 
ਹਿਸਾਬ-ਕਿਤਾਬ ਲਾ ਰਿਹਾ ਹੋਵੇਗਾ; ਰਜਿਸਟਰ 'ਤੇ ਲਿਖਣ 
ਲਈ, ਡੋਬਾ ਲੈਣ ਵਾਸਤੇ ਆਪਣੀ ਕਲਮ ਦੀ ਨੋਕ, ਪਿੱਤਲ 
ਦੀ ਕਾਲੀ ਸਿਆਹੀ ਵਾਲੀ ਦਵਾਤ 'ਚੋਂ ਭਿਉਂ ਰਿਹਾ ਹੋਵੇਗਾ 
ਤਾਂ ਬਾਲ ਨਾਨਕ ਉਸ ਦੇ ਨੇੜੇ ਹੀ ਕਿਤੇ ਬੈਠਾ, ਪਿਤਾ ਵਲੋਂ 
ਨਾਲ ਨੀਝ ਲਾ ਕੇ ਵੇਖਦਾ ਹੋਵੇਗਾ । ਪਿਤਾ ਨੂੰ ਲਿਖਦਿਆਂ ਵੇਖ 
ਕੇ ਪਹਿਲੀ ਵਾਰ ਕਾਗਜ਼ ਉੱਤੇ ਕੁੱਝ ਲਿਖਣ ਨੂੰ ਉਸ ਦਾ ਦਿਲ 
ਵੀ ਕੀਤਾ ਹੋਵੇਗਾ। ਇਹ ਉਹੋ ਹੀ ਪਲ ਸੀ, ਸ਼ਾਇਦ, ਜਿਸ ਨੇ 
ਆਉਣ ਵਾਲੇ ਸਮੇਂ ਦੇ ਮਹਾਨ ਯੁਗ-ਕਵੀ ਕੋਲੋਂ ਮਹਾਨ 
ਕਵਿਤਾ ਲਿਖਣ ਲਈ, ਉਹਦੀ ਚੇਤਨਾ ਵਿੱਚ ਲੇਖਕ ਹੋਣ ਦਾ 
ਪਹਿਲਾ ਬੀਜ ਸੁੱਟ ਦਿੱਤਾ ਹੋਵੇਗਾ! 
ਹੋਵੇਗਾ। ਥੋੜ੍ਹਾ ਵੱਡਾ ਹੋ ਕੇ ਇਹਨਾਂ ਗਲੀਆਂ ਵਿੱਚੋਂ ਲੰਘਦਾ 
ਨਾਨਕ ਆਪਣੇ ਯਾਰ ਮਰਦਾਨੇ ਦੇ ਘਰ ਜਾਂਦਾ ਹੋਵੇਗਾ। ਦੋਵੇਂ 
ਮਿੱਤਰ ਰਲ ਕੇ ਖ਼ੇਤਾਂ ਵਿੱਚ ਜਾਂਦੇ ਹੋਣਗੇ। ਆਵਾਜ਼ ਤੇ ਸਾਜ਼ ਨੂੰ 
ਇੱਕਸੁਰ ਕਰ ਕੇ ਸੋਹਣੇ ਰੱਬ ਦੇ ਸੋਹਿਲੇ ਗਾਉਂਦੇ ਹੋਣਗੇ। ਗੁਰੂ 
ਆਪਣੀਆਂ ਨਜ਼ਰਾਂ ਨਾਲ ਨਿਹਾਰਿਆ ਹੋਵੇਗਾ। ਮੈਂ ਉਨ੍ਹਾਂ 
ਨਜ਼ਰਾਂ ਨਾਲ ਨਜ਼ਰਾਂ ਮਿਲਾਉਣਾ ਚਾਹ ਰਿਹਾ ਸਾਂ। 
ਅਸਥਾਨ ਨਨਕਾਣਾ ਸਾਹਿਬ ਦੀ ਇਮਾਰਤ ਸੀ। ਅਸੀਂ ਚਾਰ 

ਜਣੇ ਸਾਂ। ਮੇਰੇ ਨਾਲ ਤਿੰਨ ਹੋਰ ਜਣੇ ਸਨ। ਰੋਜ਼ਾਨਾ 'ਅਜੀਤ' 
ਦਾ ਟਰੱਸਟੀ ਐਡਵੋਕੇਟ ਪ੍ਰੇਮ ਸਿੰਘ, ਸਤਿਨਾਮ ਸਿੰਘ ਮਾਣਕ 
ਤੇ ਰਾਇ ਅਜ਼ੀਜ਼ ਉੱਲਾ। 

ਸਾਹਮਣੇ ਘਾਹ ਦੇ ਹਰੇ ਲਾਅਨ, ਉਸ ਤੋਂ ਅੱਗੇ ਮੁੱਖ 
ਗੁਰਦੁਆਰਾ, ਸੱਜੇ ਹੱਥ ਸਰੋਵਰ ਤੇ ਲੰਗਰ ਅਸਥਾਨ, ਖੱਬੇ ਹੱਥ 
ਪ੍ਰਵਾਸੀ ਸਿੱਖਾਂ ਦੀ ਸਹਾਇਤਾ ਨਾਲ ਬਣਿਆ ਖ਼ੂਬਸੂਰਤ 
ਰਿਹਾਇਸ਼ੀ ਕੰਪਲੈਕਸ। ਮੱਥਾ ਟੇਕ ਕੇ ਪ੍ਰੇਮ ਸਿੰਘ ਐਡਵੋਕੇਟ 
ਗੁਰੂ ਗਰੰਥ ਸਾਹਿਬ ਦਾ ਵਾਕ ਲੈਣ ਲਈ ਬੈਠ ਗਿਆ। ਉਸ 
ਦੀ ਬੇਨਤੀ 'ਤੇ ਵਾਕ ਲੈਂਦੇ ਦੀ ਤਸਵੀਰ ਰਾਇ ਅਜ਼ੀਜ਼ ਉੱਲ੍ਹਾ 
ਨੇ ਖਿੱਚ ਲਈ। ਫਿਰ ਰਾਇ ਸਾਹਿਬ ਨੇ ਮੈਨੂੰ ਵੀ ਗੁਰੂ ਗਰੰਥ 
ਸਾਹਿਬ ਸਾਹਮਣੇ ਬਿਠਾ ਕੇ ਪ੍ਰੇਮ ਸਿੰਘ ਵਾਂਗ ਹੀ ਮੇਰੀ ਤਸਵੀਰ 
ਵੀ ਖਿੱਚੀ। 

ਬਾਹਰ ਨਿਕਲ ਕੇ ਉਸ ਜੰਡ ਨੂੰ ਵੇਖਿਆ ਜਿੱਥੇ ਨਰੈਣੂ 
ਮਹੰਤ ਦੇ ਗੁੰਡਿਆਂ ਨੇ ਲਛਮਣ ਸਿੰਘ ਧਾਰੋਵਾਲੀ ਨੂੰ ਬੰਨ੍ਹ ਕੇ 
ਸਾੜ ਦਿੱਤਾ ਸੀ। ਪੂਰਾ ਇਤਿਹਾਸ ਅੱਖਾਂ ਅੱਗੋਂ ਗੁਜ਼ਰ ਗਿਆ। 
ਸੰਗਮਰਮਰੀ ਪਰਿਕਰਮਾ ਦੀ ਸਫ਼ਾਈ ਹੋ ਰਹੀ ਸੀ। ਅਸੀਂ ਲੰਗਰ 
ਹਾਲ ਵਿੱਚ ਗਏ। ਉੱਥੇ ਕੁੱਝ ਸਿੰਧੀ ਸਿੱਖ ਤੇ ਬੀਬੀਆਂ ਲੰਗਰ 
ਦੀ ਸੇਵਾ ਕਰ ਰਹੇ ਸਨ । ਅਸੀਂ ਰਲਾ-ਮਿਲਾ ਕੇ ਵੀਹ ਪੰਝੀ ਜਣੇ 
ਹੋ ਗਏ ਸਾਂ। ਅਸੀਂ ਆਪ ਹੀ ਆਪਣੀ ਸੇਵਾ ਸਾਂਭ ਲਈ। 
ਆਲੂਆਂ ਦੀ ਤਰੀ ਵਾਲੀ ਤੇ ਭਿੰਡੀਆਂ ਦੀ ਸਬਜ਼ੀ ਸੀ। ਹੁਣ 
ਤਕ ਭੁੱਖ ਚਮਕ ਚੁੱਕੀ ਸੀ। 

ਏਨੇ ਵਿੱਚ ਕਾਨਫ਼ਰੰਸ 'ਤੇ ਗਏ ਕੁੱਝ ਹੋਰ ਸੱਜਣ ਵੀ ਮਿਲ 
ਗਏ। ਗੁਰੂ ਜੀ ਦੀ ਯਾਦ ਨਾਲ ਸਬੰਧਿਤ ਕੁੱਝ ਗੁਰਦੁਆਰੇ 
ਜਨਮ ਅਸਥਾਨ ਦੇ ਨਜ਼ਦੀਕ ਹੀ ਸਨ। ਸਾਡਾ ਪੰਦਰਾਂ-ਵੀਹ 
ਜਣਿਆਂ ਦਾ ਜੱਥਾ ਗੱਲਾਂ-ਬਾਤਾਂ ਮਾਰਦਾ ਹੋਇਆ ਗੁਰਦੁਆਰੇ 
ਦੇ ਬਾਹਰਲੇ ਗੇਟ ਦੇ ਸੱਜੇ ਹੱਥ ਪੈਂਦੇ ਰਸਤੇ 'ਤੇ ਤੁਰ ਪਿਆ। 
ਥੋੜ੍ਹਾ ਕੁ ਅੱਗੇ ਜਾ ਕੇ ਖੱਬੇ ਹੱਥ ਮੋੜ ਮੁੜੇ । ਅੱਗੇ ਗੁਰਦੁਆਰਾ 
ਬਾਲ-ਲੀਲ੍ਹਾ, ਗੁਰਦੁਆਰਾ ਪੱਟੀ ਸਾਹਿਬ ਸਨ। ਬਾਲ-ਲੀਲ੍ਹਾ 
ਗੁਰਦੁਆਰੇ ਵਾਲਾ ਥਾਂ ਕਦੀ ਉਹ ਖੁੱਲ੍ਹਾ ਮੈਦਾਨ ਹੋਵੇਗਾ ਜਿੱਥੇ 
ਬਾਲ ਨਾਨਕ ਆਪਣੇ ਸਾਥੀਆਂ ਨਾਲ ਖੇਡਦਾ ਰਿਹਾ ਹੋਵੇਗਾ। 
ਗੁਰਦੁਆਰਾ ਪੱਟੀ ਸਾਹਿਬ ਵਿੱਚ ਵੀ ਪਾਂਧੇ ਕੋਲੋਂ ਪਹਿਲਾ ਪਾਠ 
ਪੜ੍ਹਿਆ ਤੇ ਉਸ ਨੂੰ ਹਕੀਕਤ ਦਾ ਪਾਠ ਪੜ੍ਹਾਇਆ ਹੋਵੇਗਾ। 
ਗੁਰਦੁਆਰੇ ਦੇ ਪਿਛਲੇ ਹਿੱਸੇ ਵਿੱਚ ਪਾਂਧੇ ਦੀ ਰਿਹਾਇਸ਼ੀ ਜਗ੍ਹਾ 
ਵੀ ਸੀ। 

ਉਸ ਤੋਂ ਬਾਅਦ ਅਸੀਂ ਗੁਰਦੁਆਰਾ 'ਮਾਲ ਸਾਹਿਬ' ਗਏ। 
ਇਹ ਉਹ ਜਗ੍ਹਾ ਸੀ ਜਿੱਥੇ ਗੁਰੂ ਜੀ ਡੰਗਰ ਚਾਰਦੇ ਸੌਂ ਗਏ ਸਨ 
ਤੇ ਉਨ੍ਹਾਂ ਦੇ ਚਿਹਰੇ 'ਤੇ ਆਈ ਧੁੱਪ ਨੂੰ, ਸਾਖੀਕਾਰ ਕਹਿੰਦੇ ਨੇ, 
ਫ਼ਨੀਅਰ ਨਾਗ ਨੇ ਫੰਨ ਫੈਲਾ ਕੇ ਛਾਂ ਕਰ ਦਿੱਤੀ ਸੀ । ਲਾਗੇ ਹੀ 

ਵਣ ਦਾ ਉਹ ਦਰਖ਼ਤ ਅਜੇ ਵੀ ਕਾਇਮ ਸੀ। ਭਾਵੇਂ ਉਸ 
ਬਜ਼ੁਰਗ ਦਰਖ਼ਤ ਦੇ ਟਾਹਣ ਝੁਕ ਕੇ ਜ਼ਮੀਨ ਨੂੰ ਆਣ ਲੱਗੇ 
ਸਨ ਪਰ ਅਜੇ ਵੀ ਉਹਦੇ ਪੱਤਿਆਂ 'ਤੇ ਹਰਿਆਵਲ ਸੀ। ਉਸ 
ਦੇ ਨੇੜੇ, ਦਰਖ਼ਤ ਦੀ ਛਾਵੇਂ ਹੀ, ਚਾਰ-ਪੰਜ ਫੁੱਟ ਉੱਚਾ ਇੱਕ 
ਛੋਟਾ ਜਿਹਾ ਮੰਦਰ ਵੀ ਬਣਿਆ ਹੋਇਆ ਸੀ, ਜਿਹੜਾ ਉਸ ਥਾਂ 
ਦੀ ਨਿਸ਼ਾਨਦੇਹੀ ਕਰਦਾ ਸੀ, ਜਿੱਥੇ ਕਦੀ ਗੁਰੂ ਜੀ ਆਰਾਮ 
ਕਰਨ ਲਈ ਲੋਟੇ ਸਨ। ਦਰਖ਼ਤ ਦੀਆਂ ਟਾਹਣੀਆਂ ਨਾਲ ਛੋਂਟੇ- 
ਸਨ। 'ਰੱਖ' ਜਾਂ ਸੁਖਣਾ' ਦੀਆਂ ਨਿਸ਼ਾਨੀਆਂ। ਸ਼ਰਧਾਲੂਆਂ ਦੀ 
ਸ਼ਰਧਾ ਦਾ ਪ੍ਰਤੀਕ । ਲੋਕਾਂ ਦਾ ਵਿਸ਼ਵਾਸ ਹੈ ਕਿ ਅਜਿਹੀ 'ਰੱਖ' 
ਉਨ੍ਹਾਂ ਦੇ ਪਰਿਵਾਰ ਨੂੰ ਸੁਖ ਦੇ ਸਕਦੀ ਹੈ, ਬਾਂਝ ਔਰਤਾਂ ਨੂੰ ਬੱਚੇ 
ਤੇ ਦੁਖੀਆਂ ਨੂੰ ਸੁਖ ਬਖ਼ਸ਼ ਸਕਦੀ ਹੈ। ਧਰਤੀ ਨਾਲ ਲੱਗੇ ਇੱਕ 
ਟਾਹਣ ਹੇਠਾਂ ਦੀ ਥਾਂ ਨੂੰ ਖੋਦ ਕੇ ਰਸਤਾ ਬਣਾਇਆ ਹੋਇਆ ਹੈ 
ਜਿਸ ਵਿੱਚੋਂ ਪਾਕਿਸਤਾਨ ਵਿੱਚ ਵਸਦੇ ਸ਼ਰਧਾਲੂ ਨੀਵਾਂ ਹੋ ਕੇ 
ਲੰਘਦੇ ਹਨ । ਉਸ ਦੇ ਹੇਠੋਂ ਗੁਜ਼ਰਨਾ ਵੀ ਉਨ੍ਹਾਂ ਸਿਰੋਂ ਦੁਖਾਂ- 
ਪਾਪਾਂ ਦਾ ਨਾਸ ਕਰਨ ਦੇ ਤੁੱਲ ਲੱਗਦਾ ਹੋ ਸਕਦਾ ਹੈ। 

ਇਹ ਵਹਿਮ-ਭਰਮ ਨਿਸਚੈ ਹੀ ਗੁਰੂ ਜੀ ਦੀ ਵਿਗਿਆਨਕ 
ਸੋਚਣੀ ਦੇ ਵਿਰੁੱਧ ਸੀ । ਉਨ੍ਹਾਂ ਤਾਂ ਉਸ ਸਮੇਂ ਬਾਹਰੀ ਭੇਖ ਵਾਲੀ 
ਜੀਵਨ ਜਾਚ ਦੀ ਥਾਂ ਅੰਦਰੂਨੀ ਸੁੱਚਤਾ ਵਾਲਾ ਜੀਵਨ 
ਇਨਕਾਰ ਕਰ ਦਿੱਤਾ ਸੀ ਪਰ ਉਹਦੇ ਆਪਣੇ ਹੀ ਸਿੱਖ 
ਅੰਦਰੂਨੀ ਸੁੱਚਤਾ ਦੀ ਥਾਂ ਤੇ ਬਾਹਰੀ ਦਿੱਖ ਨੂੰ ਹੀ ਸੱਚੀ ਸਿੱਖੀ 
ਵਜੋਂ ਆਦਰਸ਼ਿਆਉਣ 'ਤੇ ਤੁਲੇ ਪਏ ਸਨ ਤਾਂ ਵਣ 'ਤੇ ਲੀਰਾਂ 
ਬੰਨ੍ਹਣ ਵਾਲੇ ਮੁਸਲਮਾਨ ਸ਼ਰਧਾਲੂਆਂ ਨੂੰ ਕੀ ਆਖੀਏ! 

ਕੁੱਝ ਵੀ ਸੀ! ਇਹ ਕਲਪਨਾ ਕਰਨਾ ਹੀ ਆਪਣੇ ਅੰਦਰ 
ਥਰਥਰਾਹਟ ਤੇ ਝਰਨਾਹਟ ਛੇੜ ਦਿੰਦਾ ਸੀ ਕਿ ਅਸੀਂ ਉਸ 
ਜਗ੍ਹਾ 'ਤੇ ਖੜੋਤੇ ਹਾਂ ਜਿੱਥੇ ਗੁਰੂ ਨਾਨਕ ਮੱਝਾਂ ਨੂੰ ਚਰਦਾ ਛੱਡ 
ਕੇ ਇਸ ਵਣ ਦੀ ਛਾਵੇਂ ਸੌਂ ਗਿਆ ਸੀ। ਅੰਹ ਸੀ ਉਹ ਜਗ੍ਹਾ! 
ਮੇਰਾ ਜੀਅ ਕੀਤਾ ਉਸ ਮਿੱਟੀ ਨੂੰ ਹੱਥਾਂ ਨਾਲ ਛੂਹ ਕੇ ਵੇਖਾਂ! 
ਮੱਥੇ 'ਤੇ ਲਾ ਕੇ ਵੇਖਾਂ! 

ਮੈਂ ਪੰਜ ਸੌ ਸਾਲ ਪਿੱਛੇ ਪਰਤ ਗਿਆ ਸਾਂ। ਵੇਖ ਰਿਹਾ ਸਾਂ, 
ਔਹ ਰਾਇ-ਬੁਲਾਰ ਘੋੜੀ 'ਤੇ ਚੜ੍ਹਿਆ ਆ ਰਿਹਾ ਹੈ। ਕੋਲ ਆ 
ਕੇ ਵੇਖਦਾ ਹੈ ਕਿ ਸੁੱਤੇ ਹੋਏ ਬਾਲ-ਗੁਰੂ ਦੇ ਰੂਹਾਨੀ ਚਿਹਰੇ 'ਤੇ 
ਸੂਰਜ ਦੀ ਧੁੱਪ ਪੈ ਰਹੀ ਹੈ। ਪਾਤਸ਼ਾਹ ਦਾ ਚਿਹਰਾ ਨੂਰੋ-ਨੂਰ ਹੈ। 
ਗਰਮੀ ਨਾਲ ਲਾਲੋਂ-ਲਾਲ ! ਰਾਇ ਬੁਲਾਰ ਘੋੜੀ ਤੋਂ ਉੱਤਰਦਾ 
ਹੈ। ਗੁਰੂ ਦੇ ਸਿਰਹਾਣੇ ਬੈਠ ਕੇ ਆਪਣੇ ਪਰਨੇ ਨਾਲ ਗੁਰੂ 
ਜਿਹੀ ਪੂੰਝਣ ਲੱਗਦਾ ਹੈ। ਗੁਰੂ ਜੀ ਹੌਲੀ ਜਿਹੀ ਅੱਖਾਂ ਖੋਲ੍ਹਦੇ 

ਹਨ। ਸਾਹਮਣੇ ਪੈਰਾਂ ਭਾਰ ਬੈਠੇ ਰਾਇ ਸਾਹਿਬ ਨੰ 


ਹਨ। ਇੱਕ-ਦੂਜੇ ਵੱਲ ਨਜ਼ਰਾਂ ਮਿਲਾ ਕੇ ਵੇਖਦੇ ਹਨ। ਰਾਇ 
ਬੁਲਾਰ ਧੰਨ ਹੋ ਜਾਂਦਾ ਹੈ। 

2005 ਵਿੱਚ ਦੋਬਾਰਾ ਪਾਕਿਸਤਾਨ ਜਾਣ ਦਾ ਸਬੱਬ 
ਬਣਿਆਂ ਤਾਂ ਇਸ ਵਾਰੀ ਗੁਰੂ ਜੀ ਨਾਲ ਜੁੜੀਆਂ ਹੋਰ ਦੋ 
ਯਾਦਗਾਰਾਂ ਦੇ ਦਰਸ਼ਨ ਕਰਨ ਦਾ ਸੁਭਾਗ ਪ੍ਰਾਪਤ ਹੋਇਆ। 
ਗਏ ਤਾਂ ਅਸੀਂ ਹਜ਼ਰਤ ਸੁਲਤਾਨ ਬਾਹੂ ਅਤੇ ਮੀਆਂ ਵਾਰਿਸ 
ਸ਼ਾਹ ਦੀਆਂ ਮਜ਼ਾਰਾਂ ਦੇ ਦਰਸ਼ਨਾਂ ਲਈ ਵੀ, ਪਰ ਵਿਸ਼ੇ ਦੀ ਮੰਗ 
ਅਨੁਸਾਰ ਏਥੇ ਗੁਰੂ ਸਾਹਿਬ ਨਾਲ ਸੰਬੰਧਤ ਦੋ ਥਾਵਾਂ ਦਾ 
ਜ਼ਿਕਰ ਹੀ ਮੁਨਾਸਬ ਹੈ। ਪਹਿਲਾਂ ਅਸੀਂ ਪੰਜਾ ਸਾਹਿਬ (ਹਸਨ 
ਅਬਦਾਲ) ਗਏ। ਏਥੇ ਹੀ ਗੁਰੂ ਸਾਹਿਬ ਨੇ ਵਲੀ ਕੰਧਾਰੀ ਦਾ 
ਹੰਕਾਰ ਤੋੜਿਆ ਸੀ । ਦੂਰ ਵਲੀ ਕੰਧਾਰੀ ਵਾਲੀ ਪਹਾੜੀ ਦਿਸ 
ਰਹੀ ਸੀ। ਮੈਂ ਚੇਤਿਆਂ ਵਿੱਚ ਗਵਾਚ ਗਿਆ। ਚੌਗਿਰਦੇ ਵਿੱਚ 
ਗੁਰੂ ਦੇ ਸ਼ਬਦ ਤੇ ਮਰਦਾਨੇ ਦੀ ਰਬਾਬ ਦੇ ਸੰਗੀਤ ਦੀ ਮਹਿਕ 
ਬਿਖਰੀ ਮਹਿਸੂਸ ਹੋਈ। ਗੁਰੂ ਸਾਹਿਬ ਦੇ ਸ਼ਬਦ-ਜਾਦੂ ਦੀ 
ਬਦੌਲਤ ਵਲੀ ਕੰਧਾਰੀ ਦੀ ਸਾਰੀ ਹੈਂਕੜ ਪਿਘਲ ਕੇ ਚਸ਼ਮਾ 
ਬਣ ਕੇ ਫੁੱਟ ਨਿਕਲੀ ਸੀ। ਉਹ ਗੁਰੂ ਸਾਹਿਬ ਦੀ ਵਡਿਆਈ 
ਅੱਗੇ ਆਪਣੀ ਔਕਾਤ ਬਾਰੇ ਸੋਚ ਕੇ ਪਾਣੀ-ਪਾਣੀ ਹੋ ਗਿਆ 
ਸੀ। ਅਸੀਂ ਸਰੋਵਰ ਵਿੱਚ ਉਹ 'ਕਰਾਮਾਤੀ ਪੰਜਾ' ਵੀ ਵੇਖਿਆ, 
ਜਿਹੜਾ ਹੰਕਾਰ ਦੇ ਪੱਥਰ ਨੂੰ, ਚਿੰਨ ਆਤਮਕ ਤੌਰ 'ਤੇ, ਰੋਕ 
ਲੈਣ ਦੀ ਯਾਦਗਾਰ ਵਜੋਂ ਮਹਾਰਾਜਾ ਰਣਜੀਤ ਸਿੰਘ ਨੇ 
ਖੁਦਵਾ ਕੇ ਓਥੇ ਰਖਵਾ ਦਿੱਤਾ ਸੀ। 

ਏਥੇ ਹੀ ਪੰਜਾ ਸਾਹਿਬ ਦਾ ਉਹ ਸਾਕਾ ਯਾਦ ਆਇਆ, 
ਜਦੋਂ ਗੁਰੂ ਕੇ ਬਾਗ਼ ਦੇ ਮੋਰਚੇ ਵਿੱਚੋਂ ਗ੍ਰਿਫ਼ਤਾਰ ਕੀਤੇ ਸਿੱਖਾਂ ਨੂੰ 
(1922 ਵਿੱਚ) ਅੰਮ੍ਰਿਤਸਰ ਦੀ ਅਦਾਲਤ ਨੇ ਢਾਈ-ਢਾਈ 
ਸਾਲ ਦੀ ਕੈਦ ਤੇ ਇੱਕ-ਇੱਕ ਸੌ ਰੁਪਏ ਜੁਰਮਾਨੇ ਦੀ ਸਜ਼ਾ 
ਦਿੱਤੀ ਤੇ ਗੱਡੀ ਵਿੱਚ ਬਿਠਾ ਕੇ ਦੋ ਸੌ ਮੀਲ ਦੂਰ ਅਟਕ 
ਭੇਜਿਆ ਜਾ ਰਿਹਾ ਸੀ। ਪੰਜਾ ਸਾਹਿਬ ਅਤੇ ਹਸਨ ਅਬਦਾਲ 
ਦੀਆਂ ਸੰਗਤਾਂ ਗੱਡੀ ਰੋਕ ਕੇ _ਜੱਥੇ_ ਨੂੰ ਪ੍ਰਸ਼ਾਦ-ਪਾਣੀ 
ਛਕਾਉਣਾ ਚਾਹੁੰਦੀਆਂ ਸਨ। ਉਹਨਾਂ ਨੇ ਸਟੇਸ਼ਨ ਮਾਸਟਰ ਨੂੰ 
ਬੇਨਤੀ ਕੀਤੀ ਕਿ ਉਹ ਸਟੇਸ਼ਨ 'ਤੇ ਗੱਡੀ ਰੋਕ ਦੇਵੇ ਤਾਕਿ 
ਉਹ ਸੰਗਤਾਂ ਦੀ ਸੇਵਾ ਕਰ ਸਕਣ। ਸਟੇਸ਼ਨ ਮਾਸਟਰ ਦੇ 
ਬਾਬੇ ਨੇ ਪਹਾੜ ਰੋਕ ਲਿਆ ਸੀ। ਸੰਗਤਾਂ ਗੱਡੀ ਕਿਉਂ ਨਹੀਂ 

ਸਿੰਘਣੀਆਂ ਰੇਲ ਦੀ ਪਟੜੀ 'ਤੇ ਲੰਮਿਆਂ ਪੈ ਗਏ। ਇੰਜਣ ਦੇ 
ਚਿੱਥਦੇ ਰੁਕ ਗਏ। ਕਰਾਮਾਤ ਹੋ ਗਈ। ਕੌਮਾਂ ਦਾ ਆਪਣੇ 
ਇਤਿਹਾਸ ਨਾਲ ਸਜਿੰਦ ਰਿਸ਼ਤਾ ਤੇ ਉਸ ਤੋਂ ਮਿਲੀ ਪ੍ਰੇਰਨਾ ਹੀ 
ਅਜਿਹੀਆਂ ਪ੍ਰਤੱਖ ਕਰਾਮਾਤਾਂ ਕਰਨ ਦਾ ਸਬੱਬ ਬਣਦੇ ਹਨ। 

ਏਥੇ ਹੀ ਕਰਤਾਰ ਸਿੰਘ ਦੀ ਕਹਾਣੀ 'ਕਰਾਮਾਤ' ਚੇਤੇ 
ਆਈ। ਗਿਆਨੀ ਸੋਹਣ ਸਿੰਘ ਸੀਤਲ ਦੀ ਲਿਖੀ ਤੇ ਗਾਈ 
ਜਾਣ ਵਾਲੀ ਇਤਿਹਾਸਕ ਗੱਡੀ ਯਾਦ ਆਈ: 

ਗੱਡੀ ਭਰ ਕੇ ਸਪੈਸ਼ਲ ਤੋਰੀ 

ਅੰਬਰਸਰ ਸ਼ਹਿਰ ਦੇ ਵਿੱਚੋਂ 

ਜਿਹਦੇ ਵਿੱਚ ਸੀ ਪੈਨਸ਼ਨੀ ਸਾਰੇ 

ਕੈਦ ਕੀਤੇ ਗੁਰੂ ਬਾਗ਼ ਤੋਂ 

ਤੇ ਅਖ਼ੀਰ 'ਤੇ ਇਹਨਾਂ ਸ਼ਬਦਾਂ ਨਾਲ ਖ਼ਤਮ ਹੁੰਦੀ ਹੈ: 

ਸਿੰਘਾਂ ਦੀ ਰੱਤ ਵੇਖ ਕੇ ਗੱਡੀ ਖੜ੍ਹ ਗਈ! 

ਏਥੇ ਹੀ ਯਾਦ ਆਏ ਭਾਈ ਕਾਹਨ ਸਿੰਘ ਨਾਭਾ ਦੇ ਉਹ 
ਪਤਾ ਨਹੀਂ ਉਹਦਾ ਕੀ ਹਸ਼ਰ ਕਰਦੇ! 

ਪੰਜਾਬੀ ਦੇ ਨਾਮਵਰ ਲੇਖਕ ਗੁਰਬਖ਼ਸ਼ ਸਿੰਘ ਪ੍ਰੀਤ-ਲੜੀ 
ਕਿੱਤੇ ਵਜੋਂ ਇੰਜੀਨੀਅਰ ਸਨ। ਪੰਜਾ ਸਾਹਿਬ ਦੇ ਗੁਰਦੁਆਰੇ 
ਦੀ ਵਰਤਮਾਨ ਇਮਾਰਤ ਉਹਨਾਂ ਦੀ ਦੇਖ-ਰੇਖ ਹੇਠ ਬਣੀ ਸੀ। 
ਗੁਰਬਖ਼ਸ਼ ਸਿੰਘ ਆਪਣੀ ਸਵੈ-ਜੀਵਨੀ ਵਿੱਚ ਲਿਖਦੇ ਹਨ ਕਿ 
ਜਦ ਗੁਰਦੁਆਰੇ ਦੀ ਇਮਾਰਤ ਮੁਕੰਮਲ ਹੋ ਗਈ ਤਾਂ ਕਾਰਜ ਦੇ 
ਨਿਰਵਿਘਨ ਸਮਾਪਤ ਹੋਣ 'ਤੇ ਪ੍ਰਮਾਤਮਾ ਦਾ ਸ਼ੁਕਰਾਨਾ ਕਰਨ 
ਲਈ ਅਖੰਡ ਪਾਠ ਕਰਵਾਇਆ ਗਿਆ। ਭੋਗ ਦੀ ਰਸਮ ਵੇਲੇ 
ਸੰਗਤਾਂ ਦਾ ਇਕੱਠ ਪਰਿਕਰਮਾ ਵਿੱਚ ਦਰੀਆਂ 'ਤੇ 
ਬਿਰਾਜਮਾਨ ਸੀ। ਇਮਾਰਤ ਅਜੇ ਨਵੀਂ ਨਵੀਂ ਬਣੀ ਸੀ। ਇਸ 
ਲਈ ਪਰਿਕਰਮਾ ਦੇ ਫ਼ਰਸ਼ 'ਤੇ, ਦਰੀਆਂ ਹੇਠਾਂ ਅਜੇ ਵੀ 
ਹੋਈਆਂ ਸਨ। ਜਿਵੇਂ ਕਿ ਅਕਸਰ ਹੁੰਦਾ ਹੈ, ਰਾਗੀ ਸਿੰਘਾਂ ਨੇ 
ਕਥਾ-ਕੀਰਤਨ ਕਰਦਿਆਂ ਲੋੜ ਤੋਂ ਵੱਧ ਸਮਾਂ ਲਾ ਦਿੱਤਾ। 

ਜਦ ਅਰਦਾਸ ਹੋਣ ਲੱਗੀ ਤਾਂ ਅਰਦਾਸੀ ਸਿੰਘ ਜਦੋਂ ਏਥੇ 
ਕੁ ਪਹੁੰਚਿਆ, “ਸਿੱਖਾਂ ਨੂੰ ਸਿੱਖੀ ਦਾਨ, ਨਾਮ ਦਾਨ, ਵਿਸਾਹ 

ਤਾਂ ਭਾਈ ਕਾਹਨ ਸਿੰਘ ਨਾਭਾ ਨੇ ਆਪਣੇ ਨਾਲ ਹੀ 
ਅਗਲੇ ਪਾਸੇ ਬੈਠੇ ਗੁਰਬਖ਼ਸ਼ ਸਿੰਘ ਦੇ ਕੰਨ ਵਿੱਚ ਹੌਲੀ ਜਿਹੀ 


$।1 5300੫ 1306 51011 ੬0੧ 


19 


ਘੰਟੇ ਸੰਗਮਰਮਰ ਦੀਆਂ ਚਿੱਪਰਾਂ 'ਤੇ ਬੈਠ ਕੇ ਵੀ ਨਾ ਥੱਕਣ!” 

ਸਿੱਖ-ਪੰਥ ਵੱਲੋਂ 'ਭਾਈ ਸਾਹਿਬ' ਦਾ ਖ਼ਿਤਾਬ ਪ੍ਰਾਪਤ 
ਭਾਈ ਕਾਹਨ ਸਿੰਘ ਨਾਭਾ ਵਰਗਾ ਸਿੱਖ, ਅੱਜ ਸ਼ਾਇਦ ਹੀ 
ਅਜਿਹਾ ਸੂਖ਼ਮ ਮਜ਼ਾਕ ਕਰਨ ਦੀ ਜੁਰਅਤ ਕਰ ਸਕੇ । ਅਸੀਂ 
ਹੁਣ ਏਨੇ ਸ਼ਹਿਣਸ਼ੀਲ ਨਹੀਂ ਰਹਿ ਗਏ! 

ਪੰਜਾ ਸਾਹਿਬ ਤੋਂ ਬਾਅਦ ਅਸੀਂ ਏਮਨਾਬਾਦ ਗਏ । ਨਗਰ 
ਤੋਂ ਬਾਹਰ ਗੁਰਦੁਆਰਾ ਰੋੜੀ ਸਾਹਿਬ ਹੈ, ਜਿਸਦੀ ਇਮਾਰਤ 
ਸਾਂਭ-ਸੰਭਾਲ ਖੁਣੋਂ ਖਸਤਾ ਹੋ ਰਹੀ ਹੈ। ਇਸ ਜਗ੍ਹਾ 'ਤੇ ਹੀ, 
ਕਿਹਾ ਜਾਂਦਾ ਹੈ, ਕਿ, ਗੁਰੂ ਸਾਹਿਬ ਨੇ ਬਾਬਰਬਾਣੀ ਦਾ 
ਉਚਾਰਣ ਕੀਤਾ ਸੀ। ਜਦੋਂ ਬਾਬਰ ਤੋਂ ਡਰਦਿਆਂ ਕੋਈ ਡਰਦਾ 
ਉੱਚੀ ਸਾਹ ਨਹੀਂ ਸੀ ਲੈਂਦਾ, ਉਸ ਵੇਲੇ ਗੁਰੂ ਸਾਹਿਬ ਨੇ ਜ਼ੁਲਮ 
ਦੇ ਖਿਲਾਫ਼ ਜੂਝਣ ਦਾ ਬੇਖੌਫ਼ ਕਾਵਿਕ-ਬਿਰਤਾਂਤ ਸਿਰਜ ਦਿੱਤਾ 
ਸੀ। ਏਥੋਂ ਹੀ ਉਹਨਾਂ ਨੂੰ ਗ੍ਰਿਫ਼ਤਾਰ ਕਰ ਕੇ ਜੇਲ੍ਹ ਵਿੱਚ ਬੰਦ 
ਕੀਤਾ ਸੀ। 

ਅਸੀਂ ਏਮਨਾਬਾਦ ਦੇ ਨਗਰ ਵਿੱਚ ਪ੍ਰਵੇਸ਼ ਕੀਤਾ। 
ਘਰ (ਗੁਰਦੁਆਰੇ) ਵੱਲ ਜਾ ਰਹੇ ਸਾਂ। ਗਲੀਆਂ ਵਿੱਚ 
ਤੁਰਦਿਆਂ ਇਹ ਸੋਚ ਕੇ ਮਨ ਰੋਮਾਂਚਿਤ ਹੋ ਉੱਠਿਆ ਕਿ ਇਸ 
ਗਲੀ ਦੀ ਇਸ ਧਰਤੀ 'ਤੇ ਹੀ ਕਦੀ ਗੁਰੂ ਸਾਹਿਬ ਦੇ ਕਦਮ 
ਪਏ ਹੋਣਗੇ । ਅੱਗੇ ਤੁਰਨ ਲਈ ਮੈਂ ਪੈਰ ਚੁੱਕਦਾ ਸਾਂ ਤਾਂ ਲੱਗਦਾ 
ਸੀ ਕਿ ਗੁਰੂ ਸਾਹਿਬ ਦੇ ਚਰਨਾਂ ਦੀ ਪੈੜ 'ਤੇ ਆਪਣਾ ਪੈਰ ਰੱਖ 
ਰਿਹਾ ਹੋਵਾਂ! 

ਪਰ ਕੀ ਹਕੀਕਤ ਵਿੱਚ ਮੈਂ`ਜਾਂ ਅਸੀਂ ਸੱਚਮੁੱਚ ਗੁਰੂ 
ਸਾਹਿਬ ਦੀਆਂ ਪੈੜਾਂ 'ਤੇ ਚਲ ਰਹੇ ਹਾਂ ? ਇਹ ਹੀ ਅਸਲ 
ਸਵਾਲ ਹੈ, ਜੋ ਅਸੀਂ ਗੁਰੂ ਸਾਹਿਬ ਨੂੰ ਯਾਦ ਕਰਦਿਆਂ ਆਪਣੇ 
ਆਪ ਨੂੰ ਪੁੱਛਣਾ ਹੈ। ਲਗਾਤਾਰ ਪੁੱਛਦੇ ਰਹਿਣਾ ਚਾਹੀਦਾ ਹੈ। 

ਇਹਨਾਂ ਗਲੀਆਂ ਵਿੱਚ ਹੀ ਬਾਬਰ ਦੀਆਂ ਫੌਜਾਂ 
ਦਨਦਨਾਉਂਦੀਆਂ ਫਿਰੀਆਂ ਸਨ। ਪ੍ਰੋ. ਮੋਹਨ ਸਿੰਘ ਦੀ ਲਿਖੀ 
'ਨਨਕਾਇਣ' ਵਿੱਚੋਂ ਏਮਨਾਬਾਦ 'ਤੇ ਬਾਬਰ ਦੇ ਹਮਲੇ ਨਾਲ 
ਜੁੜੇ ਪ੍ਰਸੰਗ ਦੀਆਂ ਕੁੱਝ ਸਤਰਾਂ ਯਾਦ ਆ ਰਹੀਆਂ ਸਨ: 

ਉਹ ਗਲੀਂ-ਬਾਜ਼ਾਰੀਂ ਫਿਰ ਗਏ, ਜਿਉਂ ਹੜ੍ਹ ਦਾ ਪਾਣੀ 

ਉਹਨਾਂ ਨਾਰ ਲੁੱਟੀ ਹਰ ਕਿਸਮ ਦੀ ਮਾਣੀ ਅਣਮਾਣੀ 

ਸਭ ਕੁੱਝ ਯਾਦ ਕਰਦੇ ਹੋਏ ਅਸੀਂ ਭਾਈ ਲਾਲੋ ਦੇ ਘਰ 
ਪਹੁੰਚੇ, ਜਿੱਥੇ ਭਾਈ ਲਾਲੋ ਦੀ ਖੂਹੀ ਵੀ ਹੈ। 

ਏਥੇ ਹੀ ਗੁਰੂ ਸਾਹਿਬ ਨੇ ਭਾਈ ਲਾਲੋ ਨਾਲ ਵਾਰਤਾਲਾਪ 
ਕਰਦਿਆਂ ਅਮਰ ਬਾਣੀ ਉਚਾਰੀ ਸੀ: 
ਜੈਸੀ ਮੈ ਆਵੈ ਖਸਮ ਦੀ ਬਾਣੀ ਤੈਸੜਾ ਕਰੀ ਗਿਆਨੁ ਵੇ ਲਾਲੋ।। 
ਪਾਪ ਕੀ ਜੰਵ ਲੈ ਕਾਬਲਹੁ ਧਾਇਆ ਜੋਰੀ ਮੰਗੈ ਦਾਨੁ ਵੇ ਲਾਲੋ।। 
ਸਰਮੁ ਧਰਮੁ ਦੁਇ ਛਪਿ ਖਲੋਏ ਕੂੜੁ ਫਿਰੈ ਪਰਧਾਨੁ ਵੇ ਲਾਲੋ ।। 
ਕਾਜੀਆ ਬਾਮਣਾ ਦੀ ਗਲ ਥਕੀ ਅਗਦੁ ਪੜੈ ਸੈਤਾਨੁ ਵੇ ਲਾਲੋ।। 
ਮਸਲਮਾਨੀਆ ਪੜਹਿ ਕਤੇਬਾ ਕਸਟ ਮਹਿ ਕਰਹਿ ਖਦਾਇ ਵੇ ਲਾਲੋ ।। 
ਜਾਤਿ ਸਨਾਤੀ ਹੋਰਿ ਹਿਦਵਾਣੀਆ ਏਹਿ ਭੀ ਲੇਖੈ ਲਾਇ ਵੇ ਲਾਲੋ ।। 
ਖੂਨ ਕੇ ਸੇਹਿਲੇ ਗਾਵੀਅਹਿ ਨਾਨਕ ਰਤ ਕਾ ਕੰਗੂ ਪਾਇ ਵੇ ਲਾਲੋ।।੧।। 
ਸਾਹਿਬ ਕੇ ਗੁਣ ਨਾਨਕੁ ਗਾਵੈ ਮਾਸ ਪਰੀ ਵਿਚਿ ਆਖ ਮਸੋਲਾ।। 
ਜਿਨਿ ਉਪਾਈ ਰੰਗਿ ਰਵਾਈ ਬੈਠਾ ਵੇਖੈ ਵਖਿ ਇਕੇਲਾ।। 
ਸਚਾ ਸੇ ਸਾਹਿਬ ਸਚ ਤਪਾਵਸ ਸਚੜਾ ਨਿਆਉ ਕਰੇਗੁ ਮਸੋਲਾ।। 
ਕਾਇਆ ਕਪੜ ਟਕ ਟਕ ਹੋਸੀ ਹਿਦਸਤਾਨ ਸਮਾਲਸੀ ਬੋਲਾ।। 
ਆਵਨਿ ਅਠਤਰੈ ਜਾਨਿ ਸਤਾਨਵੈ ਹੋਰ ਭੀ ਉਠਸੀ ਮਰਦ ਕਾ ਚੇਲਾ।। 
ਸਚ ਕੀ ਬਾਣੀ ਨਾਨਕੁ ਆਖੈ ਸਚ ਸੁਣਾਇਸੀ ਸਚ ਕੀ ਬੇਲਾ ।। 

ਏਥੇ ਹੀ ਗੁਰੂ ਸਾਹਿਬ ਨੂੰ ਮਲਿਕ ਭਾਗੋ ਦਾ ਸ਼ਾਹੀ-ਭੋਜ 
ਵਿੱਚ ਸ਼ਾਮਲ ਹੋਣ ਦਾ ਨਿਉਤਾ ਮਿਲਿਆ ਹੋਵੇਗਾ। ਏਥੋਂ 
ਮਲਿਕ ਭਾਗੋ ਦੇ ਅਹਿਲਕਾਰ ਗੁਰੂ ਸਾਹਿਬ ਨੂੰ ਲੈ ਕੇ ਉਹਦੇ 
ਦੇ ਕੇ ਭਾਗੋ ਨੂੰ ਸਮਝਾਇਆ ਹੋਵੇਗਾ ਕਿ ਭਾਈ ਲਾਲੋਂ ਦੇ ਦਸਾਂ 
ਨਹੂੰਆਂ ਦੀ ਕਿਰਤ ਦਾ _ਕੋਧਰਾ ਉਹਨਾਂ ਲਈ ਦੁੱਧ ਦੀ 
ਨਿਆਈਂ ਹੈ ਤੇ ਲੋਕਾਂ ਦਾ ਲਹੂ ਚੂਸ ਕੇ ਹਰਾਮ ਦੀ ਕਮਾਈ 
ਨਾਲ ਬਣੀਆਂ ਪੂਰੀਆਂ ਉਹਨਾਂ ਲਈ ਲਹੂ ਬਰਾਬਰ ਹਨ । 
ਉਹਨਾਂ ਨੇ ਧਰਮ ਦੀ ਕਿਰਤ ਤੇ ਹਰਾਮ ਦੀ ਕਮਾਈ ਦਾ 
ਪ੍ਰਮਾਣਿਕ ਨਿਖੇੜਾ ਕਰ ਕੇ ਰੱਖ ਦਿੱਤਾ ਸੀ। 
ਜਿਹੀ ਜੇਲ੍ਹ ਵਿੱਚ ਗਏ ਜਿੱਥੇ ਗੁਰੂ ਸਾਹਿਬ ਨੂੰ ਉਹਨਾਂ ਦੇ 
ਸਾਥੀਆਂ/ਸ਼ਹਿਰੀਆਂ ਨਾਲ ਕੈਦ ਕਰ ਕੇ ਰੱਖਿਆ ਗਿਆ ਸੀ। 
ਉਹ ਥਾਂ ਵੀ ਵੇਖੀ ਜਿੱਥੇ ਗੁਰੁ ਸਾਹਿਬ ਨੇ ਬਹਿ ਕੇ ਚੱਕੀ ਪੀਸੀ 
ਸੀ। ਉਸ ਥਾਂ ਦੀ ਪ੍ਰਮਾਣਿਕਤਾ ਬਾਰੇ ਮਨ ਵਿੱਚ ਧੁੰਦਲਾ ਜਿਹਾ 
ਖ਼ਿਆਲ ਵੀ ਆਇਆ ਕਿ ਕੀ ਸੱਚਮੁੱਚ ਗੁਰੂ ਸਾਹਿਬ ਏਥੇ ਹੀ 
ਬਿਰਾਜਮਾਨ ਹੋਏ ਹੋਣਗੇ ! ਪਰ ਗੁਰੂ ਸਾਹਿਬ ਦੇ ਸ਼ਬਦ ਦੀ 
ਲਿਸ਼ਕ ਨੇ ਸਾਰੀ ਧੁੰਦ ਦੂਰ ਕਰ ਦਿੱਤੀ ਤੇ ਦਿਸਣ ਲੱਗਾ ਕਿ 
ਗੁਰੂ ਜੀ ਮਰਦਾਨੇ ਨੂੰ ਕਹਿ ਰਹੇ ਹਨ, “ਮਰਦਾਨਿਆਂ ! ਰਬਾਬ 
ਛੇੜ ਬਾਣੀ ਆਈ ਹੈ।" 

ਬਾਬਰਬਾਣੀ ਦਾ ਪ੍ਰਵਾਹ ਚੱਲ ਰਿਹਾ ਹੈ, ਕੈਦੀ ਚੱਕੀਆਂ 
ਪੀਹ ਰਹੇ ਹਨ । ਵੱਜਦ ਵਿੱਚ ਝੂਮ ਵੀ ਰਹੇ ਹਨ । ਸੁੱਤੀਆਂ ਰੂਹਾਂ 


ਵਰਿਆਮ 

ਜਾਗ ਰਹੀਆਂ ਹਨ, ਜੇਲੂ, ਜੇਲ੍ਹ ਨਹੀਂ ਰਹਿ ਗਈ । ਮਨਾਂ ਦੇ 

ਸਭ ਕਿਵਾੜ ਖੁੱਲ੍ਹ ਰਹੇ ਹਨ। ਸਭ ਪਾਸੇ ਚਾਨਣ ਹੋ ਰਿਹਾ ਹੈ। 

ਵਿਚਲੇ ਹਨੇਰੇ ਨੂੰ ਰੌਸ਼ਨ ਤੇ ਆਜ਼ਾਦ ਕਰਦੇ ਰਹਿਣਾ ਹੈ। 
ਸੈਪਰਕ - 98726-02296 


ਗੁਰੂ ਸਿੱਖ 


-ਹਰਪ੍ਰੀਤ ਸਿੰਘ ਪੱਤੋ 
ਆਰਾ ਚੱਲਦਾ ਸੀ ਜਦ ਸੀਸ ਉੱਤੇ, 
ਭਾਈ ਮਤੀ ਦਾਸ ਬੋਲੇ ਸੀ। 
ਮਨ ਤਿੱਖਾ ਸੀ ਆਰੇ ਨਾਲੋਂ, 
ਨਾ ਵੇਖ ਜੱਲਾਦ ਨੂੰ ਡੋਲੇ ਸੀ। 
ਹੁਕਮ ਮਾਲਕ ਦਾ ਮਨੀ ਤੂੰ, ਹੁਕਮ ਦੇ ਐਦਰ ਮੈਂ ਵੀ ਗੁਰੁ ਦੇ, 
ਆਪਣੇ ਆਪ ਨੂੰ ਬਨੀ ਤੂੰ। 
ਇੱਕ ਓਅਕਾਰ ਦਾ ਜਾਪ ਸੀ ਕਰਕੇ, 
ਧੁਨ ਦੇ ਵਿੱਚ ਸਮਾਏ ਸੀ। 
ਆਰਾ ਵੀ ਸੀ ਚੀਰੀ ਜਾਂਦਾ, 
ਉਸ ਨੇ ਫਰਜ਼ ਨਿਭਾਏ ਸੀ। 
ਖਿੱਚਦੇ ਜਦ ਜੱਲਾਦ ਸੀ ਆਰਾ, 
ਉਹ ਵੀ ਤੱਕ ਹੈਰਾਨ ਹੋਏ। 
ਜਿਉਂ ਜਿਉਂ ਬਾਣੀ ਪੜ੍ਹਦਾ ਸੀ ਸਿੱਖ, 
ਮਨ ਉਸ ਦਾ ਬਲਵਾਨ ਹੋਏ। 
ਸਾਹਮਣੇ ਸੀ ਗੁਰੂ ਤੇਗ ਬਹਾਦਰ, 
ਜਿੱਥੇ ਚਲਦਾ ਆਰਾ ਸੀ। 
ਆਤਮਾ ਸੀ ਲੀਨ ਚਰਨਾਂ ਵਿੱਚ, 
ਗੁਰੂ ਨੂੰ ਸਿੱਖ ਪਿਆਰਾ ਸੀ। 
ਕਦੇ ਨੀ ਲਹਿੰਦਾ ਰੈਗ ਮਜੀਠਾ, 
ਜਿਸ ਨੂੰ ਗੁਰੂ ਚੜ੍ਹਾ ਦੇਵੇ। 
ਨਾ ਆਰਾ ਨਾ ਰੋਬੀ ਲਾਹੇ, 
ਜਿਸ ਤੇ ਨਦਰ ਪਾ ਦੇਵੇ, 
ਹੋ ਗਿਆ ਦੋ ਫਾੜ ਸਰੀਰ ਸਿੱਖ ਦਾ, 
ਫਿਰ ਵੀ ਆਵਾਜ਼ ਇਹ ਆਉਂਦੀ ਸੀ, 
ਗੀਤ ਗੁਰਾਂ ਦੇ ਗਾਉਂਦੀ ਸੀ। 
ਸੈਪਰਕ - 94658-21417 
ਨਵੰਬਰ-2022 

ਸ੍ਰੀ ਸਤਿਗੁਰੂ ਉਦੈ ਸਿੰਘ ਜੀ ਸ੍ਰੀ ਭੈਣੀ ਸਾਹਿਬ ਵਿਖੇ ਆਧੁਨਿਕ #ੱ 
ਦੀ ਕਿਰਪਾ ਕਰਦੇ ਹੋਏ- 27 ਸਤੰਬਰ 2022. 

ਸਰੀ ਸਤਿਗੁਰੂ ਉਦੈ ਸਿੰਘ ਜੀ ਨੂੰ ਸ. ਗੁਰਬਚਨ ਸਿੰਘ ਭੁੱਲਰ ਦੀ ਕਿਤਾਬ ਸੈਤ ਸਤਨਾਮ ਸਿੰਘ ਜੀ ਸਸਰਾਲੀ ਵਾਲੇ ਸਤਿਗੁਰੂ ਜੀ ਤੋਂ 
“ਨਾਮਧਾਰੀ ਇਤਿਹਾਸ-ਕੁਰਬਾਨੀਆਂ ਤੇ ਸਮਾਜ ਸੇਵਾ? ਭੇਂਟ ਕਰਦੇ ਹੋਏ ਪੰਜਾਬ ਸਰਕਾਰ ਵੱਲੋਂ ਦਿੱਤਾ ਸਨਮਾਨ ਪਾਪਤ ਕਰਦੇ ਹੋਏ। 
ਸ. ਗੁਰਭੇਜ ਸਿੰਘ ਗੁਰਾਇਆ ਅਤੇ ਸ. ਗੁਰਲਾਲ ਸਿੰਘ ਕੰ 


ਸੀ ਸਤਿਗੁਰੂ ਜੀ ਨੂੰ ਵਰਿਆਮ ਦਾ ਅਕਤੂਬਰ 2022 ਦਾ ਅਕ __ ਸੈਤ ਗੁਰੂਬਚਨ ਸਿੰਘ ਜੀ ਮੋਹਾਲੀ ਸਤਿਗੁਰੂ ਜੀ ਨੂੰ ਆਪਣੀ ਪੁਸਤਕ 
ਭੇਂਟ ਕਰਦੇ ਹੋਏ ਡਾ. ਰਜਵੰਤ ਕੌਰ। “ਅਮ੍ਰਿਤ ਬੂੰਦ” ਭੇਂਟ ਕਰਦੇ ਹੋਏ। 


2()22 <% ਦੇ 
=-_ ਭੈਠੀ ਸਾਹਿਬ, ਲੁਧਿਆਣ। 


ਪੰਜਾਬ ਵਿਧਾਨ ਸਭਾ ਦੇ ਸਪੀਕਰ ਸ. ਕੁਲਤਾਰ ਸਿੰਘ ਸੈਧਵਾਂ 
ਲਿਖੀ ਪੁਸਤਕ “ਗਲੋਰੀ ਆਫ਼ ਸਤਿਗੁਰੂ ਨਾਨਕ ਦੇਵ ਜੀ” ਭੇਂਟ ਕਰਦੇ ਹੋਏ। ਸਤਿਗੁਰੂ ਜੀ ਦਾ ਅਸ਼ੀਰਵਾਦ ਪ੍ਰਾਪਤ ਕਰਦੇ ਹੋਏ। 


। ਤੇ , 
ਸ. ਕਰਨੈਲ ਸਿੰਘ ਅਸਪਾਲ ਆਪਣੀ ਪੁਸਤਕ 


%੦ ੩5੩ 


੪ ੩5 


“ਜੰਗਜੂ ਜੋਧੇ” ਸਤਿਗੁਰੂ ਜੀ ਨੂੰ ਭੇਂਟ ਕਰਦੇ ਹੋਏ। “ਵਰਤਮਾਨ ਹਿੰਦੁਸਤਾਨ” ਦਾ ਅਕ ਭੇਂਟ ਕਰਦੇ ਹੋਏ। 

ਹਲ ਲਗਤਕਲਰਹਾਲਾਤਰਰਲਾਦਰੜਾਰਕਰ 

ਜਿ ਸਾਹਿਬ ਜੀ ਦੀ ਪੱਤਰ ਬੀੜ ਦੇ ਪਕਾਸ਼ਨ ਦਾ ਬੈਨਰ ਸੀ ਸਤਿਗੁਰੂ ਉਦੈ ਸਿੰਘ ਜੀ ਸੰਗਤਾਂ ਨੂੰ 
ਰਿਲੀਜ਼ ਕਰਦੇ ਹੋਏ ਸ੍ਰੀ ਸਤਿਗੁਰੂ ਉਦੈ ਸਿੰਘ ਜੀ ਅਤੇ ਉਪਸਥਿਤ ਸੈਤ ਵਿਦਵਾਨ ਸਬੇਧਨ ਕਰਦੇ ਹੋਏ 


ਗਿਆਨੀ ਜਸਬੀਰ ਸਿੰਘ ਜੀ ਕੋਹਾੜਾ, ਵਿਨ ਹਰਵਿੰਦਰ ।ਸਿੰਘ ਜੀ ਨੰਗਲੀ ਵਾਲ ਗਿਆਨੀ ਗੁਰਜੈਟ ਸਿੰਘ ਜੀ ਪਟਿਆਲਾ ਵਾਲੇ 


% ੩੩੨ 


ਅਤੇ ਸੰਤ ਅਮਰੀਕ ਸਿੰਘ ਜੀ 'ਸਰੀ ਦਸਮ ਗੌਥ” ਬਾਰੇ ਆਪਣੇ ਵਿਚਾਰ ਪੇਸ਼ ਕਰਦੇ ਹੋਏ। 


੨: ਦੇਖ ਰੱ 0 


| 
. ਨੀ ਉਸੀ 


ਸਮੂਹਿਕ ਅਨੰਦ ਕਾਰਜਾਂ ਦਾ ਦ੍ਰਿਸ਼। ਦਾ ਤਕ 

ਕੂਕਾ-ਲਹਿਰ ਦੇ ਅਮਰ ਨਾਇਕ : 


ਨਾਮਧਾਰੀ ਸੰਤ ਖਾਲਸੇ ਦੀ ਮਾਤਾ - 
ਜਗਤ ਮਾਤਾ ਜੱਸਾਂ ਜੀ 


ਸੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਮਹਿਲ ਮਾਤਾ ਜੱਸਾਂ ਜੀ 
1 ਜੂਨ 1863 ਈ. ਦੇ ਇਤਿਹਾਸਿਕ ਦਿਨ ਹੀ ਧਾਰਨ ਕਰ 
ਲਈ ਸੀ ਜਿਸ ਦਿਨ ਆਪ ਜੀ ਨੇ ਪੰਝੀ ਬੀਬੀਆਂ ਨੂੰ ਖੰਡੇ ਬਾਟੇ 
ਦਾ ਅੰਮ੍ਰਿਤ ਛਕਾਇਆ ਸੀ ਪਰ ਆਪ ਜੀ ਨੂੰ ਸਤਿਗੁਰੂ ਜੀ 
ਹਮੇਸ਼ਾਂ “ਜੱਸਾਂ” ਆਖ ਕੇ ਹੀ ਸੰਬੋਧਿਤ ਕਰਿਆ ਕਰਦੇ ਸਨ ਜੋ 
ਨਾਮ ਉਹਨਾਂ ਦੇ ਪੇਕਿਆਂ ਨੇ ਧਰਿਆ ਸੀ। ਇਸੇ ਲਈ 
ਨਾਮਧਾਰੀ ਸੰਗਤ ਅਤੇ ਪੁਰਾਤਨ ਇਤਿਹਾਸ ਲੇਖਕ ਵੀ ਆਪ 
ਨੂੰ ਮਾਤਾ ਜੱਸਾਂ ਜੀ ਕਹਿ ਕੇ ਯਾਦ ਕਰਿਆ ਕਰਦੇ ਸਨ । ਮਾਤਾ 
ਜੱਸਾਂ ਜੀ ਨੇ ਸਤਿਗੁਰੂ ਜੀ ਦੀ ਸੇਵਾ ਵਿੱਚ ਵਿਚਰਦਿਆਂ 
ਨਾਮਧਾਰੀ ਪੰਥ ਅਤੇ ਦਿਨੋਂ ਦਿਨ ਵੱਧ ਰਹੇ ਸਤਿਗੁਰੂ ਜੀ ਦੇ 
ਤੇਜ ਪ੍ਰਤਾਪ ਦੇ ਜਲੌਅ ਨੂੰ ਵੀ ਨਿਹਾਰਿਆ ਸੀ ਅਤੇ ਅੰਗਰੇਜ਼ 
ਸਰਕਾਰ ਦੁਆਰਾ ਵਰ੍ਹਿਆਂ ਬੱਧੀ ਸਤਿਗੁਰੂ ਜੀ ਦੀ ਸ੍ਰੀ ਭੈਣੀ 
ਸਾਹਿਬ ਵਿੱਚ ਨਜ਼ਰਬੰਦੀ ਦਾ ਸਮਾਂ ਵੀ ਵੇਖਿਆ ਸੀ । ਸਤਿਗੁਰੂ 
ਜੀ ਦੇ ਮਸਤਾਨੀ ਬਿਰਤੀ ਵਿੱਚ ਧਾਰੇ ਰੌਦਰ ਰੂਪ ਦੇ ਵੀ ਮਾਤਾ 
ਜੀ ਭੁਗਤ ਭੋਗੀ ਹੁੰਦੇ ਸਨ ਅਤੇ ਆਪਣੇ ਸਿੱਖਾਂ, ਸੂਬਿਆਂ, 
ਮਨਮੋਹਣੀ ਮੂਰਤ ਵੀ ਸਦਾ ਆਪ ਜੀ ਦੇ ਹਿਰਦੇ ਵਿੱਚ 
ਵੱਸਿਆ ਕਰਦੀ ਸੀ। ਉਹਨਾਂ ਨੇ ਆਪਣੇ ਗ੍ਰਹਿਸਤ ਜੀਵਨ ਦੇ 
ਮਿੱਠੇ ਫਲ ਵੀ ਚਖੇ ਅਤੇ ਆਪਣੇ ਬੱਚਿਆਂ ਦੇ ਸਦੀਵੀ 
ਵਿਛੋੜਿਆਂ ਦੀਆਂ ਸੂਲਾਂ ਪ੍ਰੱਤੀਆਂ ਕਸਕਾਂ ਵੀ ਹੰਡਾਈਆਂ। 
ਨਾਮ ਬਾਣੀ ਦਾ ਜਾਪ ਅਤੇ ਸੇਵਾ ਕਰਦਿਆਂ, ਉਹਨਾਂ ਨੂੰ 
ਆਪਣੇ ਜੀਵਨ ਦਾ ਹਰ ਪਲ ਗੁਰੂ ਦੇ ਭਾਣੇ ਵਿੱਚ ਬਿਤਾਉਣ 
ਦੀ ਜੀਵਨ ਜਾਚ ਹਾਸਲ ਹੋ ਚੁੱਕੀ ਸੀ। ਜਿਹੋ ਜਿਹਾ ਛੈਲ 
ਛਬੀਲਾ ਸਤਿਗੁਰੂ ਜੀ ਦਾ ਨਾਮਧਾਰੀ ਜਾਂ ਕੂਕਾ ਪੰਥ ਸੀ, ਉਸ 
ਦੀ ਜਗਤ ਮਾਤਾ ਹੋਵਣ ਦੇ ਸਾਰੇ ਜ਼ਰੂਰੀ ਗੁਣਾਂ ਦਾ ਸੁਮੇਲ, 
ਮਾਤਾ ਜੀ ਦੇ ਉੱਚੇ ਤੇ ਸੁੱਚੇ ਚਰਿੱਤਰ ਵਿੱਚ ਰੂਪਮਾਨ ਹੁੰਦਾ ਹੈ। 

ਮਾਤਾ ਜੱਸਾਂ ਜੀ ਦਾ ਜਨਮ ਪਿਤਾ ਭਾਈ ਸਾਹਬੂ ਅਤੇ 
ਮਾਤਾ ਭਾਗੋ ਦੇ ਘਰ ਪਿੰਡ ਧਰੋਹੜ ਨਜ਼ਦੀਕ ਸਾਹਨੇਵਾਲ 
(ਲੁਧਿਆਣਾ) ਮਾਘ ਤਿੱਥ ਨੌਵੀਂ, ਸੋਮਵਾਰ ਸੰਬਤ ਬਿਕਰਮੀ 
1874 ਮੁਤਾਬਿਕ ਜਨਵਰੀ 1818 ਈ. ਨੂੰ ਹੋਇਆ ਸੀ।0 

-ਸੁਵਰਨ ਸਿੰਘ ਵਿਰਕ 


ਮਾਤਾ ਜੀ ਦਾ ਪਿਤਾ ਫਿਰਦਾ ਤੁਰਦਾ ਭੈਣੀ ਆਲਾ (ਸਾਹਿਬ) 
ਆਇਆ ਬਾਲ ਸਤਿਗੁਰੂ ਜੀ ਨੂੰ ਵੇਖ ਕੇ ਹੀ ਮੋਹਿਆ ਗਿਆ 
ਸੀ। “ਜਾਂ ਸਤਿਗੁਰੁ ਜੀ ਪਾਂਚ ਬਰਸ ਕੇ ਹੋਏ ਧਰੋੜਾਂ ਥੀਂ ਸਾਹਬੂ 
ਆਇਆ ਰਾਮਦਾਸ ਪੁਰੇ (ਭੈਣੀ ਸਾਹਿਬ) ਮੇਂ । ਫੇਰ ਬਾਬੇ ਜੱਸਾ 
ਸਿੰਘ ਕੇ ਘਰ ਆਇਆ। ਰਾਮ ਰਾਮ ਕਰੀ। ਮਾਤਾ ਸਦਾ ਕੌਰ 
ਜੀ ਬੜੇ ਆਦਰ ਨਾਲ ਬਿਠਾਇਆ, ਪ੍ਰਸ਼ਾਦ ਛਕਾਇਆ। ਸ੍ਰੀ 
ਸਤਿਗੁਰੂ ਜੀ ਵੇਹੜੇ ਮੇਂ ਖੇਡਦੇ ਦੇਖਕੇ ਤੇ ਮੋਹਣੀ ਮੂਰਤ ਦਾ 
ਦਰਸ਼ਨ ਕਰਕੇ ਮੋਹਿਆ ਗਿਆ। ਕਹਿਣੇ ਲਗਾ ਸਾਹਬੂ ਕਿ ਮੈਂ 
ਤਾਂ ਇਸ ਲੜਕੇ ਨੂੰ ਸਾਕ ਦੇ ਚੁੱਕਿਆ ਹਾਂ। ਜਾਂ ਘਰ ਜਾ ਕੇ 
ਗੱਲ ਕੀਤੀ ਤਾਂ ਕੁੜੀ ਦੀ ਮਾਂ ਨੇ ਸੁਣ ਕੇ ਕਿਹਾ ਕਿ ਉਹ ਤਾਂ 
ਪਿੰਡ ਛੋਟਾ ਹੈ। ਸਾਡੇ ਪਿੰਡ ਦੇ ਉੱਥੇ ਵੱਗ ਚਰ ਕੇ ਆਉਂਦੇ ਹੈ'। 
ਸਾਹਬੂ ਨੇ ਕਿਹਾ ਕਿ ਮੈਨੂੰ ਤਾਂ ਪਿੰਡ ਵੱਡਾ ਦਿਸਿਆ ਹੈ। ਮੈਂ ਤਾਂ 
ਸਾਕ ਕਰ ਚੁੱਕਾ ਹਾਂ ਜਿਥੇ ਕਰਨਾ ਸੀ। ਮੁੰਡਾ ਪੁੱਜ ਕੇ ਸੰਦਰ ਹੈ। 
ਰਪਯਾ ਸਗਨ ਕਾ ਭੇਜ ਦਿੱਤਾ। ਰਾਮਦਾਸਪੁਰੇ ਮੇਂ ਮੰਗਣੇ ਕੀ 
ਰੀਤੀ ਕੀਤੀ। ਮਾਈ ਸਦਾ ਕੌਰ ਤੇ ਬਾਬੇ ਜੱਸਾ ਸਿੰਘ ਕੋ 
ਵਧਾਈਆਂ ਮਿਲਨੇ ਲੱਗੀਆਂ।% ਸਤਿਗੁਰੂ ਜੀ ਦਾ ਮੰਗਣਾ 
1821 ਈ. ਵਿੱਚ ਹੋਇਆ ਤਾਂ ਵੇਲੇ ਦੇ ਰਿਵਾਜ ਅਨੁਸਾਰ 
ਆਪ ਦਾ ਬਾਲ ਵਿਆਹ, 1823 ਈ. ਵਿੱਚ ਵੈਦਿਕ ਰੀਤੀ 
ਨਾਲ ਕਰ ਦਿੱਤਾ ਗਿਆ। “ਸ੍ਰੀ ਸਤਿਗੁਰੂ ਜੀ ਸੱਤਾਂ ਬਰਸਾਂ ਦੇ 
ਹੋਏ ਤਾਂ ਧਰੋੜੀਂ ਜਾਇ ਬੇਦ ਰੀਤੀ ਸੇ ਵਿਵਾਹ ਕੀਤਾ। ਸਰਬ 
ਦੇਖ ਕੇ ਮੋਹੇ ਗਏ । ਦੇਖ ਕੇ ਲੋਕ ਮਾਈਆਂ ਬੀਬੀਆਂ ਕੈਂਹਦੀਆਂ 
ਹੈਂ ਇਹ ਮੂਰਤ ਰੱਬ ਨੇ ਆਪ ਧਾਰੀ ਹੈ। ਜੇੜ੍ਹਾ ਦਰਸਨ ਕਰੇ 
ਉਸਨੂੰ ਲਗਦੀ ਪਿਆਰੀ ਹੈ। ਮੰਗਲਾਚਾਰ ਕੇ ਗੀਤ ਗਾਇਨ 
ਕੀਤੇ । ਰਾਮਦਾਸਪੁਰੇ ਆਏ, ਬੜੀ ਖੁਸ਼ੀ ਹੋਈ । ਸ੍ਰੀ ਸਤਿਗੁਰੂ ਜੀ 
ਕੇ ਮਹਿਲ ਜੱਸਾਂ ਜੀ ਘਰ ਮੈ ਆਈ। ਮਾਤਾ ਸਦਾ ਕੌਰ ਤੇ ਬਾਬੇ 
ਜੱਸਾ ਸਿੰਘ ਕੋ ਵਧਾਈਆਂ ਮਿਲੀਆਂ ।੪ 

ਜਿਵੇਂ ਜਿਵੇਂ ਸਤਿਗੁਰੂ ਜੀ ਬਾਲਪਨ ਤੋਂ ਯੁਵਾ ਅਵਸਥਾ 
ਵੱਲ ਪਰਵੇਸ਼ ਕਰ ਰਹੇ ਸਨ ਉਹਨਾਂ ਦੇ ਸੁਭਾਉ ਦਾ 
ਸੀ। ਵਾਗੀ ਮੁੰਡਿਆਂ ਨਾਲ ਰਲ ਕੇ ਜਦੋਂ ਉਹ ਵੀ ਘਰ ਦੇ ਪਸ਼ੂ 

ਕੇ, ਆਪ ਸਮਾਧੀ ਸਥਿੱਤ ਹੋ ਜਾਂਦੇ। ਮਾਤਾ ਜੀ ਤੋਂ ਅਤੇ ਹੋਰ 
ਫਿਰ ਉਮਰ ਦਾ ਪਹਿਲਾ ਦਹਾਕਾ ਪੂਰਾ ਕਰਦਿਆਂ ਤੱਕ ਆਦਿ 
ਸੀ ਗੁਰੂ ਗਰੰਥ ਸਾਹਿਬ ਦਾ ਪਾਠ ਕਰਨ ਲੱਗ ਪਏ ਸਨ। 
ਗੁਰਬਾਣੀ ਦੀਆਂ ਤੁਕਾਂ ਯਾਦ ਹੋ ਗਈਆਂ ਤਾਂ ਰੰਬੀ ਤੇ ਸੋਟੀ 
ਮਾਰ ਕੇ ਸ਼ਬਦ ਗਾਉਣ ਲੱਗ ਪੈਂਦੇ । ਪਿਤਾ ਨਾਲ ਘਰੋਗੀ ਕੰਮ 
ਵਿੱਚ ਹੱਥ ਵੀ ਵਟਾਉਂਦੇ ਅਤੇ ਆਪਣੇ ਸੁਭਾਅ ਅਨੁਸਾਰ 
ਲੰਮੀਆਂ ਸਮਾਧੀਆਂ ਵੀ ਲਾਉਂਦੇ । ਵਿਆਹ ਤਾਂ ਬਚਪਨ ਵਿੱਚ 
ਹੋ ਗਿਆ ਸੀ। ਮੁਕਲਾਵੇ ਦੀ ਰਸਮ ਘੱਟੋ ਘੱਟ ਦਸ ਸਾਲ 
ਬਾਅਦ 1833 ਈ. ਵਿੱਚ ਹੋਈ ਜਦੋਂ ਮਾਤਾ ਜੱਸਾਂ ਜੀ ਵੀ 
ਚੌਂਕੇ ਦੇ ਕੰਮ ਵਿੱਚ ਪੂਰੇ ਨਿਪੁੰਨ ਹੋ ਕੇ ਆਪਣੇ ਤਿਆਰ ਕੀਤੇ 
ਚੁਤਹੀਆਂ, ਦਰੀਆਂ ਅਤੇ ਆਪ ਕਪਾਹ ਚਗ, ਤੁੰਬ ਕੇ 
ਦੇ ਬਣਾਏ ਸੰਦੂਕ ਪੇਟੀਆਂ ਵਿੱਚ ਰੱਖ ਕੇ, ਭੈਣੀ ਸਾਹਿਬ ਆ 
ਗਏ । 

ਭੈਣੀ ਸਾਹਿਬ ਆਉਣ ਬਾਅਦ, ਕਿਉਂਕਿ ਸਤਿਗੁਰੂ ਜੀ 
ਖੇਤੀ ਵੀ ਕਰਿਆ ਕਰਦੇ ਸਨ, ਮਾਤਾ ਜੱਸਾਂ ਜੀ ਇਹਨਾਂ ਕੰਮਾਂ 
ਵਿੱਚ ਹੱਥ ਵਟਾਉਣ ਲੱਗੇ। “ਚੰਗੀ ਪੱਡੂ ਸੁਆਣੀ ਵਾਂਗ 
ਚੰਦੇ, ਧਰਦੇ, ਰਿੜਕਦੇ । ਸੱਸ-ਸਹੁਰੇ, ਤੇ ਥੋਹੜੀ ਦਿਓਰ-ਦਰਾਣੀ 
ਦੀ ਸੇਵਾ ਵੀ ਕਰਦੇ । ਰਿੰਨ੍ਹਣਾਂ, ਪਕਾਣਾਂ ਤੇ ਖੇਤਾਂ ਵਿੱਚ ਕੰਮ 
ਕਰਨ ਵਾਲਿਆਂ ਨੂੰ ਪੁਚਾਉਣਾ - ਕੰਮਾਂ ਦੀ ਇਹ ਲਾਮ ਡੋਰ 
ਕਿਸਾਨੀ ਵਿੱਚ ਦਮ ਨਹੀਂ ਲੈਣ ਦਿੰਦੀ। ਰਾਮ ਸਿੰਘ ਜੀ ਦੇ 
ਸੁਭਾਅ ਵਿੱਚ ਉਨਾਂ ਲਾਡ ਮਲ੍ਹਾਰ ਨਹੀਂ ਸੀ ਕਿ ਉਹ ਗ੍ਰਹਿਸਤ 
ਵਿੱਚ ਪੂਰੀ ਤਰ੍ਹਾਂ ਗਹਿ ਗੱਚ ਹੋ ਜਾਂਦੇ । ਉਹਨਾਂ ਦਾ ਮਨ ਸਾਰੇ 
ਕੰਮ ਕਾਰ ਕਰਦਿਆਂ ਵੀ ਖ਼ਸਲਤ ਵੱਲੋਂ ਇਕਾਂਤ ਪਸੰਦ ਸੀ। 
ਇਸ ਲਈ ਜੱਸਾਂ ਜੀ (ਅਜੇ) ਉਹਨਾਂ ਨੂੰ ਭਲੀ ਭਾਂਤ ਸਮਝ 
ਨਹੀਂ ਸੱਕੇ। ਪਤੀ ਦੀ ਉਚੀ ਲੰਮੀ ਡੀਲ ਡੌਲ, ਵਿਨੋਦੀ 
(ਬਾਹਰੋਂ ਬਾਹਰੋਂ) ਸੁਭਾਅ ਪਿਆਰਾ ਵੀ ਬੜਾ ਲਗਦਾ ਪਰ ਜਦੋਂ 
ਅਚਾਨਕ ਉਸ ਵਿੱਚ ਤੇਜੀ ਆ ਜਾਂਦੀ, ਉਦੋਂ ਉਹਨਾਂ ਦੀਆਂ 
ਨਜ਼ਰਾਂ ਤੋਂ ਉਹਲੇ ਰਹਿਣਾ ਹੀ ਭਲਾ ਲਗਦਾ । 

“ਗਿ੍‌ਹਸਤ ਦੀ ਇਹ ਧੁੱਪ-ਛਾਂ ਉਦੋਂ ਬ੍ਰਿਹ-ਪੀੜ ਵਿੱਚ ਵਟ 
ਗਈ ਜਦੋਂ ਨਣਦੋਈਆ ਕਾਬਲ ਸਿੰਘ (ਰਾਇਪੁਰ, ਜ਼ਿਲ੍ਹਾ 
ਲੁਧਿਆਣਾ), ਇਕ ਦਿਨ ਆਪਣੇ ਸੱਸ ਸਹੁਰੇ ਨਾਲ ਸਲਾਹ 
ਕਰ ਕੇ, ਰਾਮ ਸਿੰਘ ਜੀ ਨੂੰ ਫੌਜ ਵਿੱਚ ਭਰਤੀ ਕਰਵਾਉਣ ਲਈ 
ਲੈ ਗਿਆ।..." 
ਵਰਿਆਮ 

“ਰਾਮ ਸਿੰਘ ਜੀ ਫੌਜੀ ਬਣਨ ਲਈ ਘਰੋਂ ਕਾਹਦੇ ਚਲੇ ਗਏ 
ਪਿੱਛੇ ਤਾਂ ਹਨੇਰ ਵਰਤ ਗਿਆ। ਮਾਂ ਸਦਾ ਕੌਰ ਵੱਖ ਉਦਾਸ 
ਸੀ। ਛੋਟੇ ਵੀਰ ਤੇ ਪਿਤਾ ਦੇ ਕੰਮਾਂ ਵਿੱਚ ਵਾਧਾ ਹੋ ਗਿਆ ਤੇ 
ਜੱਸਾਂ ਜੀ ਦੇ ਮਨ ਵਿੱਚ ਜੋ ਕੁੱਝ ਵਾਪਰ ਰਿਹਾ ਸੀ ਉਹਨੂੰ ਕੌਣ 
ਜਾਣੇ ? ਭਾਂਵੇਂ ਘਰ ਵਿੱਚ ਦੋ ਵੱਡਿਆਂ ਤੋਂ ਛੁੱਟ ਦਿਓਰ-ਦਰਾਣੀ 
ਵੀ ਮੌਜੂਦ ਸਨ ਪਰ ਜੱਸਾਂ ਜੀ ਦੇ ਮਨ ਦੀ ਹਾਲਤ ਤਾਂ ਇਹੋ 
ਲੋਕ ਗੀਤ ਸਹੀ ਸਹੀ ਬਿਆਨਦਾ ਹੈ- 

“ਚੰਨ ਭਾਵੇਂ ਨਿੱਤ ਚੜ੍ਹਦਾ। 

ਸਾਨੂੰ ਸੱਜਣਾਂ ਬਾਝ ਹਨੇਰਾ।% 

ਮਾਤਾ ਜੱਸਾਂ ਜੀ ਇਧਰ ਵਿਓਗ ਹੰਡਾ ਰਹੇ ਸਨ ਅਤੇ 
ਆਪ ਦੀ ਸੁਖ ਸਾਂਦ ਜਾਨਣ ਲਈ ਸਦਾ ਉਡੀਕਾਂ ਵਿੱਚ ਰਹਿੰਦੇ 
ਸਨ। ਆਉਣ ਵਾਲਿਆਂ ਦੀਆਂ ਬਿੜਕਾਂ ਲੈਂਦੇ ਰਹਿੰਦੇ ਸਨ ਕਿ 
ਕੋਈ ਉਹਨਾਂ ਦਾ ਸੁੱਖ ਸੁਨੇਹਾ ਦੇਵੇ ਪਰ ਇਕ ਦਿਨ ਆਪ ਜੀ 
ਦੇ ਬਹਿਨੋਈ ਕਾਬਲ ਸਿੰਘ ਹੋਰਾਂ ਦੁਆਰਾ ਘਰ ਪੁਚਾਏ ਇਕ 
ਪੱਤਰ ਨੇ ਬਾਕੀ ਪਰਿਵਾਰ ਦੇ ਨਾਲ ਨਾਲ ਮਾਤਾ ਜੱਸਾਂ ਜੀ ਨੂੰ 
ਵੀ ਡਾਢਾ ਚਿੰਤਾਤੁਰ ਕਰ ਦਿੱਤਾ। “ਕਾਬਲ ਸਿੰਘ ਨੇ ਲਿਖ 
ਭੇਜਿਆ ਰਾਮਦਾਸਪੁਰੇ (ਭੈਣੀ ਸਾਹਿਬ) ਮੈਂ ਕਿ ਰਾਮ ਸਿੰਘ 
ਕਮਲਾ ਹੋਇ ਗਿਆ ਹੈ। ਜੋ ਇਕ ਬਾਂਹ ਕੁੜਤੇ ਦੀ ਪਾਉਂਦਾ ਹੈ 
ਤਾਂ ਦੂਈ ਬਾਂਹ ਏਵੇਂ ਹੀ ਰਹਿ ਜਾਂਦੀ ਹੈ। ਬੇਸੁਧ ਹੋਇਆ 
ਹੋਇਆ ਹੈ। ਕੁਝ ਖਵਰ ਨਹੀ ਰਖਦਾ ਖਾਣ ਪੀਣ ਦੀ। ਏਹ 
ਚਿਠੀ ਸੁਣ ਕੇ ਬਾਬਾ ਜੱਸਾ ਸਿੰਘ ਜੀ ਗਏ ਲਾਹੌਰ ਮੈ ਖਵਰ 
ਵਾਸਤੇ । ਸ੍ਰੀ ਸਤਿਗੁਰੂ ਜੀ ਕਾ ਦਰਸ਼ਨ ਕਰਕੇ ਬੜੇ ਪ੍ਰਸੰਨ ਹੋਏ। 
ਦੁਖ ਸੁਖ ਕੀ ਬਾਰਤਾ ਪੁੱਛੀ ਦੱਸੀ। ਪਰਸਪਰ ਬਚਨ ਕੀਤੇ । 
ਕੋਈ ਕੁ ਦਿਨ ਬਾਬਾ ਜੀ ਰਹੇ । ਜਾਂ ਬਾਬਾ ਜੱਸਾ ਸਿੰਘ ਤੁਰੇ ਤਾਂ 
ਨਾਲ ਹੀ ਸਤਿਗੁਰੂ ਜੀ ਬਾਰ੍ਹਾਂ ਦਿਨਾਂ ਦੀ ਛੁੱਟੀ ਲੈ ਕੇ ਆਏ 
ਰਾਮਦਾਸਪੁਰੇ ਮੈਂ। ਮਾਈ ਸਦਾ ਕੌਰ ਤੇ ਸਾਰਾ ਪਰਿਵਾਰ ਦਰਸ਼ਨ 
ਕਰਕੇ ਬੜੇ ਪ੍ਰਸੰਨ ਹੋਏ । ਜੋ ਫਿਕਰ ਸੀ ਸੋ ਦੂਰ ਹੋਇਆ। ਬਾਰ੍ਹਾਂ 
ਦਿਨ ਕੱਟ ਕੇ ਸ੍ਰੀ ਸਤਿਗੁਰੂ ਜੀ ਮੁੜ ਗਏ ਲਾਹੌਰ ਮੈਂ 

ਸੀ ਸਤਿਗੁਰੂ ਜੀ ਮਸਤਾਨੀ ਬਿਰਤੀ ਧਾਰ ਲੈਂਦੇ ਸਨ 
ਤਾਂਕਿ ਉਹਨਾਂ ਦਾ ਫੌਜੀ ਡਿਊਟੀ ਤੋਂ ਬਚਦਾ ਸਮਾਂ ਨਾਮ ਬਾਣੀ 
ਵਿੱਚ ਬਤੀਤ ਹੋਏ ਨਾਂ ਕਿ ਦੁਨੀਆਵੀ ਗੱਲਾਂ ਬਾਤਾਂ ਵਾਲੇ, 
ਉਹਨਾਂ ਦਾ ਸਮਾਂ ਹਰਜ ਕਰਨ । ਭੈਣੀ ਸਾਹਿਬ ਦੇ ਬਾਰਾਂ ਦਿਨ 
ਨਿਵਾਸ ਸਮੇਂ, ਮਾਤਾ ਜੱਸਾਂ ਜੀ ਨੂੰ ਵੀ ਇਹ ਅਹਿਸਾਸ ਜ਼ਰੂਰ ਹੋ 
ਗਿਆ ਸੀ ਕਿ ਇਹਨਾਂ ਬਾਰੇ ਪਰਚਾਰਿਆ ਜਾ ਰਿਹਾ 'ਕਮਲ', 
ਲੱਖਾਂ ਦੁਨਿਆਵੀ ਸਿਆਣਪਾਂ ਤੋਂ ਮੁੱਲਵਾਨ ਹੈ। 

ਸੰਨ 1845 ਈ. ਵਿੱਚ ਤਿੰਨ ਮਹੀਨਿਆਂ ਦੀ ਛੁੱਟੀ ਮਿਲੀ 
ਤਾਂ ਆਪ ਪਿੰਡ ਆ ਗਏ। ਇਸ ਸਮੇਂ ਤੱਕ ਆਪ ਦਾ ਬਾਲ 

ਸਤਿਗੁਰੂ ਜੀ ਨੂੰ ਆਪਣੀ ਜਗ੍ਹਾ ਦੇ ਦਿੱਤੀ ਸੀ ਮਕਾਨ 
ਬਨਾਉਣ ਵਾਸਤੇ । ਸਤਿਗੁਰੂ ਜੀ ਅਤੇ ਲਹਿਣਾ ਸਿੰਘ ਸਾਰੀ 
ਸਾਰੀ ਰਾਤ ਬੈਠੇ ਬੰਦਗੀ ਕਰਦੇ ਰਹਿੰਦੇ । ਸਤਿਗੁਰੂ ਜੀ ਨੇ ਤਾਂ 
ਨੀਂਦ ਜਿੱਤ ਲਈ ਸੀ। ਆਪ ਦੀ ਸੰਗਤ ਵਿੱਚ ਲਹਿਣਾ ਸਿੰਘ 
ਵੀ ਅੱਖ ਨਾਂ ਲਾਉਂਦਾ । ਮਾਤਾ ਜੱਸਾਂ ਜੀ ਵੀ ਸਾਰੀ ਰਾਤ ਬੈਠ 
ਕੇ ਕੱਟਦੇ ਸਨ। ਇਸੇ ਕਰ ਕੇ ਇਕ ਦਿਨ ਉਹਨਾਂ ਲਹਿਣਾ 
ਸਿੰਘ ਨੂੰ ਕਹਿ ਹੀ ਦਿੱਤਾ- “ਜੇਕਰ ਤੂੰ ਨਾਂ ਆਵੇਂ' ਤਾਂ ਗੁਰੂ ਜੀ 
ਬਰਾਜਣ । ਅਸੀਂ ਭੀ ਨੀਂਦ ਕਰ ਲਈਏ । ਸੱਤ ਰਾਤਾਂ ਗੁਜ਼ਰੀਆਂ 
ਹੈਨ ਉਨੀਂਦਿਆਂ ਨੂੰ।" ਕਿਤਨਾ ਕਠਿਨ ਜੀਵਨ ਜਿਉਣਾ ਪੈ 
ਰਿਹਾ ਸੀ ਮਾਤਾ ਜੀ ਨੂੰ ਆਪਣੇ ਸਾਈਂ ਦੀ ਰਜ਼ਾ ਵਿੱਚ । ਫਿਰ 
ਜਦੋਂ ਅਗਲੇ ਦਿਨ ਲਹਿਣਾ ਸਿੰਘ ਕੁੱਝ ਸਮਾਂ ਬੈਠ ਕੇ ਜਾਣ 
ਲੱਗਾ ਤਾਂ ਸਤਿਗੁਰੁ ਜੀ ਨੇ ਉਸ ਨੂੰ ਰੋਕ ਕੇ ਪੁੱਛ ਹੀ ਲਿਆ ਕਿ 
ਤੈਨੂੰ ਜੱਸਾਂ ਨੇ ਤਾਂ ਨਹੀਂ ਕੁੱਝ ਕਿਹਾ। ਤੇ ਜਦੋਂ ਪਤਾ ਲੱਗਾ ਕਿ 
ਉਹ ਜੱਸਾਂ ਜੀ ਦੇ ਕਹਿਣ ਤੇ ਹੀ ਜਾ ਰਿਹਾ ਸੀ ਤਾਂ ਸਤਿਗੁਰੁ 
ਜੀ ਨੇ ਉਸ ਤੇ ਅਗਲਾ ਸੁਆਲ ਕੀਤਾ ਕਿ “ਤੂੰ ਜੱਸਾਂ ਕਾ ਸਿੱਖ 
ਹੈਂ ਜਾਂ ਸਾਡਾ ?” ਉਸਦੇ ਇਹ ਕਹਿਣ ਤੇ ਕਿ ਮੈਂ ਤੁਹਾਡਾ ਸਿੱਖ 
ਹਾਂ ਕਿਹੋ ਨੇ- “ਜੇ ਸਾਡਾ ਸਿੱਖ ਹੈਂ ਤਾਂ ਜਿਵੇਂ ਅਸੀਂ ਕਹੀਏ 
ਕਰ।” “ਬਚਨ ਕੀਤਾ ਜੇ ਕਰ ਸਾਡੇ ਕਹੇ ਚੱਲਣਾਂ ਹੈ ਤਾਂ ਜਿਸ 
ਵੇਲੇ ਤੈਨੂੰ ਨੀਂਦ ਆਵੇ ਬਿਨਾਂ ਪੁੱਛੇ ਹੀ ਚਲਾ ਜਾਈਂ ਫੇਰ ਨਾ 
ਸਾਨੂੰ ਪੁੱਛੀਂ।" ਬਾਹੋਵਾਲ ਜੀ ਮੁਤਾਬਿਕ ਚੌਦਾਂ ਰਾਤਾਂ ਲਹਿਣਾ 
ਸਿੰਘ ਨਹੀਂ ਸੱਤਾ। ਚੌਧਵੀਂ ਰਾਤ ਲੰਘਣ ਤੇ ਉਹਨੇ ਨੀਂਦ 
ਆਉਣ ਦੀ ਅਰਜ਼ ਕੀਤੀ ਤਾਂ ਪੰਦਰਵੀਂ' ਰਾਤ ਘਰ ਜਾ 
ਸੁੱਤਾ 6 

ਹੁਣ 1845 ਦੇ ਦਸੰਬਰ ਮਹੀਨੇ, ਲਾਹੌਰ ਦਰਬਾਰ ਅਤੇ 
ਅੰਗਰੇਜ਼ਾਂ ਵਿਚਕਾਰ ਜੰਗ ਦੇ ਹਾਲਾਤ ਬਣ ਗਏ। ਲਾਹੌਰ 
ਦਰਬਾਰ ਦੇ ਛੁੱਟੀ ਗਏ ਫੌਜੀਆਂ ਨੂੰ ਵੀ ਵਾਪਿਸ ਛੇਤੀ ਆਉਣ 
ਦੀ ਤਾਕੀਦ ਕੀਤੀ। ਸਤਿਗੁਰੂ ਜੀ ਲਾਹੌਰ ਪੁੱਜ ਗਏ। ਪਰ 
ਆਪ ਨੇ ਆਪਣੀ ਤੀਖਣ ਦਿ੍‌ਸ਼ਟੀ ਨਾਲ ਅਨੁਭਵ ਕਰ ਲਿਆ 
ਸੀ ਕਿ ਸਿੰਘਾਂ ਨੂੰ ਹੁਣ ਹਾਰੀ ਹੋਈ ਲੜਾਈ ਲੜਨੀ ਪੈਣੀ ਹੈ 
ਕਿਉਂ ਜੁ ਲਾਹੌਰ ਦਰਬਾਰ ਦੇ ਅਹੁਦੇਦਾਰ ਅਤੇ ਸੈਨਾਪਤੀ ਤਾਂ 
ਅੰਦਰ ਖਾਤੇ ਫਰੰਗੀਆਂ ਨਾਲ ਗੰਢ ਤੁੱਪ ਕਰੀ ਬੈਠੇ ਸਨ। ਸੋ 
ਲੜਾਈ ਤੋਂ ਐਨ ਪਹਿਲਾਂ ਰੋਸ ਵਜੋਂ ਆਪਣੀ ਬੰਦੂਕ ਦਰਿਆ 
ਵਿੱਚ ਸੁੱਟ ਕੇ ਆਪ ਫਲੌਰ ਦੇ ਪੱਤਣ ਤੋਂ ਲੁਧਿਆਣੇ ਮਾਮੇ ਹਰੀ 
ਸਿੰਘ ਦੇ ਘਰ ਆ ਗਏ। ਮਾਮੀ ਰਾਮ ਕੌਰ ਨੇ ਦੱਸਿਆ ਕਿ ਜੱਸਾਂ 
ਜੀ ਦੇ ਘਰ ਲੜਕਾ ਪੈਦਾ ਹੋਇਆ ਸੀ ਜੋ ਅੱਠਾਂ ਦਿਨਾਂ ਦਾ ਹੋ 
ਕੇ ਚੜ੍ਹਾਈ ਕਰ ਗਿਆ ਹੈ ਅਤੇ ਮੈਂ ਤੁਹਾਨੂੰ ਉਡੀਕਦੀ ਸਾਂ ਕਿ 
ਤੁਸੀਂ ਵੀ ਆ ਜਾਉ ਤਾਂ ਫਿਰ ਪਰਚਾਉਣੀ ਲਈ ਚੱਲਾਂਗੇ। 
ਬੇਸ਼ਕ ਸਤਿਗੁਰੂ ਜੀ ਹਰਖ ਸੋਗ ਤੋਂ ਨਿਆਰੇ ਸਨ ਪਰ ਮਾਤਾ 

ਜੱਸਾਂ ਜੀ ਤਾਂ ਇੱਕ ਮਾਂ ਦਾ ਹਿਰਦਾ ਰੱਖਦੇ ਸਨ ਜਿਹਨਾਂ ਨੂੰ 
ਪੁੱਤਰ ਵਿਛੋੜਾ ਝੱਲਣਾ ਪਿਆ ਸੀ। ਉਸ ਨਾਲ ਸੰਵੇਦਨਾ 
ਪ੍ਰਗਟ ਕਰਨ ਲਈ ਉਹੋ ਜਿਹਾ ਰਸਤਾ ਚੁਣਦੇ ਹਨ। 

“ਜਾਂ ਰਾਈਆਂ ਲੰਘੇ ਤਾਂ ਮਾਮੀ ਨੂੰ ਸਤਿਗੁਰੂ ਜੀ ਕਿਹਾ ਜੇ 
ਘਰ ਚੁੱਪ ਕੀਤੇ ਗਏ ਤਾਂ ਜੱਸਾਂ ਕਹੇਗੀ ਨਪੁੱਤੇ ਨੂੰ ਮੋਹ ਨਾ ਸੀ। 
ਚੁਪ ਕੀਤਾ ਘਰ ਆਇ ਵੜਿਆ ਹੈ ਬੱਚਾ ਪਿਟਿਆ। ਤਾਂ ਤੇ 
ਰੋਂਦੇ ਚੱਲੀਏ। ਜਾਂ ਤੂੰ ਕੂਕ ਮਾਰੇਂਗੀ ਤਾਂ ਮੈਂ ਵੀ ਨਾਲ ਹੀ 
ਮਾਰਾਂਗਾ। ਮਾਮੀ ਨੇ ਸੰਦਲੇ ਵਾਂਗੂੰ ਕੱਪੜਾ ਬੰਨ੍ਹ ਲਿਆ। ਪਹੇ ਕੇ 
ਬੀਚ ਤੁਰੇ ਆਉਂਦੇ ਮਾਮੀ ਨੇ ਕੂਕ ਮਾਰੀ। ਮਗਰ ਦੀ ਸਤਿਗੁਰੂ 
ਜੀ ਕੂਕ ਮਾਰੀ। ਲੋਕ ਗੋਡੀ ਕਰਦੇ ਸੇ। ਓਹਨਾਂ ਨੇ ਕਿਹਾ ਏਉਂ' 
ਕੀ ਹੁੰਦਾ ਹੈ ? ਮਰਦ ਬੁੱਢੀ ਦੋਵੇਂ ਹੀ ਰੇਂਦੇ ਹੈਂ। ਦੇਖ ਕੇ ਏਕ ਨੇ 
ਕਿਹਾ- ਏਹ ਬੁੱਢੀ ਤਾਂ ਲੁਧਿਆਣੇ ਵਾਲੀ ਹੈ। ਏਹ ਏਸਦਾ 
ਦੋਹਤਾ ਹੈ। ਜੱਸਾ ਸਿੰਘ ਲੁਹਾਰ ਦਾ ਪੁੱਤ ਰਾਮ ਸਿੰਘ ਹੈ।” 

“ਬਾਬਾ ਭੀ ਰਾਈਆਂ ਵਾਲੇ ਰਸਤੇ ਨੂੰ ਚਲਾ ਜਾਂਦਾ ਸੀ। 
ਦੂਰੇਂ ਹੀ ਕਹਿਣ ਲਗੇ ਬਾਬਾ ਜੱਸਾ ਸਿੰਘ ਤੇਰਾ ਪੁੱਤਰ ਆਇਆ 
ਹੈ। ਬਾਬਾ ਜੀ ਪੁੱਤਰ ਦੇ ਦਰਸ਼ਨ ਕਰਕੇ ਹਰੇ ਹੋਇ ਗਏ। ਜੋ 
ਚਿੰਤਾ ਸੀ ਸੋ ਦੂਰ ਹੋਈ।'% ਮਾਤਾ ਸਦਾ ਕੌਰ ਪੁੱਤਰ ਮਿਲਾਪ 
ਨਾਲ ਖੀਵੀ ਹੋ ਉਠੀ । ਮਾਤਾ ਜੱਸਾਂ ਦੇ ਹਿਰਦੇ ਦੀ ਵੇਦਨ ਪਤੀ 
ਹੌਲੀ ਸ਼ਾਂਤ ਹੋ ਗਈ ।' 
ਜੀ ਦੇ ਉਦਰ ਥੀ ਬੀਬੀ ਨੰਦਾਂ ਅਤੇ ਬੀਬੀ ਦੈਆ ਕੌਰ ਦਾ 
1838 ਅਤੇ 1842 ਈ. ਵਿੱਚ ਜਨਮ ਹੋਇਆ ਸੀ। 

ਫੌਜ ਵਿੱਚੋਂ ਆਉਣ ਤੋਂ ਅਗਲੇ ਹੀ ਦਿਨ ਦੋ ਭਰਾਈ 
ਮੰਗਦੇ ਹੋਏ ਘਰ ਆਏ। ਕੋਠੇ ਉੱਤੇ ਮੱਕੀ ਦੇ ਦਾਣੇ ਸੁੱਕ ਰਹੇ 
ਸਨ। ਜੱਸਾਂ ਜੀ ਖੂਹ ਤੋਂ ਪਾਣੀ ਭਰਨ ਗਏ ਸਨ । ਸਤਿਗੁਰੂ ਜੀ 
ਨੇ ਦੋਹਾਂ ਭਰਾਈਆਂ ਦੇ ਖੱਲੜੇ ਲੈ ਕੇ ਸਾਰੀ ਮੱਕੀ ਉਹਨਾਂ ਵਿੱਚ 
ਭਰ ਦਿੱਤੀ। ਜਦੋਂ ਮਾਤਾ ਜੱਸਾਂ ਖੂਹ ਤੋਂ ਮੁੜ ਕੇ ਆਈ ਤਾਂ 
ਮਾਮੀ ਨੂੰ ਕਿਹਾ ਕਿ ਦਾਣੇ ਉੱਤੋਂ ਲਾਹ ਲਿਆਉ। ਮਾਮੀ ਨੇ 
ਕੋਠੇ ਤੇ ਜਾ ਕੇ ਜੱਸਾਂ ਜੀ ਨੂੰ ਉਪਰ ਬੁਲਾਇਆ ਤੇ ਦੱਸਿਆ ਕਿ 
ਦਾਣੇ ਸਾਰੇ ਦੇ ਦਿੱਤੇ ਹਨ ਭਰਾਈਆਂ ਨੂੰ । ਜੱਸਾਂ ਜੀ ਉਹਨਾਂ ਦੇ 
ਰੌਦਰ ਰੂਪ ਤੋਂ ਡਰਦਿਆਂ ਚੁੱਪ ਕਰ ਕੇ ਸਬਰ ਦਾ ਘੁੱਟ ਭਰ 
ਲਿਆ ।6 

ਜਦੋਂ ਕਿਤੇ ਜੱਸਾਂ ਜੀ ਨਾਲ ਮਸਤਾਨੀ ਅਵਸਥਾ ਵਿੱਚ 
ਕਰਦੇ ਸਨ। ਫਿਰ ਸ੍ਰੀ ਸਤਿਗੁਰੂ ਜੀ ਲਾਟੋਂ, ਚੱਕ ਆਦਿ 
ਗੁਆਂਢੀ ਪਿੰਡਾਂ ਤੱਕ ਆਪ ਜੀ ਨੂੰ ਭਾਲਣ ਜਾਂਦੇ। 

“ਇਕ ਦਿਨ ਦਸ ਸੇਰ ਦਾਣੇ ਸੇ ਘਰ ਮੇਂ। (ਸਤਿਗੁਰੂ ਜੀ 

ਨੇ) ਤਿੰਨ ਪਰਸ਼ਾਦੇ ਬਣਾਏ। ਏਤਨੇ ਮੇਂ ਨਾਂਗੇ ਆਏ ਗਏ 
ਮੰਗਦੇ। ਸ੍ਰੀ ਸਤਿਗੁਰੂ ਜੀ ਤਿੰਨੇ ਪਰਸ਼ਾਦੇ ਫੜਾਇ ਦਿਤੇ 
ਨਾਂਗਿਆਂ ਕੋ। ਜੱਸਾਂ ਜੀ ਕਿਹਾ, ਇਕ ਕੁੜੀ ਲਈ ਤੇ ਰੱਖ 
ਲੈਂਦੇ । ਬਚਨ ਕੀਤਾ ਹੋਰ ਦਾਣੇ ਪੀਹ ਕੇ ਬਣਾਏ ਲੈ।” 

“ਏਕ ਦਿਨ ਕੋਟ ਵਾਲਾ ਨਾਂਗਾ ਆਇਆ। ਚੰਗਾ ਸਾਧ ਸੀ 
ਰਿੱਧੀ ਸਿੱਧੀ ਵਾਲਾ। ਮੰਜਾ ਡਾਹ ਦਿਤਾ। ਬੜਾ ਆਦਰ ਕੀਤਾ। 
ਬਚਨ ਕੀਤਾ- ਜੱਸਾਂ ਡੱਬਾ ਖੇਸ ਲਿਆਓ ਕਿੱਥੇ ਹੈ, ਨਾਂਗੇ ਨੂੰ 
ਦੇਈਏ । ਜੱਸਾਂ ਜੀ ਕਿਹਾ- ਧੀ ਜੁਆਈ ਨੂੰ ਦੇਊਂਗੀ। ਜਾਂ ਜੱਸਾਂ 
ਜੀ ਆਸੇ ਪਾਸੇ ਹੋਈ ਤਾਂ ਪਟਾਰ ਵਿੱਚੋਂ ਕੱਢ ਕੇ ਲਿਆ ਕੇ ਖੇਸ 
ਨਾਂਗੇ ਕੋ ਦੇ ਦੀਆ।” 

“ਏਕ ਦਿਨ ਗਲੋਟਿਆਂ ਮੈਂ ਅਗਨੀ ਲਗਾਇ ਦਿੱਤੀ । ਜਲ 
ਗਏ ਸਾਰੇ ਹੀ। ਏਕ ਦਿਨ ਬੀਬੀ ਦਇਆ ਕੌਰ ਕੇ ਕੁੜਤੇ ਕੋ 
ਅਗਨੀ ਲਗਾਇ ਦਿਤੀ। ਮਾਤਾ ਜੱਸਾਂ ਜੀ ਝੱਟ ਜਲ ਕਾ 
ਗੜਵਾ ਪਾਇ ਦਿਤਾ ਅਗਨੀ ਬੁਝਾਇ ਦਿਤੀ 

ਧੀਆਂ ਦੇ ਜਨਮ ਸਮੇਂ` ਤੋਂ ਹੀ ਮਾਤਾਵਾਂ ਨੂੰ ਉਹਨਾਂ ਦੇ 
ਦਾਜ ਦਿੱਤ ਦੀ ਚਿੰਤਾ ਲੱਗ ਜਾਂਦੀ ਹੈ। ਉਹ ਨਿੱਕੀਆਂ 
ਇਕੱਠੀਆਂ ਕਰਦੀਆਂ ਹਨ। ਸੋ ਮਾਤਾ ਜੱਸਾਂ ਕਦੇ ਲੜਕੀਆਂ 
ਦੇ ਪਰਸ਼ਾਦਿਆਂ ਅਤੇ ਕਦੇ ਬਸਤਰਾਂ ਬਾਰੇ ਚਿੰਤਾਤੁਰ ਹੁੰਦੀ ਹੈ। 
ਪਰ ਸਤਿਗਰੂ ਜੀ ਦਾ ਤਾਂ ਇੱਕ ਵਡੇਰਾ ਪਰਿਵਾਰ ਹੈ ਜਿਸ ਦੀ 
ਉਹਨਾਂ ਨੂੰ ਚਿੰਤਾ ਹੈ। ਦੂਸਰਾ ਉਹਨਾਂ ਦਾਜ ਦਹੇਜ ਦੇ ਪੁਰਾਣੇ 
ਰੀਤੀ ਰਿਵਾਜ ਖ਼ਤਮ ਕਰ ਕੇ ਔਰਤਾਂ ਨੂੰ ਪੈਰ ਦੀ ਜੁੱਤੀ ਵਾਲੀ 
ਝੇਡ ਤੋਂ ਕੱਢ ਕੇ, ਮਰਦ ਦੇ ਮੋਢੇ ਨਾਲ ਮੋਢਾ ਜੋੜ ਕੇ ਖਲੌਣ 
ਵਾਲੀ ਬਨਾਉਣਾ ਹੈ। ਇਸ ਲਈ ਉਹ ਨਵੀਂ ਸੋਚ ਦੇ ਅਨੁਰੂਪ 
ਹੀ ਸਾਰੇ ਕਾਰਜ ਕਰ ਰਹੇ ਹਨ। ਮਾਤਾ ਜੱਸਾਂ ਜੀ ਤਾਂ ਅਕਸਰ 
ਦੋ ਪੁੱਤਰੀਆਂ ਦੀ ਮਾਤਾ ਹੈ ਉਹਨਾਂ ਦਾ ਆਪਣਾ ਸੋਚਣ, 
ਸਮਝਣ ਤੇ ਕਰਨ ਦਾ ਪੁਰਾਣਾ ਰਵਾਇਤੀ ਢੰਗ ਹੈ। ਇਹੋ 
ਦਵੰਦ ਸਤਿਗੁਰੂ ਜੀ ਅਤੇ ਮਾਤਾ ਜੀ ਦੇ ਚਰਿੱਤਰ ਵਿੱਚ 
ਰੂਪਮਾਨ ਹੁੰਦਾ ਹੈ। 

1847 ਈ. ਵਿੱਚ ਸਤਿਗੁਰੂ ਰਾਮ ਸਿੰਘ ਜੀ ਨੇ ਖੇਤੀ ਬਾੜੀ 
ਕਰਨ ਦਾ ਮਨ ਬਣਾਇਆ । ਜੱਸਾਂ ਜੀ ਨੇ ਜੋ ਕੁੱਝ ਕੋਲ ਹੈਸੀ 
ਉਹੋ ਲਿਆ ਅੱਗੇ ਧਰਿਆ। ਉਹਨਾਂ ਨੂੰ ਸੰਤੋਖ ਸੀ ਕਿ ਹੁਣ 
ਉਹਨਾਂ ਦਾ ਸੁਆਮੀ ਪਹਿਲਾਂ ਵਾਲੇ ਮਸਤੀ-ਚੱਕਰੋਂ ਬਾਹਰ ਹੋ 
ਗਿਆ ਏ ਤੇ ਕਿਰਤ ਕਰਮ ਵੱਲ ਧਿਆਨ ਦੇਣ ਲੱਗਾ ਏ। ਇਕ 
ਸਾਲ ਬਿਨਾਂ ਕੰਮੇਂ ਅਤੇ ਇੱਛਾ ਅਨੁਸਾਰ ਵੰਡ ਵਰਤ ਕੇ ਖਾਣੋ 
ਜੋ ਕੁਝ ਬਚਿਆ ਸੀ, ਜਾਂ ਇੰਜ ਕਹਿ ਲਓ, ਜੋ ਕੁਝ ਜੱਸਾਂ ਜੀ 
ਨੇ ਲੁਕਾਅ ਕੇ ਰੱਖਿਆ ਸੀ। ਉਹ ਸੀ ਇਕ ਤੰਦੀਰਾ ਹੱਸ ਤੇ 


੦ ੨੪ 


ਇਕ ਨੱਥ । ਗੁਰੁ ਜੀ ਨੇ ਦੋਵੇਂ ਗਹਿਣੇ ਵੇਚ ਕੇ ਇਕ ਚੰਗੇ ਬੈਲਾਂ 

ਦੀ ਜੋਗ ਬਣਾ ਲਈ ਤੇ ਸੁੱਖੂ ਲੰਬੜਦਾਰ ਨਾਲ ਖੇਤੀ ਸ਼ੁਰੂ ਕਰ 
ਦਿੱਤੀ। ਦੋ ਸਾਲ ਤਕ ਸੁੱਖੂ ਦੇ ਖੇਤਾਂ ਨੂੰ ਜੱਸਾਂ ਜੀ ਸ਼ਾਹ ਵੇਲਾ 
ਤੇ ਰੋਟੀ ਵੇਲਾ ਲੈ ਕੇ ਜਾਂਦੇ ਰਹੇ। ਖੇਤਾਂ ਨੂੰ ਜਾਂਦਿਆਂ 
ਉਚਾ ਲੰਮਾ ਕੱਦ, ਚੌੜਾ ਚਕਲਾ ਜੁੱਸਾ ਤੇ ਕਣਕਵੰਨਾ 
ਬਾੜੀ ਵਿੱਚ ਹੱਥ ਵਟਾਂਦੇ ਅਤੇ ਆਪਣੇ ਸਾਬਕਾ ਫੌਜੀ ਢੋਲਣ 
ਨਾਲ ਕਈ ਯਾਦਾਂ ਸਾਝੀਆਂ ਕਰਦੇ ਰਹਿੰਦੇ। ਜੱਸਾਂ ਜੀ ਦੀ 
ਜ਼ਿੰਦਗੀ ਵਿੱਚ ਇਹ ਦਿਨ ਬੜੀ ਤਿ੍‌ਪਤੀ ਦੇ ਸਨ ।' 

ਤੀਜੇ ਸਾਲ ਖੇਮੇ ਜੱਟ ਨਾਲ ਵਾਹੀ ਕਰ ਲਈ ਜਿਸ ਦਾ 
ਅਤੇ ਮਹਾਰਾਜ ਬੁੱਧ ਸਿੰਘ ਜੀ ਦਾ ਜਨਮ ਇੱਕੇ ਰਾਤ ਦਾ ਸੀ। 
ਹੁਣ ਜੱਸਾਂ ਜੀ ਦਾ ਮੋਹ ਖੇਮੇ ਦੇ ਖੇਤਾਂ ਨਾਲ ਪੈ ਗਿਆ। 
ਸਤਿਗੁਰੂ ਜੀ ਖੇਮੇ ਦੇ ਖੇਤਾਂ ਵਿੱਚ ਹੀ ਬਹੁਤ ਵਧੀਆ ਗੁੜ 
ਸੱਕਰ ਵੀ ਤਿਆਰ ਕਰਦੇ ਸਨ । 

ਪਿੰਡੋਂ ਬਾਹਰ ਨਾਂਗਿਆਂ ਵਾਲੇ ਖੂਹ ਤੇ ਨਾਂਗੇ ਸਾਧੂਆਂ ਦੀ 
ਇਕ ਮੰਡਲੀ ਆਣ ਉੱਤਰੀ । ਸਾਧੂਆਂ ਨੂੰ “ਪਿੰਡ ਦੇ ਕਿਸੇ ਨੇ 
ਨਾਂ ਪਰਸ਼ਾਦਾ ਪੱਛਿਆ। ਸ੍ਰੀ ਸਤਿਗੁਰੂ ਜੀ ਨਾਂਗਿਆਂ ਕੋਲ 
ਆਇਕੇ ਸਾਰਾ ਈ ਆਟਾ ਪਲਟ ਦਿੱਤਾ। ਸਾਰੀ ਈ ਦਾਲ 
ਪਲਟ ਦਿੱਤੀ। ਆਪ ਖੂਹ ਪਰ ਕਿੱਲੀਆਂ ਲਾਵਣ ਲੱਗੇ । (ਚਰਸ 
ਚੱਲਦਾ ਸੀ ਸਿੰਚਾਈ ਵਾਸਤੇ)। ਜੱਸਾਂ ਆਈ ਤਾਂ ਤੀਵੀਆ ਨੇ 
ਕਹਿਆ ਕਿ ਸਾਰਾ ਈ ਆਟਾ ਦਾਲ ਨਾਂਗਿਆਂ ਨੂੰ ਪਲਟ ਦਿੱਤਾ 
ਹੈ। ਜੱਸਾਂ ਜੀ ਗਈ। ਜਾਇਕੇ ਕਹਿਣੇ ਲਗੀ ਸਾਰਾ ਆਟਾ 
ਸਾਧੂਆਂ ਨੂੰ ਦੇ ਆਏ ਹੋ ਰਾਤ ਨੂੰ ਕੀ ਬਣਾਵਾਂਗੀ ? ਕਿੱਲੀ 
ਲਾਂਵਦੇ ਸੇ, ਕਿੱਲੀ ਤਾਂ ਵਿੱਚੇ ਈ ਛੱਡ ਦਿੱਤੀ ਤੇ ਜੱਸਾਂ ਕੋ 
ਮਾਰਨ ਨੂੰ ਆਏ। ਜੱਸਾਂ ਜੀ ਨੱਸ ਕੇ ਘਰ ਆਇਕੇ ਦੇਖੇ ਤਾਂ 
ਸਾਰੇ ਈ ਭਾਂਡੇ ਭਰੇ ਪਏ ਹੈਂ। ਦੇਖਕੇ ਪਛਤਾਈ ਕਿ ਮੈਂ ਕਿਓਂ 
ਕਹਿਣਾ ਸੀ ਜਾਇਕੇ 0 
ਵਿੱਚ ਰਹਿੰਦੇ ਸਨ ਪਰ ਉਹਨਾਂ ਦੇ ਸਿਰ ਦੇ ਸਾਂਈ ਸਤਿਗੁਰੂ ਜੀ 
ਤਾਂ ਦੁਨੀਆਂ ਜਹਾਨ ਦੇ ਫ਼ਿਕਰਾਂ ਵਿੱਚ ਲੀਨ ਸਨ । ਸੰਨ 1850 
ਈ. ਵਿੱਚ ਆਪਨੇ ਪੁਰਾਣੇ ਪਿੰਡ ਰਾਈਆਂ ਦੇ ਜਿਊਣ ਸਿੰਘ 
ਲੰਬੜਦਾਰ ਨਾਲ ਮਿਲ ਕੇ ਸਾਂਝੀ ਖੇਤੀ ਕਰਨੀ ਸ਼ੁਰੂ ਕਰ 
ਦਿੱਤੀ । ਮਾਤਾ ਜੱਸਾਂ ਜੀ ਨੂੰ ਹੁਣ ਜਲ ਪਰਸ਼ਾਦੇ ਆਦਿ ਲਈ ਦੋ 
ਦੋ ਕਦੇ ਤਿੰਨ ਚੱਕਰ ਵੀ ਭੈਣੀ ਸਾਹਿਬ ਤੋਂ ਇਧਰ ਲਾਉਣੇ 
ਪੈਂਦੇ । ਵੈਸੇ ਭੈਣੀ ਆਲਾ ਤੇ ਰਾਈਆਂ ਦੀ ਵਿੱਥ ਜ਼ਿਆਦਾ ਤੋਂ 
ਜ਼ਿਆਦਾ ਡੇਢ ਕੁ ਕਿਲੋਮੀਟਰ ਜਾਂ ਇੱਕ ਮੀਲ ਹੀ ਸੀ। ਪਰ 
ਜੱਸਾਂ ਜੀ ਦੇ ਸੌਖ ਲਈ ਸਤਿਗੁਰੂ ਜੀ ਆਪਣਾ ਡੇਰਾ ਪਿੰਡ 
ਰਾਈਆਂ ਵਾਲੇ ਪੁਰਾਣੇ ਘਰ ਵਿੱਚ ਹੀ ਲੈ ਆਏ। ਜੱਸਾਂ ਜੀ 
ਨਵੰਬਰ-2022 

ਨਵੇਂ ਮਾਹੌਲ ਵਿੱਚ ਛੇਤੀ ਹੀ ਰਚ ਮਿਚ ਗਏ । ਸਤਿਗੁਰੂ ਜੀ ਨੇ 
ਇੱਥੇ ਸਾਉਣੀ ਬੀਜੀ ਜ਼ਿਆਦਾ ਤਰ ਮੀਂਹ ਦੇ ਵੱਤਰ, 
ਮੂੰਗਫਲੀ, ਬਾਜਰਾ, ਮੋਠ ਆਦਿਕ ਅਤੇ ਮਕਈ ਵੀ ਕੁਝ ਕੁ 
ਖੂਹ ਦੇ ਉਤੇ । 
ਵਗਦਿਆਂ ਘਰ ਆਏ। ਘਰ ਵਿੱਚ ਜੱਸਾਂ ਜੀ ਤੇ ਧੀਆਂ ਹੀ 
ਸਨ। ਜ਼ਖਮ ਵੇਖ ਕੇ ਸਾਰੇ ਫ਼ਿਕਰਮੰਦ ਹੋਏ। ਜੱਸਾਂ ਜੀ ਨੇ 
ਪੁੱਛਿਆ, “ਕੀ ਹੋਇਆ ?" ਫੇਰ ਛੇਤੀ ਧੀ ਨੰਦਾ ਬੋਲੀ, “ਹਾਇ 
ਹਾਇ, ਏਨਾ ਵੱਡਾ ਜ਼ਖਮ ? ਕੀ ਵੱਜ ਗਿਆ। ਸਤਿਗੁਰੂ ਜੀ ਨੇ 
ਜੜਾਂ ਪੱਟੀਆਂ ਜਾਣ। ਵਿਆਹ ਕੀਤਾ ਤਾਂ ਸੁਹਾਗੇ ਪਰ ਚੜ੍ਹਨਾ 
ਪਿਆ, ਤਾਂ ਹੀ ਸੱਟ ਲੱਗੀ ਹੈ।” ਜੱਸਾਂ ਜੀ ਨੂੰ ਸਮਝ ਨਾ ਆਵੇ 
ਕਿ ਵਰ ਦਿੰਦੇ ਪਏ ਹਨ ਕਿ ਸਰਾਪ। ਪਿਆਰ ਵੀ ਕਰਦੇ ਹਨ ਤੇ 
ਨਿਮੋਹੇ ਵੀ ਡਾਢੇ ਲੱਗਦੇ ਨੇ। ਅਜ ਵਿਆਹ ਕਰਵਾਣ ਵਾਲੇ 
ਦੀਆਂ ਜੜ੍ਹਾਂ ਪੱਟਣ ਦੀ ਗੱਲ ਕਰ ਧਰੀ ਨੇ। ਮੈਂ ਤੇ ਕਦੇ ਦੁੱਖ 
ਨਹੀਂ ਦਿੰਦੀ ੩ 

ਜਿਊਣ ਸਿੰਘ ਨੂੰ ਆਪਣੇ ਥਾਂ ਇਕ ਸੀਰੀ ਹੋਰ ਦੇ ਦਿੱਤਾ। 
ਹਾੜੀ ਬਿਜਵਾ ਕੇ ਆਪ ਜੀ ਮਾਮਾ ਹਰੀ ਸਿੰਘ ਪਾਸ ਲੁਧਿਆਣੇ 
ਜਾ ਰਹੇ ਕਿਉਂਕਿ ਜ਼ਖਮ ਗਹਿਰਾ ਸੀ ਅਤੇ ਉੱਥੋਂ ਹੀ ਠੀਕ 
ਹੋਣਾ ਸੀ। ਛੇ ਮਹੀਨਿਆਂ ਵਿੱਚ ਜ਼ਖਮ ਭਰ ਕੇ ਸਹੀ ਹੋ ਗਿਆ। 
ਆਪ ਨੇ ਆਪਣੇ ਹੱਥੀਂ ਬੀਜੀ ਹਾੜੀ ਫਿਰ ਆਪ ਆ ਕੇ ਹੀ 
ਵੱਢੀ। ਜਿਸ ਹਮੀਰੇ ਨੇ ਸਤਿਗੁਰੂ ਜੀ ਨੂੰ ਮਕਾਨ ਪਾਉਣ ਤੋਂ 
ਹਾਲੀਂ ਮਰ ਗਿਆ। ਆਪ ਦੇ ਦੈਵੀ ਸਰੂਪ ਵਿੱਚ ਪਿੰਡ 
ਵਾਸੀਆਂ ਦੀ ਸ਼ਰਧਾ ਪੱਕੀ ਹੋ ਗਈ। ਉਹਨਾਂ ਆਪ ਦਾ ਪਿੰਡੋਂ 
ਬਾਹਰ ਰਹਿਣਾ ਪਿੰਡ ਲਈ ਮਾੜਾ ਸਮਝ ਕੇ, ਬਾਲ ਸਖਾ 
ਲਹਿਣਾ ਸਿੰਘ ਨੂੰ ਪਰੇਰ ਕੇ ਆਪ ਪਾਸ ਭੇਜਿਆ ਕਿ ਹੁਣ 
ਵਾਪਿਸ ਆਉ ਅਤੇ ਮਕਾਨ ਵੀ ਬਣਾ ਲਉ। ਲਹਿਣਾ ਸਿੰਘ 
ਦੀ ਜਗ੍ਹਾ ਵਿੱਚ ਦੋਹਾਂ ਭਰਾਵਾਂ ਤੇ ਬਾਬਾ ਜੱਸਾ ਸਿੰਘ ਲਈ 
ਤਿੰਨ ਕੋਠੜੀਆਂ ਛੱਤ ਲਈਆਂ। ਬਾਬੇ ਵਾਲੀ ਕੋਠੜੀ ਵਿੱਚ 
ਆਹਰਨ ਗੱਡ ਲਈ ਤੇ ਉੱਥੇ ਹਲ ਫਲ ਚੰਡੇ ਜਾਂਦੇ। ਮਾਤਾ 
ਜੱਸਾਂ ਜੀ, ਦਰਾਣੀ, ਸੱਸ ਮਾਤਾ ਅਤੇ ਕੁੱਝ ਹੋਰ ਬੀਬੀਆਂ ਨੂੰ 
ਨਾਲ ਲੈ ਕੇ ਨਵੇਂ ਮਕਾਨ ਚਾਂਈਂ ਚਾਂਈਂ' ਲਿੰਬ ਪੋਚ ਲਏ ਕਿਉਂ 
ਜੁ ਸੰਨ 1851-52 ਵਿੱਚ ਹੀ ਦੋਹਾਂ ਬੀਬੀਆਂ ਦੇ ਵਿਆਹਾਂ ਦੇ 
ਕਾਜ ਵੀ ਰਚਾ ਦਿੱਤੇ ਗਏ। ਵੱਡੀ ਬੀਬੀ ਨੰਦਾ ਦਾ ਵਿਆਹ 
ਪਿੰਡ ਖਟੜੇ ਚਹਾਰਮੀ ਥਾਣਾਂ ਡੇਹਲੋਂ' ਜ਼ਿਲ੍ਹਾ ਲੁਧਿਆਣਾ ਦੇ 
ਸਮੁੰਦ ਸਿੰਘ ਪੁੱਤਰ ਸੰਗਤ ਸਿੰਘ ਨਾਲ ਹੋਇਆ ਸੀ। ਬੀਬੀ 

ਦੇ ਤਿੰਨ ਪੁੱਤਰ ਸਨ। ਵਿਚਕਾਰਲੇ ਸੂਰਤ ਸਿੰਘ ਨੂੰ ਛੱਡ ਕੇ 
ਬਾਕੀ ਦੋਹਾਂ ਭਰਾਵਾਂ ਦੇ ਖਾਨਦਾਨ ਇਸ ਸਮੇਂ ਦਿੱਲੀ, 
ਲੁਧਿਆਣਾ, ਬਠਿੰਡਾ ਅਤੇ ਹੋਰ ਸ਼ਹਿਰਾਂ ਵਿੱਚ ਮੌਜੂਦ ਹਨ। 
ਛੋਟੀ ਬੀਬੀ ਦਇਆ ਕੌਰ ਦੀ ਸ਼ਾਦੀ ਨਾਰੰਗਵਾਲ ਥਾਣਾਂ 
ਡੇਹਲੋਂ ਦੇ ਮਤਾਬ ਸਿੰਘ ਪੁੱਤਰ ਟੇਕ ਸਿੰਘ ਨਾਲ ਹੋਈ। ਇਹ 
ਬੀਬੀ 1868 ਈ. ਵਿੱਚ ਬੇਉਲਾਦ ਹੀ ਸੀ ਜਦੋਂ ਕਾਲ ਵੱਸ ਹੋ 
ਗਈ ਸੀ। ਸੰਨ 1852-55 ਵਿੱਚ ਸਤਿਗੁਰੂ ਜੀ ਫੀਰੋਜ਼ਪੁਰ 
ਵਿਖੇ ਰਾਜਗੀਰੀ ਕਰਨ ਲਈ ਮਾਮੇ ਦੇ ਪੁੱਤਰ ਖਜ਼ਾਨ ਸਿੰਘ ਦੇ 
ਸੱਦੇ ਤੇ ਚਲੇ ਗਏ। ਇੱਥੇ ਛਾਉਣੀ ਪੈ ਰਹੀ ਸੀ, ਸੜਕਾਂ ਬਣ 
ਰਹੀਆਂ ਸਨ ਅਤੇ ਨਵੀਆਂ ਉਸਾਰੀਆਂ ਹੋ ਰਹੀਆਂ ਸਨ। 
ਸਤਿਗੁਰੂ ਜੀ ਇੱਥੇ ਦੋਵੇਂ ਸਮੇਂ ਵਹੀਰ ਦੇ ਸਾਰੇ ਜੀਆਂ ਅਤੇ ਹੋਰ 
ਕਿਰਤ ਕਮਾਈ ਵੀ ਕਰਦੇ । ਮਾਤਾ ਜੱਸਾਂ ਜੀ ਇਹ ਸਮਾਂ ਘਰ 
ਵਿੱਚ ਪਰਿਵਾਰ ਦੇ ਬਾਕੀ ਜੀਆਂ, ਦੋਹਾਂ ਧੀਆਂ ਨਾਲ 
ਬਿਤਾਉਂਦੇ ਸਤਿਗੁਰੁ ਜੀ ਦੀ ਯਾਦ ਵਿੱਚ ਲੀਨ ਰਹਿੰਦੇ। ਉਹ 
ਵਿਚ ਵਿਚਾਲੇ ਗੇੜਾ ਵੀ ਮਾਰ ਜਾਂਦੇ ਸਨ। 

ਖਜ਼ਾਨ ਸਿੰਘ ਦੇ ਅਕਾਲ ਚਲਾਣਾ ਕਰ ਜਾਣ ਤੇ ਉਸ ਦੇ 
ਮਗਰੇ ਹੀ ਮਾਮਾ ਹਰੀ ਸਿੰਘ ਦਾ ਦੇਹਾਂਤ ਹੋਣ ਸਦਕਾ, ਸਤਿਗੁਰੂ 
ਜੀ 1855 ਈ. ਵਿੱਚ ਵਾਪਸ ਭੈਣੀ ਸਾਹਿਬ ਆ ਗਏ। 
ਲਿਆਂਦੀ ਮਾਇਆ ਨਾਲ ਮਕਾਨ ਉਸਾਰੀ ਦੀ ਮੁੜ 
ਵਿਉਂਤਬੰਦੀ ਕੀਤੀ। ਥੜ੍ਹਾ ਸਾਹਿਬ ਵੀ ਬਣਾਇਆ ਬੰਦਗੀ 
ਕਰਨ ਲਈ । ਇੱਕ ਦੁਕਾਨ ਛੱਤ ਲਈ ਜਿਸ ਵਿੱਚ ਮਾਮੀ ਰਾਮ 
ਕੌਰ ਦੀ ਪੂੰਜੀ ਲੱਗੀ, ਕੰਮ ਆਪ ਨੇ ਕਰਨਾ ਕਰਾਉਣਾ ਸੀ ਅਤੇ 
ਮੁਨਾਫਾ ਸਾਂਝਾ ਸੀ ਮਾਮੀ ਦੇ ਨਾਲ। 12 ਅਪਰੈਲ 1857 ਨੂੰ 
ਸਤਿਗੁਰੂ ਜੀ ਨੇ ਆਪਣੇ ਦਰਗਾਹੀ ਮਿਸ਼ਨ ਦੀ ਪੂਰਤੀ ਹਿੱਤ 
ਨਾਮਧਾਰੀ ਸੰਤ ਖਾਲਸੇ ਦੀ ਸਥਾਪਨਾ ਵੀ ਕਰ ਦਿੱਤੀ ਅਤੇ 
ਅੰਗਰੇਜ਼ ਸਰਕਾਰ ਵਿਰੱਧ ਆਜ਼ਾਦੀ ਦੀ ਲੜਾਈ ਲੜਨ ਲਈ 
ਨਵੇਂ ਨਾਹਰਿਆਂ ਦੇ ਨਾਲ ਕੂਕਾ ਸੰਗਰਾਮ ਵੀ ਵਿੱਢ ਦਿੱਤਾ। 
ਸੰਗਤ ਦੀ ਆਵਾਜਾਈ ਸ਼ੁਰੂ ਹੋ ਗਈ। ਸ੍ਰੀ ਭੈਣੀ ਸਾਹਿਬ ਵਿੱਚ 
ਲੋਹ ਲੰਗਰ ਜਾਰੀ ਹੋ ਗਿਆ। ਦੁਕਾਨ ਦੀ ਆਮਦਨੀ ਤੋਂ 
ਸਤਿਗੁਰੂ ਜੀ ਅਤੇ ਪਰਿਵਾਰ ਦਾ ਗੁਜ਼ਾਰਾ ਚੱਲਦਾ। ਸੰਗਤ 
ਵੱਲੋਂ ਆਈ ਸਾਰੀ ਭੇਟਾ ਗੁਰੂ ਕੇ ਲੰਗਰ ਵਿੱਚ ਜਾਂਦੀ। ਪੰਥ 
ਸਥਾਪਨਾ ਵਾਲੇ ਦਿਨ ਤੋਂ ਹੀ ਮਾਤਾ ਜੱਸਾਂ ਜੀ ਨੇ ਵੀ ਚੌਅੱਖਰਾ 
ਭਜਨ ਲੈ ਕੇ ਰੋਜ਼ਾਨਾ ਬਾਣੀ ਦਾ ਪਾਠ ਅਤੇ ਨਾਮ ਸਿਮਰਨ ਸ਼ੁਰੂ 
ਕਰ ਦਿੱਤਾ । ਉਹ ਅਮ੍ਰਿਤ ਵੇਲੇ ਉੱਠ ਕੇ ਢਾਈ ਮਾਲਾ ਪੱਕੀਆਂ 
ਭਜਨ ਦੀਆਂ ਫੇਰਿਆ ਕਰਦੇ ਸਨ । ਪੰਜ ਗ੍ਰੰਥੀ ਦਾ ਪਾਠ ਉਹ 
ਰੋਜ਼ਾਨਾ ਕਰਦੇ ਸਨ । ਪੰਜ ਪੱਤਰੇ ਆਦਿ ਗੁਰੂ ਗ੍ਰੰਥ ਸਾਹਿਬ ਦਾ 
ਪਾਠ ਦਿਨ ਚੜ੍ਹੇ ਕਰਦੇ। ਇਹਨਾਂ ਦਿਨਾਂ ਵਿੱਚ ਆਟਾ ਹੱਥ 
ਚੱਕੀਆਂ ਤੇ ਪੀਸਿਆ ਜਾਂਦਾ ਸੀ। ਮਾਤਾ ਜੱਸਾਂ ਰੋਜ਼ਾਨਾ ਲੰਗਰ 

ਵਾਸਤੇ ਚੱਕੀ ਤੇ ਆਟਾ ਪੀਸਦੇ ਸਨ। ਬੀਬੀ ਦਇਆ ਕੌਰ ਵੀ 
ਦੂਸਰੀ ਚੱਕੀ ਤੇ ਆਟਾ ਪੀਸਦੇ ਸਨ। ਮੌਜ ਦੇ ਮਾਲਕ ਸਤਿਗੁਰੂ 
ਜੀ ਵੀ ਜੱਸਾਂ ਜੀ ਦੀ ਮੱਦਦ ਵਾਸਤੇ ਇਕ ਦਿਨ ਆਪ ਚੱਕੀ 
ਪੀਹਣ ਜਾ ਲੱਗੇ। ਫੇਰ ਸੁੱਧ ਸਿੰਘ (ਦੁਰਗਾਪੁਰ-ਮਢੌਰ) ਭੀ 
ਆਇ ਲਗਾ। ਸਤਿਗੁਰੂ ਜੀ ਹਟਾਇ ਦਿੱਤੇ । ਕੋਈ ਪ੍ਰੇਮ ਨਾਲ 
ਕੰਮ ਕਰੇ ਤਾਂ ਕਰੇ ਨਹੀਂ ਤਾਂ ਕਹਿਣਾ ਨਹੀਂ । ਬੀਬੀ ਦਇਆ 
ਕੌਰ ਪਹਿਲੇ ਪੀਸਿਆ ਕਰੇ, ਫੇਰ ਦੁੱਧ ਰਿੜਕਣਾ । ਫੇਰ ਘਾਸ ਕੀ 
ਪੰਡ ਲਿਆਵਣੀ। ਪ੍ਰਸ਼ਾਦ ਭੀ ਬਣਾਉਣਾ। ਫੇਰ ਪਾਣੀ ਅਕਾਲ 
ਬੁੰਗੇ ਵਾਲੇ ਖੂਹ ਤੋਂ ਭਰਨਾ। ਫੇਰ ਪੰਜ ਗ੍ਰੰਥ ਬਾਣੀ ਭੀ 
ਪੜ੍ਹਨੀ ।$ 

ਕਿਉਂਕਿ ਬੀਬੀ ਨੰਦਾਂ ਤੇ ਸਹੁਰੇ ਘਰ ਜਾ ਚੁੱਕੀ ਸੀ, ਛੋਟੀ 
ਬੀਬੀ ਦਇਆ ਕੌਰ ਮਾਤਾ ਜੱਸਾਂ ਜੀ ਦੀ ਸਿੱਖਿਆ ਮੰਨ ਕੇ ਗੁਰੂ 
ਘਰ ਦੀ ਸੇਵਾ ਵਿੱਚ ਦਿਨ ਰਾਤ ਜੁੱਟੀ ਰਹਿੰਦੀ। 

ਅਪਰੈਲ 1861 ਈ. ਵਿੱਚ ਸਤਿਗੁਰੂ ਜੀ ਆਪਣੇ ਨਵੇਂ 
ਮੱਤ ਦਾ ਪੁਰਾਤਨ ਮੱਤਾਂ ਨਾਲ ਸੰਵਾਦ ਰਚਾਉਣ ਲਈ, 
ਆਸਥਾ ਦੇ ਪੁਰਾਣੇ ਕੇਂਦਰਾਂ ਦਾ ਭਰਮ ਤੋੜਨ ਲਈ, 
ਹਰਿਦੁਆਰ ਦੀ ਅਰਧ ਕੁੰਭੀ ਲਈ, ਪੰਜਾਬ ਭਰ ਦੀਆਂ 
ਜੱਸਾ ਸਿੰਘ ਜੀ, ਮਹਾਰਾਜ ਬੁੱਧ ਸਿੰਘ ਜੀ ਵੀ ਨਾਲ ਸਨ। 
ਮਾਤਾ ਜੱਸਾਂ ਨੇ ਅਰਜ਼ ਕੀਤੀ ਕਿ ਆਪ ਦੀ ਅਤੇ ਅਤੇ ਬਾਬਾ 
ਜੀ ਦੀ ਸੇਵਾ ਲਈ ਮੈਂ ਵੀ ਜਾਣਾ ਚਾਹੁੰਦੀ ਹਾਂ। ਦੋਹਾਂ 
ਪੁੱਤਰੀਆਂ ਸਮੇਤ ਮਾਤਾ ਜੱਸਾਂ ਜੀ ਇਸ ਇਤਿਹਾਸਿਕ ਯਾਤਰਾ 
ਦਾ ਭਾਗ ਬਣੇ । ਗੰਗਾ ਤੇ ਰਹਿੰਦੇ ਪਾਂਡਿਆਂ, ਪੁਰੋਹਿਤਾਂ ਦੀਆਂ 
ਲੋਭਮਈ ਆਕਾਖਾਂਵਾਂ ਵੱਧਦੀਆਂ ਵੇਖ ਕੇ ਸਤਿਗੁਰੂ ਜੀ ਰੌਦਰ 
ਰੂਪ ਵੀ ਧਾਰ ਲੈਂਦੇ । ਅਜਿਹੇ ਸਮੇਂ ਨਾਂ ਮਾਤਾ ਜੱਸਾਂ ਦਾ ਲਿਹਾਜ 
ਹੁੰਦਾ ਨਾਂ ਗੁਰੂ ਪੱਤਰੀਆਂ ਦਾ। ਮਾਤਾ ਜੀ ਨੇ ਅਰਜ਼ ਕੀਤੀ ਕਿ 
ਕੁੜੀਆਂ ਨੂੰ ਵੀ ਕੁੱਟ ਮਾਰ ਲਿਆ ਹੈ ਹੁਣ ਉਹਨਾਂ ਨੂੰ ਕੁੱਝ 
ਖੁਆਵਾਂ, ਪਿਆਵਾਂ ? ਹੁਕਮ ਹੋਇਆ ਜੋ ਮਰਜ਼ੀ ਖੁਆਉ । ਜੱਸਾਂ 
ਜੀ ਨੇ ਚੂਰੀ ਕੁੱਟੀ ਤੇ ਲੜਕੀਆਂ ਨੂੰ ਖੁਆ ਦਿੱਤੀ । ਸਤਿਗੁਰੂ 
ਜ਼ਾਤ ਦੀ ਮਰਦ ਦੀ ਗੁਲਾਮੀ ਦੇ ਚਿੰਨ੍ਹ ਸਮਝ ਕੇ ਇਹਨਾਂ ਨੂੰ 
ਉਤਰਵਾ ਰਹੇ ਸਨ। ਜਦੋਂ ਮਾਤਾ ਜੱਸਾਂ ਜੀ ਡੰਡੀਆਂ ਨਾਂ 
ਉਤਾਰੀਆਂ ਤਾਂ ਹਜ਼ੂਰ ਨੇ ਗੰਗਾ ਵਿੱਚ ਦੋ ਗੋਤੇ ਦਿੱਤੇ । ਮਾਤਾ 
ਜੀ ਨੇ ਡੰਡੀਆਂ ਲਾਹ ਕੇ ਸਤਿਗੁਰੂ ਜੀ ਨੂੰ ਦੇ ਦਿੱਤੀਆਂ। ਆਪ 
ਨੇ ਗੰਗਾ ਵਿੱਚ ਸੁੱਟ ਦਿੱਤੀਆਂ ।0 

ਥੋਹੜਾ ਹੋਰ ਅੱਗੇ ਗਏ ਤਾਂ ਇੱਕ ਬੁਢੜੀ ਗੰਗਾ ਦੇ 
ਕਿਨਾਰੇ ਬੈਠੀ ਹੁੱਕਾ ਪੀ ਰਹੀ ਸੀ। ਸਤਿਗੁਰੂ ਜੀ ਮਾਤਾ ਜੱਸਾਂ ਨੂੰ 
ਨਾਲ ਲੈ ਕੇ ਉਸ ਪਾਸ ਗਏ ਤੇ ਪੁੱਛਿਆ, ਤੇਰੀ ਜਾਤ ਕੀ ਹੈ 
ਉਸਦੇ ਇਹ ਦੱਸਣ ਤੇ ਕਿ ਤਰਖਾਣੀ ਹਾਂ, ਮਾਤਾ ਜੱਸਾਂ ਜੀ ਨੂੰ 
ਵਰਿਆਮ --------ਂ-ਂ.ਂ.-” 

ਕਹਿਣ ਲੱਗੇ ਕਿ ਜਾਹ ਮਿਲ ਲੈ ਇਹ ਤਾਂ ਆਪਣੀ ਭੂਆ 
ਲੱਗਦੀ ਹੈ। ਉਹ ਜੱਸਾਂ ਜੀ ਦੇ ਅੱਗੇ ਹੁੱਕਾ ਕਰ ਕੇ ਆਖੇ ਕਿ 
ਫੜ ਪੀ ਲੈ। ਜੱਸਾਂ ਜੀ ਗਾਹਲਾਂ ਕੱਢਦੇ ਪਿੱਛੇ ਹਟ ਗਏ । 
ਸਤਿਗੁਰੂ ਜੀ ਉਸਦੇ ਹੁੱਕੇ ਵਿੱਚ ਪਾਣੀ ਪਾ ਕੇ, ਅੱਗ ਬੁਝਾ ਕੇ 
ਵਾਪਸ ਮੁੜ ਆਏ।$ ਆਪ ਲੋਕਾਂ ਨੂੰ ਉੱਚੀ ਸੁੱਚੀ ਜੀਵਨ 
ਜਾਚ ਤੋਂ ਬੜੇ ਨਾਟਕੀ ਢੰਗ ਨਾਲ ਜਾਣੂ ਕਰਵਾ ਰਹੇ ਸਨ। 
ਹਰਿਦੁਆਰ ਤੋਂ ਵਾਪਸ ਆ ਕੇ ਬੀਬੀ ਦੌਲੀ ਜੋ ਬਾਬਾ 
ਜਮੀਅਤ ਸਿੰਘ ਗਿੱਲ ਦੀ ਚੇਲੀ ਸੀ ਅਤੇ ਮਾਮੀ ਦੀ ਨੂੰਹ 
ਵੀ ਉਹਨਾਂ ਨਾਲ ਲੁਧਿਆਣੇ ਪੁੱਜ ਗਏ। ਸਤਿਗੁਰੁ ਜੀ ਦਾ 
ਭੈਅ ਵੀ ਸੀ। ਇਸ ਲਈ ਮਾਤਾ ਜੀ ਨੇ ਮਾਮੀ ਰਾਮੀ ਨੂੰ ਕਿਹਾ 
ਕਿ ਮੈਨੂੰ ਕਿਤੇ ਲੁਕਾਅ ਲੈ। ਸਤਿਗੁਰੂ ਜੀ ਨੂੰ ਘਰ ਵਿੱਚ ਜੱਸਾਂ 
ਜੀ ਨਾਂ ਦਿਸੇ ਤਾਂ ਉਹ ਵੀ ਓਦਰ ਗਏ । ਸੋਚਿਆ ਕਿ ਪੇਕਿਆਂ 
ਦੇ ਪਿੰਡ ਹੋਣਗੇ। ਧਰੌੜ ਪੁੱਜ ਕੇ ਹੋਰ ਬਚਨ ਕੀਤੇ ਜੱਸਾਂ ਜੀ 
ਬਾਰੇ ਗੱਲ ਹੀ ਨਾਂ ਛੇੜੀ ਨੀਤੀ ਵਿਚਾਰ ਕੇ । ਇੱਥੋਂ ਸਵੇਰੇ ਉੱਠ 
ਕੇ, ਦਿਨ ਚੜ੍ਹਦੇ ਨੂੰ ਲੁਧਿਆਣੇ ਮਾਮੀ ਦੇ ਘਰ। ਮਾਮੀ ਦੀ 
ਪੇਸ਼ਬੰਦੀ ਨਾਲ ਵਾਤਾਵਰਨ ਸ਼ਾਂਤ ਸੀ। ਜੱਸਾਂ ਜੀ ਨੂੰ ਲੈ ਕੇ 
ਵਾਪਸ ਭੈਣੀ ਸਾਹਿਬ ਆ ਕੇ ਸਹਿਜ ਰੂਪ ਵਿੱਚ ਬਚਨ ਕੀਤਾ- 
“ਜੱਸਾਂ ਤੂੰ ਡਰੀ ਕਿਉਂ ਥੀ ? ਸੰਤਾਂ ਕੇ ਬਚਨ ਐਸੇ ਹੀ ਹੁੰਦੇ ਹੈਂ। 
ਭਿਆਨਕ ਰੂਪ ਧਾਰਿਆ ਹੋਇਆ ਸੀ ਸਾਹਮਣੇ ਕੋਈ ਝਾਕ 
ਨਹੀਂ ਸੀ _ਸਕਦਾ।' ਦਰਅਸਲ ਸਤਿਗੁਰੂ ਜੀ ਬੜੇ 
ਅਨੁਸ਼ਾਸਨ ਪਸੰਦ ਅਤੇ ਸਮੇਂ ਦੇ ਪਾਬੰਦ, ਸਾਫ ਸਫਾਈ ਰੱਖਣ 
ਵਾਲੇ ਸਨ। ਆਪਣੇ ਆਲੇ ਦੁਆਲੇ ਵਾਲਿਆਂ ਦੀਆਂ ਇਸ 
ਮਾਮਲੇ ਵਿੱਚ ਕੁਤਾਹੀਆਂ ਉਹਨਾਂ ਦੇ ਰੌਦਰ ਰੂਪ ਦਾ ਕਾਰਨ 
ਬਣਦੀਆਂ ਸਨ। ਉਹ ਕਦੇ ਵੀ ਆਪਣੇ ਕਿਸੇ ਹੁਕਮ ਦੀ 
ਅਵੱਗਿਆ ਬਰਦਾਸ਼ਤ ਨਹੀਂ ਸਨ ਕਰਦੇ । ਇਸੇ ਲਈ ਸਤਿਗੁਰੂ 
ਪਰਤਾਪ ਸਿੰਘ ਜੀ ਸਤਿਗੁਰੂ ਜੀ ਦੇ ਹੁਕਮ ਦੀ 'ਨਾਦਰਸ਼ਾਹੀ 
ਹੁਕਮ' ਨਾਲ ਤੁਲਨਾ ਕਰਦੇ ਸਨ । 
ਨਾਮਧਾਰੀਆਂ ਨੂੰ ਸੂਤਰ ਪੈਂਦਿਆਂ ਕਈ ਵੇਰ ਵੇਖਿਆ ਸੀ, 
ਪਰ ਮਾਤਾ ਜੱਸਾਂ ਜੀ ਨੂੰ ਇਸਦਾ ਨਿਜੀ ਅਨੁਭਵ ਨਹੀਂ ਸੀ। 
ਇੱਕ ਦਿਨ ਘਰ ਬੈਠਿਆਂ, ਪੁੱਛ ਹੀ ਲਿਆ- “ਜੀ ਸੂਤਰ ਕਿਸ 
ਨੂੰ ਕਹਿੰਦੇ ਹਨ ?' ਬਚਨ ਕੀਤਾ ਵਿਖਾਂਵਾਂਗੇ।" ਇੱਕ ਸਮੇਂ 
ਇਕਾਂਤ ਭਜਨ ਬੰਦਗੀ ਸਮੇਂ ਸਤਿਗੁਰੂ ਜੀ ਵਿਸ਼ੇਸ਼ ਹਾਲਤ 
ਵਿੱਚ ਰਾਮਸਰ ਆ ਕੇ ਬੈਠ ਗਏ । ਮਾਤਾ ਜੱਸਾਂ ਤੇ ਹੋਰ ਮਾਈਆਂ 
ਬੀਬੀਆਂ ਵੀ ਦਰਸ਼ਨਾਂ ਲਈ ਬੈਠੀਆਂ ਸਨ। ਦਰਸ਼ਨ ਕਰਦਿਆਂ 
ਧ੍ਰਮ ਦਾ ਐਸਾ ਝਟਕਾ ਵੱਜਾ ਕਿ ਸਭ ਵੈਰਾਗਵਾਨ ਹੋ ਗਈਆਂ। 
ਮਸਤੀ ਵਿੱਚ ਸਿਰ ਮਾਰਨ, ਅਨੇਕ ਭਾਂਤ ਦੇ ਬੋਲੇ ਕਰਨ ਅਤੇ 
ਊਰੀ ਵਾਂਗ ਘੁੰਮਣ ਲੱਗੀਆਂ ।% 
ਮਾਤਾ ਜੱਸਾਂ ਜੀ ਕਦੇ ਕਦੇ ਸਤਿਗੁਰੂ ਜੀ ਅੱਗੇ ਆਪਣਾ 

ਕੋਈ ਪੁੱਤਰ ਨਾਂ ਹੋਣ ਦਾ ਹੇਰਵਾ ਕਰਦੀ, ਜਦੋਂ ਕਿ ਸਤਿਗੁਰੂ 
ਜੀ ਤਾਂ ਇਸ ਅਵਸਥਾ ਤੋਂ ਉੱਪਰ ਸਨ। ਉਹ ਅਕਸਰ ਕਿਹਾ 
ਰੱਖਣਾਂ । ਸੰਤ ਖਾਲਸਾ ਸਾਡਾ ਨਾਦੀ ਪੁੱਤਰ ਹੈ।” 

“ਏਕ ਦਿਨ ਸਤਿਗੁਰੂ ਜੀ ਬਚਨ ਕੀਤਾ- ਜੱਸਾਂ ਰਾਜ਼ੀ ਹੈ ? 
ਜੱਸਾਂ ਨੇ ਆਖਿਆ, ਜੀ ਕੋਈ ਸੁਖ ਨਹੀਂ ਲੜਕਾ ਦੇਖੇ ਬਿਨਾਂ। 
ਮੈਨੂੰ ਲੜਕਾ ਬਖਸ਼ੋ। ਬਚਨ ਕੀਤਾ ਜੇ ਲੜਕਾ ਹੁੰਦਾ ਤਾਂ ਬੜਾ 
ਦੁਖ ਪਾਉਂਦੀ। ਉਸਨੇ ਤੇਰਾ ਬਚਨ ਨਹੀਂ ਮੰਨਣਾ। ਖੋਟਿਆਂ 
ਪੁਰਖਾਂ ਕਾ ਸੰਗ ਕਰਨਾ ਸੀ। ਅਸੀਂ ਉਸ ਕੋ ਕੈਹਣਾ ਸੀ, ਉਸਨੇ 
ਮੰਨਣਾ ਨਹੀਂ ਸੀ। ਸਗੋਂ ਹੋਰ ਦੁਖ ਖੜਾ ਹੋਇ ਜਾਣਾ ਸੀ। ਹੁਣ 
(ਸੰਤ) ਖਾਲਸਾ ਸਾਡਾ ਬਚਨ ਮੰਨਦਾ ਹੈ ਜਿਵੇਂ ਅਸੀਂ ਆਖਦੇ 
ਹਾਂ। ਏਹ ਸਾਡੇ ਪੁੱਤਰ ਹੈਨ । ਜੋ ਸੁਖ ਸਾਨੂੰ ਪੁੱਤਰਾਂ ਨੇ ਦੇਣਾ ਸੀ 
ਸੋ_ਸੁਖ ਸਾਨੂੰ (ਸੰਤ) ਖਾਲਸਾ ਦੇਵੇਗਾ। ਇਸ ਤਰ੍ਹਾਂ 
ਸਤਿਗੁਰੂ ਜੀ ਨੇ ਸਾਰਾ ਨਾਮਧਾਰੀ ਸੰਤ ਖ਼ਾਲਸਾ, ਮਾਤਾ ਜੱਸਾਂ 
ਜੀ ਦੀ ਝੋਲੀ ਪਾ ਦਿੱਤਾ। 

1868 ਈ. ਦੇ ਇੱਕ ਦਿਨ ਛੋਟੀ ਬੀਬੀ ਦਇਆ ਕੌਰ ਭੈਣੀ 
ਸਾਹਿਬ ਆਈ ਹੋਈ ਸੀ ਤਾਂ ਉਸਦੇ ਪਤੀ ਮਤਾਬ ਸਿੰਘ ਨਾਲ 
ਤਕਰਾਰ ਹੋ ਗਿਆ। ਉਹ ਬੀਬੀ ਨੂੰ ਨਾਰੰਗਵਾਲ ਜਾਣ ਲਈ 
ਆਖੇ, ਬੀਬੀ ਨੇ ਕਿਹਾ ਪਹਿਲਾਂ ਮਰਿਆਦਾ ਧਾਰਨ ਕਰ ਲੈ ਤਾਂ 
ਚੱਲਾਂਗੀ । ਗੁੱਸੇ ਵਿੱਚ ਉਸ ਨੇ ਸਫਾ ਜੰਗ ਚਿਹਰੇ ਅਤੇ ਸਿਰ ਤੇ 
ਚਲਾਏ । ਸਿੰਘਾਂ ਨੇ ਪਕੜ ਕੇ ਪੁਲੀਸ ਦੇ ਹਵਾਲੇ ਕਰ ਦਿੱਤਾ । 
ਬੀਬੀ ਲੁਧਿਆਣੇ ਹਸਪਤਾਲ ਵਿੱਚ ਜਾ ਕੇ ਚਲਾਣਾ ਕਰ 
ਗਈ। ਮਤਾਬ ਸਿੰਘ ਇਸੇ ਸਾਲ ਲੁਧਿਆਣੇ ਫਾਂਸੀ ਲੱਗ 
ਗਿਆ।% ਮਾਤਾ ਜੱਸਾਂ ਜੀ ਲਈ ਇਹ ਵੱਡਾ ਸਦਮਾ ਸੀ। ਇਸ 
ਖਟੜੀ' ਗਏ ਅੰਤਰ ਮਨ ਦੇ ਪਰੇਰੇ। ਬੀਬੀ ਨੰਦਾ ਵੀ ਮਰਨਾਊ 
ਹਾਲਤ ਵਿੱਚ ਸੀ। ਮਾਤਾ ਜੀ ਬੀਬੀ ਨੂੰ ਗੱਡੇ ਤੇ ਪਾ ਕੇ ਸ੍ਰੀ 
ਭੈਣੀ ਸਾਹਿਬ ਲੈ ਆਏ। ਸਤਿਗੁਰੂ ਜੀ ਨੂੰ ਅਰਜ਼ ਕੀਤੀ। ਵੈਦ 
ਹਕੀਮ ਸਿਰ ਫੇਰ ਗਏ। ਪਰ ਸਤਿਗੁਰੂ ਜੀ ਦੇ ਹੁਕਮ ਤੇ ਬਦਨ 
ਸਿੰਘ ਭਾਈ ਰੂਪਾ ਨੇ ਜਵੈਣ ਕਾੜ੍ਹ ਕੇ ਜਲ ਨਾਲ ਦਿੱਤੀ। 
ਨਾੜਾਂ ਚੱਲ ਪਈਆਂ । ਬੀਬੀ ਬਚ ਗਈ ।) 

ਮਾਤਾ ਜੱਸਾਂ ਜੀ ਨੇ ਆਪਣਾ ਖੱਫਣ ਹੱਥੀਂ ਸਿਉਂ ਕੇ 
ਪਟਾਰੀ ਵਿੱਚ ਧਰਿਆ ਹੋਇਆ ਸੀ। ਇਹੋ ਖੱਫਣ ਬੀਬੀ 
ਦਇਆ ਕੌਰ ਤੇ ਪਾਇਆ ਗਿਆ ਤਾਂ ਆਪ ਨੇ ਦੂਸਰਾ ਖੱਫਣ 
ਤਿਆਰ ਕਰ ਕੇ ਰੱਖ ਲਿਆ। ਉਹ ਆਪਣੀ ਮੌਤ ਨੂੰ ਸਦਾ ਚੇਤੇ 
ਰੱਖਦੇ ਸਨ। 

ਸੰਨ 1871 ਈ. ਦੀ ਦੀਵਾਲੀ ਤੇ ਜਦੋਂ ਸਤਿਗੁਰੂ ਜੀ 
ਅੰਮ੍ਰਿਤਸਰ ਜਾਣ ਦੀ ਤਿਆਰੀ ਵਿੱਚ ਸਨ ਤਾਂ ਮਾਤਾ ਜੱਸਾਂ ਜੀ 
ਵਰਿਆਮ 

$।। 5300੫ 130) 51011 ੬000੪ 


ਨੂੰ ਤੇਈਏ ਤਾਪ ਨੇ ਆ ਘੇਰਿਆ। “ਸਤਿਗੁਰੂ ਜੀ ਬਚਨ ਕੀਤਾ 
ਜੱਸਾਂ ਚੜ੍ਹ ਨ ਜਾਏ। ਸਤਿਗੁਰੂ ਜੀ ਨੇ ਅਰਦਾਸਾ ਸੋਧ ਕੇ 
ਅੰਮ੍ਰਿਤਸਰ ਦੀ ਤਿਆਰੀ ਕੀਤੀ, ਪਹਿਲਾ ਪੜਾਉ ਮੁਠੱਡੇ 
(ਜਲੰਧਰ) ਜਾ ਕੀਤਾ। ਮਾਤਾ ਜੱਸਾਂ ਜਦੋਂ ਜ਼ਿਆਦਾ ਢਿੱਲੇ ਹੋਏ 
ਤਾਂ ਸਿੰਘਾਂ ਨੇ ਕਿਹਾ ਕਿ ਸਤਿਗੁਰੂ ਜੀ ਨੇ ਬੇਨਤੀ ਕਰ ਕੇ 
ਬੁਲਾਈਏ। ਮਾਤਾ ਜੀ ਨੇ ਕਿਹਾ- “ਕਾਹਨੂੰ ਸੱਦਣੇ ਹੈਣ ਮੈਂ 
ਰਾਜ਼ੀ ਹਾਂ।' 

“ਪਹਿਰ ਰਾਤ ਰਹਿੰਦੀ ਨਾਲ ਇਸ਼ਨਾਨ ਕਰਾਇਆ। ਜਾਂ 
ਪ੍ਰਾਣ ਅੰਤ ਕਾ ਔਣ ਲੱਗੇ ਤਾਂ ਮਾਤਾ ਕੇ ਮੁਖੋਂ ਪਾਂਚ ਫੇਰੀ 
ਭਜਨ ਕਾ ਨਾਮ ਲੈਂਦੇ ਹੀ ਪ੍ਰਾਣ ਜੁਦਾ ਹੋਏ । ਗੁਰੂ ਜੀ ਕੀ ਪੁਰੀ 
ਮੈ ਜਾਇ ਹਾਜ਼ਰ ਹੋਈ।” 

“ਮੁਠੱਡੇ ਨਗਰ ਮੈ ਆਸਾ ਕੀ ਵਾਰ ਲੱਗੀ ਸੀ। ਅੰਤਰਜਾਮੀ 
ਗੁਰੂ ਜੀ ਬਚਨ ਕੀਤਾ ਰਾਗੀਆਂ ਨੂੰ ਕਿ ਮਾਰੂ ਕਾ ਸਬਦ ਪੜ੍ਹੋ । 
ਰਾਗੀ ਮਾਰੂ ਕਾ ਸਬਦ ਪੜ੍ਹਨੇ ਲੱਗੇ। ਰਾਮਦਾਸਪੁਰੇ ਤੇ ਏਕ 
ਸਿੰਘ ਆਇਆ। ਉਸਨੇ ਕਹਿਆ ਜੀ ਮਾਤਾ ਜੱਸਾਂ ਚੜ੍ਹਾਈ 
ਕੀਤੀ ਹੈ। ਸ੍ਰੀ ਸਤਿਗੁਰੂ ਜੀ ਉਸੀ ਵਕਤ ਤਿਆਰ ਹੋਇ। 
ਆਇ ਮਿਲਾਂਗੇ ਧੁਆਨੂੰ। ਸਿੱਖਾਂ ਨੇ ਜਾਣਿਆ ਧੰਨ ਗੁਰੂ 
ਅੰਤਰਜਾਮੀ ਹੈ ਉਸ ਵਕਤ ਸਾਥੋਂ ਮਾਰੂ ਕਾ ਸਬਦ ਪੜ੍ਹਾਇਆ 
ਹੈ। ਚੜ੍ਹਾਈ ਕੇ ਵਕਤ ਰਾਈਏਂ' ਸਾਧੂ ਸਿੰਘ ਕੋ ਸਤਿਗੁਰੁ ਜੀ 
ਕਾ ਦੀਦਾਰ ਹੋਇਆ। ਗੁਰੂ ਜੀ ਬਚਨ ਕੀਤਾ ਜੱਸਾਂ ਚੜ੍ਹਾਈ 
ਕੀਤੀ ਹੈ। ਅਸੀਂ ਲੈਣ ਆਏ ਹੈਂ ਸੋ ਲੈ ਚੱਲੋ ਹੈਂ। ਸਾਧੂ ਸਿੰਘ ਨੇ 
ਹੋਇਆ ਸੀ।” 

“ਰਾਮਦਾਸਪੁਰੇ ਸਾਹਿਬ ਆਏ ਸਤਿਗੁਰੂ ਜੀ। ਬੀਬੀ ਨੰਦਾਂ 
ਨੇ ਕਹਾ ਜੀ ਆਪ ਦੇ ਵਿਚ ਬੜਾ ਮੋਹ ਸੀ। ਮਰਨ ਲੱਗੀ ਨੇ ਮੋਹ 
ਨਾ ਕੀਤਾ। ਸ੍ਰੀ ਸਤਿਗੁਰੂ ਜੀ ਬਚਨ ਕੀਤਾ ਭਾਈ ਦੋ ਸਰੂਪ 
ਹੈਨ ਮੇਰੇ। ਇਕ ਦਰਗਾਹ ਮੇਂ ਹੈ ਇਕ ਮਾਤ ਲੋਕ ਮੇਂ ਹੈ। 
ਦਰਗਾਹ ਵਾਲਾ ਸਰੂਪ ਆਇਕੇ ਲੈ ਗਿਆ ਹੈ ਜੱਸਾਂ ਨੂੰ। ਤਾਂ 
ਕਰਕੇ ਮੋਹ ਨਹੀਂ ਕੀਤਾ ਜੱਸਾਂ ਨੇ। ਅਸੀਂ ਕੋਲ ਸੇ ਉਸ 
ਵਕਤ ।” 
ਜੀ ਕੁੱਝ ਅਸਥਾਨ ਬਣ ਜਾਵੇ । ਬਚਨ ਹੋਇਆ ਥਾਨ ਥੜਿਆਂ 
ਪਰ ਕੁੱਤੇ ਮੂਤਦੇ ਹੈਂ...। ਕੁਛ ਨਾ ਬਣਾਓ। ਦੀਨ ਦਿਆਲ ਜੀ 
ਬਚਨ ਕੀਤਾ- ਗੁਪਾਲ ਸਿੰਘ ਤੁਸੀਂ ਹੋਰ ਹੋਰ ਦੁਆਈਆਂ 
ਕਰਦੇ ਰਹੇ । ਜੇ ਅਖੰਡ ਪਾਠ ਤੋਰ ਦੇਂਦੇ ਤਾਂ ਬਚ ਰਹਿੰਦੀ । ਅਜੇ 
ਉਮਰ ਰਹਿੰਦੀ ਸੀ। ਸ਼ਤਾਬੀ ਕੀਤੀ ਹੈ। ਮੇਰੇ ਆਏ ਬਿਨਾ ਨਹੀਂ 
ਸੀ ਫੁੂਕਣੀ। ਪਾਠ ਧਰਾਇ ਕੇ ਦੀਨ ਦਿਆਲ ਜੀ ਮੁੜ ਗਏ 

ਸੁਧਾਸਰ (ਸਰੀ ਅੰਮਿ੍‌ਤਸਰ ਸਾਹਿਬ) ਕੋ ।'% 

“ਮੇਰੇ ਆਏ ਬਿਨਾਂ ਸਸਕਾਰ ਨਹੀਂ ਸੀ ਕਰਨਾ” ਜਾਂ 'ਅਜੇ 
ਉਮਰ ਰਹਿੰਦੀ ਸੀ' ਕਿਉਂਕਿ ਮਾਤਾ ਜੀ 53-54 ਸਾਲ ਦੀ 
ਉਮਰ ਵਿੱਚ ਹੀ ਚਲਾਣਾ ਕਰ ਗਏ ਸਨ, ਇਹਨਾਂ ਸ਼ਬਦਾਂ 
ਦੁਆਰਾ ਉਸ ਗਹਿਰੇ ਸਨੇਹਮਈ ਨਾਤੇ ਦਾ ਆਭਾਸ ਹੁੰਦਾ ਹੈ ਜੋ 
ਸਤਿਗੁਰੂ ਜੀ ਨੇ ਆਪਣੇ ਮਹਿਲਾਂ ਨਾਲ ਸਿਰਜਿਆ ਸੀ। ਉੱਤੋਂ 
ਉੱਤੋਂ ਡਰਾਉਣਾ ਪਰ ਅੰਦਰੋਂ ਲਾਡ ਲਡਿਆਉਣੇ, ਹਾਸਾ 
ਮਜ਼ਾਖ ਕਰਨੇ, ਇਹ ਸੁਭਾਉ ਸੀ ਮਸਤਾਨੀ ਬਿਰਤੀ ਵਾਲੇ 
ਸਤਿਗੁਰੂ ਜੀ ਦਾ। ਮਾਤਾ ਜੀ ਦਾ ਸਰੀਰ 6-7 ਨਵੰਬਰ 1871 
ਈ. ਵਿੱਚ ਦੀਵਾਲੀ ਤੋਂ ਕੁੱਝ ਦਿਨ ਪਹਿਲਾਂ ਹੀ ਸ਼ਾਂਤ ਹੋਇਆ 
ਸੀ। 

“ਮਾਤਾ ਜੱਸਾਂ ਜੀ ਕਾ.... ਸੀ ਸਤਿਗੁਰੂ ਜੀ ਕੀ ਮੂਰਤੀ ਪਰ 
ਬੜਾ ਭਰੋਸਾ ਸੀ। ਇਕ ਦਮ ਭੀ ਨਾ ਸੀ ਜੁਦਾ ਹੋਇ ਸਕਦੇ । 
ਦੀਨ ਦਿਆਲ ਜੀ ਬਚਨ ਕੀਤਾ ਜੱਸਾਂ ਤੂੰ ਏਥੇ ਘਰ ਸੁਖੀ ਬੈਠੀ 
ਹੈਂ। ਠੰਢਾ ਜਲ ਛਕਦੀ ਹੈਂ। ਜੱਸਾਂ ਜੀ ਬਚਨ ਕੀਤਾ ਜੀ 
ਧੁਆਡੇ ਨਾਲ ਮੈਨੂੰ ਛੱਪੜਾਂ ਦਾ ਜਲ ਮਨਜ਼ੂਰ ਹੈ ਪਰ ਨਾਲ ਹੀ 
ਜਾਵਾਂਗੀ । ਜੇਕਰ ਪਿੱਛੇ ਕਦੇ ਛੱਡ ਜਾਣਾ ਜੱਸਾਂ ਜੀ ਨੇ ਵੈਰਾਗ 
ਮੈ ਹੋਇ ਕੇ ਅੰਦਰ ਪੈ ਰਹਿਣਾ। ਕਈ ਕਈ ਦਿਨ ਪਰਸ਼ਾਦ ਨਾ 
ਛਕਣਾ । ਜੇਕਰ ਛਕਣਾ ਕਿਸੇ ਦਿਨ ਤਾਂ ਥੋੜਾ ਛਕਣਾ । ਭਜਨ 
ਕਰਨਾ ਅੱਠੇ ਪਹਿਰ। ਜਾਂ ਸਤਿਗੁਰੂ ਜੀ ਔਣਾ ਤਾਂ ਦਰਸ਼ਨ 
ਕਰਕੇ ਸ਼ਾਂਤ ਆਉਣੀ ਤੇ ਅੰਨ ਪਾਣੀ ਛਕਣਾ, ਖੁਸ਼ੀ ਹੋਇ ਕੇ 
ਬੋਲਣਾ । ਜਿੰਨਾ ਚਿਰ ਸਤਿਗੁਰੂ ਜੀ ਦੀ ਮੂਰਤੀ ਦਾ ਦਰਸ਼ਨ ਨਾ 
ਹੋਵੇ ਓਨਾ ਚਿਰ ਬੋਲਣਾ ਭੀ ਨਾਂ। ਮਾਤਾ ਸੀਤਾ ਕਰਕੇ ਸੰਗਤ 
ਕਹਿੰਦੀ ਸੀ। ਪਹਿਲੋਂ ਤਾਂ ਸੁਭਾਉ ਸੀ ਕਦੇ ਕਦੇ ਬਚਨ ਮੋੜ 
ਦੇਣਾ। ਫਿਰ ਸਤਿਗੁਰਾਂ ਕਿਰਪਾ ਕੀਤੀ ਤਾਂ ਸੁਭਾਉ ਬਦਲ 
ਗਿਆ। ਸਤਿਗੁਰੂ ਜੀ ਜੋ ਮੁਖ ਸੇ ਕਹਿੰਦੇ ਸੋ ਤਤਕਾਲ ਮੰਨਣਾਂ। 
ਸਤ ਸਤ ਕਰਦੀ ਰਹਿਣਾ। ਭੈ ਰਖਣਾ, ਹਰ ਵਕਤ ਹਾਜਰ 
ਰਹਿਣਾ। ਮਰਨੇ ਥੀ ਪੰਦਰਾਂ ਬਰਸ ਅੱਗੇ ਹੀ ਖਫਣ ਬਣਾ ਕੇ 
ਪਟਾਰ ਮੈ ਰੱਖ ਛੱਡਿਆ ਸੀ ਕਿ ਮੇਰੇ ਉਪਰ ਪਾਵਣਾ ।% 

ਮਾਤਾ ਜੀ ਨਮਿੱਤ ਭੋਗ ਦਾ ਮੇਲਾ ਕੁੱਝ ਨਾ ਟਾਲੇ ਜਾ 
ਸਕਣ ਵਾਲੇ ਕਾਰਜਾਂ ਕਰ ਕੇ, ਤਕਰੀਬਨ ਡੇਢ ਦੋ ਮਹੀਨੇ 
ਪਛੜ ਗਿਆ ਸੀ। ਪਹਿਲੀ ਮਾਘ 1928 ਬਿ. ਮੁਤਾਬਿਕ 12 
ਜਨਵਰੀ 1872 ਈ. ਨੂੰ ਸੀ ਭੈਣੀ ਸਾਹਿਬ ਵਿਖੇ ਪੰਜਾਬ ਭਰ 
ਜੀ ਦੀ ਹਾਜ਼ਰੀ ਵਿੱਚ, ਆਪ ਦੇ ਨਮਿੱਤ ਆਦਿ ਗੁਰੂ ਗਰੰਥ 
ਸਾਹਿਬ ਦੇ 101 ਪਾਠਾਂ ਦੇ ਭੋਗ ਨਾਲ ਇਹ ਮੇਲਾ ਸੰਪੰਨ 
ਹੋਇਆ। ਇਸ ਭੋਗ ਮੇਲੇ ਤੇ ਹੋਰ ਵੀ ਯੁਗਾਂਤਰਕਾਰੀ 

ਜੀ ਅਤੇ ਚੁਨਿੰਦਾ ਸੂਬਿਆਂ ਦਾ ਦੇਸ ਨਿਕਾਲਾ ਵਾਪਰਿਆ। 
ਇਸ ਮਹਾਨ ਮਾਤਾ ਨੇ ਇਹ ਸਾਰੇ ਦੁਖਾਂਤ ਨਹੀਂ ਵੇਖਣੇ ਸਨ। 
ਉਹ ਵਾਕਿਆ ਈ ਨਾਮਧਾਰੀ ਸੰਤ ਖਾਲਸੇ ਜੀ ਦੀ ਮਹਾਨ 
ਮਾਤਾ ਸਿੱਧ ਹੋਈ। ਨਾਮਧਾਰੀ ਸੰਗਤ ਅਤੇ ਕੂਕਾ ਸੰਗਠਨ ਨੂੰ 
ਮਜ਼ਬੂਤ ਕਰਨ ਵਿੱਚ ਮਾਤਾ ਜੱਸਾਂ ਜੀ ਦੀਆਂ ਨਿਬਾਹੀਆਂ 
ਸੇਵਾਵਾਂ, ਹਮੇਸ਼ਾਂ ਯਾਦ ਰਹਿਣਗੀਆਂ। 
-ਹਵਾਲੇ ਤੇ ਟਿੱਪਣੀਆਂ- 
1. ਸੰਤ ਬਿਸ਼ਨ ਸਿੰਘ ਹਿਸਟੋਰੀਅਨ - ਆਜ਼ਾਦੀ ਦੀ ਲਹਿਰ 
ਅਤੇ ਨਾਮਧਾਰੀ ਦੇਵੀਆਂ - ਸਫਾ 23 
2. ਸੰਤ ਸੰਤੋਖ ਸਿੰਘ ਬਾਹੋਵਾਲ - ਸਤਿਗੁਰੂ ਬਿਲਾਸ, ਭਾਗ 
ਪਹਿਲਾ, ਸਫਾ 100-01 
3. ਉਪਰੋਕਤ, ਸਫਾ 101 
ਮਾਸਿਕ ਜਲੰਧਰ, ਜੁਲਾਈ 1979, ਸਫਾ 16 
5. ਸੰਤ ਸੰਤੋਖ ਸਿੰਘ ਬਾਹੋਵਾਲ - ਉਪਰੋਕਤ, ਸਫਾ 113 
6. ਉਪਰੋਕਤ, ਸਫਾ 127-28 
7. ਉਪਰੋਕਤ, ਸਫਾ 136 
8 

- ਉਪਰੋਕਤ, ਸਫਾ 136 
- ਉਪਰੋਕਤ, ਸਫਾ 139 
10.ਪ੍ਰੀਤਮ ਸਿੰਘ ਕਵੀ - ਉਪਰੋਕਤ, ਸਫਾ 18-19 
11. ਸੰਤ ਸੰਤੋਖ ਸਿੰਘ ਬਾਹੋਵਾਲ, ਉਪਰੋਕਤ, ਸਫਾ 141 
12.ਪ੍ਰੀਤਮ ਸਿੰਘ ਕਵੀ - ਉਪਰੋਕਤ, ਸਫਾ 20 
13. ਸੰਤ ਸੰਤੋਖ ਸਿੰਘ ਬਾਹੋਵਾਲ, ਸਫਾ 153 
14. ਉਪਰੋਕਤ, ਸਫਾ 186 
15. ਉਪਰੋਕਤ, ਸਫਾ 187 
16. ਉਪਰੋਕਤ, ਸਫਾ 197 
17.ਪ੍ਰੀਤਮ ਸਿੰਘ ਕਵੀ, ਮਾਤਾ ਜੱਸ ਕੌਰ, ਵਰਿਆਮ ਅਗਸਤ 
1979, ਸਫਾ 19 
18. ਸੰਤ ਸੰਤੋਖ ਸਿੰਘ ਬਾਹੋਵਾਲ, ਸਫਾ 283 
19. ਉਪਰੋਕਤ, ਸਫਾ 275-77 
20. ਉਪਰੋਕਤ, ਸਫਾ 280 
21.ਉਪਰੋਕਤ, ਸਫਾ 449 
22. ਉਪਰੋਕਤ, ਸਫਾ 448 
ਪਿੰਡ ਤੇ ਡਰਾਕਘਰ: ਕਰੀਵਾਲਾ, 
ਜ਼ਿਲ੍ਹਾ: ਸਿਰਸਾ-125075 (ਹਰਿਆਣਾ) 
ਸੰਪਰਕ: 99963-71716 

ਇਤਿਹਾਸ ਦੀ ਪੈੜ ਵਿੱਚ 


ਗੁਰਦੁਆਰਾ ਸ੍ਰੀ ਪੰਜਾ ਸਾਹਿਬ 


ਸੀ ਗੁਰੂ ਨਾਨਕ ਦੇਵ ਜੀ ਨੇ ਅਪਾਰ ਕਿਰਪਾ ਕੀਤੀ, 
ਭਾਈ ਗੁਰਦਾਸ ਜੀ ਅਨੁਸਾਰ ਆਪ ਨਾਰਾਇਣ ਅਕਾਲ ਪੁਰਖ 
ਨੇ ਕਲਾ ਧਾਰਿ ਜਗਤ ਵਿੱਚ ਫੇਰੀ ਪਾਈ ਅਤੇ ਭਾਈ ਬਾਲਾ ਜੀ 
ਤੇ ਭਾਈ ਮਰਦਾਨਾ ਜੀ ਨੂੰ ਨਾਲ ਲੈ ਕੇ ਸੁਲਤਾਨਪੁਰ ਲੋਧੀ ਤੋਂ 
ਚਾਰੇ ਦਿਸ਼ਾਵਾਂ ਵਿੱਚ ਉਦਾਸੀਆਂ ਕਰ ਕੇ ਲੋਕਾਈ ਨੂੰ ਸੱਚ ਦਾ 
ਮਾਰਗ ਦਿਖਾਇਆ ਅਤੇ ਕੁਰਾਹੇ ਪਈ ਖਲਕਤ ਨੂੰ ਇੱਕ 
ਅਕਾਲ ਪੁਰਖ ਨੂੰ ਮੰਨਣ ਦੀ ਸਿੱਖਿਆ ਦੇ ਕੇ ਉਸ ਦਾ ਬੇੜਾ 
ਬੰਨੇ ਲਾਇਆ। ਸੱਚ ਦਾ ਉਪਦੇਸ਼ ਦੇਣ ਲਈ ਉਹ ਮੱਕੇ ਮਦੀਨੇ 
ਉਹਨਾਂ ਨੂੰ ਅਕਾਲ ਪੁਰਖ ਨਾਲ ਜੋੜਨ ਆਪ ਚਲ ਕੇ ਪਹੁੰਚੇ । 
ਹਸਨ ਅਬਦਾਲ ਦੀ ਪ੍ਰਾਚੀਨਤਾ:- 

ਸੀ ਗੁਰੂ ਨਾਨਕ ਦੇਵ ਜੀ ਭਾਈ ਮਰਦਾਨਾ ਅਤੇ ਭਾਈ 
ਇੱਕ ਅਕਾਲ ਪੁਰਖ ਦੀ ਅਰਾਧਨਾ ਕਰਨ ਦਾ ਉਪਦੇਸ਼ ਦੇਣ 
ਲਈ ਸਥਾਨ ਦੀ ਚੋਣ ਕੀਤੀ ਤੇ ਹੰਕਾਰੀਆਂ ਦਾ ਹੰਕਾਰ 
ਤੋੜਿਆ। ਉਹਨਾਂ ਇਤਿਹਾਸਕ ਅਸਥਾਨਾਂ ਵਿੱਚੋਂ ਹਸਨ 
ਅਬਦਾਲ (ਪਾਕਿਸਤਾਨ) ਵੀ ਸੀ। ਆਮ ਸਿੱਖ ਰਵਾਇਤ ਹੈ 
ਕਿ ਗੁਰੂ ਜੀ ਹਸਨ ਅਬਦਾਲ ਪਹੁੰਚਣ ਲਈ ਪੱਛਮ ਦੀ 
ਉਦਾਸੀ ਕਰਦੇ ਹੋਏ ਉੱਥੇ ਪਹੁੰਚੇ ਸਨ।ਡ ਪਰੰਤੂ ਡਾ. ਕਿਰਪਾਲ 
ਸਿੰਘ (ਸਵਰਗਵਾਸੀ) ਦਾ ਵਿਚਾਰ ਹੈ ਕਿ ਗੁਰੂ ਜੀ ਪੂਰਬ ਦੀ 
ਉਦਾਸੀ ਸਮੇਂ ਹਸਨ ਅਬਦਾਲ ਗਏ ਸਨ ।& ਗੁਰੂ ਜੀ ਮਟਨ 
ਸਾਹਿਬ (ਕਸ਼ਮੀਰ) ਤੋਂ ਹੁੰਦੇ ਹੋਏ ਅਨੰਤ _ਨਾਗ 
(ਇਸਲਾਮਾਬਾਦ) ਅਤੇ ਫਿਰ ਸੀ ਨਗਰ ਪਹੁੰਚੇ । ਕੁਹਾਲੇ ਤੋਂ ਸੀ 
ਨਗਰ ਜਾਂਦੇ ਹੋਏ ਉਸ ਥਾਂ ਪਹੁੰਚ ਗਏ ਜਿਸਨੂੰ ਹਸਨ ਅਬਦਾਲ 
ਆਖਿਆ ਜਾਂਦਾ ਸੀ।ਉ 

ਹਸਨ ਅਬਦਾਲ ਵਿਖੇ ਪਹਾੜੀ ਤੇ ਸਾਫ ਜਲ ਦਾ ਇੱਕ 
ਸੋਮਾ ਅਰਥਾਤ ਤਲਾਬ ਸੀ ਜੋ ਬੋਧ ਕਾਲ ਤੋਂ ਚਲਿਆ ਆ 
ਰਿਹਾ ਸੀ। ਅਲੈਂਗਜੈਂਡਰ ਕਨਿੰਘਮ ਅਨੁਸਾਰ ਉਸ ਅਸਥਾਨ ਤੇ 

-ਦੇਵਿੰਦਰ ਸਿੰਘ ਗਿੱਲ (ਜੀਆ ਨੱਥਾ) 
ਇੱਕ ਬੋਧੀ ਅਸਥਾਨ ਸੀ_ਜਿਸਨੂੰ ਹਿਊਨ ਸਾਂਗ ਨੇ ਨਾਗਰ 
ਰਾਜਾ ਅਲਾਪਤਰਾਂ ਦਾ ਸਰੋਵਰ ਲਿਖਿਆ ਹੈ। ਹਸਨ ਅਬਦਾਲ 
ਅਟਕ ਤੋਂ 20 ਮੀਲ ਦੂਰ ਪਾਕਿਸਤਾਨ ਵਿੱਚ ਹੈ । ਸ਼ਮਸ਼ੇਰ ਸਿੰਘ 
ਅਸ਼ੋਕ ਅਨੁਸਾਰ ਲੋਧੀ ਖਾਨਦਾਨ ਦੇ ਰਾਜ ਸਮੇਂ ਇਸ ਨਗਰ 
ਦਾ ਨਾਮ ਹਰੋ ਨਗਰ ਸੀ। ਜਦੋਂ ਸੀ ਗੁਰੂ ਨਾਨਕ ਦੇਵ ਜੀ 
ਹਸਨ ਅਬਦਾਲ ਪਹਾੜੀ ਦੇ ਥੱਲੇ ਮੈਦਾਨੀ ਇਲਾਕੇ 'ਚ ਪਹੁੰਚੇ 
ਤਾਂ ਪਹਾੜੀ ਦੇ ਉੱਪਰ ਵਲੀ ਵੰਧਾਰੀ ਨਾਮ ਵਾਲਾ ਝੁਅਸਬੀ 
ਫਕੀਰ ਬੈਠਾ ਸੀ ਜੋ ਗੁਰੂ ਜੀ ਦੀ ਵਡਿਆਈ ਤੇ ਪ੍ਰਸਿੱਧੀ ਨੂੰ 
ਸਹਿਣ ਨਹੀਂ ਸੀ ਕਰਦਾ। ਉਹ ਸ਼ੀਆ ਮੱਤ ਦੇ ਰਾਫਜੀ ਫਿਰਕੇ 
ਨਾਲ ਸੰਬੰਧ ਰਖਦਾ ਸੀ ।ਉ 

ਉੱਥੇ ਜਾ ਕੇ ਭਾਈ ਮਰਦਾਨਾ ਜੀ ਨੂੰ ਪਿਆਸ ਨੇ ਬਹੁਤ 
ਸਤਾਇਆ। ਗੁਰੂ ਜੀ ਨੇ ਭਾਈ ਮਰਦਾਨਾ ਜੀ ਨੂੰ ਕਿਹਾ ਕਿ 
ਉਹ ਪਹਾੜੀ ਤੇ ਸਥਿੱਤ ਚਸ਼ਮੇ ਤੋਂ ਪਾਣੀ ਪੀ ਲਵੇ ਜੋ ਵਲੀ 
ਕੰਧਾਰੀ ਦੇ ਕਬਜ਼ੇ ਵਿੱਚ ਸੀ। ਭਾਈ ਜੀ ਸਖਤ ਗਰਮੀ ਵਿੱਚ 
ਪਹਾੜੀ ਦੀ ਚੋਟੀ ਤੇ ਪਿਆਸ ਮਿਟਾਉਣ ਲਈ ਗਏ। ਅਗੋਂ 
ਵਲੀ ਕੰਧਾਰੀ ਪੀਰ ਨੇ ਭਾਈ ਜੀ ਨੂੰ ਪਾਣੀ ਦੇਣ ਤੋਂ ਇਨਕਾਰ 
ਕਰ ਦਿੱਤਾ ਕਿਉਂਕਿ ਉਸਨੂੰ ਪਤਾ ਲਗ ਗਿਆ ਸੀ ਕਿ ਭਾਈ 
ਜੀ, ਗੁਰੂ ਨਾਨਕ ਦੇਵ ਜੀ ਦੇ ਸਿੱਖ ਹਨ। ਨਿਰਾਸ਼ ਹੋ ਕੇ ਭਾਈ 
ਮਰਦਾਨਾ ਜੀ ਵਾਪਸ ਆ ਗਏ। ਗੁਰੂ ਜੀ ਦੇ ਬਾਰ ਬਾਰ ਕਹਿਣ 
ਤੇ ਵੀ ਭਾਈ ਮਰਦਾਨਾ ਜੀ ਦੇ ਪਹਾੜੀ ਤੇ ਜਾਣ ਤੇ ਹੰਕਾਰੀ 
ਵਲੀ ਕੰਧਾਰੀ ਨੇ ਮਰਦਾਨੇ ਨੂੰ ਪਾਣੀ ਨਾ ਦਿੱਤਾ। ਹੁਣ ਗੁਰੂ ਜੀ 
ਨੇ ਮਰਦਾਨੇ ਨੂੰ ਨੇੜੇ ਪਏ ਪੱਥਰ ਨੂੰ ਚੁੱਕਣ ਲਈ ਕਿਹਾ, 
ਕਰਾਮਾਤ ਵਾਪਰ ਗਈ, ਪਾਣੀ ਦਾ ਸੋਮਾ ਵਗ ਤੁਰਿਆ ਅਤੇ 
ਠੰਡਾ ਮਿੱਠਾ ਜਲ ਝਰਨੇ ਵਾਂਗ ਵਗ ਰਿਹਾ ਸੀ। ਗੁਰੂ ਜੀ ਨੇ 
ਮਰਦਾਨੇ ਨੂੰ ਕਿਹਾ ਕਿ ਜਿੰਨੀ ਮਰਜ਼ੀ ਹੈ, ਠੰਡਾ ਮਿੱਠਾ ਜਲ 
ਪੀਓ। 

ਉੱਧਰ ਵਲੀ ਕੰਧਾਰੀ ਨੂੰ ਪਾਣੀ ਦੀ ਲੋੜ ਪਈ ਅਤੇ ਉਹ 
ਸਰੋਵਰ ਵੱਲ ਆਇਆ, ਦੇਖ ਕੇ ਹੈਰਾਨ ਰਹਿ ਗਿਆ ਕਿ 
ਸਰੋਵਰ ਸੁਕ ਚੁੱਕਾ ਹੈ ਅਤੇ ਪਹਾੜੀ ਦੇ ਥੱਲੇ ਪਾਣੀ ਬੜੀ ਤੇਜ਼ੀ 
ਨਾਲ ਵਹਿ ਰਿਹਾ ਹੈ। ਵਲੀ ਕੰਧਾਰੀ ਗੁੱਸੇ ਵਿੱਚ ਆ ਕੇ ਇਹ 
ਦ੍ਰਿਸ਼ ਵੇਖ ਨਾ ਸਕਿਆ ਅਤੇ ਇੱਕ ਵੱਡਾ ਚੱਟਾਨ ਰੂਪੀ ਪੱਥਰ 
ਗੁਰੂ ਜੀ ਵੱਲ ਧਕੇਲ ਦਿੱਤਾ । ਪੱਥਰ ਸ਼ੋਰ ਕਰਦਾ ਗੁਰੁ ਜੀ ਵੱਲ 

ਆ ਰਿਹਾ ਸੀ। ਇਹ ਦ੍੍‌ਿਸ਼ ਦੇਖ ਗੁਰੂ ਜੀ ਘਬਰਾਏ ਨਹੀਂ, ਸਗੋਂ 
ਪੱਥਰ ਜਦੋਂ ਨੇੜੇ ਆਇਆ ਤਾਂ ਗੁਰੂ ਜੀ ਨੇ ਸੱਜੇ ਹੱਥ ਨਾਲ ਰੋਕ 
ਲਿਆ। ਉਸ ਪੱਥਰ ਨੂੰ ਰੋਕਣ ਲਈ ਗੁਰੂ ਜੀ ਦੇ ਹੱਥ ਦਾ 
ਨਿਸ਼ਾਨ ਅਮਿਟ ਛਾਪ ਬਣ ਗਿਆ ਜੋ ਅੱਜ ਵੀ ਉਸੇ ਤਰ੍ਹਾਂ 
ਕਾਇਮ ਹੈ। 
ਮਹਾਰਾਜਾ ਰਣਜੀਤ ਸਿੰਘ ਦੇ ਕਾਲ ਵਿੱਚ ਸ੍ਰੀ ਪੰਜਾ ਸਾਹਿਬ:- 

ਸੀ ਗੁਰੂ ਨਾਨਕ ਦੇਵ ਜੀ ਉਸ ਧਰਤੀ ਤੇ ਕਿਰਪਾ ਕਰ ਕੇ 
ਜਗਤ ਜਲੰਦੇ ਨੂੰ ਰਖਦੇ ਹੋਏ ਮੁੜ ਪੰਜਾਬ ਵੱਲ ਆ ਗਏ। ਗੁਰੂ 
ਕਾਲ ਅਤੇ ਮਿਸਲ ਕਾਲ ਸਮੇਂ ਉਸ ਪਵਿੱਤਰ ਪੰਜਾ ਸਾਹਿਬ ਦੀ 
ਕੀ ਹਾਲਤ ਰਹੀ। ਇਸ ਬਾਰੇ ਇਤਿਹਾਸ ਵਿੱਚ ਕੁੱਝ ਵੀ 
ਜਾਣਕਾਰੀ ਨਹੀਂ ਮਿਲਦੀ। ਅਹਿਮਦ ਸ਼ਾਹ ਅਬਦਾਲੀ ਦੇ ਸਮੇਂ 
ਪਠਾਣ ਧਾੜਵੀਆਂ ਨੂੰ ਜਦੋਂ ਪਤਾ ਲੱਗਾ ਕਿ ਉਹ ਮੁਕਦਸ 
ਪੰਜਾ ਸਾਹਿਬ ਬਾਬਾ ਨਾਨਕ ਸਾਹਿਬ ਜੀ ਦਾ ਹੈ ਤਾਂ ਉਹਨਾਂ ਨੇ 
ਉਸਨੂੰ ਨੁਕਸਾਨ ਕਰਨ ਦੀ ਕੋਸ਼ਿਸ਼ ਕੀਤੀ ਪਰੰਤੂ ਕਾਮਯਾਬ ਨਾ 
ਹੋ ਸਕੇ ਅਤੇ ਚਲੇ ਗਏ। 

ਸ਼ੇਰੇ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦੇ ਪ੍ਰਬੰਧ ਹੇਠ 
ਪੰਜਾਬ ਵਿਖੇ ਖਾਲਸਾ ਰਾਜ ਦੀ ਸਥਾਪਨਾ ਹੋਈ। ਸ੍ਰੀ ਪੰਜਾ 
ਸਾਹਿਬ ਦਾ ਇਲਾਕਾ ਸਿੱਖ ਰਾਜ ਦੇ ਕਬਜ਼ੇ ਹੇਠ ਆਇਆ ਤਾਂ 
ਸਿੱਖਾਂ ਨੇ ਉਸ ਇਲਾਕੇ ਦੀ ਅਹਿਮੀਅਤ ਨੂੰ ਸਮਝਿਆ। 
ਸਰਦਾਰ ਹਰੀ ਸਿੰਘ ਨਲਵਾ ਅਤੇ ਹੁਕਮ ਸਿੰਘ ਚਿਮਨੀ ਨੇ 
ਗੁਰਦੁਆਰਾ ਸਾਹਿਬ ਦੀ ਕਾਰ ਸੇਵਾ ਵਿੱਚ ਹੱਥ ਵਟਾਇਆ 
ਅਤੇ ਆਲੀਸ਼ਾਨ ਇਮਾਰਤ ਦੀ _ਤਾਮੀਰ ਕਰਵਾਈ । 
ਗੁਰਦੁਆਰੇ ਦਾ ਪ੍ਰਬੰਧ ਭਾਈ ਈਸ਼ਰ ਸਿੰਘ ਨੂੰ ਸੈਂਪਿਆ। 
ਮਹਾਰਾਜਾ ਰਣਜੀਤ ਸਿੰਘ ਤੇ ਹੋਰ ਸਿੱਖ ਸਰਦਾਰਾਂ ਨੇ ਬੜੀ 
ਰੀਝ ਤੇ ਸ਼ਰਧਾ ਨਾਲ ਗੁਰਦੁਆਰੇ ਦਾ ਪ੍ਰਬੰਧ ਕਰਨ ਅਤੇ ਲੰਗਰ 
ਚਲਾਉਣ ਲਈ ਅਪਾਰ ਮਾਇਆ ਦਿੱਤੀ ਅਤੇ ਜਾਗੀਰਾਂ 
ਲਗਾਈਆਂ ਗਈਆਂ। ਇਸ ਬਾਰੇ ਭਾਈ ਕਾਹਨ ਸਿੰਘ ਨਾਭਾ 
ਲਿਖਦਾ ਹੈ:-% 


ਮਹਾਰਾਜਾ ਰਣਜੀਤ ਸਿੰਘ ਦੀ ਅਰਪੀ ਪੰਜ ਸੌ ਰਪਯਾ 
ਸਾਲਾਨਾ ਜਾਗੀਰ ਹੈ। ਕੁੱਝ ਜ਼ਮੀਨ ਗੁਰਦੁਆਰੇ ਨਾਲ ਹੈ, 
ਪਨਚੱਕੀਆਂ ਦੀ ਭੀ ਆਮਦਨ ਹੈ। ਸੰਨ 1920 ਦੇ ਅੰਤ ਵਿੱਚ 
ਇਸ ਪਵਿੱਤਰ ਗੁਰਧਾਮ ਦੇ ਪ੍ਰਬੰਧ ਦਾ ਸੁਧਾਰ ਹੋਇਆ...।” 

ਪੁਸਤਕਾਂ ਵਿੱਚ ਗੁਰਦੁਆਰਾ ਸੀ ਪੰਜਾ ਸਾਹਿਬ ਦਾ ਜ਼ਿਕਰ 
ਆਉਣਾ ਸ਼ੁਰੂ ਹੋ ਗਿਆ। ਗਿਆਰਾਂ ਵਾਰ ਮਹਾਰਾਜਾ ਰਣਜੀਤ 
ਸਿੰਘ ਗੁਰਦੁਆਰਾ ਸੀ ਪੰਜਾ ਸਾਹਿਬ ਦੇ ਦਰਸ਼ਨ ਕਰਨ 
ਵਰਿਆਮ 

ਆਇਆ ਸੀ। ਮੁਨਸ਼ੀ ਸੋਹਣ ਲਾਲ ਸੂਰੀ ਗੁਰਦੁਆਰੇ ਦੀ 
ਯਾਤਰਾ ਬਾਰੇ ਇਸ ਪ੍ਰਕਾਰ ਲਿਖਦਾ ਹੈ:- 

“ਮਹੀਨਾ ਕੱਤਕ ਦੀ 23 ਤਾਰੀਖ ਸੰਮਤ 1875 ਬਿ: 
ਮੁਤਾਬਿਕ ਮਹੀਨਾ 3 ਮਹਰਮ ਉਲ ਮਾਹਿਰਾਮ ਸੰਨ 1233 
ਹਿਜਰੀ ਨੂੰ ਮਹਾਰਾਜਾ (ਰਣਜੀਤ ਸਿੰਘ ਸਾਹਿਬ) ਬਹਾਦੁਰ 
ਹਸਨ ਅਬਦਾਲ ਦੇ ਸਥਾਨ ਪਰ ਗੁਰੂ ਜੀ ਦੇ ਪੰਜਾ ਸਾਹਿਬ ਦੇ 
ਦਰਸ਼ਨਾਂ ਨੂੰ ਆਏ ਤੇ ਖੁਸ਼ੀ ਹਾਸਲ ਕੀਤੀ।” 
ਸਾਹਿਬਾਨ:- 

ਜਿਉਂ ਜਿਉਂ ਖਾਲਸਾ ਰਾਜ ਦੀ ਪੰਜਾਬ ਵਿੱਚ ਚੜ੍ਹਤ ਹੁੰਦੀ 
ਗਈ, ਮਹਾਰਾਜਾ ਰਣਜੀਤ ਸਿੰਘ ਅਤੇ ਹੋਰ ਸਿੱਖ ਸਰਦਾਰਾਂ ਦੇ 
ਗੁਰਦੁਆਰਿਆਂ ਦੇ ਕਲਸ਼ ਸੋਨੇ ਨਾਲ ਜੜਤ ਹੋਣ ਲੱਗੇ ਅਤੇ 
ਕੱਚੇ ਫਰਸ਼ ਸੰਗਮਰਮਰ ਵਿੱਚ ਤਬਦੀਲ ਹੋਣ ਲੱਗੇ। 
ਗੁਰਦੁਆਰਿਆਂ ਵਿੱਚ ਮਾਇਆ ਬਰਸਣ ਲੱਗੀ, ਸਿੱਖ ਰਾਜ ਦੇ 
ਪਤਨ ਤੋਂ ਬਾਅਦ ਅੰਗਰੇਜ਼ ਨੇ ਪੰਜਾਬ ਤੇ ਕਬਜ਼ਾ ਕਰ ਲਿਆ 
ਜਿਸਨੇ ਉਦਾਸੀ ਮਹੰਤਾਂ ਨੂੰ ਆਪਣੀ ਪਰਜਾ ਬਣਾ ਕੇ ਉਹਨਾਂ 
ਨੂੰ ਆਜ਼ਾਦੀ ਦਿੱਤੀ, ਅੰਗਰੇਜ਼ ਦੀ ਸ਼ਹਿ ਤੇ ਪੁਜਾਰੀ ਅਤੇ 
ਮਹੰਤ ਸੰਗਤ ਤੋਂ ਆਕੀ ਹੋ ਬੈਠੇ, ਗੁਰਸਿੱਖਾਂ ਵਾਲੀ ਮਰਯਾਦਾ 
ਭੁੱਲ ਬੈਠੇ। ਉਸ ਸਮੇਂ ਦੇ ਹਾਲਾਤ ਬਾਰੇ ਸੰਤ ਸੂਰਜ ਸਿੰਘ ਜੀ 
ਲਿਖਦੇ ਹਨ:-ਲ 

ਪਉੜੀ: 

ਗੁਰਧਾਮਾਂ ਨੂੰ ਮਾਤ ਦੀ, ਜਦ ਨੌਕਰਸ਼ਾਹੀ । 

ਸਿਖ ਸਵਾਲੇ ਦੇ ਕੇ, ਥਾਪੀ ਬਦਰਾਹੀ। 

ਕੋਇੱਕ ਰਖੇ ਹੱਥ ਵਿਚ, ਗੁਰਧਾਮ ਤਦਾਹੀ । 

ਛੋਡੇ ਕਰ ਮੁਖਤਾਰ ਸੀ, ਪੰਥਕ ਤਨਖਾਹੀ। 

ਭਾਵੇਂ ਕੋ ਇਕ ਨੇਕ ਸੀ, ਬਹੁਤੇ ਗੁਮਰਾਹੀ। 

ਪੈਸਾ ਜੋ ਗੁਰਧਾਮ ਦਾ, ਖਾ ਰਹੇ ਸਬਾਹੀ। 

ਨਹੀ ਕੁਰੀਤਾਂ ਠੋਕਦੇ, ਤੱਕ ਮਢ਼ ਕਦਾਈ । 

ਪੈਸਾ ਪੂਜਾ ਖਾਇਕੇ, ਮੱਤ ਭ੍ਰਿਸ਼ਟੀ ਜਾਹੀ। 

ਅਫਸਰ ਗੱਫੇ ਲਾਵੰਦੇ, ਉਨ੍ਹਾਂ ਦੀ ਰਾਹੀ। 

ਗੁਰਮਤਿ ਦਾ ਲੈ ਨਾਮ ਜੋ, ਦੇ ਦੇਣ ਮਜ਼ਾਹੀ। 

ਅੰਧਾਧੰਧ ਮੱਚੀ ਅਸਗਾਹੀ।।੨।। 
ਬਣਾ ਦਿੱਤਾ ਜੋ ਗੁਰਦੁਆਰਿਆਂ ਤੇ ਆਪਣੀ ਮਾਲਕੀ 
ਚੰਗਾ ਮੰਦਾ ਬੋਲਦੇ ਸਨ ਅਤੇ ਬੀਬੀਆਂ ਦੀ ਬੇਪੱਤੀ ਕਰਦੇ ਸਨ। 
ਸ਼ੁਰੂ ਵਿੱਚ ਗੁਰਦੁਆਰਾ ਸ੍ਰੀ ਪੰਜਾ ਸਾਹਿਬ ਦੇ ਮਹੰਤ ਭਾਈ 
<< ਨਵੱਬਰ-2022 

ਈਸ਼ਰ ਸਿੰਘ ਭਲੇ ਬੰਦੇ ਸਨ ਪਰੰਤੂ 1920 ਈਸਵੀ ਨੂੰ ਉੱਥੋਂ ਦਾ 
ਮਹੰਤ ਮਿੱਠਾ ਸਿੰਘ ਵੀ ਸੰਗਤ ਤੋਂ ਆਕੀ ਹੋ ਬੈਠਾ ਅਤੇ ਮੌਜ 
ਮਸਤੀ ਵਿੱਚ ਰੱਝ ਗਿਆ ਸੀ, ਉਸਦੇ ਕੁਕਰਮਾਂ ਤੋਂ ਫਰੰਟੀਅਰ 
ਦੇ ਇਲਾਕੇ ਦੀ ਸੰਗਤ ਦੁਖੀ ਸੀ । ਸੰਤ ਸੂਰਜ ਸਿੰਘ ਜੀ ਲਿਖਦੇ 
ਹਨ:-€% 

ਪਿਆ ਜ਼ੋਰ ਨਹੀ ਪੁਲਿਸ ਦਾ, ਮਹੰਤ ਤਕਾਵੇ । 

ਮਿੱਠਾ ਸਿੰਘ ਤਿਸ ਨਾਮ ਸੀ, ਕੌੜਾ ਦਰਸਾਵੇ। 

ਲਾਜ ਨ ਭੈੜੇ ਨਾਮ ਦੀ, ਮੂੰਹ ਦਾਗ ਲਗਾਵੇ । 

ਮਨ ਵਿਚ ਬੈਠਾ ਝੂਰਦਾ, ਕੁਝ ਪੇਸ਼ ਨਾ ਜਾਵੇ। 

ਭਾਈ ਛੋਟਾ ਓਸਦਾ, ਕੀ ਕਰਮ ਕਮਾਵੇ । 

ਸੰਗਤ ਦੇ ਵਿਚ ਬੈਠਿਆਂ, ਪਸਤੌਲ ਚਲਾਵੇ । 

ਇਕ ਸਿੰਘ ਦੀ ਲੱਤ ਨੂੰ, ਤਾਂ ਜ਼ਖਮ ਕਰਾਵੇ । 

ਉਸ ਤੇ ਬਣੇ ਮੁਕਦਮਾ, ਕੀ ਗੁਰੂ ਦਿਖਾਵੇ । 

ਅਫੜਾ ਦਫੜੀ ਮੱਚਦੀ, ਮਹੰਤ ਦੁੜਾਵੇ । 

ਕਈ ਬਹਾਨੇ ਲੋੜਦੇ, ਜਿਉਂ ਵੀਰ ਬਚਾਵੇ । 

ਮੀਂਹ ਵਾਂਗੂ ਪੈਸਾ ਵਰਸਾਵੇ।।੨੮।। 

ਮਹੰਤ ਮਿੱਠਾ ਸਿੰਘ ਅਤੇ ਉਸਦਾ ਛੋਟਾ ਭਰਾ ਸੰਗਤ ਦੀ 
ਸਾਹਿਬ ਦੀ ਰੋਜ਼ਾਨਾ ਦੀ ਮਰਯਾਦਾ ਵੀ ਭੰਗ ਕਰ ਦਿੱਤੀ ਸੀ। 
ਇਕ ਦਿਨ ਸੰਗਤ ਵਿੱਚ ਬੈਠਿਆਂ ਮਹੰਤ ਮਿੱਠਾ ਸਿੰਘ ਦੇ ਭਰਾ 
ਨੇ ਪਿਸਤੌਲ ਚਲਾ ਦਿੱਤਾ ਜਿਸ ਕਾਰਨ ਇਕ ਸਿੱਖ ਦੀ ਲੱਤ 
ਜ਼ਖਮੀ ਹੋ ਗਈ । ਉਸ ਦੁਰਘਟਨਾ ਦੀਆਂ ਖ਼ਬਰਾਂ ਅੰਮ੍ਰਿਤਸਰ, 
ਤਰਨਤਾਰਨ ਪਹੁੰਚ ਗਈਆਂ । ਸੋ 22 ਨਵੰਬਰ 1920 ਈਸਵੀ 
ਇਲਾਕੇ ਦੀ ਸੰਗਤ ਨਾਲ ਮਿਲ ਕੇ ਜਦੋ ਜਹਿਦ ਕਰ ਕੇ 
ਗੁਰਦੁਆਰਾ ਸ੍ਰੀ ਪੰਜਾ ਸਾਹਿਬ ਨੂੰ ਮਹੰਤ ਦੇ ਪੰਜੇ ਵਿੱਚੋਂ 
ਆਜ਼ਾਦ ਕਰਵਾ ਲਿਆ ਅਤੇ ਮਹੰਤ ਦੀ ਪੈਨਸ਼ਨ ਲਗਾ ਦਿੱਤੀ 
ਗਈ । 
ਗੁਰਦੁਆਰਾ ਪੰਜਾ ਸਾਹਿਬ ਦਾ ਖ਼ੂਨੀ ਸਾਕਾ:- 

ਮਹੰਤਾਂ ਤੇ ਪੁਜਾਰੀਆਂ ਦੇ ਕੁਕਰਮਾਂ ਤੋਂ ਤੰਗ ਆ ਕੇ ਸਿੱਖ 
ਜਗਤ ਨੇ ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ 1920 ਈ: ਵਿੱਚ 
ਚਲਾ ਕੇ ਉਹਨਾਂ ਦੇ ਹੱਥਾਂ ਵਿੱਚੋਂ ਗੁਰਦੁਆਰੇ ਆਜ਼ਾਦ 
ਕਰਵਾਉਣੇ ਸ਼ਰੂ ਕਰ ਲਏ । ਅੰਗਰੇਜ਼ ਸਰਕਾਰ ਜੋ ਉਹਨਾਂ ਦੇ 
ਪਿੱਠ ਪਿੱਛੇ ਸੀ, ਉਹਨਾਂ ਦੀ ਮਦਦ ਕਰ ਕੇ ਵੀ ਅਸਫਲ ਹੋ 
ਵਰਿਆਮ --------ਂ-ਂ.ਂ.-” 

ਰਹੀ ਸੀ । ਗੁਰੂ ਕੇ ਬਾਗ ਦਾ ਮੋਰਚਾ ਸ੍ਰੀ ਅੰਮ੍ਰਿਤਸਰ ਵਿੱਚ 3 
ਅਕਤੂਬਰ 1920 ਈਸਵੀ ਨੂੰ ਲਗਾ ਹੋਇਆ ਸੀ ਜੋ ਅੰਗਰੇਜ਼ 
ਸਰਕਾਰ ਨੇ ਬਹੁਤ ਵੱਡਾ ਇੱਜ਼ਤ ਦਾ ਸਵਾਲ ਬਣਾ ਲਿਆ ਸੀ। 
ਸਰਕਾਰ ਨੇ ਵਿਰੋਧ ਕਰਨਾ ਸ਼ੁਰੂ ਕਰ ਦਿੱਤਾ । ਸਿੱਖਾਂ ਦੇ ਜੱਥੇ 
ਉਪਰ ਜਾਂਦੇ ਤਾਂ ਸਰਕਾਰੀ ਪੁਲੀਸ ਸਿੰਘਾਂ ਦੀ ਬੇਤਹਾਸ਼ਾ 
ਪਿਟਾਈ ਕਰਦੀ। ਅਗੋਂ` ਸਿੰਘਾਂ ਦੇ ਜੱਥੇ ਸ਼ਾਂਤਮਈ ਹਾਲਾਤ 
ਨੂੰ ਕੁੱਟ ਕੁੱਟ ਕੇ ਬੇਹੋਸ਼ ਕੀਤਾ ਜਾਂਦਾ, ਜੇਕਰ ਕੁੱਝ ਸਮੇਂ ਬਾਅਦ 
ਫਿਰ ਸਿੰਘ ਹੋਸ਼ ਵਿੱਚ ਆ ਕੇ ਉੱਠ ਕੇ ਅੱਗੇ ਵੱਧਦੇ ਤਾਂ ਬੀ.ਟੀ. 
ਦੀਆਂ ਡਾਗਾਂ ਸਿੰਘਾਂ ਨੂੰ ਕੁੱਟ ਕੁੱਟ ਕੇ ਬੇਹੋਸ਼ ਕਰ ਦੇਂਦੀਆਂ ਅਤੇ 
ਫਿਰ ਹਸਪਤਾਲ ਅਤੇ ਦੂਰ ਦੁਰਾਡੇ ਗੱਡੀਆਂ ਵਿੱਚ ਬਿਠਾ ਕੇ 
ਜੇਲ੍ਹਾਂ ਵਿੱਚ ਕੈਦ ਕਰ ਦਿੱਤਾ ਜਾਂਦਾ। 
ਉਹਨਾਂ ਮਰਜੀਵੜੇ ਸਿੰਘਾਂ ਦਾ ਇੱਕ ਭੁੱਖਣ ਭਾਣਾ ਜੱਥਾ 
ਜਾ ਰਿਹਾ ਸੀ। ਉੱਧਰ ਜ਼ਿਲ੍ਹਾ ਰਾਵਲਪਿੰਡੀ, ਜਿਹਲਮ ਅਤੇ 
ਕੈਂਬਲਪੁਰ ਆਦਿ ਦੀ ਸੰਗਤ ਨੂੰ ਖਬਰ ਮਿਲੀ ਕਿ ਇੱਕ 
ਸਤਿਆਗਿਗਹੀ ਸਿੱਖਾਂ ਦਾ ਜੱਥਾ ਅਟਕ ਦੀ ਜੇਲ੍ਹ ਵਿੱਚ ਕੈਦ 
ਕਰਨ ਲਈ ਭੇਜਿਆ ਜਾ ਰਿਹਾ ਹੈ। ਸਿੱਖ ਸੰਗਤ ਨੇ ਉਹਨਾਂ 
ਭੁੱਖੇ ਕੈਦੀ ਸਿੰਘਾਂ ਨੂੰ ਲੰਗਰ ਛਕਾਉਣ ਦੀ ਸੋਚ ਸੋਚੀ ਅਤੇ 
ਲੰਗਰ ਦਾ ਸਾਰਾ ਸਾਮਾਨ ਲੈ ਕੇ ਸੀ ਪੰਜਾ ਸਾਹਿਬ ਦੇ ਰੇਲਵੇ 
ਸਟੇਸ਼ਨ ਤੇ ਪਹੁੰਚ ਕੇ ਸਟੇਸ਼ਨ ਮਾਸਟਰ ਨੂੰ ਬੇਨਤੀ ਕੀਤੀ ਕਿ 
ਗੱਡੀ ਵਿੱਚ ਆ ਰਹੇ ਸਿੰਘਾਂ ਨੂੰ ਲੰਗਰ ਛਕਾਉਣਾ ਹੈ, ਰੇਲ 
ਗੱਡੀ ਰੋਕੀ ਜਾਵੇ। 
ਇਨਕਾਰ ਕਰ ਦਿੱਤਾ। ਉੱਧਰ ਸਪੈਸ਼ਲ ਰੇਲਗੱਡੀ ਜਿਸ ਵਿੱਚ 
ਭੱਜੀ ਜਾ ਰਹੀ ਸੀ। ਏਧਰ ਸਿੰਘ ਅਰਦਾਸਾ ਸੋਧ ਕੇ ਰੇਲਵੇ 
ਲਾਈਨ ਤੇ ਛਾਤੀਆਂ ਤਾਣ ਕੇ ਬੈਠ ਗਏ ਤੇ ਸ਼ਹੀਦੀਆਂ 
ਪ੍ਰਾਪਤ ਕਰਨ ਲਈ ਤਿਆਰ ਹੋ ਗਏ। 
ਦੂਰੇਂ ਗੱਡੀ ਦਾ ਡਰਾਈਵਰ ਬਾਰ ਬਾਰ ਵਿਸਲਾਂ ਮਾਰ ਰਿਹਾ 
ਸੀ, ਚੀਕਾਂ ਮਾਰਦੀ ਗੱਡੀ ਅੱਗੇ ਵੱਧ ਰਹੀ ਸੀ_ ਪਰੰਤੂ 
ਡਰਾਈਵਰ ਗੱਡੀ ਰੋਕਣ ਦੀ ਕੋਸ਼ਿਸ਼ ਨਹੀਂ ਕਰ ਰਿਹਾ ਸੀ। 
ਏਧਰ ਸਿੰਘ ਸ਼ਹੀਦੀਆਂ ਪਾਉਣ ਲਈ ਤਿਆਰ ਬਰ ਤਿਆਰ 
ਰੇਲਵੇ ਲਾਈਨ ਤੇ ਬੈਠੇ ਨਾਮ ਸਿਮਰਨ ਕਰ ਰਹੇ ਸਨ। ਅਤੇ 
ਫਿਰ ਭਾਣਾ ਵਰਤ ਗਿਆ- ਸਰਦਾਰ ਪਰਤਾਪ ਸਿੰਘ 
ਖਜ਼ਾਨਚੀ ਗੁਰਦੁਆਰਾ ਸੀ ਪੰਜਾ ਸਾਹਿਬ ਅਤੇ ਸਰਦਾਰ ਕਰਮ 
ਸਿੰਘ ਰੇਲ ਗੱਡੀ ਦੇ ਇੰਜਣ ਹੇਠ ਆ ਕੇ ਸ਼ਹੀਦ ਹੋ ਗਏ। 

ਸ਼ਹੀਦਾਂ ਦੇ ਖੂਨ ਦੀਆਂ ਨਦੀਆਂ ਵਗ ਗਈਆਂ। ਰੇਲਗੱਡੀ 
ਖੜ੍ਹੀ ਹੋ ਗਈ, ਸ਼ਹੀਦਾਂ ਦੀਆਂ ਸ਼ਹੀਦੀ ਦੇਹਾਂ ਨੂੰ ਇੰਜਣ ਦੇ 
ਛਕਾਇਆ ਗਿਆ। 
ਹਨ:-€ 

“....ਉਸ ਵਕਤ ਅਕਾਲੀ ਸਤਿਆਗ੍ਹੀਆਂ ਨੂੰ ਗਿਰਫਤਾਰ 
ਕਰ ਕੇ ਜੇਲ੍ਹਾਂ ਵਿੱਚ ਭੇਜ ਰਹੀ ਸੀ ਤਾਂ ਅਕਾਲੀ 
ਸਤਿਆਗ੍ਹੀਆਂ ਦਾ ਇਕ ਜੱਥਾ ਗਿਰਫਤਾਰ ਕਰ ਕੇ ਰੇਲ ਰਾਹੀਂ 
ਅਟਕ ਜੇਲ੍ਹ ਵੱਨ ਰਵਾਨਾ ਕੀਤਾ ਗਿਆ। ਜਦੋਂ ਇਹ ਖਬਰ 
ਮਿਲੀ ਤਾਂ ਉਹ ਅੱਗੋਂ ਰੇਲਵੇ ਸਟੇਸ਼ਨ ਪੰਜਾ ਸਾਹਿਬ ਪਰ ਉਨ੍ਹਾਂ 
ਦੇ ਸਵਾਗਤ ਵਾਸਤੇ ਪ੍ਰਸ਼ਾਦਿ ਪਾਣੀ ਆਦਿ ਦਾ ਪ੍ਰਬੰਧ ਕਰ ਕੇ 
ਤੇ ਸਾਰਾ ਸਾਮਾਨ ਲੈ ਕੇ ਬੜੇ ਉਤਸ਼ਾਹ ਨਾਲ ਪੁੱਜੇ ਤੇ ਰੇਲਵੇ ਦੇ 
ਅਫਸਰਾਂ ਨੂੰ ਉਸ ਟਰੇਨ ਦੇ ਖਲਾਰਨ ਉੱਤੇ ਜੋਰ ਦਿੱਤਾ, ਪਰ 
ਜਦ ਰੇਲਵੇ ਵਾਲੇ ਨਾਂ ਮੰਨੇ ਤਾਂ ਸਾਰੇ ਹੀ ਸਿੱਖ ਰੇਲਵੇ ਲਾਈਨ 
ਉੱਤੇ ਧਰਨਾ ਮਾਰ ਕੇ ਬੈਠ ਗਏ । ਫੇਰ ਜਦ ਉਹ ਰੇਲਗੱਡੀ, 
ਜਿਸ ਵਿੱਚ ਅਕਾਲੀ ਸਤਿਆਗਹੀ ਸਵਾਰ ਸਨ, ਐਨ ਮੌਕੇ ਪਰ 
ਰੇਲਵੇ ਸਟੇਸ਼ਨ ਪਰ ਪਹੁੰਚੀ ਤਾਂ ਆਲਾ ਹਾਕਮਾਂ ਦੇ ਹੁਕਮ ਨਾਲ 
ਉੱਥੇ ਠਹਿਰਾਈ ਨਾ ਗਈ ਤੇ ਨਤੀਜਾ ਇਸ ਆਪਹੁਦਰੇ-ਪਣ 
ਦਾ ਇਹ ਹੋਇਆ ਕਿ ਦੋ ਸਿੱਖ ਜੋ ਬਤੌਰ ਪ੍ਰਟੈਸਟ ਰੇਲਵੇ 
ਲਾਈਨ ਪਰ ਲੇਟੇ ਹੋਏ ਸਨ, ਚਲਦੀ ਗੱਡੀ ਦੇ ਪਹੀਆਂ ਹੇਠ 
ਆ ਕੇ ਬੁਰੀ ਤਰ੍ਹਾਂ ਕੁਚਲੇ ਜਾਣ ਤੇ ਉਸ ਵੇਲੇ ਸ਼ਹੀਦ ਹੋ ਗਏ। 
ਉਨ੍ਹਾਂ ਸਿੱਖਾਂ ਦੇ ਨਾਮ ਹਨ:- 
1. ਸਰਦਾਰ ਪ੍ਰਤਾਪ ਸਿੰਘ ਖਜ਼ਾਨਚੀ, ਸੀ ਪੰਜਾ ਸਾਹਿਬ ਤੇ 
2. ਸਰਦਾਰ ਕਰਮ ਸਿੰਘ ਯਾਤਰੂ, ਸੀ ਅਨੰਦਪੁਰ ਸਾਹਿਬ 

(ਹੁਸ਼ਿਆਰਪੁਰ) 

ਇਨ੍ਹਾਂ ਦੇ ਨਾਲ ਪੰਜ ਹੋਰ ਸਿੱਖ ਵੀ ਬੁਰੀ ਤਰ੍ਹਾਂ ਜ਼ਖਮੀ 
ਹੋਏ..... ਹੁਣ ਇਸ ਸ਼ਹੀਦੀ ਸਾਕੇ ਦੀ ਯਾਦ ਹਰੇਕ ਸਾਲ ਮਿਤੀ 
14, 15 ਤੇ 16 ਕਤਕ ਨੂੰ ਲਗਾਤਾਰ ਮਨਾਈ ਜਾਂਦੀ ਹੈ ਤੇ ਸ੍ਰੀ 
ਗੁਰੂ ਗਰੰਥ ਸਾਹਿਬ ਜੀ ਦੇ ਅਖੰਡ ਪਾਠਾਂ ਦੇ ਭੋਗ ਪਾਏ ਜਾਂਦੇ 
ਹਨ।" 
ਡਾਇਰੀ 1974-75 ਈਸਵੀ (ਪ੍ਰਕਾਸ਼ਕ ਸ਼੍ਰੋਮਣੀ ਗੁਰਦੁਆਰਾ 
ਪ੍ਰਬੰਧਕ ਕਮੇਟੀ, ਸੀ ਅੰਮ੍ਰਿਤਸਰ) ਪੰਨਾ 20-23 ਤੇ ਇਸ ਪ੍ਰਕਾਰ 
ਵਿਚਾਰ ਪ੍ਰਗਟ ਕੀਤੇ ਹਨ:- 

“ਅਕਤੂਬਰ 30 ਪੰਜਾ ਸਾਹਿਬ ਦੇ ਸ਼ਹੀਦ ਭਾਈ ਕਰਮ 
ਸਿੰਘ ਅਤੇ ਭਾਈ ਪ੍ਰਤਾਪ ਸਿੰਘ ਜੀ ਦੀ ਸ਼ਹੀਦੀ- ਗੁਰੂ ਕੇ 
ਵਰਿਆਮ 

ਬਾਗ ਦੇ ਮੋਰਚੇ ਦੇ ਸੰਬੰਧ ਵਿੱਚ ਅਕਾਲੀ ਕੈਦੀਆਂ ਦਾ ਇੱਕ 
ਜੱਥਾ ਸਰਕਾਰ ਨੇ 1922 ਈ: ਵਿੱਚ ਢਾਈ ਸਾਲ ਦੀ ਸਜ਼ਾ ਦੇ 
ਕੇ ਅੰਮ੍ਰਿਤਸਰ ਤੋਂ ਅਟਕ ਜੇਲ੍ਹ ਨੂੰ ਸਪੈਸ਼ਲ ਗੱਡੀ ਰਾਹੀਂ 
ਤੋਰਿਆ। 30 ਅਕਤੂਬਰ ਨੂੰ ਪਿੰਡੀ ਤੋਂ ਗੱਡੀ ਚੱਲੀ। ਪੰਜਾ 
ਸਾਹਿਬ ਦੀ ਸੰਗਤ ਨੇ ਅਕਾਲੀ ਕੈਦੀਆਂ ਦੀ ਪ੍ਰਸ਼ਾਦ ਪਾਣੀ 
ਦੀ ਸੇਵਾ ਕਰਨੀ ਚਾਹੀ, ਪਰ ਸਿੰਘਾਂ ਦੀ ਗੱਡੀ ਖੜ੍ਹੀ ਕਰਨ ਦੀ 
ਬੇਨਤੀ ਨਾ ਮੰਨੀ ਗਈ। ਭਾਈ ਕਰਮ ਸਿੰਘ ਤੇ ਪ੍ਰਤਾਪ ਸਿੰਘ 
ਗੱਡੀ ਦੀ ਲੀਹ ਤੇ ਲੇਟ ਗਏ। ਇੰਜਨ ਨੇ ਦੋਹਾਂ ਨੂੰ ਸ਼ਹੀਦ ਕਰ 
ਦਿੱਤਾ। ਗੱਡੀ ਦੋ ਘੰਟੇ ਰੁਕੀ ਰਹੀ ਅਤੇ ਸਿੰਘਾਂ ਨੇ ਅਕਾਲੀ 
ਕੈਦੀਆਂ ਨੂੰ ਪ੍ਰਸ਼ਾਦ ਪਾਣੀ ਛਕਾਇਆ। ਵੀਹਵੀਂ ਸਦੀ ਵਿੱਚ 
ਧਰਮ ਦੀ ਖਾਤਰ ਕੁਰਬਾਨੀ ਦੇਣ ਦੀ ਇੱਕ ਬੇਮਿਸਾਲ ਘਟਨਾ 
ਹੈ। 

ਉਹਨਾਂ ਮਹਾਨ ਸ਼ਹੀਦਾਂ ਦੀ ਸ਼ਹਾਦਤ ਨੂੰ ਹੋਇਆਂ 
100 ਸਾਲ ਹੋ ਗਏ ਹਨ। ਉਹਨਾਂ ਦੀ ਯਾਦ ਵਿੱਚ ਇਸ ਵਾਰ 
100 ਸਾਲ ਦੇ ਸ਼ਹਾਦਤ ਦੇ ਪੁਰਬ ਨੂੰ 30 ਅਕਤੂਬਰ (14 
ਕੱਤਕ) ਨੂੰ ਸਿੱਖ ਜਗਤ ਮਨਾ ਰਿਹਾ ਹੈ ਅਤੇ ਉਹਨਾਂ ਦੀ ਯਾਦ 
ਨੂੰ ਤਾਜ਼ਾ ਕਰ ਰਿਹਾ ਹੈ, ਉਹਨਾਂ ਦੀ ਯਾਦ ਵਿੱਚ ਸਰੀ ਗੁਰੂ 
ਗਰੰਥ ਸਾਹਿਬ ਦੀ ਪਵਿੱਤਰ ਬਾਣੀ ਦੇ ਅਖੰਡ ਪਾਠਾਂ ਦੇ ਭੋਗ 
ਜਾਣਗੀਆਂ। 

-ਫੁਟ ਨੋਟ ਅਤੇ ਟਿਪਣੀਆਂ- 

1. ਸ਼ਮਸ਼ੇਰ ਸਿੰਘ ਅਸ਼ੋਕ: ਗੁਰਦੁਆਰਾ ਸੀ ਪੰਜਾ ਸਾਹਿਬ ਦਾ 

ਇਤਿਹਾਸ, ਸਫਾ 2 


2. ਡਾਕਟਰ ਕਿਰਪਾਲ ਸਿੰਘ: ਜਨਮ ਸਾਖੀ ਪਰੰਪਰਾ, ਸਫ਼ਾ 
109 


3. ਡਾਕਟਰ ਕਿਰਪਾਲ ਸਿੰਘ: ਓਹੀ ਪੰਨਾ 109 

4. ਸ਼ਮਸ਼ੇਰ ਸਿੰਘ ਅਸ਼ੋਕ: ਓਹੀ, ਸਫਾ 1 

5. ਸ਼ਮਸ਼ੇਰ ਸਿੰਘ ਅਸ਼ੋਕ: ਓਹੀ, ਸਫਾ 5 

6. ਭਾਈ ਕਾਹਨ ਸਿੰਘ ਨਾਭਾ: ਗੁਰ ਸ਼ਬਦ ਰਤਨਾਕਰ ਮਹਾਨ 
ਕੋਸ਼, ਸਫਾ 792 

7. ਮੁਨਸ਼ੀ ਸੋਹਣ ਸਿੰਘ ਸੂਰੀ: ਉਮਦਾਤੁ ਉਤ ਤਵਾਰੀਖ, 
(ਦਫਤਰ ਦੋਇਮ), ਸਫਾ 234 

8. ਡਾ. ਗੁਰਦੇਵ ਸਿੰਘ ਸਿਧੂ: ਜਾਗ੍ਰਿਤ ਖਾਲਸਾ (ਅਕਾਲੀ 
ਲਹਿਰ ਦੀ ਵਾਰਾਂ) ਰਚਿਤ ਸੰਤ ਸੂਰਜ ਸਿੰਘ, ਪੰਨਾ 48 

9. ਡਾ. ਗੁਰਦੇਵ ਸਿੰਘ ਸਿਧੂ (ਸੰਪਾਦਕ): ਓਹੀ, ਪੰਨਾ 177 

10.ਸ਼ਮਸ਼ੇਰ ਸਿੰਘ ਅਸ਼ੋਕ: ਓਹੀ, ਪੰਨਾ 9 


ਸੰਪਰਕ: 94177-69103 

੧) ਗੁਰੁ ਨਾਨਕ ਨਿਰੋਕਾਰੀ 


-ਨਿਰਵੈਰ ਸਿੰਘ ਅਰਸ਼ੀ, ਸ੍ਰੀ ਅਨੰਦਪੁਰ ਸਾਹਿਬ 


ਤੇਰੀ ਆਮਦ ਕੀ ਬਦੌਲਤ, ਜੱਗ ਮੇਂ ਰਸ਼ਨਾਈ ਹੁਈ। 
ਛਟ ਗਈ ਕਾਲੀ ਛਟਾ, ਕੁੱਲ ਕੂੜ ਕੀ ਛਾਈ ਹੁਈ। 
ਵਲੀਉਂ ਕੇ ਵਲ-ਛਲ ਮਿਟਾਏ, ਸਿੱਧ ਸੀਧੇ ਕਰ ਦੀਏ। 
ਜ਼ਹਿਰ ਸੇ ਕੜਵੇ ਥੇ ਰੀਠੇ, ਮੀਠੇ ਰਸ ਸੇ ਭਰ ਦੀਏ। 
ਬਾਦਸ਼ਾਹ ਬਾਬਰ, ਜੋ ਅਪਨੇ ਰਾਜ-ਮੱਦ ਮੇਂ ਚੂਰ ਥਾ। 
ਤੇਰੀ ਪਾਵਨ ਛੋਹ ਮਿਲੀ ਤੋ, ਕਹਿਰ ਸਭ ਕਾਫ਼ੂਰ ਥਾ। 
ਜ਼ਿੰਦਗੀ ਜੀਨੇ ਕੀ ਦਾਤਾ, ਤੂ ਨੇ ਸਿਖਲਾਈ ਅਦਾ। 
ਸੁਹਜ ਕੀ ਸੌਗੈਦ ਸੇ, ਥੀ ਖ਼ੂਬ ਮਹਿਕਾਈ ਫਿਜ਼ਾ। 

ਤੂੰ ਵੋਹ ਪੈਰੈਬਰ ਥਾ, ਮਾਨਵਵਾਦ ਥਾ ਜਿਸਕਾ ਈਮਾਂ। 
ਤੇਰੀ ਨਜ਼ਰੋਂ ਮੇਂ ਨਾ ਥਾ, ਹਿੰਦੂ ਯਾ ਕੋਈ ਮੁਸਲਮਾਂ। 
ਸਾਂਪ ਸੱਜਨ ਬਨ ਗਏ, ਤੇਰੇ ਦੋ ਮੀਠੇ ਬੋਲ ਸੁਨ। 

ਔਰ ਮੋਮ ਸੈਗ-ਦਿਲ ਹੋ ਗਏ, ਰਬਾਬ ਨੇ ਛੇੜੀ ਜੋ ਧਨ। 
ਜਾਬਰੋਂ ਕੋ ਜ਼ੇਰ ਕੀਆ, ਸੱਚ ਕੀ ਆਵਾਜ਼ ਨੇ। 
“ਅਰਸ਼ੀ” ਕੁਲ ਆਲਮ ਨਿਵਾਯਾ, ਪੀਰ ਕੀ ਪਰਵਾਜ਼ ਨੇ। 


ਫਤਿਹ ਗੱਜ ਕੇ ਬੁਲਾਇਓ 
-ਬਾਜ ਸਿੰਘ ਮਹਿਲੀਆ 
ਮੇਰੇ ਚੈਨ ਦੇ ਚੈਨੋਂ, ਤੁਸੀਂ ਮਨ ਨਾ ਡੋਲਾਇਓ। 
ਜਾ ਕੇ ਸੂਬੇ ਦੀ ਕਚਹਿਰੀ, ਫਤਿਹ ਗੱਜ ਕੇ ਬੁਲਾਇਉ । 
ਦਾਦੇ ਉਸ ਦੇ ਹੋ ਪੋਤੇ, ਜੀਹਨੂੰ ਜਾਣਦੀ ਲੋਕਾਈ। 
ਜੰਜੂ, ਤਿਲਕ ਦੀ ਰਾਖੀ ਲਈ, ਸ਼ਹੀਦੀ ਜਿਨ੍ਹਾਂ ਪਾਈ। 
ਦਾਦੇ ਵਾਲੀ ਪੱਗ ਨੂੰ, ਨਾ ਦਾਗ ਤੁਸੀਂ ਲਾਇਓ 


ਘੜੀ ਪਰਖ ਦੀ ਆਈ, ਸਿੱਖਾਂ ਸਿਦਕ ਵਖਾਇਆ । 
ਡੋਲਿਆ ਨਾ ਮਤੀ ਦਾਸ,ਆਰਾ ਸੀਸ ਤੇ ਚਲਵਾਇਆ। 
ਉਬਲੇ ਦੇਗ ਚ ਦਿਆਲਾ, ਸਤੀ ਦਾਸ ਨਾ ਭੁਲਾਇਓ। 


ਮਹਿਲ , ਨਵਾਬੀਆਂ ਦੇ ਕੇ, ਸੂਬਾ ਲੱਖ ਭਰਮਾਵੇ। 
ਸਿੱਖੀ ਛੱਡਣ ਲਈ ਦੇਵੇ, ਭਾਵੇਂ ਮੌਤ ਦੇ ਡਰਾਵੇ । 

ਬਾਜ਼ੀ ਜਾਨ ਦੀ ਲਾ ਕੇ, ਧਰਮ ਆਪਣਾ ਬਚਾਇਓ। 


ਜਾ ਕੇ ਸੂਬੇ ਦੀ ਕਚਹਿਰੀ 
ਸੈਪਰਕ -9915473376 
€9 ੯ 
ਪੰਜ ਸਿੱਖ ਕਕਾਰ 
ਪ੍ਰੋ. ਦਾਤਾਰ ਸਿੰਘ 


ਬਹਿਸਮੁਬਾਸਾ ਮੁੱਕਿਆ, ਅੰਤੇ ਅੰਤ ਵਿਚਾਰ । 
ਹੱਕ ਅਦਾਲਤ ਫੈਸਲੇ, ਪੰਜੇ ਸਿੱਖ ਕਕਾਰ। 

ਪੰਜ ਕਕਾਰੀ ਸਿੱਖ ਦੀ, ਅਜਬ ਗਜ਼ਬ ਪਹਿਚਾਨ । 
ਬਾਣੀ ਦਿੱਲ ਵਸਾਉਂਦਿਆਂ, ਹਰਿਆ ਨਖਲਿਸਤਾਨ । 
ਸਿਰ ਦਸਤਾਰ ਸਜਾਇ ਕੇ, ਸਿੱਖ ਨਿਆਰਾ ਹੋਇ। 
ਲੱਖੋਂ ਜਾਇ ਪਛਾਣਿਆ, ਚਮਕ ਦਮਕ ਰੁਸ਼ਨੋਇ। 
ਆਣ ਅਣਖ ਦਾ ਚਿੰਨ ਸਿਰ, ਮੋੜੇ ਸ਼ਾਹੀ ਵਾਰ। 
ਪੱਗੋਂ ਪੱਗੀ ਹੋਣ ਤੇ, ਸ਼ਮਸ਼ੀਰਾਂ ਹਥਿਆਰ। 

ਦੁੱਖੀਂ ਸੁੱਖੀਂ ਪਰਨਿਆਂ, ਵੰਨਸੁਵੱਨ ਉਮੰਗ। 
ਭਾਂਤਸੁਭਾਤੀ ਖਿਨ ਪਲਾਂ, ਬੋਲਨ ਪਗੜੀ ਰੰਗ । 
ਸਿੱਖੀ ਦਾ ਸ਼ਿੰਗਾਰ ਇਹ, ਸੋਹਿ ਸਰੂਪ ਅਕਾਰ । 
ਪੱਗ ਸਜਾਓ ਪੋਚਵੀਂ, ਅੰਦਰ ਝਲਕੇ ਬਾਹਰ । 
ਕਰਦੀ ਰਾਖੀ ਪਿੰਡ ਦੀ, ਸਿੰਘ ਸਜੀ ਕਿਰਪਾਨ । 
ਜਾਬਰ ਦਾ ਮੂੰਹ ਮੋੜਦੀ, ਰਣ ਖੇਤਰ ਵਰਦਾਨ । 


ਬਖਸ਼ ਕਛਹਿਰਾ ਤੇ ਚਲਨ, ਉੱਚ ਆਚਰਨ ਸਿਖਾਉਣ । 
ਪਰ ਨਾਰੀ ਦੀ ਸੇਜ ਤੋਂ, ਕੋਹਾਂ ਦੂਰ ਖੜ੍ਹਾਉਣ । 


ਸੂਰਤ ਬਖਸ਼ੀ ਰਹਿਬਰਾਂ, ਦਿੱਲ ਜਿਗਰ ਪਰਵਾਨ । 
ਸਿੱਖ ਚਲੇ ਗੁਰ ਵਾਟ ਤੇ, ਤੁੱਛ ਖੁਦੀ ਖੁਦ ਜਾਣ। 


ਸਾਫ ਸਫਾਈ ਨਿਰਭੈਤਾ, ਮਨ ਦਾ ਸ਼ੁਭ ਆਚਾਰ। 

ਨੇਕੀ ਰਾਹ ਵਿਖਾਉਂਦੇ, ਕੱਕੇ ਪੰਜ ਕਕਾਰ । 

ਡਾ. ਹਰਸ਼ਿਦਰ ਕੌਰ,ਐੱਮ ਡੀ. 

ਖ਼ਾਲਸਾ ਕਾਲਜ ਅਮ੍ਰਿਤਸਰ ਨਾਲ ਮੇਰਾ ਬੜਾ ਗੂੜ੍ਹਾ ਸੈਬਧ ਹੈ। ਮੇਰੇ 
ਨਾਨਾ ਜੀ, ਪੇ. ਸਾਹਿਬ ਸਿੰਘ, ਮੇਰੇ ਭਾਪਾ ਜੀ, ਪੇ. ਪੀੰਤਮ ਸਿਘ 
ਅਤੇ ਮੈਂ ਵੀ ਉਸੇ ਕਾਲਜ ਨਾਲ ਜੁੜੀ ਰਹੀ ਹਾਂ। ਪ੍ਰੀ. ਮੈਡੀਕਲ ਦੀ 
ਪੜ੍ਹਾਈ ਮੈਂ ਉਸੇ ਕਾਲਜ ਵਿੱਚੋਂ ਕੀਤੀ ਸੀ। ਅਨੇਕ ਵਾਰ ਮੈਂ 
ਖ਼ਾਲਸਾ ਕਾਲਜ ਵਿਚਲਾ ਉਹ ਘਰ ਵੇਖਿਆ ਜਿਥੇ ਮੇਰੇ ਮਮੀ, ਮੇਰੇ 
ਨਾਨਾ ਜੀ ਦੇ ਘਰ ਬਚਪਨ ਵਿਚ ਖੇਡਿਆ ਕਰਦੇ ਸਨ। ਇਸੇ 
ਲਈ ਖ਼ਾਲਸਾ ਕਾਲਜ ਨਾਲ ਜੁੜੇ ਹਰ ਬਦੇ ਨਾਲ ਮੈਨੂੰ ਅਪਣਤ 
ਮਹਿਸੂਸ ਹੁੰਦੀ ਹੈ। 

ਜੱਥੇਦਾਰ ਜਗਦੇਵ ਸਿਘ ਖੁੰਡੀਆਂ ਜੀ ਵੀ ਖ਼ਾਲਸਾ 
ਕਾਲਜ ਹੀ ਪੜ੍ਹੇ ਸਨ। ਸਰਲ ਸੁਭਾਅ ਅਤੇ ਚਿਹਰੇ ਉੱਤੇ ਹਲਕੀ 
ਮੁਸਕਾਨ ਵਾਲੀ ਪਛਾਣ ਪਿੰਛੇ ਗਹਿਰ ਗੈਭੀਰ ਸੋਚ ਦੇ ਮਾਲਕ 
ਜੱਥੇਦਾਰ ਜਗਦੇਵ ਸਿਘ ਖੁਡੀਆਂ ਜੀ ਦੀ ਹਰਮਨ ਪਿਆਰਤਾ 
ਇੱਥੋਂ ਸਿੰਧ ਹੋ ਜਾਂਦੀ ਹੈ ਕਿ ਹਰਚਰਨ ਸਿੰਘ ਬਰਾੜ ਜੀ ਨੂੰ 
1,57,000 ਤੋਂ ਵੱਧ ਵੋਟਾਂ ਨਾਲ ਹਰਾ ਕੇ ਲੋਕਾਂ ਨੇ ਇਨ੍ਹਾਂ ਨੂੰ 
ਜਿਤਾਇਆਸੀ। 

ਲੋਕ ਅਜ ਵੀ ਉਨ੍ਹਾਂ ਨੂੰ ਯਾਦ ਕਰਦਿਆਂ ਇੰਕ ਦਰਵੇਸ਼ 
ਸਿਆਸਤਦਾਨ ਹੀ ਆਖਦੇ ਹਨ। 

ਸ. ਫੈਮਣ ਸਿਘ ਤੇ ਮਾਤਾ ਪੋਜਾਬ ਕੌਰ ਦੇ ਸਪੁਤਰ 
ਜਗਦੇਵ ਸਿਘ ਜੀ ਨੂੰ ਕਿਤਾਬੀ ਕੀੜਾ ਵੀ ਕਿਹਾ ਜਾਂਦਾ ਸੀ 
ਕਿਉਂਕਿ ਕਿਤਾਬਾਂ ਪੜ੍ਹਨ ਦੀ ਉਨ੍ਹਾਂ ਨੂੰ ਏਨੀ ਚੇਟਕ ਸੀ ਕਿ ਸੜਕ 
ਕਿਨਾਰੇ ਵੀ ਉਨ੍ਹਾਂ ਦੀ ਨਜ਼ਰੀ' ਚੰਗੀਆਂ ਕਿਤਾਬਾਂ ਪੈ ਜਾਂਦੀਆਂ 
ਤਾਂ ਉੱਥੇ ਹੀ ਗੋਡੀਂ' ਭਾਰ ਬਹਿ ਕੇ ਪੜ੍ਹਨਾ ਸ਼ੁਰੂ ਕਰ ਦਿਦੇ। ਉਨ੍ਹਾਂ ਦੀ 
ਸਾਦਗੀ ਦੀ ਸਿਖ਼ਰ ਇਹ ਸੀ ਕਿ ਕਿਤਾਬਾਂ ਦੇ ਖ਼ਰੀਦੇ ਢੇਰ ਨੂੰ ਦੋਹਾਂ 
ਹੌਥਾਂ ਨਾਲ ਚੌਕ ਤੇ ਕੋਂਝ ਕੋਛ ਵਿਚ ਫਸਾ ਕੇ ਪੈਦਲ ਹੀ ਬਸ ਫੜਨ 
ਲਈ ਤੁਰ ਪੈਂਦੇ। 

ਔਜ ਦੇ ਦਿਨ ਸੋਚ ਕੇ ਅਜੀਬ ਲੌਗਦਾ ਹੈ ਕਿ ਪੈਜਾਬ 
ਮਡੀਕਰਨ ਬੋਰਡ ਦੇ ਚੇਅਰਮੈਨ ਵਜੋਂ ਨਿਯੁਕਤ ਹੋਏ ਜਗਦੇਵ ਜੀ 
ਆਪਣੀ ਸਰਕਾਰੀ ਕਾਰ ਛੌਡ ਕਿਤਾਬਾਂ ਚੁਕ ਸਰਕਾਰੀ ਬਸ ਉੱਤੇ 
ਸਫਰ ਕਰਦੇ ਰਹਿਦੇ ਸਨ। 

ਬੋਹੜ ਦੇ ਥੋਲੇ ਇਕ ਹੋਰ ਬੋਹੜ - 
ਖੁੰਡੀਆਂ ਪਰਿਵਾਰ 


ਅਕਾਲੀ ਸਰਕਾਰ ਵਿਚ ਉਨ੍ਹਾਂ ਦਾ ਅਕਸ ਬਹੁਤ ਨਿਖਰ 
ਕੇ ਲੋਕਾਂ ਵਿਚ ਗਿਆ ਤੇ ਲੋਕ ਉਨ੍ਹਾਂ ਨੂੰ ਵੇਖ ਕੇ ਇਜ਼ਤ ਨਾਲ ਸਿਰ 
ਝੁਕਾ ਲੈਂਦੇ ਸਨ। ਕਾਰ ਵਿਚ ਵੀ ਜਾਣਾ ਹੁੰਦਾ ਤਾਂ ਗੈਨਮੈਨ ਨੂੰ 
ਜ਼ਿਆਦਾਤਰ ਨਾਲ ਨਹੀਂ ਸਨ ਲੈ ਕੇ ਜਾਂਦੇ। 

ਬਚਪਨ ਵਿਚ ਸੂ. ਜਗਦੇਵ ਜੀ ਮਾ. ਤਾਰਾ ਸਿਘ ਜੀ ਤੋਂ 
ਬਹੁਤ ਪ੍ਭਾਵਿਤ ਸਨ ਪਰ ਆਪਣੇ ਪਿਤਾ ਤੋਂ ਗੁਰਬਾਣੀ ਦੀ ਲੋਂਗੀ 
ਚੇਟਕ ਨੂੰ ਉਨ੍ਹਾਂ ਕਈ ਵਾਰ ਦੁਹਰਾਇਆ। ਜਦੋਂ ਸ਼ਾਮ ਪੈਣੀ ਤਾਂ 
ਪਿਤਾ ਸ੍ਰ. ਫੈਮਣ ਸਿਘ ਬਚਿਆਂ ਨੂੰ “ਵਾਹਿਗੁਰੂ” ਚੇਤੇ ਕਰਦੇ 
ਰਹਿਣ ਲਈ ਇੰਕ ਆਨਾ ਦੇ ਦਿੰਦੇ। ਜਿਸ ਬਚੇ ਨੇ ਦੇਰ ਰਾਤ ਤਕ 
ਇਹ ਜਾਰੀ ਰੌਖਣਾ ਤਾਂ ਉਸ ਨੂੰ ਚੁਆਨੀ ਮਿਲ ਜਾਣੀ। 

ਮਾਂ ਪਜਾਬ ਕੌਰ ਭਾਵੇਂ ਅਨਪੜ੍ਹ ਸਨ, ਪਰ ਰੋਜ਼ ਤਿਨ 
ਵਾਰ ਸੁਖਮਨੀ ਸਾਹਿਬ ਦਾ ਪਾਠ ਜ਼ਰੂਰ ਕਰਦੇ ਅਤੇ ਗੁਰਬਾਣੀ 
ਨਾਲ ਪੁੁੰਤਰਾਂ ਨੂੰ ਜੋੜਨ ਵਿਚ ਅਹਿਮ ਭੂਮਿਕਾ ਨਿਭਾਉਂਦੇ ਰਹੇ। 
ਜਗਦੇਵ ਸਿਘ ਜੀ ਨੂੰ ਝੂਠ ਤੋਂ ਸਖ਼ਤ ਨਫ਼ਰਤ ਸੀ। ਵਿਖਾਵੇ ਵਿਚ 
ਉਹ ਉੱਕਾ ਹੀ ਵਿਸ਼ਵਾਸ ਨਹੀਂ ਸਨ ਰੌਖਦੇ ਅਤੇ ਹੌਕ ਦਾ ਹੀ 
ਖਾਣਾ ਪਸਦ ਕਰਦੇ ਸਨ ਭਾਵੇਂ ਕਿਨੀ ਹੀ ਅਖ ਕੌਟਣੀ ਪਵੇ। 
ਇਹੀ ਕਾਰਨ ਸੀ ਕਿ ਉਨ੍ਹਾਂ ਦੀ ਮੌਤ ਤੋਂ ਬਾਅਦ ਜਦੋਂ ਲੋਕ ਉਨ੍ਹਾਂ 
ਘਰ ਅਫ਼ਸੋਸ ਕਰਨ ਗਏ ਤਾਂ ਉਨ੍ਹਾਂ ਦਾ ਘਰ ਹੀ ਮੂਹੋਂ ਆਪ ਮੁਹਾਰੇ 
ਬੋਲ ਕੇ ਦੌਸਦਾ ਸੀ ਕਿ ਸਰਪੰਚ ਤੋਂ ਲੈ ਕੇ ਮਡੀਕਰਨ ਬੋਰਡ ਦੇ 
ਸੁਚੀ ਸੀ। ਘਰ ਕੌਚਾ, ਚੁਬਾਰੇ ਦੀਆਂ ਕੰਧਾਂ 'ਚੋਂ ਵਗੀਆਂ ਮੀਂਹ 
ਦੀਆਂ ਧਾਰਾਂ ਅਤੇ ਨੀਵੀਂ ਬਾਲਿਆਂ ਦੀ ਛੱਤ ਦੇ ਨਾਲ ਬਿਨਾਂ 
ਤਾਕੀ ਦਾ ਕਮਰਾ ਜਿਸ ਦੇ ਰੋਸ਼ਨਦਾਨ ਕਿਤਾਬਾਂ ਨਾਲ ਤੂਸੇ ਹੋਏ 
ਸਨ! ਸਿਆਸਤ ਦੇ ਲੇਖੇ ਲਾਈ ਸਾਰੀ ਜ਼ਮੀਨ ਅਤੇ ਲੋੜਵਦਾਂ 
ਲਈ ਵਰਤਿਆ ਸਾਰਾ ਪੈਸਾ ਹੀ ਉਨ੍ਹਾਂ ਵਾਸਤੇ ਲੋਕਾਂ ਦੇ ਮਨਾਂ ਉੱਤੇ 
ਰਾਜ ਕਰਨ ਦਾ ਰਾਹ ਪਧਰਾ ਕਰਦਾ ਰਿਹਾ ਸੀ। 

ਹਰ ਵੇਲੇ ਉਨ੍ਹਾਂ ਨਾਲ ਇੰਕ ਬ੍ਰੀਫਕੇਸ ਜ਼ਰੂਰ ਹੈਦਾ ਸੀ 
ਜਿਸ ਬਾਰੇ ਲੋਕ ਬਹੁਤ ਕਿਆਸ ਲਾਉਂਦੇ ਕਿ ਇਸ ਵਿਚ ਕੀ ਕੌਂਝ 

ਭਰਿਆ ਹੋ ਸਕਦਾ ਹੈ !ਉਨ੍ਹਾਂ ਦੇ ਤੁਰ ਜਾਣ ਬਾਅਦ ਜਦੋਂ ਬੀਫਕੇਸ 
ਖੋਲ੍ਹਿਆ ਗਿਆ ਤਾਂ ਉਸ ਵਿਚ ਨਿਤਨੇਮ ਦਾ ਗੁਟਕਾ ਸਾਹਿਬ 
ਲੌਭਿਆ। ਸਾਰੇ ਪਿਡ ਦੇ ਬਚੇ ਵੀ ਉਨ੍ਹਾਂ ਦੀ ਮੌਤ ਬਾਰੇ ਸੁਣ ਕੇ 
ਜ਼ਾਰੋ-ਜ਼ਾਰ ਰੋਏ ਸਨ ਕਿਉਂਕਿ ਉਹ ਸਾਰੇ ਬਚਿਆਂ ਦੇ ਖ਼ਾਸ ਆੜੀ 
ਸਨ ਅਤੇ ਸਾਰੇ ਉਨ੍ਹਾਂ ਨੂੰ ਪਿਆਰ ਨਾਲ “ਆੜੀ ਬਾਪੂ” ਸਦਦੇ 
ਸਨ। 

ਜਥੇਦਾਰ ਜੀ ਦੇ ਪੜਦਾਦਾ ਜੀ ਦਾ ਨਾਂ ਬਾਬਾ ਗੁਲਾਬ 
ਸਿਘ ਸੀ ਤੇ ਉਨ੍ਹਾਂ ਦੇ ਨਾਂ ਉੱਤੇ ਹੀ ਖੁੰਡੀਆਂ ਗੁਲਾਬ ਸਿਘ ਪਿਡ 
ਦਾ ਨਾਂ ਹੈ। 

ਅਪਰੇਸ਼ਨ ਬਲੂ ਸਟਾਰ ਨੇ ਜੱਥੇਦਾਰ ਜੀ ਦੇ ਮਨ ਉੱਤੇ 
ਡੂੰਘੀ ਛਾਪ ਛੌਡੀ ਅਤੇ ਉਹ ਅਦਰੋਂ ਕਿਤੇ ਟੁਂਟ ਹੀ ਗਏ ਸਨ। 

ਅਤ ਦੀ ਖ਼ੂਬਸੂਰਤ ਲਿਖਾਈ ਦੇ ਮਾਲਕ ਜਗਦੇਵ ਸਿਘ 
ਜੀ ਪੰਜਾਬੀ, ਹਿੰਦੀ, ਅਗਰੇਜ਼ੀ ਅਤੇ ਉਰਦੂ ਵਧੀਆ ਤਰੀਕੇ 
ਜਾਣਦੇ ਸਨ। ਉੱਚ ਕੋਟੀ ਦਾ ਸਾਹਿਤ ਪੜ੍ਹਨਾ ਜਿਸ ਵਿਚ 
ਟਾਈਮ, ਨਿਊਜ਼ਵੀਕ, ਇਡੀਆ ਟੂਡੇ, ਬੇਸਿਕ ਸਾਈਕੌਲੋਜੀ, 
ਕਿਤਾਬਾਂ ਉਨ੍ਹਾਂ ਦੇ ਚਡੀਗੜ੍ਹ ਵਾਲੇ ਕਿਰਾਏ ਉੱਤੇ ਲਏ ਘਰ ਵਿਚ 
ਤੂਸੋ ਤੁਸ ਭਰੀਆਂ ਪਈਆਂ ਸਨ। ਅਣਗਿਣਤ ਕੈਸਟਾਂ ਦੇ ਡੌਬੇ ਭਰੇ 
ਪਏ ਸਨ ਜਿਨ੍ਹਾਂ ਨੂੰ ਤੁਰਦੇ ਫਿਰਦੇ ਈਅਰਫੋਨ ਲਾ ਕੇ ਸੁਣਦੇ 
ਰਹਿਣਾ ਉਨ੍ਹਾਂ ਦੀ ਆਦਤ ਸੀ ਕਿ ਫਜ਼ੂਲ ਗੱਲਾਂ ਸੁਣਨ ਜਾਂ ਕਿਸੇ 
ਦੀ ਬਦਖੋਈ ਕਰਨ ਨਾਲੋਂ ਚੇਗੀ ਗੌਲ ਕੈਨੀਂ ਪੈਣੀ ਬਿਹਤਰ ਹੈ। 
ਵਕਤ ਦੇ ਪਾਬਦ ਅਤੇ ਹੌਦੋਂ ਵੋਧ ਈਮਾਨਦਾਰ ਹੋਣ ਸਦਕਾ ਉਨ੍ਹਾਂ 
ਆਪਣੇ ਬੋਚਿਆਂ ਨੂੰ ਵੀ ਵਾਧੂ ਅਤੇ ਬੇਲੋੜੀਆਂ ਮਗਾਂ ਤੋਂ ਬਚਾਈ 
ਰੌਖਿਆ। 

ਇੰਕ ਵਾਰ ਵੱਡੇ ਪ੍ਰੌਤਰ ਗੁਰਮੀਤ ਸਿਘ ਨੇ ਕਬੋਡੀ ਦੀ 
ਖੇਡ ਦੌਰਾਨ ਕੇਸ ਕਤਲ ਕਰਵਾ ਲਏ ਤਾਂ ਜਗਦੇਵ ਸਿਘ ਜੀ ਨੂੰ 
ਸਖ਼ਤ ਧੋਕਾ ਲੌਂਗਿਆ ਪਰ ਮੂਹੋਂ ਇੰਕ ਹਰਫ਼ ਵੀ ਮਾੜਾ ਨਾ 
ਕੌਢਿਆ। ਸਿਰਫ਼ ਪੁਤਰ ਵੇਲ ਝਾਕ ਕੇ ਚਡੀਗੜ੍ਹ ਕਾਰ ਉੱਤੇ ਲੈਘ 
ਗਏ। ਤਿਨ ਮਹੀਨਿਆਂ ਬਾਅਦ ਵਾਪਸ ਮੁੜੇ ਤਾਂ ਉਦੋਂ ਤੌਕ ਪੁਤਰ 
ਗੁਰਮੀਤ ਨੇ ਪਿਤਾ ਦੀ ਨਜ਼ਰ ਵਿੱਚੋਂ ਹੀ ਸੁਣੇਹਾ ਫੜ ਕੇ ਵਾਪਸ 
ਕੇਸ ਰੌਖ ਲਏ ਸਨ। ਜਿਸ ਘੁਟ ਕੇ ਜੌਫੀ ਨਾਲ ਜੌਥੇਦਾਰ ਜੀ ਨੇ 
ਪੁਤਰ ਨੂੰ ਗਲ ਲਾਇਆ, ਨੈਣਾਂ ਵਿੱਚੋਂ ਨਿਕਲੇ ਨੀਰ ਰਾਹੀਂ ਸਭ 
ਗਿਲੇ ਸ਼ਿਕਵੇ ਧੋਤੇ ਗਏ। 

ਸਨ 1960 ਵਿਚ ਆਪ ਪੰਜਾਬੀ ਸੂਬੇ ਦੇ ਮੋਰਚੇ ਵਿਚ 
ਲਗਾਤਾਰ ਕੈਮ ਵਿਚ ਜੁਟ ਗਏ ਜਿਸ ਸਦਕਾ ਅਕਾਲੀ 

ਰਾਜਨੀਤੀ ਵਿਚ ਉਨ੍ਹਾਂ ਨੂੰ ਲੈਬੀ ਇਲਾਕੇ ਦਾ ਜਨਰਲ ਸਕੌਤਰ 
ਬਣਾ ਦਿੱਤਾ ਗਿਆ ਤੇ ਫਿਰ ਮੁਕਤਸਰ ਵਿਚ ਪ੍ਰਧਾਨ ਵਜੋਂ 
ਸਥਾਪਿਤ ਹੋ ਗਏ । ਦਿੱਲੀ ਗੁਰਦੁਆਰਿਆਂ ਸੈਬਧੀ ਲੌਗੇ ਮੋਰਚਿਆਂ 
ਵਿਚ ਤਿੰਨ ਮਹੀਨੇ ਜੇਲ੍ਹ ਵਿਚ ਵੀ ਰਹੇ। 15 ਸਤਬਰ 1936 ਨੂੰ 
ਜੰਮੇ ਜੌਥੇਦਾਰ ਜੀ ਸਿਰਫ਼ 53 ਵਰ੍ਹੇ ਦੀ ਉਮਰ ਭੋਗ ਕੇ ਤੁਰ ਗਏ ਤੇ 
ਉਨ੍ਹਾਂ ਦੀ ਮੰਤ ਵੀ ਰਾਜਨੀਤਕ ਰੈਦਗੀ ਦੀ ਸਿਖ਼ਰ ਉਜਾਗਰ ਕਰ 
ਗਈ ਕਿ ਕਿਵੇਂ ਇਸ ਦਲਦਲ ਵਿਚ ਸਾਫ਼ ਅਕਸ ਵਾਲੀ 
ਸ਼ਖ਼ਸੀਅਤ ਨੂੰ 35 ਸਾਲ ਦੇ ਰਾਜਨੀਤਕ ਕਿਰਦਾਰ ਤੋਂ ਦਰ ਕਿਨਾਰ 
ਕਰ ਦਿੱਤਾ ਜਾਂਦਾ ਹੈ। ਉਹ ਮੌਤ ਸੁਭਾਵਕ ਨਹੀਂ ਸੀ। ਪੋਸਟ 
ਮਾਰਟਮ ਰਾਹੀਂ ਵੀ ਸਪਸ਼ਟ ਹੋ ਗਿਆ ਕਿ ਉਨ੍ਹਾਂ ਨੂੰ ਮਾਰ ਕੇ ਪਾਣੀ 
ਵਿਚ ਸੁਟਿਆ ਗਿਆ ਪਰ ਹਾਲੇ ਤੌਕ ਉਨ੍ਹਾਂ ਨਾਲ ਹੋਏ ਧੋਕੇ ਦਾ 
ਨਿਆਂ ਨਹੀਂ ਮਿਲਿਆ। 
ਉਸ ਬੇਦਾਗ਼ ਤੇ ਪਾਕ ਪਵਿੱਤਰ ਰੂਹ ਦੇ ਵੌਡੇ ਸਪੁੰਤਰ 
ਗੁਰਮੀਤ ਸਿਘ ਵੀ ਹੁਣ 32 ਸਾਲਾਂ ਤੋਂ ਸਿਆਸਤ ਵਿਚ ਹਨ। 
ਆਮ ਧਾਰਨਾ ਹੈ ਕਿ ਬੋਹੜ ਦੇ ਹੇਠਾਂ ਕੋਈ ਹੋਰ ਬੋਹੜ 
ਪਨਪ ਨਹੀਂ ਸਕਦਾ, ਪਰ ਸਿਆਸਤ ਦੇ ਇਸ ਬਾਬਾ ਬੋਹੜ ਦੇ ਹੇਠਾਂ 
ਇਕ ਹੋਰ ਬੋਹੜ ਉੱਗ ਚੁੱਕਿਆ ਹੈ। ਜਿਸ ਸਿਆਸਤ ਨੇ ਜੌਥੇਦਾਰ 
ਜਗਦੇਵ ਸਿਘ ਜੀ ਨੂੰ ਚੋਬ ਲਿਆ, ਉਸੇ ਸਿਆਸਤ ਦੇ ਇੰਕ 
ਸਿਆਸੀ ਘਾਗ ਨੂੰ ਢਾਹੁਣਾ ਕੋਈ ਖਾਲਾ ਜੀ ਦਾ ਘਰ ਨਹੀਂ ਸੀ। 
ਦੁਨੀਆ ਨੇ ਵੇਖਿਆ ਕਿ ਇੰਕ ਪਾਸੇ ਪੈਸੇ ਦਾ ਦਰਿਆ 
ਵਗਿਆ ਅਤੇ ਦੂਜੇ ਪਾਸੇ ਨਿਰੋਲ ਦਿਆਨਤਦਾਰੀ। ਬਜ਼ੁਰਗਾਂ 
ਦੀਆਂ ਦੁਆਵਾਂ ਅਤੇ ਲੋਕਾਂ ਦਾ ਪਿਆਰ ਇੰਕ ਅਜਿਹੀ ਮਿਸਾਲ 
ਕਾਇਮ ਕਰ ਗਿਆ ਜਿਸ ਬਾਰੇ ਰਹਿਦੀ ਦੁਨੀਆ ਤੌਕ ਗੋਲ 
ਚੌਲਦੀ ਰਹਿਣੀ ਹੈ। ਜੌਥੇਦਾਰ ਜਗਦੇਵ ਸਿਘ ਖੁਡੀਆਂ ਦੇ ਵੱਡੇ 
ਸਪੁਤਰ ਗੁਰਮੀਤ ਸਿੰਘ ਖੁੰਡੀਆਂ ਨੇ ਸੁ. ਪ੍ਰਕਾਸ਼ ਸਿਘ ਬਾਦਲ 
ਵਰਗੇ ਸਿਆਸੀ ਥੰਮ ਨੂੰ ਢਾਹ ਕੇ ਸਾਬਤ ਕਰ ਦਿੱਤਾ ਹੈ ਕਿ ਬੋਹੜ 
ਹੇਠਾਂ ਇੰਕ ਹੋਰ ਬੋਹੜ ਜ਼ਰੁਰ ਪਨਪ ਸਕਦਾ ਹੈ”, ਬਸ਼ਰਤੇ ਕਿ 
ਨੀਅਤ ਸਾਫ਼ ਹੋਵੇ ਅਤੇ ਲਗਨ ਪੈਕੀ ਹੋਵੇ। ਆਉਣ ਵਾਲੇ ਸਮੇਂ 
ਬਾਰੇ ਤਾਂ ਪਤਾ ਨਹੀਂ ਪਰ ਔਜ ਦੇ ਦਿਨ ਜ਼ਰੂਰ ਇਸ ਇਤਿਹਾਸਕ 
ਜਿੱਤ ਬਾਰੇ ਦੁਨੀਆ ਭਰ ਵਿਚ ਚਰਚਾ ਹੈ। ਸ਼ਾਲਾ ਉਮੀਦ ਕਰਦੇ ਹਾਂ 
ਕਿ ਗੁਰਮੀਤ ਜੀ ਆਪਣੇ ਪਿਤਾ ਦੇ ਦੌਸੇ ਰਾਹ ਉੱਤੇ ਤੁਰ ਕੇ ਨਵੀਂ 
ਮਿਸਾਲ ਕਾਇਮ ਕਰਨਗੇ। 
28, ਪੀਤ ਨਗਰ, 
ਲੋਅਰ ਮਾਲ, ਪਟਿਆਲਾ 

ਸਾਹਾਂ ਦੀ ਅਜਲੀ 'ਚੋਂ ਨਿਕਲਿਆ ਸਾਹਿਤ ਦੀ 


ਗੁੜ੍ਤੀ ਦਾ ਦਰਿਆ : 


-ਬਲਵਿੰਦਰ ਬਾਲਮ 

ਸਾਹਾਂ ਦੀ ਐਜਲੀ 'ਚੋਂ ਨਿਕਲਿਆ ਸਾਹਿਤ ਦੀ ਗੁੜ੍ਹਤੀ ਦਾ 
ਦਰਿਆ ਹੈ ਡਾ. ਸੁਰਿਦਰ ਕਾਹਲੋਂ। ਉਹ ਸ਼ਬਦ ਸ਼ਿਲਪੀ, ਭੂਮੀ 
ਸ਼ਿਲਪੀ ਦੇ ਨਾਲ-ਨਾਲ ਮੁਫ਼ਤ ਅੰਸ਼ਧੀ ਵੰਡ ਸ਼ਿਲਪੀ ਦਾ ਸੱਚਾ- 
ਸੁੱਚਾ ਕਿਰਦਾਰ ਨਿਭਾ ਰਿਹਾ ਹੈ। ਡਾ. ਸੁਰਿੰਦਰ ਕਾਹਲੋਂ ਲਗਭਗ 
25 ਦੇ ਕਰੀਬ, ਵੱਖ-ਵੱਖ ਵਿਧਾਵਾਂ ਵਿਚ ਪੁਸਤਕਾਂ ਸਾਹਿਤ ਦੀ 
ਝੋਲੀ ਵਿਚ ਪਾ ਚੁੱਕਾ ਹੈ। ਸਾਹਿਤ ਸਿਰਜਨਾ ਦੇ ਨਾਲ-ਨਾਲ 
ਕਾਹਲੋਂ ਨੇ ਖੇਤੀਬਾੜੀ ਕਿਰਿਆਵਾਂ ਵਿਚ ਵੀ ਬਹੁਤ ਮਿਹਨਤ 
ਕਰਕੇ ਸਫ਼ਲਤਾ ਦੇ ਖ਼ੂਬਸੂਰਤ ਸਗੂਫ਼ੇ ਪੈਦਾ ਕੀਤੇ ਹਨ। ਉਨ੍ਹਾਂ ਨੇ 
ਪੱਤਣ ਰੋਡ , ਪੁਰਾਣਾ ਸ਼ਾਲਾ, ਗੁਰਦਾਸਪੁਰ ਵਿਖੇ ਲਗਭਗ ਦਸ 
ਏਕੜ ਬੇਕਾਰ, ਉਜਾੜ ਪਈ ਜ਼ਮੀਨ ਨੂੰ ਉਪਜਾਊ ਬਣਾ ਕੇ 
ਪੰਜਾਬ ਕਿਰਸਾਨੀ ਇਤਿਹਾਸ ਵਿਚ ਇਕ ਮਿਸਾਲ ਪੈਦਾ ਕੀਤੀ। 
ਇਹ ਦਸ ਏਕੜ ਜ਼ਮੀਨ ਛੰਭ ਦਾ ਇਲਾਕਾ ਸੀ, ਜਿੱਥੇ ਜੜੀ- 
ਬੂਟੀ, ਜੋਗਲ, ਬੇਲ, ਸੇਮ ਅਤੇ ਪਾਣੀ ਦੇ ਵਹਿਣ ਨਾਲ ਭੂਮੀ ਦਾ 
ਤੇ ਫ਼ਸਲਾਂ ਦਾ ਨੁਕਸਾਨ ਹੁੰਦਾ ਸੀ। ਪਰ ਕਾਹਲੋਂ ਅਤੇ ਉਸ ਦੇ 
ਪਰਿਵਾਰ ਨੂੰ ਲਗਭਗ ਦਸ ਸਾਲ ਲਗਾ ਕੇ ਬਿਨਾਂ ਮਜ਼ਦੂਰਾਂ ਦੀ 
ਮਦਦ ਦੇ ਸਿਰਫ਼ ਤਾਂ ਸਿਰਫ਼ ਆਪਣੇ ਪਰਿਵਾਰ ਦੀ ਮਦਦ ਨਾਲ 
ਦਸ ਏਕੜ ਜ਼ਮੀਨ 'ਚੋਂ ਜੜੀ ਬੂਟੀ, ਜੈਗਲ, ਬੂਝੇ ਆਦਿ ਔਜ਼ਾਰਾਂ 
ਨਾਲ ਹੱਥੀਂ ਪੁੱਟ ਕੇ ਸਾਰੀ ਬੇਕਾਰ ਜ਼ਮੀਨ ਨੂੰ ਵਾਹੀਯੋਗ ਬਣਾ ਕੇ 
ਕਰਮਠਤਾ ਦੇ ਕੀਰਤੀਮਾਨ ਸਥਾਪਿਤ ਕਰ ਦਿੱਤੇ। ਅੱਜ-ਕੱਲ੍ਹ 
ਫ਼ਸਲਾਂ, ਕਣਕ, ਝੋਨਾ, ਕਮਾਦ, ਚਾਰਾ ਤੋਂ ਇਲਾਵਾ ਕਈ 
ਫਲਦਾਰ ਬੂਟੇ ਕਮਾਈ ਦੇ ਰਹੇ ਹਨ। ਅਲਬੱਤਾ ਦੇਸੀ ਰੂੜੀ 
ਵਾਲੀਆਂ ਹੀ ਫ਼ਸਲਾਂ ਤਿਆਰ ਕੀਤੀਆਂ ਜਾਂਦੀਆਂ ਹਨ। ਡਾ. 
ਕਾਹਲੋਂ ਮੁਲ ਰੂਪ ਵਿਚ ਇਕ ਕਰਮਠ, ਉਦਮੀ, ਅਨੁਸ਼ਾਸਨ 
ਪਰਕ , ਸ਼ਬਦ ਸਿਲਪ ਅਤੇ ਭੂਮੀ ਸ਼ਿਲਪੀ ਹੈ। ਭਾਵ ਕਿ ਉਹ ਇਕ 
ਵਧੀਆ ਮਿਹਨਤੀ ਸਾਹਿਤਕਾਰ ਅਤੇ ਉਦਮੀ ਖੋਜੀ ਸਿਰਜਕ 
ਕਿਸਾਨ ਵੀ ਹੈ। ਇਹ ਦੋਵੇਂ ਸਲਿਪ ਉਸ ਦੇ ਦੋਸਤ ਹਨ, ਉਸ ਦੇ 
ਰੱਬ ਹਨ, ਉਸ ਦੇ ਗੁਰੂ ਹਨ, ਉਸ ਦੇ ਪੂਜਕ। ਲੇਖਨ ਅਤੇ 
ਕਿਰਸਾਨੀ ਉਸ ਦੇ ਨਾਂਅ ਦੇ ਪਰਾਏਵਾਚੀ ਹਨ। ਇਕ ਸ਼ਰੀਰ ਦੇ 
ਸੱਜਾ ਅਤੇ ਖੱਥਾ ਹੱਥ। ਉਸ ਦੇ ਸਹਿਜ ਆਵੇਸ਼ ਦਾ ਅਟੁੱਟ ਐਗ 
ਹਨ। ਵੇਖਿਆ ਜਾਵੇ ਤਾਂ ਦੋਵਾਂ ਸ਼ਿਲਪਾਂ ਵਿਚ ਜ਼ਮੀਨੀ ਯਥਾਰਥ 
ਦਾ ਮਾਲਿਕ ਵੀ ਹੈ, ਮਜ਼ਦੂਰ ਵੀ, ਵਿਕਰੇਤਾ ਵੀ ਅਤੇ 

ਡਾ. ਸੁਰਿੰਦਰ ਕਾਹਲੋਂ 


ਪਹਿਰੇਦਾਰੀ “ਚ ਰਹਿਬਰ ਵੀ। ਉਸ ਨੂੰ ਖੇਤੀ ਦੇ ਸੈਸਕਾਰ ਜੱਦੀ 
ਪੁਸ਼ਤੀ ਮਿੱਟੀ ਦੀ ਖ਼ਸ਼ਬੂ `ਚੋਂ ਮਿਲੇ ਅਤੇ ਸਾਹਿਤਕ ਸੈਸਕਾਰ ਅਤਰ 
ਆਤਮਾ ਅਤੇ ਬਾਹਰੀ ਸਾਮਾਜਿਕ ਸੰਜੋਗ 'ਚੋਂ ਮਿਲੇ। 

ਉਸ ਵਿਚ ਸਾਹਿਤਕਾਰੀ ਅਤੇ ਕਿਰਸਾਨੀ ਕਿਰਿਆਵਾਂ 
ਸੈਪੁਰਤ ਤੌਰ 'ਤੇ ਸਮਤੋਲ ਹੈਦੀਆਂ ਹੋਈਆਂ ਸ਼ਬਦ ਸੈਜੋਗ ਦੇ 
ਨਾਲ-ਨਾਲ ਜ਼ਰਬਾਂ ਦਿੰਦੀਆਂ ਹੋਈਆਂ , ਮਜ਼ਬੂਰੀਆਂ, ਸਾਮਾਜਿਕ 
ਕੁਰੀਤੀਆਂ ਨੂੰ ਸ਼ਬਦ-ਯਾਤਰਾ ਦਾ ਹਿੱਸਾ ਬਣਾਉਂਦੀਆਂ ਹਨ। 
ਉਸ ਦੀਆਂ ਪੁਸਤਕਾਂ (ਲੇਖਣੀ) ਦਾ ਵਿਸ਼ਾ ਸਾਮਾਜਿਕ 
ਕੁਰੀਤੀਆਂ, ਧਾਰਮਿਕ ਸਥਾਨ, ਅਧਿਆਤਮਿਕਤਾ, ਸਮਾਜਿਕ 
ਇਨਸਾਨੀ ਕਦਰਾਂ ਕੀਮਤਾਂ ਵਿਚ ਵਲੂੰਧਰੇ ਸਮਾਜ ਦੀ ਵੇਦਨਾ ਦੀ 
ਭੜਾਸ, ਰਿਸ਼ਤੇ ਨਾਤਿਆਂ ਦੇ ਛੋਟੇ-ਛੋਟੇ , ਵੱਡੇ-ਵੱਡੇ ਸਮੱਸਿਆਵਾਂ 
ਦੇ ਪੁਲ ਜੋ ਦੋਵਾਂ ਕਿਨਾਰਿਆਂ ਨੂੰ ਆਪਸ ਵਿਚ ਮਿਲਾ ਕੇ ਜ਼ਿਦਗੀ 
ਦੇ ਸਥਿਰ ਕਾਮਯਾਬ ਰਸਤੇ ਬਣਾਉਂਦਾ ਹੈ । ਉਸ ਨੇ ਸਮਾਜ ਵਿਚ 
ਵਿਚਰਦੇ ਹਰ ਪਹਿਲੂ ਉਪਰ ਕਿਸੇ ਨਾ ਕਿਸੇ ਵਿਧਾ ਵਿਚ ਜ਼ਰੂਰ 
ਲਿਖਿਆ ਹੈ । ਉਸ ਦੀ ਕਾਵਿਕ ਤੇ ਵਾਰਤਕ ਯਾਤਰਾ ਵਿਚ 
ਪੰਜਾਬੀ, ਹਿੰਦੀ ਅਤੇ ਸੈਸਕ੍ਰਿਤ ਦੇ ਸ਼ਬਦ ਨਾਲ-ਨਾਲ ਤੁਰਦੇ ਹੋਏ 
ਅਰਥ ਸਪਸ਼ਟ ਕਰਦੇ ਜਾਂਦੇ ਹਨ। ਵੇਖਿਆ ਜਾਵੇ ਤਾਂ ਸਮਾਜ ਵਿਚ 
ਕੁਝ ਲੋਕ ਜੀਣਾ ਸਿਖਾ ਰਹੇ ਹਨ, ਕੁਝ ਲੋਕ ਜੀਣਾ ਸਮਝ ਰਹੇ ਹਨ, 
ਕੁਝ ਲੋਕ ਸਮਝਣ ਦੀ ਕੋਸ਼ਿਸ਼ ਕਰ ਰਹੇ ਹਨ, ਕੁਝ ਲੋਕ ਸਹੀ ਦਿਸ਼ਾ 
ਦੇ ਕੇ ਜੀਅ ਰਹੇ ਹਨ ਪਰ ਡਾ. ਕਾਹਲੋਂ ਜ਼ਿੰਦਗੀ ਦੇ ਸਾਕਾਰਤਮਿਕ 
ਅਰਥ ਲੈ ਕੇ ਕ੍ਰਿਤ ਦੇ ਹਸਤਾਖ਼ਰ ਕਰਦਾ ਚੱਲਿਆ ਜਾ ਰਿਹਾ ਹੈ । 
ਇਹ ਉਸ ਦੇ ਹਸਤਾਖ਼ਸਰ ਸਾਹਿਤ ਦੀ ਜ਼ਮੀਨ ਦੀ ਰਜਿਸਟਰੀ ਦਾ 
ਕਾਰਜ ਕਰਦੇ ਚਲੇ ਜਾਂਦੇ ਹਨ। ਸਾਹਿਤ ਦੀ ਹਰ ਵਿਧਾ ਵਿਚ 
ਸਗੋਂ ਸਪਸ਼ਟਤਾ, ਸਰਲਤਾ ਦੀ ਭਾਵਨਾਤਮਿਕ ਖ਼ੁਸ਼ਬੂ ਪੈਦਾ ਕਰਦੇ 
ਹਨ। ਉਹ ਛੰਭ-ਬੇਟ ਦੇ ਪਿਛੜੇ ਇਲਾਕੇ ਵਿਚ ਰਹਿ ਕੇ ਵੀ 
ਮੁਸ਼ਕਿਲ ਸ਼ਬਦਾਂ ਦਾ ਪ੍ਰਯੋਗ ਕਰਕੇ ਆਪਣੀ ਵਿਦਵਤਾ ਦੀ 
ਚਾਸ਼ਣੀ ਘੋਲ ਦਿੰਦਾ ਹੈ । ਜੋ ਕਦੀ-ਕਦੀ ਸਾਧਾਰਣ ਪਾਠਕ ਦੀ 
ਪਹੁੰਚ 'ਚੋਂ ਪਰ੍ਹੇ ਦੀ ਗੱਲ ਹੋ ਜਾਂਦੀ ਹੈ । ਉਸ ਦੇ ਵਿਸ਼ੇ ਬੇਸ਼ਕ ਸਮਾਜ 
`ਚੋਂ ਲਏ ਹੁੰਦੇ ਹਨ ਪਰ ਵਰਤਮਾਨ ਅਤੇ ਭਵਿੱਖ ਦੀ ਆਕਾਸ਼ਵਾਣੀ 
ਕਰਦੇ ਪ੍ਰਤੀਤ ਹੈਦੇ ਹਨ। ਉਸ ਦਾ ਸਾਹਿਤ ਸ਼ਬਦਾਂ ਦੀ ਜ਼ਬਾ 'ਚੋਂ 

ਕਾਂਤੀਕਾਰੀ ਸੈਭਾਵਨਾਵਾਂ ਨੂੰ ਵੀ ਜਨਮ ਦਿੰਦਾ ਰਹਿੰਦਾ ਹੈ। ਉਸ 
ਨੇ ਕਲਪਨਾਮਈ ਸੈਸਾਰ ਨੂੰ ਆਵੇਸ਼ 'ਚ ਸਥਾਨ ਨਹੀਂ ਦਿੱਤਾ 
ਬਲਕਿ ਹੱਕਾਂ ਦੀ ਗੱਲ ਜ਼ਰੂਰੀ ਕੀਤੀ ਹੈ। ਆਧਿਆਤਮਿਕ 
ਵਿਸ਼ਿਆਂ ਨੂੰ ਵੀ ਉਸ ਨੇ ਆਪਣੀ ਕਲਮ ਦੇ ਸ਼ਬਦਾਂ 'ਚ ਪਿਰੋ ਕੇ 
ਅਰਥ ਪੂਰਵਕ , ਸਿੱਖਿਆਦਾਇਕ ਅਤੇ ਸੰਦੇਸ਼ ਪੂਰਵਕ ਸੰਦੇਸ਼ ਦੇਣ 
ਦੇ ਵੀ ਉਚਿਤ ਉਪਰਾਲੇ ਕੀਤੇ ਹਨ । ਉਹ ਛੰਭ ਬੇਟ ਦੇ ਇਲਾਕੇ 
ਵਿਚ ਰਹਿੰਦਾ ਹੋਇਆ ਵੀ ਇੰਝ ਪ੍ਰਤੀਤ ਹੁੰਦਾ ਹੈ ਜਿਵੇਂ ਕਿਸੇ 
ਜੈਗਲ 'ਚ ਸ਼ਬਦੀ ਫਕੀਰ ਕੁਟੀਆ ਬਣਾ ਕੇ ਰਹਿੰਦਾ ਹੋਵੇ ਅਤੇ 
ਅਸਮਾਨ ਵੱਲ ਹੱਥ ਉਪਰ ਕਰਕੇ ਇਸ ਇਲਾਕੇ ਦੀ ਧਰਤੀ ਮਾਂ ਦੀ 
ਖੈਰ ਮੈਗ ਰਿਹਾ ਹੋਵੇ ਆਪਣੇ ਹੱਲ ਅਤੇ ਕਲਮ ਦੀ ਠੋਕ 'ਤੇ। ਉਸ 
ਦਾ ਪਹਿਰਾਵਾ ਸਰਲ, ਸਾਧਾਰਨ, ਖੇਚਲ ਰਹਿਤ ਅਤੇ ਪੇਂਡੂ 
ਅਹਿਸਾਦ ਦੀ ਗੁੜ੍ਹਤੀ ਵਾਲਾ। ਛੰਭ ਦੇ ਫੜਫੜਾਂਦੇ ਉਡਦੇ 
ਪੈਛੀਆਂ ਦੇ ਖੋਭਾਂ ਵਰਗਾ ਉਸ ਦਾ ਹਾਸਾ ਕੁਦਰਤੀ ਸ਼ਾਇਰੀ ਦੇ 
ਪੈਰੀਬਰ ਹੋਣ ਦਾ ਸਬੂਤ ਦੇ ਜਾਂਦਾ ਹੈ। ਅਮੁਮਨ ਸਫੇਦ ਕੁਰਤਾ 
ਪਜ਼ਾਮਾ ਉਸ ਦੇ ਸੁਭਾਅ ਦਾ ਸੈਸਕਾਰ ਹੈ । ਸਫ਼ੇਦ ਪਗੜੀ, ਸਫ਼ੇਦ 
ਪਹਿਰਾਵਾ, ਬੱਝੀ ਹੋਈ ਦਾਹੜੀ ਅਤੇ ਚਿਹਰੇ 'ਤੇ ਝੁਰੜੀਆਂ ਰਹਿਤ 
ਦਾ ਮੁਕੰਮਲ ਸਬੂਤ। ਚੁਸਤ ਚਾਲ ਵਿਚ ਮਸਤੀ, ਯਾਰਾਨਿਆਂ ਤੋਂ 
ਥੋੜ੍ਹੀ ਦੂਰ, ਕੁਝ ਕੁ ਸੱਜਣ, ਧੋਖੇ ਰਹਿਤ। ਸਾਹਿਤ ਸਭਾਵਾਂ ਤੋਂ ਥੋੜ੍ਹਾ 
ਦੂਰ, ਲੇਖਣ ਤੇ ਕਿਰਸਾਨੀ ਦੇ ਕੋਲ-ਕੋਲ। ਛੌਭ ਅਤੇ ਬੇਟ ਇਲਾਕੇ 
ਨੂੰ ਮਹਿਸੂਸ ਕਰਦਾ ਹੋਇਆ ਕੁਚਲੇ ਦੱਬੇ, ਬੇਸਹਾਰਾ ਪ੍ਰਤੀਕਾਂ ਨੂੰ 
ਆਪਣੀ ਕਲਮ ਰਾਹੀਂ ਹੱਕ ਅਤੇ ਇਨਸਾਫ਼ ਪ੍ਰਤੀ ਜੂਝਣ ਲਈ, 
ਪੰਛੀਆਂ ਅਤੇ ਆਲ੍ਹਣੇ ਦੇ ਮਾਸੂਮ ਬੋਟਾਂ ਨੂੰ ਅੰਬਰ ਛੂਹਣ ਦੀ 
ਅਗਵਾਈ ਲਈ ਪ੍ਰੇਰਿਤ ਕਰਨ ਦੀ ਜ਼ਰੂਰਤ ਵੀ ਰੱਖੀ ਜਾਂਦਾ ਹੈ। 
ਮੋਜ਼ਿਲਾਂ ਤੱਕ ਪਹੁੰਚੇ ਹੀ ਜਾਂਦੀਆਂ ਹਨ। ਇਕ ਹੀ ਵਿਸ਼ੇ ਉਪਰ 
ਲੰਬੀ ਕਵਿਤਾ ਨੂੰ ਪੁਰੀ ਕਿਤਾਬ ਵਿਚ ਉਤਾਰਨ ਦੀ ਵੀ ਉਸ ਨੂੰ 
ਉਸਤਾਦੀ ਗੁਣਾਂ ਦੀ ਮੁਹਾਰਿਤ ਹੈ। ਵਾਰਤਕ ਨੂੰ ਵੀ ਕਵਿਤਾ ਦੇ 
ਰੋਗਾਂ ਵਿਚ ਪਿਰੋ ਕੇ ਖ਼ੂਬਸੂਰਤ ਫੁਲਕਾਰੀ ਬਣਾਉਣ ਦਾ ਵੀ 
ਮਾਹਿਰ ਸ਼ਿਲਪੀ ਹੈ । ਕਿਤੇ ਕਿਤੇ ਉਸ ਦੀ ਕਵਿਤਾ ਸਮੁਦਰ ਦੇ ਸ਼ੋਰ 
`ਚੋਂ ਲੰਘਦੀ ਹੋਈ ਸ਼ਾਨਦਾਰ ਸੈਗਤਮਈ ਲੋਰੀ ਵੀ ਬਣ ਜਾਂਦੀ ਹੈ। 
ਚੀਕ ਦੀ ਪਰਿਭਾਸ਼ਾ ਜੇ ਹਾਕਮ ਜਾਂ ਪ੍ਰਸ਼ਾਸਨ ਸਮਝੇਗਾ ਤਾਂ 
ਛੋਟੀਆਂ-ਛੋਟੀਆਂ ਕ੍ਰਾਂਤੀਆਂ ਦਾ ਸਮੂਹ ਤਬਦੀਲੀਆਂ ਦੀ ਹੱਦ 
ਉਤਪਨ ਕਰੇਗਾ। ਉਸ ਦੀ ਕਵਿਤਾ ਦੀ ਚੀਕ ਬੇਬਸੀ, ਮਜ਼ਲੂਮਾਂ 
ਦੇ ਢਿੱਡ ਨੂੰ ਚੀਰ ਕੇ ਨਿਕਲਦੀ ਹੈ। ਐਤਰ ਰਾਸ਼ਟਰੀ ਦੀ ਠੋਸਣ 
ਨੀਤੀ ਅਤੇ ਵਿਅਕਤੀਆਂ ਦਾ ਵਧਦਾ ਜਾਲ ਅਤੇ ਬਚਾਓ 
ਨੀਤੀਆਂ ਦਾ ਸੈਘਰਸ਼, ਸੈਵੇਨਸ਼ੀਲ ਅਤੇ ਦੇਸ਼-ਵਫ਼ਾਦਾਰੀ ਚਿਤਾ 

ਨੂੰ ਵੀ ਉਸ ਦੇ ਸ਼ਬਦਾਂ ਨੇ ਪਰੋ ਕੇ ਰੱਖਿਆ ਹੈ। ਉਸ ਦੀਆਂ ਬਾਲ 
ਕਵਿਤਾਵਾਂ ਵਿਚ ਬੱਚਿਆਂ ਦਾ ਸ਼ੁੱਧ ਆਚਰਨ, ਮਾਂ ਬਾਪ ਦਾ ਨਿੱਘਾ 
ਸਹਿਯੋਗ, ਅਧਿਆਪਕ ਵਰਗ ਅਤੇ ਸਮਾਜ ਪ੍ਰਤੀ, ਸੁਹਿਰਦ 
ਫਰਜ਼ਾਂ ਅਤੇ ਅਧਿਕਾਰਾਂ ਦੇ ਅਕੁਰ ਵੀ ਫੁੱਟਦੇ ਹਨ। ਅਗਰ ਤਸੀਂ 
ਗੁਰਦਾਸਪੁਰ ਦੇ ਛੰਭ ਬੇਟ ਦੇ ਇਲਾਕੇ ਦੇ ਕਸਬਾ ਪੁਰਾਣਾ ਸ਼ਾਲਾ 
ਲਗਭਗ ਦੋ ਕਿਲੋਮੀਟਰ ਦੀ ਦੂਰੀ ਤੋਂ ਖੱਬੇ ਪਾਸੇ ਸੜਕ ਦੇ ਨਾਲ 
ਵਾਹੀ ਯੋਗ ਭੂਮੀ ਵਿਚ ਉਸ ਦਾ ਨਿਵਾਸ ਸਥਾਨ ਹੈ। ਅਗਰ ਇਸ 
ਇਲਾਕੇ ਵੱਲ 75 ਸਾਲਾਂ ਦਾ ਨੌਜਵਾਨ ਤੁਹਾਨੂੰ ਪੈਦਲ ਚੱਲਦਾ 
ਕਿਤੇ ਮਿਲ ਜਾਵੇ ਤਾਂ ਸਮਝੋ ਡਾ. ਸੁਰਿੰਦਰ ਕਾਹਲੋਂ ਹੀ ਹੋਵੇਗਾ 
ਕਿਉਂਕਿ ਉਹ ਪੈਦਲ ਹੀ ਚੱਲਦਾ ਹੈ। ਉਹ ਸਾਈਕਲ ਤੱਕ ਨਹੀਂ 
ਚਲਾਉਂਦਾ, ਰਿਕਸ਼ੇ 'ਤੇ ਨਹੀਂ ਬੈਠਦਾ। ਸਿਰਫ਼ ਬੱਸ ਵਿਚ ਸਫ਼ਰ 
ਕਰਦਾ ਹੈ। ਨਾ ਕੋਈ ਮੋਬਾਈਲ ਵਿਚ ਵਟਸਐਪ, ਨਾ ਫੇਸਬੁੱਕ ਤੇ 
ਨਾ ਕੁਝ ਹੋਰ ਸਿਰਫ਼ ਚੰਦ ਦੋਸਤਾਂ ਦੇ ਨੰਬਰ। ਉਸ ਨੇ ਆਪਣੇ ਘਰ 
ਵਿਚ ਗਿਆਨ ਪ੍ਰਭਾਤ ਪੱਡੂ ਲਾਇਬ੍ਰੇਰੀ ਖੋਲ੍ਹੀ ਹੋਈ ਹੈ। ਇਲਾਕੇ ਦੇ 
ਬੱਚੇ, ਲੋਕ ਇਸ ਦਾ ਫਾਇਦਾ ਲੈਂਦੇ ਹਨ। ਤਿੰਨ ਹਜ਼ਾਰ ਦੇ ਕਰੀਬ 
ਪੁਸਤਕ ਭੰਡਾਰ ਹੈ। ਇਹ ਹੀ ਨਹੀਂ ਨਿਸ਼ਕਾਮ ਸੇਵਾ ਦਵਾਖਾਨਾ 
(ਮੁਫ਼ਤ ਅਸ਼ਧੀ ਸੇਵਾ) ਵੀ ਚਲਾਉਂਦਾ ਹੈ। ਸ਼ਨੀਵਾਰ ਅਤੇ 
ਐਤਵਾਰ ਪਿੰਡ ਝੌਰ ਵਿਖੇ ਡਾਕਟਰਾਂ ਦੀ ਟੀਮ ਨਾਲ ਮੁਫ਼ਤ ਅਸ਼ਧੀ 
ਸੇਵਾ ਵੀ ਕਰਦਾ ਹੈ। ਉਸ ਨੂੰ ਕਈ ਮਾਨ ਸਨਮਾਨ ਵੀ ਮਿਲ ਚੁੱਕੇ 
ਹਨ। ਖ਼ਾਸ ਕਰਕੇ ਸੈਤ ਰਾਮ ਉਦਾਸੀ ਪੁਰਸਕਾਰ, ਜਸ਼ਪਾਲ ਹੈਜਰਾ 
ਯਾਦਗਾਰੀ ਸਨਮਾਨ, ਜਨ ਚੇਤਨਾ ਪੁਰਸਕਾਰ, ਅੱਲਾ ਯਾਰ ਖਾਂ 
ਯੋਗੀ ਪੁਰਸਕਾਰ ਅਤੇ ਹੋਰ ਕਈ ਪੁਰਸਕਾਰ ਉਸ ਨੂੰ ਮਿਲੇ ਚੁੱਕੇ 
ਹਨ। 
ਉਸ ਦੀ ਸੀਮਤੀ ਹਰਜਿੰਦਰ ਕੌਰ ਦਾ ਬਹੁਮੁੱਲਾ ਅਤੇ ਨਿੱਘਾ 
ਸਹਿਯੋਗ ਹੈ ਜਿਸ ਕਰਕੇ ਉਹ ਆਪਣੇ ਸਾਰੇ ਕਾਰਜਾਂ ਵਿਚ 
ਸਫਲਤਾ ਦੇ ਝੰਡੇ ਬੁਲੰਦ ਕਰਦਾ ਚੱਲਿਆ ਜਾ ਰਿਹਾ ਹੈ।ਖ਼ਾਸ ਕਰਕੇ 
ਉਸ ਦਾ ਬੇਟਾ ਮਨਭਾਵਨ ਸਿੰਘ ਕਾਹਲੋਂ ਉਚ ਸਿੱਖਿਆ ਲੈ ਕੇ 
ਸਰਕਾਰੀ ਨੌਕਰੀ ਕਰਦਾ ਹੈ ਅਤੇ ਕੁਝ ਪੁਸਤਕਾਂ ਸਾਹਿਤ ਦੀ ਝੋਲੀ 
ਵਿਚ ਪਾ ਚੁੱਕਾ ਹੈ। ਡਾ. ਕਾਹਲੋਂ ਦੀ ਬੇਟੀ ਪੀ.ਜੀ.ਆਈ. 
ਚੰਡੀਗੜ੍ਹ ਤੋਂ ਐਮ.ਡੀ. ਕਰਕੇ ਪੀ.ਜੀ.ਆਈ. ਵਿਚ ਹੀ ਡਾਕਟਰੀ 
ਦੀਆਂ ਸੇਵਾਵਾਂ ਨਿਭਾਅ ਰਹੀ ਹੈ। ਭਵਿੱਖ ਵਿਚ ਡਾ. ਕਾਹਲੋਂ ਲਈ 
ਸਾਰੇ ਪਰਿਵਾਰ ਲਈ ਢੇਰ ਸਾਰੀਆਂ ਦੁਆਵਾਂ , ਸ਼ੱਭਕਾਮਨਾਵਾਂ ਹਨ 
ਕਿ ਹੋਰ ਬੁਲੰਦੀ ਨੂੰ ਛੂਹ ਕੇ ਸਮਾਜ ਨੂੰ ਸਾਹਿਤਕ ਅਤੇ ਖੇਤੀ ਖੋਜ 
ਉਪਜ ਵਿਚ ਕਰਮਠਤਾ ਪੈਦਾ ਕਰਦੇ ਹੋਏ ਨਵੇਂ ਕੀਰਤੀਮਾਨ 
ਸਥਾਪਿਤ ਕਰੇਗਾ। 

ਪੰਥ ਦਾ ਕੀਮਤੀ ਰਤਨ-ਮਾ. ਤਾਰਾ ਸਿੰਘ ਜੀ 


ਦੁਨੀਆਂ ਵਿਚ ਬਹੁਤ ਸਾਰੇ ਅਜਿਹੇ ਲੋਕ ਜਨਮ 
ਲੈਂਦੇ ਰਹਿੰਦੇ ਹਨ ਜਿਨ੍ਹਾਂ ਦਾ ਜੀਵਨ ਉਨ੍ਹਾਂ ਦੇ ਆਪਣੇ ਆਪ ਤੱਕ 
ਜਾਂ ਉਨ੍ਹਾਂ ਦੇ ਪਰਿਵਾਰ ਤੱਕ ਹੀ ਸੀਮਤ ਹੋਂ ਕੇ ਰਹਿ ਜਾਂਦਾ ਹੈ ਭਾਵ 
ਉਹ ਜੋ ਕੁੱਝ ਵੀ ਕਰਦੇ ਹਨ ਉਸ ਦਾ ਸੁਖਦਾਈ ਜਾਂ ਦੱਖਦਾਈ 
ਪ੍ਰਭਾਵ ਉਨ੍ਹਾਂ ਦੇ ਅਤਿ ਨੌੜਲੇ ਘੇਰੇ ਵਿਚ ਹੀ ਸਿਮਟ ਕੇ ਰਹਿ 
ਜਾਂਦਾ ਹੈ। ਦੂਸਰੇ ਪਾਸੇ ਸੈਸਾਰ ਵਿਚ ਕੁੱਝ 
ਅਜਿਹੇ ਲੋਕਾਂ ਦੀ ਆਮਦ ਵੀ ਸਮੇਂ-ਸਮੇਂ ਹੈਦੀ 
ਰਹਿੰਦੀ ਹੈ ਜੋ ਨਾ ਸਿਰਫ ਆਪਣੇ ਆਪ ਲਈ ਹੀ 
ਜਿਉਂਦੇ ਹਨ ਸਗੋਂ ਆਪਣੇ ਦੇਸ਼ ਅਤੇ ਸਮਾਜ ਦੇ 
ਪ੍ਰਤੀ ਵੀ ਕੁਰਬਾਨੀ ਦਾ ਜਜ਼ਬਾ ਰੱਖਦੇ ਹਨ। 
ਇਸ ਜਜ਼ਬੇ ਕਾਰਨ ਉਹ ਲੋਕਾਈ ਦੇ ਸਦੀਵੀ 
ਸਤਿਕਾਰ ਦੇ ਪਾਤਰ ਬਣ ਜਾਂਦੇ ਹਨ ਜੋ ਯੁੱਗਾਂ- 
ਯੁਗਾਂਤਰਾਂ ਤੱਕ ਜਿਉਂ ਦਾ ਤਿਉ' ਹੀ ਬਣਿਆ 
ਰਹਿੰਦਾ ਹੈ। ਇਹ ਸਤਿਕਾਰ ਉਨ੍ਹਾਂ ਮਹਾਂਪੁਰਖਾਂ 
ਦੇ ਇਥੋਂ ਸਰੀਰਕ ਰੁਪ ਵਿਚ ਚਲੇ ਜਾਣ ਤੋਂ 
ਬਾਅਦ ਵੀ ਉਨ੍ਹਾਂ(ਕੀਤੇ ਕਾਰਜਾਂ ਕਰਕੇ) ਨੂੰ 


-ਰਮੇਸ਼ ਬੱਗਾ ਚੋਹਲਾ 
ਸਿੰਘ ਜੀ ਕੋਲੋਂ ਖਡੇ-ਬਾਟੇ ਦਾ ਐਮਿ੍‌ਤਪਾਨ ਕਰ ਲਿਆ ਜਿਸ ਕਰਕੇ 
ਉਨ੍ਹਾਂ ਦਾ ਨਾਮਕਰਣ ਤਾਰਾ ਸਿੰਘ ਹੋ ਗਿਆ। 

ਮਾਸਟਰ ਤਾਰਾ ਸਿੰਘ ਨੇ 1907 ਈ. ਵਿਚ ਬੀ,ਏ ਪਾਸ ਕਰ 
ਲਈ ਅਤੇ ਉਚੇਰੀ ਪੜ੍ਹਾਈ (ਐਮ. ਏ) ਕਰਨ ਲਈ ਸੈਂਟਰਲ 
ਟਰੇਨਿੰਗ ਕਾਲਜ ਲਾਹੌਰ ਵਿਚ ਦਾਖਲ ਹੋ ਗਏ। ਪੜ੍ਹਾਈ ਪੂਰੀ 
ਕਰਨ ਤੋ ਬਾਅਦ ਉਹ ਲਾਇਲਪੁਰ ਜ਼ਿਲ੍ਹੇ ਦੇ 
ਇੱਕ ਖਾਲਸਾ ਹਾਈ ਸਕੂਲ ਵਿਖੇ ਮੁੱਖ 
ਅਧਿਆਪਕ ਨਿਯੁਕਤ ਹੋ ਗਏ। ਸੇਵਾ ਅਤੇ 
ਪਰਉਪਕਾਰ ਦੀ ਭਾਵਨਾ ਹੋਣ ਕਰਕੇ ਉਹ 
ਕੇਵਲ ਪੰਦਰਾਂ ਰੁਪਏ ਮਹੀਨਾ ਵੇਤਨ “ਤੇ ਹੀ 
ਕੰਮ ਕਰਦੇ ਰਹੇ। ਘੱਟ ਵੇਤਨ ਲੈਣ ਦੇ ਬਾਵਜ਼ੂਦ 
ਵੀ ਉਹ ਪੂਰੀ ਲਗਨ ਅਤੇ ਮਿਹਨਤ ਨਾਲ ਕੰਮ 
ਕਰਦੇ ਸਨ। ਉਨ੍ਹਾਂ ਦੀ ਇਸ ਵਿਸ਼ੇਸ਼ ਲਗਨ ਅਤੇ 
ਮਿਹਨਤ ਸਦਕਾ ਖਾਲਸਾ ਹਾਈ ਸਕੂਲ 
ਬੇਹਤਰੀਨ ਸਕੂਲਾਂ ਦੀ ਕਤਾਰ ਵਿਚ ਸ਼ਾਮਲ ਹੋ 
ਗਿਆ। ਸਕੂਲ ਦੀ ਪ੍ਰਸਿੱਧੀ ਦੇ ਨਾਲ-ਨਾਲ 


-ਮਾ. ਤਾਰਾ ਸਿਘ 


ਲੋਕ ਚੇਤਿਆਂ ਵਿਚ ਵਸਾਈ ਰੱਖਦਾ ਹੈ। ਇਸ 
ਵਸੇਬੇ ਕਰਕੇ ਹੀ ਉਨ੍ਹਾਂ ਦੀ ਵਿਚਾਰਧਾਰਾ `ਤੇ ਪਹਿਰਾ ਦੇਣ ਵਾਲੇ 
ਲੋਕ ਉਨ੍ਹਾਂ ਪ੍ਰਤੀ ਹਰ ਸਾਲ (ਜਨਮ ਦਿਨ/ਬਰਸੀ ਮਨਾ ਕੇ) 
ਆਪਣਾ ਸਤਿਕਾਰ ਪ੍ਰਗਟ ਕਰਦੇ ਰਹਿੰਦੇ ਹਨ। ਇਹ ਸ਼ਰਧਾਮਈ 
ਭਾਵਨਾ ਪੰਥ ਰਤਨ ਮਾਸਟਰ ਤਾਰਾ ਸਿੰਘ ਦੇ ਪ੍ਰਤੀ ਵੀ ਹਰ ਸਾਲ 
ਹੀ ਪ੍ਰਗਟਾਈ ਜਾਂਦੀ ਹੈ। 

ਸਰਬਾਂਗੀ ਵਿਅਕਤੀਤੱਵ ਦੇ ਮਾਲਕ ਮਾਸਟਰ ਤਾਰਾ ਸਿੰਘ 
ਦਾ ਜਨਮ 24 ਜੂਨ 1885 ਈਸਵੀ ਨੂੰ ਅਣਵੰਡੇ ਪੈਜਾਬ ਦੇ 
ਜ਼ਿਲ੍ਹਾ ਰਾਵਲਪਿਡੀ ਵਿਚ ਸਥਿਤ ਪਿੰਡ ਹਰਿਆਲ ਦੇ ਇਕ 
ਵਸਨੀਕ ਸੀ ਗੋਪੀ ਚੰਦ ਮਲਹੋਤਰਾ ਦੇ ਗ੍ਰਹਿ ਵਿਖੇ ਹੋਇਆ। 
ਉਨ੍ਹਾਂ ਦਾ ਮੁੱਢਲਾ ਨਾਮ ਨਾਨਕ ਚੰਦ ਸੀ ਪਰ ਸਿੱਖ ਧਰਮ ਵਿਚ 

ਮਾਸਟਰ ਤਾਰਾ ਸਿੰਘ ਜੀ ਵੀ ਹਰਮਨ ਪਿਆਰੇ 
(ਵਿਸ਼ੇਸ ਕਰਕੇ ਲਾਇਲਪੁਰ ਦੇ ਇਲਾਕੇ ਵਿਚ) ਹੋਣ ਲੱਗ ਪਏ। ਕੁਝ 
ਕਾਰਨਾਂ ਕਰਕੇ ਮਾਸਟਰ ਜੀ ਨੂੰ ਇਸ ਸਕੂਲ ਦੀ ਮੁੱਖ-ਅਧਿਆਪਕੀ 
ਤੋਂ ਤਿਆਗ-ਪੱਤਰ ਦੇਣਾ ਪੈ ਗਿਆ। ਇਸ ਤੋਂ ਬਾਅਦ ਉਹ 
ਆਪਣੇ ਘਰੇਲੂ ਜ਼ਿਲ੍ਹੇ ਰਾਵਲਧਿਡੀ ਦੇ ਕੱਲਰ ਖਾਲਸਾ ਹਾਈ ਸਕੂਲ 
ਦੇ ਮੁੱਖ ਅਧਿਆਪਕ ਬਣ ਗਏ। ਮਾਸਟਰ ਤਾਰਾ ਸਿੰਘ ਜੀ ਦੀ ਯੋਗ 
ਅਗਵਾਈ ਹੇਠ ਕੱਲਰ ਸਕੂਲ ਨੇ ਪੰਥ ਨੂੰ ਅਜਿਹੇ ਹੀਰੇ (ਨੇਤਾ) ਦਿੱਤੇ 
ਜਿਨ੍ਹਾਂ ਨੇ ਦੇਸ਼/ਪੇਥ ਦੀ ਖਾਤਿਰ ਸੇਵਾ ਦੇ ਨਾਲ-ਨਾਲ ਜੀਵਨ ਵੀ 
ਲੇਖੇ ਲਾ ਦਿੱਤਾ। ਉਸ ਵਕਤ ਮਾਸਟਰ ਜੀ ਦੇ ਨਾਲ ਲਾਲ ਸਿੰਘ 
ਕਮਲਾ ਅਕਾਲੀ, ਗਿਆਨੀ ਗੁਰਮੁੱਖ ਸਿੰਘ ਮਸਾਫ਼ਿਰ,ਗਿਆਨੀ 
ਹੀਰਾ ਸਿੰਘ ਦਰਦ ਅਤੇ ਮਾਸਟਰ ਸੁਜਾਨ ਸਿੰਘ ਜੀ ਸਰਹਾਲੀ ਵੀ 
ਕੌਮ ਕਰਦੇ ਸਨ। ਕੁੱਝ ਸਮੇਂ ਬਾਅਦ ਉਨ੍ਹਾਂ ਨੇ ਇਹ ਸਕੂਲ ਵੀ ਛੱਡ 

ਦਿੱਤਾ ਅਤੇ ਮੁੜ ਲਾਇਲਪੁਰ ਚਲੇ ਗਏ। ਇਥੇ ਉਨ੍ਹਾਂ ਨੇ ਆੜ੍ਹਤ 
ਦੀ ਦੁਕਾਨ ਖੋਲ੍ਹ ਲਈ ਜੋ ਉਨ੍ਹਾਂ ਦੇ ਸੁਭਾਅ ਨਾਲ ਮੇਲ ਨਾ ਖਾਂਦੀ 
ਕਰਕੇ ਛੱਡਣੀ ਪੈ ਗਈ । 

ਨਨਕਾਣਾ ਸਾਹਿਬ ਦਾ ਸ਼ਹੀਦੀ ਸਾਕਾ ਹੋ ਜਾਣ ਕਰਕੇ 
ਮਾਸਟਰ ਤਾਰਾ ਸਿੰਘ ਜੀ ਅਮ੍ਰਿਤਸਰ ਆ ਗਏ ਅਤੇ ਉਸ ਵਕਤ 
ਦੀ ਚਰਚਿਤ ਅਖ਼ਬਾਰ “ਅਕਾਲੀ” ਦੇ ਸੈਪਾਦਕ ਬਣ ਗਏ। ਇਸ 
ਖ਼ੂਨੀ ਸਾਕੇ ਕਾਰਨ ਸਿੱਖ ਭਾਈਚਾਰੇ ਵਿਚ ਗੁੱਸੇ ਦੀ ਅੱਗ ਭੜਕ 
ਪਈ ਅਤੇ ਸਿੱਖ ਆਗੂਆਂ ਨੇ ਨਿਰਣਾ ਲਿਆ ਕਿ ਗੁਰਦੁਆਰਿਆਂ 
ਨੂੰ ਮਹੈਤਾਂ ਦੇ ਕਬਜ਼ੇ ਤੋਂ ਆਜ਼ਾਦ ਕਰਵਾਉਣਾ ਚਾਹੀਦਾ ਹੈ। ਜਦੋਂ 
ਬਾਬਾ ਖੜਕ ਸਿਘ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਬਣੇ ਤਾਂ ਮਾਸਟਰ 
ਤਾਰਾ ਸਿੰਘ ਜੀ ਨੂੰ ਇਸ ਕਮੇਟੀ ਦਾ ਸਕੱਤਰ ਬਣਾਇਆ ਗਿਆ। 
ਇਸ ਕਮੇਟੀ ਵਿਚ ਐਗਰੇਜ਼ ਸਰਕਾਰ ਦੇ ਨਾਲ ਨਾ ਮਿਲਵਰਤਣ 
ਦਾ ਮਤਾ ਪਾਸ ਕੀਤਾ ਗਿਆ ਜਿਸ ਦੇ ਪਾਸ ਹੋਣ ਨਾਲ 
ਅਕਾਲੀਆਂ ਅਤੇ ਅਗਰੇਜ਼ਾਂ ਦਾ ਸਿੱਧਾ ਮੁਕਾਬਲਾ ਹੋ ਗਿਆ। 
ਮਾਸਟਰ ਜੀ ਨੇ ਐਮ੍ਿਤਸਰ ਦਫ਼ਤਰ ਵਿਚ ਰਹਿ ਕੇ ਪੇਥ ਦੀ 
ਚੜ੍ਹਦੀ ਕਲਾ ਲਈ ਦਿਨ-ਰਾਤ ਇਕ ਕਰਕੇ ਕੌਮ ਕਰਨਾ ਆਰੋਭ 
ਕਰ ਦਿੱਤਾ। ਪ੍ਰੋ:ਨਿਰੋਜਨ ਸਿੰਘ ਦੇ ਸਹਿਯੋਗ ਸਦਕਾ ਉਨ੍ਹਾਂ ਨੇ 
ਬਹੁਤ ਸਾਰੇ ਇਸ਼ਤਿਹਾਰ,ਪੈਂਫਲਟ ਤੇ ਟਰੈਕਟ ਲਿਖ ਕੇ ਦੁਰ- 
ਦੁਰਾਡੇ ਤੱਕ ਭੇਜੇ ਜਿਸ ਨਾਲ ਕੌਮ ਵਿਚ ਇੱਕ ਜਾਗਰਤੀ ਪੈਦਾ ਹੋ 
ਗਈ। ਪੰਥ ਵਿਚ ਆਈ ਜਾਗਰਤੀ ਕਾਰਨ ਸਭ ਤੋਂ ਪਹਿਲਾਂ 
ਚਾਬੀਆਂ ਦਾ ਮੋਰਚਾ ਲਗਾਇਆ ਗਿਆ। ਇਸ ਮੋਰਚੇ ਵਿਚ 
ਬਾਬਾ ਖੜਕ ਸਿੰਘ ਅਤੇ ਮਾਸਟਰ ਤਾਰਾ ਸਿੰਘ ਜੀ ਨੇ ਅੱਗੇ ਵੱਧ ਕੇ 
ਗ੍ਰਿਫ਼ਤਾਰੀ ਦਿੱਤੀ। ਇਸ ਮੋਰਚੇ ਦੀ ਜਿੱਤ ਤੋਂ ਬਾਅਦ 'ਗੁਰੂ ਕੇ 
ਬਾਗ” ਅਤੇ 'ਜੈਤੋਂ” ਦਾ ਮੋਰਚਾ ਲੱਗ ਗਿਆ। ਇਨ੍ਹਾਂ ਮੋਰਚਿਆਂ 
ਵਿਚ ਸ਼ਾਮਿਲ ਜਥਿਆਂ 'ਤੇ ਬੇਰਹਿਮੀ ਨਾਲ ਲਾਠੀਚਾਰਜ ਕੀਤਾ 
ਗਿਆ। ਕਮੇਟੀ ਦੇ ਐਤ੍ਗ ਮੈਂਬਰਾਂ ਨੂੰ ਗਿ੍‌ਫ਼ਤਾਰ ਕਰਕੇ ਉਨ੍ਹਾਂ 
ਉਪਰ ਮੁਕੱਦਮਾਂ ਚਲਾਇਆ ਗਿਆ। ਇਨ੍ਹਾਂ ਗਿ੍‌ਫ਼ਤਾਰ ਮੈਂਬਰਾਂ 
ਵਿਚ ਮਾਸਟਰ ਤਾਰਾ ਸਿੰਘ ਵੀ ਸ਼ਾਮਿਲ ਸਨ। ਦੇਸ਼ ਭਗਤੀ ਦੀ 
ਤੋਂ ਮੁਕਤੀ ਤਾਂ ਚਾਹੁੰਦੇ ਸਨ ਪਰ ਉਹ ਸਿੱਖ ਹਿੱਤਾਂ ਨੂੰ ਕੁਰਬਾਨ 
ਨਹੀਂ ਸੀ ਹੋਣ ਦੇਣਾ ਚਾਹੁੰਦੇ। ਉਹ ਅਕਸਰ ਕਿਹਾ ਕਰਦੇ ਸਨ ਕਿ 
“ਮੈਂ ਮਰਾਂ, ਪੈਥ ਜੀਵੇ” ਅਤੇ 'ਸਿੱਖੋ ਜੇ ਮੈਂ ਮਾੜਾ ਹਾਂ ਤਾਂ ਮੈਨੂੰ ਮਾਰ 
ਦਿਉ, ਪੈਥ ਨੂੰ ਨਾ ਮਾਰੋ! ਆਪਣੇ ਇਨ੍ਹਾਂ ਬੋਲਾਂ ਨੂੰ ਜੀਵਤ ਰੱਖਣ 
ਵਰਿਆਮ 

ਲਈ ਉਹ ਹਮੇਸ਼ਾਂ ਹੀ ਸਿੱਖ ਹਿੱਤਾਂ ਲਈ ਲੜਦੇ ਰਹੇ। ਸਿੱਖੀ 
ਸਿਧਾਤਾਂ (ਵਿਸ਼ੇਸ਼ ਕਰਕੇ ਸਰਬਤ ਦਾ ਭਲਾ ਮੈਗਣ ਵਾਲੇ) ਦੀ 
ਪਹਿਰੇਦਾਰੀ ਕਰਦਿਆਂ ਮਾਸਟਰ ਤਾਰਾ ਸਿੰਘ ਨੇ ਬਹੁਤ ਸਾਰੀਆਂ 
ਕੈਦਾਂ ਕੱਟੀਆਂ। ਜਦੋਂ ਵੀ ਦੇਸ਼ ਵਿਚ ਕੋਈ ਲੋਕ ਭਲਾਈ ਦੀ ਲਹਿਰ 
ਆਰੋਭ ਹੁੰਦੀ ਤਾਂ ਮਾਸਟਰ ਜੀ ਹਮੇਸ਼ਾਂ ਹੀ ਮੁਹਰਲੀਆਂ ਸਫ਼ਾਂ ਵਿਚ 
ਹੁੰਦੇ। ਇਥੋਂ ਤੱਕ ਕਿ ਮਹਾਤਮਾਂ ਗਾਂਧੀ ਵੱਲੋਂ ਸਮੇਂ-ਸਮੇਂ ਸ਼ੁਰੂ 
ਕੀਤੀਆਂ ਕਈ ਲਹਿਰਾਂ ਨੂੰ ਵੀ ਉਨ੍ਹਾਂ ਵੱਲੋਂ ਭਰਪੂਰ ਹੁੰਗਾਰਾ ਦਿੱਤਾ 
ਜਾਂਦਾ ਰਿਹਾ ਹੈ। 
ਮਾਸਟਰ ਤਾਰਾ ਸਿੰਘ ਦਾ ਜੀਵਨ ਇੱਕ ਧਰੂ ਤਾਰੇ ਵਰਗਾ 
ਰਿਹਾ ਹੈ। ਉਨ੍ਹਾਂ ਦਾ ਸ਼ਮਾਰ ਕੌਮ ਦੇ ਚੌਣਵੇਂ ਰਾਹ ਦਸੇਰਿਆਂ ਵਿਚ 
ਕੀਤਾ ਜਾਂਦਾ ਹੈ। ਨਿਧੜਕ ਹੋਣ ਦੇ ਨਾਲ-ਨਾਲ ਉਹ ਨਿਡਰ ਵੀ 
ਸਨ। ਅਖਿਆਲਿਆਂ ਵਕਤਾਂ ਵਿਚ ਉਹ ਕਦੇ ਡੋਲਦੇ ਨਹੀਂ ਸਨ 
ਅਤੇ ਤਤਕਾਲ ਨਿਰਣਾ ਲੈ ਲਿਆ ਕਰਦੇ ਸਨ।ਕੋਈ ਵੀ ਪੰਥਕ 
ਪ੍ਰੋਗਰਾਮ ਅਜਿਹਾ ਨਹੀਂ ਕਿਹਾ ਜਾ ਸਕਦਾ ਜਿਸ ਵਿਚ ਮਾਸਟਰ 
ਤਾਰਾ ਸਿੰਘ ਦੀ ਅਹਿਮ ਭੂਮਿਕਾ ਨਾ ਰਹੀ ਹੋਵੇ। ਪੈਥ ਲਈ ਮਰ- 
ਮਿਟਣ ਦੀ ਭਾਵਨਾ ਰੱਖਣ ਵਾਲਾ ਇਹ ਅਨਮੋਲ ਰਤਨ ਆਪਣਾ 
ਜੀਵਨ ਸਫ਼ਰ ਸਮਾਪਤ ਕਰਕੇ 22 ਨਵੰਬਰ 1967 ਨੂੰ ਕੌਮ ਨੂੰ 
ਆਪਣੀ ਆਖਰੀ ਫ਼ਤਿਹ ਬੁਲਾ ਗਿਆ। 
ਸੈਪਰਕ - 9463132719 


ਵਰਿਆਮ ਨੂੰ ਸਹਾਇਤਾ 
ਸ੍.ਤਰਲੋਕ ਸਿੰਘ ਭਮਰਾ, ਯੂ ਕੇ . 
ਸੁ ਗੁਰਨਾਮ ਸਿੰਘ ਹੋਠੀ, ਕਨੇਡਾ 
ਸੈਤ ਰਮਨੀਕ ਸਿੰਘ ਦਿੱਲੀ 
ਸੈਤ ਨਿਸ਼ਾਨ ਸਿੰਘ, ਸੀ ਭੈਣੀ ਸਾਹਿਬ 
ਸੈਤ ਗੁਰੂਬਚਨ ਸਿੰਘ, ਮੋਹਾਲੀ 


ਸਰ. ਕਰਨੈਲ ਸਿੰਘ ਅਸਪਾਲ 


ਸੀਮਤੀ ਗੁਰਸ਼ਰਨ ਕੌਰ ਦੇਵਗੁਨ 
ਸੈਤ ਮਹਿੰਦਰ ਸਿੰਘ ਸਚਦੇਵਾ ਦੇ 
ਭੋਗ ਸਮੇਂ ਪਰਵਾਰ ਵੱਲੋਂ 

ਸੂ. ਜਸਬੀਰ ਸਿੰਘ, ਧਰਮਪੁਰਾ 

ਜਦੋਂ ਦਾਦੀ ਰੋਟੀ ਪਕਾਉਣ ਚੁੱਲੇ ਮੂਹਰੇ ਪੀਹੜੀ ਡਾਹ ਕੇ 
ਬਹਿੰਦੀ ਤਾਂ ਮੈਂ ਵੱਡੀ ਪਿੱਤਲ ਦੀ ਥਾਲੀ ਲੈ ਉਹਦੇ ਕੋਲ ਜਾ 
ਬਹਿੰਦਾ। ਮੈਂ ਧਿਆਨ ਧਰਦਾ ਕਿ ਜਿਸ ਦਿਨ ਉਹ ਮਿੱਸੀ ਜਾਂ 
ਮਿੱਠੀ ਰੋਟੀ ਪਕਾਉਂਦੀ, ਤਾਂ ਰੋਟੀ ਪੱਕਣ ਤੇ ਚੁੱਲੇ ਉਤੋ' ਲਾਹੁਣ 
ਤੇ ਚੋਪੜਣ ਤੇ ਕਿਣਕਾ ਕੁ ਰੋਟੀ ਦਾ ਤੋੜ ਚੁੱਲੇ ਦੀ ਨੁੱਕਰ ਕੋਲ 
ਰਖਦੀ ਤੇ ਹੱਥ ਜੋੜ ਕੇ ਆਖਦੀ - ਹੇ ਕਾਮਧੇਨ ਗਾਂ ਬਰਕਤ 
ਪਾਵੀਂ। ਮੈਨੂੰ ਉਦੋਂ ਇਨ੍ਹਾਂ ਗੱਲਾਂ ਦੀ ਸਮਝ ਉੱਕਾ ਹੀ ਨਹੀਂ ਸੀ। 
ਬਹੁਤ ਬਾਅਦ ਪਤਾ ਚੱਲਿਆ ਕਿ ਕਾਮਧੇਨ ਗਾਂ ਦਾ ਦੁੱਧ ਥੜਦਾ 
ਨਹੀਂ, ਜੇ ਚਲਦੇ ਭੰਡਾਰੇ ਵਿਚ ਕਾਮਧੇਨ ਗਾਂ ਦਾ ਦੁੱਧ ਰਲ ਜਾਵੇ 
ਤਾਂ ਸਭ ਕੁਛ ਅਤੁੱਟ ਹੋ ਜਾਂਦਾ ਹੈ। ਭੇਡਾਰੇ ਨਿਆਰੇ ਹੋ ਜਾਂਦੇ ਨੇ। 

ਦਾਦੀ ਇਸ ਵਾਸਤੇ ਸੁਖ ਮੈਗਦੀ ਹੋਣੀ ਕਿ ਸਾਡੇ ਚੁੱਲੇ ਚੌਂਕੇ, 
ਅਨ ਧੈਨ, ਭੰਡਾਰ ਭਰਪੂਰ ਰਹਿਣ। 

ਕਦੇ ਕਦੇ ਮਿੱਸੀ ਰੋਟੀ ਲਾਹੁਣ ਲੱਗੀ ਮਾਂ ਵੀ ਇਵੇਂ ਹੀ ਕਰਦੀ 
ਹੈ। ਨਵੀਆਂ ਨੂੰਹਾਂ ਤੇ ਕੁੜੀਆਂ ਕੱਤਰੀਆਂ ਨੂੰ ਇਨ੍ਹਾਂ ਨਿੱਕੇ ਨਿੱਕੇ 
ਪਰ ਵੱਡੇ ਅਰਥਾਂ ਵਾਲੇ ਵਰਤਾਰਿਆਂ ਦਾ ਇਲਮ ਨਹੀਂ। ਕੌਣ 
ਦੇਵੇ ਇਲਮ! ਇਲਮ _ਵਹੂਣਿਆਂ ਦੀ ਬਹੁਤਾਤ ਹੈ। 
ਅਗਿਆਨਤਾ ਦੀ ਕਾਲੀ ਰਾਤ ਹੈ।ਕੁਦਰਤ ਖੈਰ ਕਰੇ !! 


ਕਲਮਾਂ 
ਮੋਈਆਂ ਤੇ ਕੁਛ ਅਧਮੋਈਆਂ ਕਲਮਾਂ ਜਿਊਈਆਂ 
ਨੇ,ਜਾਗੀਆਂ ਨੇ। _ਸੁੱਤੀਆਂ _ਉਠੀਆਂ ਨੇ ਐਗੜਾਈ ਭੈਨੀ 
ਹੈ।ਮਸਕਰਾਈਆਂ ਨੇ । ਕਾਗਜਾਂ ਦੀ ਹਿਕ ਲੱਭਣ ਲੱਗੀਆਂ। 
ਇਹ ਸੱਚ ਏ ਕਿ ਮੈਂ ਦੇਰ ਤੋਂ ਹਣ ਕਦੇ ਆਪਣੇ ਹੱਥੀਂ ਨਹੀ 
ਲਿਖਿਆ। ਪਹਿਲਾਂ ਲੈਪ ਟਾਪ ਤੇ ਅੱਜਕਲ ਫੋਨ ਉਤੇ ਟਾਈਪ 
ਕਰਦਾ ਹਾਂ ਆਪਣੀਆਂ ਲਿਖਤਾਂ। ਪਰ ਜੋ ਸਹਜ ਸੁਆਦ ਹੱਥੀਂ 

ਦਿਨਾਂ ਦਿਨਾਂ ਦੀਆਂ ਗੱਲਾਂ-( 2) 


ਲਿਖ ਕੇ ਆਉਂਦਾ ਰਿਹਾ ਉਹ ਲੱਭਣ ਦੀ ਕੋਸ਼ਿਸ਼ ਕਰਦਾ ਹਾਂ ਫੋਨ ਦੇ 
ਕੀ ਪੈਡ ਦੀ ਟਿਕ ਟਿਕ ਚੋਂ। ਕਦੇ ਕਦੇ ਡਾਇਰੀ ਦੇ ਪੈਨੇ ਝਰੀਟ ਵੀ 
ਲੈਂਦਾ ਹਾਂ, ਬਾਅਦ ਵਿਚ ਭਾਵੇਂ ਦੇਖ ਦੇਖ ਕੇ ਟਾਈਪ ਕਰ ਲਵਾਂ ! 
ਦੀ ਸਿਆਹੀ ਸੁੱਕੀ, ਮੁੱਕੀ ਹੋਈ ਸੀ। ਜਦ ਮੇਜ ਉਤੋਂ ਕੁਛ ਲਭਦਾ 
ਤਾਂ ਤਹਿਰਾਈਆਂ ਕਲਮਾਂ ਘੁਰਦੀਆਂ ਤੇ ਝੂਰਦੀਆਂ ਦਿਸਦੀਆਂ। 
ਲੈ ਗਿਆ ਉਹ ਕਲਮਾਂ। ਯੂਨੀਵਰਸਿਟੀ ਤੋਂ ਪਤਾ ਕੀਤਾ, 
ਸ਼ਿਆਹੀ, ਨਿੱਭਾਂ ਤੇ ਬੋਕੀਆਂ ਦਾ? ਜੁਆਬ ਨਾਂਹ ਵਿਚ ਮਿਲਿਆ 
ਤੇ ਦੁਕਾਨਦਾਰ ਦਾ ਤਨਜ ਵੀ ਸੀ ਕਿ ਜਨਾਬ, ਅੱਜ ਕੁਲ ਕੌਣ 
ਵਰਤਦਾ ਏ ਸਿਆਹੀ ਵਾਲੇ ਪੈਨ? ਏਨਾ ਕਹਿ ਉਹ ਦਸਦਾ ਹੈ ਕਿ 
ਹਾਲ ਬਜਾਰ ਜਾਣਾ ਤੇ ਅੱਗੇ ਜਾ ਕੇ ਚਿਮਨੀ ਦੀ ਦੁਕਾਨ ਪੁੱਛ 
ਲੈਣਾ। ਸਾਰੇ ਮਸਲੇ ਹਲ ਹੋਣਗੇ। ਸੋ, ਚੱਲ ਪਿਆ ਹਾਲ ਬਜਾਰ ਵੱਲ 
ਚਿਮਨੀ ਦਾ ਚਾਨਣ ਲੈਣ। ਨਿੱਕੀ ਜਿਹੀ ਹੱਟ ਸਟੇਸ਼ਨਰੀ ਦੀ। 
ਸੱਜੀ ਫੱਬੀ ਪੂਰੀ। ਗ੍ਰਾਹਕ ਵੀ ਵਾਹਵਾ। ਰੁਝੇ ਹੋਏ ਮਾਲਕ ਨੂੰ 
ਸਮੱਸਿਆ ਦੱਸਣ ਦੀ ਬਿਜਾਏ ਕਾਮੇ ਲਾਗੇ ਜਾ ਖਲੋਇਆ। ਉਸ 
ਇਕ ਇਕ ਕਲਮ ਟੋਹੀ। ਮੈਂ ਚੁੱਪ ਰਿਹਾ, ਵੈਦ ਮੁਹਰੇ ਬਹੁਤਾ ਕਦੇ ਨਾ 
ਬੋਲੀਏ ! ਉਹ ਏਧਰੋਂ ਓਧਰੇਂ ਪੁਰਜਾ ਕਢਦਾ ਤੇ ਫਿੱਟ ਕਰਦਾ ਰਿਹਾ। 
ਸਿਆਹੀ ਭਰਦਾ ਤੇ ਕੋਰੇ ਕਾਗਜ ਦੀ ਹਿਕੜੀ ਉਤੇ ਟੇਢੀ ਮੇਢੀ 
ਗੂੜ੍ਹੀ ਲਕੀਰ ਮਾਰਦਾ। ਚਾਰੇ ਕਲਮਾਂ ਵਾਰੀ ਵਾਰੀ ਜਾਗ ਪਈਆਂ। 
ਖੁਸ਼ੀ ਵਿਚ ਖੀਵਾ ਹੋਇਆ ਢਾਈ ਸੌ ਰੁਪੱਈਆ ਬਕਾਇਆ ਲੈਣਾ 
ਵੀ ਭੁੱਲ ਤੁਰਿਆ ਤਾਂ ਮਾਲਕ ਨੇ ਆਵਾਜ ਮਾਰੀ , ਭਾਅ ਜੀ 
ਬਕਾਇਆ ਤੇ ਲੈ ਜੋ ਆਪਣਾ।ਕਲਮਾਂ ਦੇ ਜਿਊਂਦੇ ਹੋਣ ਦੀ ਖੁਸ਼ੀ 
ਇਕ ਲੇਖਕ ਵਾਸਤੇ ਕਿੰਨੀ ਜਰੂਰੀ ਹੈ, ਇਸਦਾ ਅੰਦਾਜ਼ਾ ਲਾ 
ਲੈਣਾ। ਹੁਣ ਨਹੀਂ ਮੁੱਕੇਗੀ ਕਲਮਾਂ ਚੋਂ ਸਿਆਹੀ। ਚਿਮਨੀ ਦਾ 
ਚਾਨਣ ਜੋ ਲੱਭ ਗਿਆ ਹੈ।ਰੱਬ ਖੈਰ ਕਰੇ! 

ਸੈਪਰਕ- 9417421700 

ਘੁਰ ਉਜਾੜਾ 


ਕੇ ਜੱਫੀ ਪਾਈ । ਬੀਰੋਂ ਦੇ ਪਤੀ ਗੁਰਿਦਰ ਭਾਜੀ ਨੇ ਮੈਨੂੰ ਦੋਵੇਂ ਹੱਥ 
ਜੋੜ ਸਤਿ ਸੀ ਅਕਾਲ ਕਹੀ ਅਤੇ ਗੁਰਜੋਤ ਨੂੰ ਕਲਾਵੇ ਵਿੱਚ ਲੈ 
ਉਸਦੀ ਪਿੱਠ ਥਾਪੜੀ । ਮਿਲਣ ਅਤੇ ਵਿਛੜਨ ਦੇ ਰਲਵੇਂ ਜਿਹੇ 
ਅਹਿਸਾਸ ਨਾਲ , ਰੇਲ ਦੇ ਡੱਬੇ ਐਦਰ ਵੜਦਿਆਂ ਹੀ , ਖਾਲੀ 
ਪਈਆਂ ਸੀਟਾਂ ਦੇਖ , ਗੁਰਜੋਤ ਨੇ ਇੱਕ ਖਾਲੀ ਸੀਟ ਦੀ ਖਿੜਕੀ 
ਕੋਲ ਜਾ ਕੇ , ਮੋਢੇ ਤੋਂ ਬੈਗ ਲਾਹ ਸੀਟ ਉੱਪਰ ਰੱਖ ਦਿੱਤਾ ਤੇ ਸੀਟ 
ਉੱਪਰ ਬਹਿ ਗਿਆ । ਉਸਦੇ ਨਾਲ ਹੀ ਮੈਂ ਵੀ ਜਾ ਬੈਠੀ । ਸਾਡੇ ਮਾਂ 
- ਪੁੱਤ ਦੇ ਬਹਿੰਦਿਆਂ - ਬਹਿੰਦਿਆਂ , ਸਾਡੇ ਪਿੱਛੇ ਆ ਰਹੀਆਂ 
ਸਭ ਸਵਾਰੀਆਂ , ਜਿੱਥੇ ਜਿੱਥੇ ਜਗ੍ਹਾ ਮਿਲੀ , ਬੈਠ ਗਈਆਂ । ਮੇਰੇ 
ਖੱਥੇ ਪਾਸੇ , ਅੱਧਖੜ ਉਮਰ ਦੇ ਇੱਕ ਪਤੀ ਪਤਨੀ ਬਹਿ ਗਏ । 
ਸਾਡੇ ਸਾਹਮਣੇ ਵਾਲੀ ਸੀਟ ਉੱਪਰ , ਖਿੜਕੀ ਦੇ ਨਾਲ ਹੀ ਇੱਕ 
ਬਜ਼ੁਰਗ ਬਾਪੂ ਜੀ ਪਹਿਲਾਂ ਹੀ ਬੈਠੇ ਹੋਏ ਸਨ । ਹੁਣ ਉਨ੍ਹਾਂ ਨਾਲ 
ਵੀ ਤਿੰਨ ਸਵਾਰੀਆਂ ਹੋਰ ਆ ਕੇ ਬਹਿ ਗਈਆਂ , ਜਿਨ੍ਹਾਂ ਵਿੱਚੋਂ 
ਇੱਕ ਔਰਤ ਸੀ' ਤੇ ਦੋ ਮਰਦ । ਵੇਖਦੇ ਵੇਖਦੇ ਸਾਰਾ ਡੱਬਾ 
ਮੁਸਾਫਿਰਾਂ ਨਾਲ ਭਰ ਗਿਆ । ਉਧਰ ਗੱਡੀ ਦੇ ਬਾਹਰਵਾਰ ਬੀਰੋ 
ਅਤੇ ਉਸਦੇ ਪਤੀ ਖਿੜਕੀ ਨੂੰ ਹੱਥ ਪਾਈ ਸਾਨੂੰ ਵੇਖ ਮੁਸਕਰਾ ਰਹੇ 
ਸਨ । ਨਾਲ ਹੀ ਗੱਡੀ ਝਟਕੇ ਜਿਹੇ ਨਾਲ ਹਿੱਲੀ ਅਤੇ ਇਜਣ 
ਵਾਲੇ ਪਾਸਿਉਂ ਇੱਕ ਜ਼ੋਰਦਾਰ ਚੀਕ ਸੁਣਾਈ ਦਿੱਤੀ । ਮੈਂ ਤੇ ਬੀਰੋ 
ਨੇ ਇੱਕ ਦੂਜੀ ਦੇ ਹੱਥ ਫੜਦਿਆਂ , ਇੱਕ ਦੂਜੀ ਦੀਆਂ ਅੱਖਾਂ `ਚ 
ਅੱਖਾਂ ਪਾ ,“ “ਚੰਗਾ ਫੇਰ ...... ”ਆਖ ਅਲਵਿਦਾ ਕਹਿ ਦਿੱਤਾ । 
ਸਟੇਸ਼ਨ ਤੋਂ ਬਾਹਰ ਨਿਕਲਦਿਆਂ ਹੀ ਗੱਡੀ ਦੀ ਰਫਤਾਰ ਤੇਜ਼ ਹੋ 
ਗਈ । ਸਾਰੇ ਡੱਬੇ ਅਦਰੋਂ ਲੋਕਾਂ ਦੀਆਂ ਗੱਲਾਂ ਦਾ ਇੱਕ ਸਾਂਝਾ 
ਜਿਹਾ ਰੌਲਾ ਸੁਣਾਈ ਦੇਣ ਲੱਗਾ । ਗੁਰਜੋਤ ਤਾਂ ਅਮਿਿਤਸਰ 
ਸਟੇਸ਼ਨ ਚੋਂ ਨਿਕਲਦੀ ਗੱਡੀ ਦੇ ਬਾਹਰ ਦੇ ਦਿ੍‌ਸ਼ ਵੇਖ ਰਿਹਾ ਸੀ । 
ਸ਼ਾਨਦਾਰ , ਮਹਿਲਨੁਮਾ ਕੋਠੀ ਘੁੰਮਣ ਲੱਗੀ । ਕੋਠੀ ਦੇ ਆਲੇ 
ਦੁਆਲੇ ਹਰੇ ਭਰੇ ਖੇਤ ਲਹਿਰਾ ਰਹੇ ਸਨ । ਬਾਹਰੋਂ ਖੜ੍ਹ ਇਹ ਕੋਠੀ 
ਕਿਸੇ ਮਹਿਲ ਤੋਂ ਘੱਟ ਨਹੀਂ ਸੀ ਲੱਗ ਰਹੀ । ਕਿੰਨਾ ਵੱਡਾ , ਚੌੜਾ , 

- 

-ਰਾਜਿੰਦਰ ਕੌਰ ਪੰਨੂੰ 
ਸਟੀਲ ਦਾ ਗੇਟ ਸੀ_। ਜਿਸਦੇ ਦੋਹੀਂ ਪਾਸੀਂ ਸੈਗਮਰਮਰ ਦੇ 
ਥਮਲਿਆਂ ਉੱਪਰ ਦੁੱਧ ਚਿੱਟੇ ਗੋਲ ਅਤੇ ਵੱਡੇ ਆਕਾਰ ਦੇ ਫੈਂਸੀ 
ਬਲਬ ਲੱਗੇ ਹੋਏ ਸਨ । ਗੇਟ ਉੱਤੇ ਕਾਲੇ ਰੈਗ ਦੀ , ਸੁਨਹਿਰੀ ਫਰੇਮ 
ਵਾਲੀ ਪਲੇਟ ਉੱਤੇ ਸਫੇਦ ਰੈਗ ਨਾਲ “ ਗੁਰਿਦਰ ਸਿੰਘ ਰੈਧਾਵਾ ” 
ਲਿਖਿਆ ਹੋਇਆ ਸੀ । ਅਦਰ ਵੜਦਿਆਂ ਹੀ ਖੱਬੇ ਹੱਥ ਵਡੀ 
ਸਾਰੀ ਪਾਰਕ ਅਤੇ ਲੌਂਬੀ ਦਾ ਪ੍ਰਵੇਸ਼ ਦਵਾਰ ਵਿਖਾਈ ਦਿੰਦਾ ਸੀ । 
ਲੌਬੀ , ਅਦਰੋਂ ਬਹੁਤ ਵੱਡੀ ਅਤੇ ਆਧੁਨਿਕ ਡਿਜ਼ਾਈਨ ਨਾਲ 
ਸਜੀ ਹੋਈ ਸੀ । ਪੂਰੇ ਡੇਢ ਕਰੋੜ ਨਾਲ ਤਿਆਰ ਹੋਈ ਇਸ 
ਮਾਡਰਨ ਵਿਲੱਖਣ ਕੋਠੀ ਦੀ ਅਜੇ ਤਿੰਨ ਕੁ ਸਾਲ ਪਹਿਲਾਂ ਹੀ ਚੱਠ 
ਕੀਤੀ ਗਈ ਸੀ । ਬੀਰੋ ਮੇਰੇ ਮਾਮੇ ਦੀ ਧੀ ਸੀ ।ਉਂਝ ਤਾਂ ਉਹ ਮੇਰੇ ਤੋਂ 
ਦੋ ਸਾਲ ਵੱਡੀ ਸੀ , ਪਰ ਸਾਡਾ ਪਿਆਰ ਸਹੇਲੀਆਂ ਵਰਗਾ ਸੀ । ਮੈਂ 
ਨਿੱਕੀ ਹੈਦੀ ਜਦੋਂ ਵੀ ਨਾਨਕੇ ਜਾਂਦੀ ਤਾਂ ਸਾਰੀ ਦਿਹਾੜੀ ਸਾਡੀਆਂ 
ਗੱਲਾਂ ਨਹੀਂ ਸੀ ਮੁੱਕਦੀਆਂ । ਜਦੋਂ ਉਸਦਾ ਵਿਆਹ ਹੋਇਆ ਤਾਂ 
ਉਹਦੇ ਸਹੁਰਿਆਂ ਕੋਲ ਚੰਗੀ ਚੋਖੀ ਜ਼ਮੀਨ ਸੀ । ਉਸਦੇ ਪਤੀ ਹੋਰੀਂ 
ਦੋ ਭਰਾ ਸਨ । ਭਾਜੀ ਦਾ ਵੱਡਾ ਭਰਾ ਤਾਂ ਕਈ ਸਾਲਾਂ ਤੋਂ ਕੈਨੇਡਾ 
ਵਿੱਚ ਹੀ ਰਹਿ ਰਿਹਾ ਸੀ । ਪਰ ਭਾਜੀ ਏਥੇ ਹੀ ਖੇਤੀ ਕਰਦੇ ਸਨ । 
ਜ਼ਮੀਨ ਬੜੀ ਉਪਜਾਊ ਸੀ , ਤਾਂ ਹੀ ਤਾਂ ਚੈਗੀ ਫਸਲ ਤੇ ਵੱਧ 
ਆਮਦਨ ਹੈਦੀ ਸੀ । ਤਿੰਨ ਕੁ ਸਾਲ ਪਹਿਲਾਂ ਹੀ ਉਨ੍ਹਾਂ ਦਾ 
ਇਕਲੌਤਾ ਪੁੱਤਰ ਆਈਲੈਟਸ ਕਰ ਸਟੱਡੀ ਵੀਜ਼ੇ ਤੇ ਕੈਨੇਡਾ ਚਲਾ 
ਗਿਆ ਸੀ । ਬੱਸ ਅਗਲੇ ਹਫਤੇ ਬੀਰੋ ਤੇ ਉਸਦੇ ਪਤੀ ਨੇ ਵੀ ਮੋਡੇ 
ਕੋਲ ਚਲੇ ਜਾਣਾ ਸੀ । ਏਸੇ ਲਈ ਬਾਹਰ ਜਾਣ ਦੀ ਖੁਸ਼ੀ ਵਿੱਚ , 
ਘਰ ” ਚ ਇੱਕ ਪਾਰਟੀ ਸੀ ਕੱਲ੍ਹ । ਖਾਸ ਖਾਸ ਰਿਸ਼ਤੇਦਾਰਾਂ ਤੇ 
ਦੋਸਤਾਂ ਨੂੰ ਬੁਲਾਇਆ ਗਿਆ ਸੀ । ਅਸੀਂ ਮਾਂ - ਪੁੱਤ ਇਸ 
ਪ੍ਰੋਗਰਾਮ ਵਿੱਚ ਸ਼ਾਮਿਲ ਹੋਣ ਲਈ ਗਏ ਸੀ ।ਪਤਾ ਨਹੀਂ ਫੇਰ ਕਦੋਂ 


ਵਿਹਲੇ ਹੋ ਰਾਤੀਂ ਸੌਣ ਵੇਲੇ ਮੈਂ ਬੀਰੋ ਨੂੰ ਪੁੱਛ ਈ ਲਿਆ ,“ ਤੁਸੀਂ 


ਚਲੇ ਗਏ ....... ਤਾਂ ਮਗਰੋਂ ਫੇਰ ਕੋਠੀ " ਚ ਕੌਣ ਰਹੂ ....... ?5 

ਧਿਆਨ। ਦੂਜੇ ਚੌਥੇ ਗੇੜਾ ਮਾਰ ਜਾਇਆ ਕਰਨਗੇ .....ਕਿਉਂਕਿ 
ਉਹ ਆਹ ਲਾਗੇ ਈ ਰਹਿੰਦੇ ਜੇ ....... | ” ਇਹ ਜਵਾਬ ਸੁਣ ਮੇਰੀ 
ਸੈਤੁਸ਼ਟੀ ਨਾ ਹੋਈ ਤੇ ਮੈਂ ਫੇਰ ਪੁੱਛ ਲਿਆ , “ ਪਰ ਫੇਰ ਵੀ ...... 
ਐਡੀ ਕੋਠੀ ਤਾਂ ..... ਸੈਭਾਲ ਹੱਥੋਂ ਖਰਾਬ ਈ ਨਾ ਹੋ ਜੇ ...... [ਤੀ 
“ ਨਹੀਂ ਨਹੀਂ , ਏਦਾਂ ਦੀ ਕੋਈ ਗੱਲ ਨਈਂ । ਕਿਉਂਕਿ ਜਿਹੜਾ 
ਸਾਡਾ ਭਈਆ ....... ਉਹ ਟੱਬਰ ਟੀਹਰ ਵਾਲੈ ...... ਉਹਨੇ ਵੀ 
ਤਾਂ ਏਥੇ ਈ ਰਹਿਣਾ ........ | ” ਇਹ ਜਵਾਬ ਸੁਣ ਮੈਂ ਬੋਲੀ ਤਾਂ 
ਨਾ ...ਕੁਝ ਵੀ ...। ਪਰ ਮੇਰਾ ਹੌਕਾ ਜ਼ਰੂਰ ਨਿਕਲ ਗਿਆ ...।“ 
ਪਤਾ ਨਈਂ ... ਕਿੱਦਾਂ ਐਡੇ ਐਡੇ ਮਹਿਲ ਛੱਡ ਕੇ ਜਾਣ ਨੂੰ ਜੀਅ 
ਕਰਦਾ ਲੋਕਾਂ ਦਾ ... ਬਗਾਨੇ ਮੁਲਕ ਬਗਾਨਿਆਂ ਦੇ ਆਸਰੇ ਛੱਡ 
ਕੇ ।ਜੇ ਬਾਹਰ ਈ ਜਾਣਾ ਸੀ ... ਰਹਿਣਾ ਨਈਂ ਸੀ ਵਿੱਚ ....ਤਾਂ 
ਕਾਹਨੂੰ ਐਨੀ ਰਕਮ ਖਰਚੀ ? ਕਿੱਦਾਂ ਕੈਧਾਂ ਨੂੰ ਵੀ ਪੈਸਾ ਥੱਪਿਆ 
ਹੋਇਆ ....?? ” 

ਇਕਦਮ ਗੱਡੀ ਰੁਕੀ । ਮੈਂ ਬਾਹਰ ਵੇਖਿਆ ... ਲੈ ਹਜੇ ਤਾਂ 
ਬਿਆਸ ਆਇਆ । ਇੱਕ ਅਖਬਾਰ ਵਾਲਾ , ਅਖਬਾਰ - 
ਅਖਬਾਰ ਬੋਲਦਾ ਅੱਗੇ ਨਿਕਲ ਗਿਆ । ਜਦ ਨੂੰ ਇੱਕ ਚੌਦਾਂ - 
ਪੰਦਰਾਂ ਸਾਲ ਦਾ ਮਡਾ ਪਾਣੀ ਦੀਆਂ ਬੋਤਲਾਂ ਚੁੱਕੀ , ਪਾਣੀ 
ਪਾਣੀ ਕਰਦਾ ਲੋਕਾਂ ਦੇ ਵਿੱਚੋਂ ਦੀ ਲੰਘ ਗਿਆ ।ਉਸਦੇ ਮਗਰ ਈ 
ਇੱਕ ਹੋਰ ਸ਼ਲਾਰੂ ਜਿਹਾ , ਕੁੜਤਾ ਤੇ ਉੱਚਾ ਜਿਹਾ ਪਜਾਮਾ ਪਾਈ 
; ਹੋਗ ਬਰੈਗੇ ਨਕਲੀ ਜਿਹੇ ਫੈਂਟੇ , ਕੋਕ ਤੇ ਪੈਪਸੀ ਦੀਆਂ ਬੋਤਲਾਂ 
ਚੁੱਕੀ “ ਠੰਡਾ ਲੇ ਠੰਡਾ ਲੇ ਹੋਕਾ ਦੇ ਰਿਹਾ ਸੀ । ਰੇਲ ਦੇ ਤੁਰਦੇ 
ਤੁਰਦੇ ਦੋ ਮੈਗਤੇ ਵੀ ਚੜ੍ਹ ਗਏ । ਡੱਬੇ ਐਦਰ ਆਉਂਦਿਆਂ ਹੀ , 
ਦੋਹਾਂ ਨੇ ਗਾਉਣਾ ਸ਼ੁਰ ਕਰ ਦਿੱਤਾ ,“ ਔਲਾਦ ਵਾਲੋਂ ਫੂਲੋ ਫਲੋ , 
ਔਲਾਦ ਵਾਲੋਂ ਫੂਲੋ ਫਲੋ” ....। ਦੋਹਾਂ ਦੀ ਦਰਦ ਭਰੀ ਵਾਜ਼ ਸੁਣ 
ਕੇ ਲੋਕਾਂ ਨੇ , ਉਨ੍ਹਾਂ ਦੇ ਗੀਤ ਤੋਂ ਖੁਸ਼ ਹੋ ਕੇ , ਹੱਥ ` ਚ ਫੜੇ ਬਾਟੇ 
ਵਿੱਚ ਪੰਜ - ਪੈਜ , ਦਸ - ਦਸ ਦੇ ਸਿੱਕੇ ਜਾਂ ਲੋਟ ਰੱਖ ਦਿੱਤੇ । 
ਅੱਧਾ ਕੁ ਗੀਤ ਗਾ ਉਹ ਅੱਗੇ ਨਿਕਲ ਗਏ । ਜਿਉਂ ਹੀ ਉਹ ਦੋਵੇਂ 
ਅੱਖਾ ਤੋਂ ਦੂਰ ਹੋਏ ਤਾਂ ਸਾਡੇ ਸਾਹਮਣੇ ਬੈਠੇ ਬਾਪੁ ਜੀ ਨੇ ਗੁਰਜੋਤ 
ਨੂੰ ਪੁੱਛਿਆ , “ ਕੀ ਕਰਦੇ ਓ ਕਾਕਾ ਜੀ ? ”“ ਜੀ ਪਲੱਸ ਟੂ 
ਵਿੱਚ ਪੜਦਾਂ .... ” ਗੁਰਜੋਤ ਨੇ ਜਵਾਬ ਦਿੱਤਾ । “ਫੇਰ ਤਾਂ ਤੂੰ 
ਵੀ ਬਾਹਰ ਈ ਜਾਣਾ ਹੋਊ ....ਬਾਰ੍ਹਵੀ ਕਰਕੇ .... ਕਿਹੜੇ ਮੁਲਖ 
ਜਾਣਾ ? ” ਉਹਨਾਂ ਦਾ ਮਤਲਬ ਸੀ ਜਿਵੇਂ ਅੱਜ ਹਰ ਬੱਚਾ ਪਲੱਸ 
ਨੀਂ ਏਹਨੂੰ ਬਾਹਰ ਭੇਜਣਾ .....। ” ਗੁਰਜੋਤ ਦੀ ਥਾਂ ਮੈਂ ਜਵਾਬ 
ਦਿੱਤਾ ।ਪਰ ਬਾਪੂ ਜੀ ਨੂੰ ਜਿਵੇਂ ਮੇਰੇ ਜਵਾਬ ਤੋਂ ਤਸੱਲੀ ਨਾ ਹੋਈ 
ਹੋਵੇ ।““ ਲੈ ਤੂੰ ਦੱਸ ਕਾਕਾ !ਏਥੇ ਰਹਿਣਾ ਜਾਂ ਬਾਹਰ ” ਜਾਣਾ ? 
ਵਰਿਆਮ 

”< ਨਈਂ ਜੀ ਏਥੇ ਹੀ ਰਹਿਣਾ ....। ਗੁਰਜੋਤ ਦੇ ਕਹਿਣ ਦੀ ਦੇਰ 
ਸੀ , ਮੇਰੇ ਨਾਲ ਬੈਠੀ ਔਰਤ ਖੁਸ਼ ਹੋ ਕੇ ਬੋਲੀ ,“ ਸ਼ੁਕਰ ਐ !ਕਿਸੇ ਨੇ 
ਤਾਂ ਕਿਹਾ ਪਈ ਬਾਹਰ ਨਹੀਂ ਜਾਣਾ । ਆਹ ਦੁਆਬਾ ਤਾਂ ਸਾਰਾਈ 
ਬਾਹਰ ਚਲਾ ਗਿਆ । ” ਔਰਤ ਦੇ ਮੂੰਹੋਂ ਏਨੀ ਗੱਲ ਸੁਣ ਬਾਪੂ ਜੀ 
ਹੋਰ ਜਾਣਕਾਰੀ ਦੇਂਦੇ ਬੋਲੇ , “ ਦੁਆਬਾ ਕੀ .... ਆਹ ਮਾਝਾ , 
ਮਾਲਵਾ .... ਮੈਂ ਕਿਹਾ ਸਾਰਾ ਪਜਾਬ ਈ ਕਹਿ ਲਵੋ । ਪੰਜਾਬ ਵੀ 
ਕਾਹਨੂੰ ... ਸਾਰਾ ਦੇਸ਼ ਈ ...। ”ਉਹ ਅਜੇ ਏਨੀ ਗੱਲ ਕਹਿ ਕੇ ਚੁੱਪ 
ਹੀ ਕੀਤੇ ਸਨ ਕਿ ਉਨ੍ਹਾਂ ਨਾਲ ਬੈਠਾ ਆਦਮੀ ਗੱਲ ਨੂੰ ਅੱਗੇ ਤੋਰਨ 
ਲੱਗਾ ,“ ਬਾਬਾ ਜੀ ! ਲੋਕਾਂ ਨੇ ਤਾਂ ਭੇਡ ਚਾਲ ਈ ਫੜ ਲਈ ਆ 
.... ਤਾਏ ਦੀ ਧੀ ਚੱਲੀ ਤੇ ਮੈਂ ਕਿਉਂ ਰਹਾਂ ਕੱਲੀ , ਰੈਸੋ ਰੀਸੀ ਸਭ 
ਭੱਜੇ ਜਾਂਦੇ ਆ । ਬੈਦਾ ਪੁੱਛੇ ਪਈ ਖਾਣੀਆਂ ਤਾਂ ਦੋ ਰੋਟੀਆਂ ਈਂ ਆ 
। ” ਉਹ ਚੁੱਪ ਕੀਤੇ ਤਾਂ ਮੇਰੇ ਨਾਲ ਬੈਠੀ ਔਰਤ ਨੇ ਦੁਬਾਰਾ ਦੱਸਣਾ 
ਸ਼੍ਰ ਕੀਤਾ ,“ ਸਾਡੇ ਪਿਡ ਤਾਂ ਜਿਹੜਾ ਵੀ ਨਿਆਣਾ ਬਾਰਾਂ ਪਾਸ 
ਕਰਦਾ , ਬੱਸ ਚੱਲ ਕਨੇਡਾ ..... ਚੱਲ ਆਸਟਰੇਲੀਆ । ਸਾਡਾ ਤਾਂ 
ਭਾਈ ਸਾਰਾ ਪਿਡ ਖਾਲੀ ਊ ਈ ਹੋ ਗਿਆ । ਪੂਰੇ ਧਿਡ ਚ ਇੱਕ ਵੀ 
ਜਵਾਨ ਧੀ ਪੁੱਤ ਨਈਂ ਦੀਂਹਦਾ , ਜਿਹੜਾ ਅਠਾਰਾਂ ਉੱਨੀਂ ਸਾਲ ਤੋਂ 
ਵੱਧ ਦਾ ਹੋਵੇ । ” ਏਨੇ ਨੂੰ ਇੱਕ ਹੋਰ ਜੈਂਟਲਮੈਨ ਬੋਲ ਪਏ , ਦੇਖੋ ਜੀ , 
ਤੀਜਾ ਹਿੱਸਾ ਪੰਜਾਬੀ ਵਿਦੇਸ਼ਾਂ ` ਚ ਬੈਠੇ ਆ । ਸਾਡੇ ਕਿੰਨੇ ਈ 
ਕਾਬਲ ਡਾਕਟਰ , ਇੰਜੀਨੀਅਰ ਤੇ ਹੋਰ ਇੰਟੈਲੀਜੈਂਟ ਬੱਚੇ ਬਾਹਰ 
ਚਲੇ ਗਏ , ਜਿਨ੍ਹਾਂ ਨੇ ਸਾਡੇ ਦੇਸ਼ ਦੀ ਗਰੀਬੀ ਧੋਣੀ ਸੀ । ਸਾਡੇ 
ਨੌਜਵਾਨ ਰੋਮ ਸਾਗਰ ”ਚ ਵੀ ਡੁੱਬਣ ਨੂੰ ਤਿਆਰ ਨੇ , ਬਾਹਰ ਜਾਣ 
ਲਈ । ਪਤਾ ਨਈਂ ਕਿਨੇ ਕੁ ਤਾਂ ਵੱਡੇ ਵੱਡੇ ਟੈਕਾਂ ` ਚ ਦਮ ਘੁੱਟ ਕੇ 


ਸਰਕਾਰ ਨੂੰ ਕੋਈ ਫਰਕ ਨੀਂ । ” ਆਲੇ ਦੁਆਲੇ ਬੈਠੀਆਂ ਸਭ 
। ਇੱਕ ਹੋਰ ਸਾਧਾਰਨ ਜਿਹਾ ਸੱਜਣ ਅੱਗੇ ਹੋ ਕੇ ਆਪਣੀ ਰਾਇ 
ਰੱਖਣ ਲੱਗਿਆ , “ ਜੇ ਭਾਈ ! ਸਾਡੀਆਂ ਸਰਕਾਰਾਂ ਚੱਜ ਦੀਆਂ 
ਹੋਣ ..... ਤਾਂ ਕੀ ਲੋੜ ਐ ..... ਬੱਚਿਆਂ ਨੂੰ ਬਾਹਰ ਧੱਕੇ ਖਾਣ ਦੀ । 
ਏਥੇ ਜਦ ਕੋਈ ਨੌਕਰੀ ਨੀਂ' , ਕੌਮ ਕਾਰ ਨੀਂ , ਤਾਂ ਬਾਹਰ ਈ ਜਾਣਾ 
ਸਾਡੀ ਯੂਥ ਨੇ । ਅਸਲ ” ਚ ਸਾਡੀਆਂ ਸਰਕਾਰਾਂ ਵੀ ਅਦਰੋਂ ਏਹੋ 
ਚਾਹੁੰਦੀਆਂ ਪਈ ਜਿਹੜਾ ਜਾਂਦਾ ਜਾਵੇ .... ਉਨ੍ਹਾਂ ਨੂੰ ਕੀ .....? 
ਆਹ ਸਾਡੇ ਟੀ . ਵੀ . ਚੈਨਲਾਂ ਤੇ ਵੇਖ ਲਓ । ਦੋ ਦੋ ਘੰਟੇ ਕਿੱਦਾਂ 
ਸੈਘ ਪਾੜ ਪਾੜ ਦੱਸਦੇ ..... ਪਈ ਕਿਹੜੇ ਮੁਲਕ ਜਾਣ ਦਾ ਕੀ 
ਪਰਸੀਜ਼ਰ ਆ । ਪਤਾ ਨਈਂ ਕਿੰਨੇ ਕੁ ਏਜੈਟ ਤੁਰੇ ਫਿਰਦੇ , ਝੋਲੇ 
ਚੁੱਕੀ । ਅਸੀਂ ਤਾਂ ਦੋਹੀ ਹੱਥੀਂ ਲੁੱਟੇ ਜਾ ਰਹੇ ਆਂ । ਪਹਿਲਾਂ ਏਜੇਟਾਂ ਦੇ 

ਢਿੱਡ ਭਰੋ , ਫੇਰ ਗਾਂਹਾਂ ਜਿਹੜੇ ਮੁਲਕ ਜਾਣਾ , ਓਥੋਂ ਦੀਆਂ ਫੀਸਾਂ 
ਅੱਡ ਭਰੋ । ” ਲੈ ਬਾਪੂ ਜੀ ਫੇਰ ਸ਼ੁਰੂ ਹੋ ਗਏ ।“ ਭਈ ਮੁੱਕਦੀ ਗੱਲ 
ਤਾਂ ਇਹ ਆ ਪਈ ਗ.... ਸਾਡੇ ਨਿਆਣੇ ਵੀ ਏਥੇ ਕੌਮ ਕਰਕੇ ਰਾਜ਼ੀ 
ਨਹੀਂ । ਅਖੇ ਜੀ ਕੈਮ ਦਾ ਪੂਰਾ ਮੁੱਲ ਨੀਂ ਮਿਲਦਾ । ਕੋਈ ਮਾੜਾ 
ਬੋਦਾ ਜਾਏ ਤਾਂ ਮੈਨਿਆ ਪਈ ਉਹਦੇ ਦਿਨ ਫਿਰ ਜਾਣਗੇ । ਪਰ 
ਜਿਨ੍ਹਾਂ ਦੀਆਂ ਪੈਜਾਹ ਪੰਜਾਹ ਕਿੱਲੇ ਪੈਲੀਆਂ ...... ਉਹ ਵੀ ਨੀ 
ਰਹਿਣਾ ਚਾਹੁੰਦਾ ਏਥੇ । ਕੋਈ ਪੁੱਛੇ ਉਨ੍ਹਾਂ ਮੁਰਖਾਂ ਨੂੰ ...... ਉੱਥੇ ਵੀ 
ਤਾਂ ਦਿਨ ਰਾਤ ਹੱਡ ਭਨਦੇ ਓ । ਏਥੇ ਬੀਜ ਲਓ , ਜਿਹੜੀਆਂ 
ਬੀਜਣੀਆਂ .... ਬੇਰੀਆਂ .....ਸਟਾਬੇਰੀਆਂ ..... ਕੁਝ ਕਰੋ ਤਾਂ 


੮. ੨੨. 


ਸਈ । ਜੇ ਏਥੇ ਕੁਝ ਨਵਾਂ ਕਰਾਂਗੇ ਤਾਂ ਮੁੱਲ ਵੀ ਪਊਗਾ ਈ ਗ...... | 


ਬਣਕੇ ਰਹਿ ਜਾਓਗੇ । ਲੋਕ ਇਤਿਹਾਸ ਚੋਂ ਲੱਭਣਗੇ , ਸਾਡੇ ਮੂਹ 
ਮੁਹਾਂਦਰੇ । ” ਉਹ ਬੋਲਦੇ ਬੋਲਦੇ ਹਫ਼ ਗਏ । ਗੱਡੀ ਵੀ ਨਾਲ ਹੀ 
ਖੜ੍ਹ ਗਈ । ਸ਼ਾਇਦ ਜਲੰਧਰ ਆ ਗਿਆ ਸੀ । ਪ੍ਰੰਤੂ ਕਿਸੇ ਨੇ ਵੀ 
ਗੱਡੀ ਰਕਣ ਵੱਲ ਧਿਆਨ ਨਾ ਦਿੱਤਾ । ਮੇਰੇ ਸਾਹਮਣੇ ਬੈਠੀ ਔਰਤ 
ਕਾਫ਼ੀ ਚਿਰ ਤੋਂ ਚੁੱਪ ਬੈਠੀ ਸੁਣ ਰਹੀ ਸੀ । ਪਰ ਹੁਣ ਸ਼ਾਇਦ ਉਸ 
ਕੋਲੋਂ ਰਿਹਾ ਨਾ ਗਿਆ ।ਉਹ ਵੀ ਕੁਝ ਕਹਿਣ ਲਈ ਉਤਾਵਲੀ ਹੋ 
ਰਹੀ ਸੀ । ਪਿੰਡਾਂ ਜਾਂ ਜੱਟਾਂ ਦੀ ਗੱਲ ਛੱਡੋਂ , ਹੁਣ ਤਾਂ ਸ਼ਹਿਰਾਂ ਦੇ 
ਬੱਚੇ ਵੀ ਬੜੇ ਕਾਹਲੇ ਆ ..... ਵਿਦੇਸ਼ ਜਾਣ ਨੂੰ । ਸਾਡੇ ਗਵਾਂਢ 
ਪੰਡਤਾਂ ਦਾ ਘਰ ਆ । ਤਿੰਨ ਕੁੜੀਆਂ ਈਂ ਸੀ , ਉਨ੍ਹਾਂ ਦੀਆਂ । 
ਪਿਉ ਨੇ ਤਿੰਨਾਂ ਨੂੰ ਬਾਰਾਂ ਬਾਰਾਂ ਕਰਾ ਕੇ ਆਹ ਆਈਲੈਟਸ ਕਰਵਾ 
ਦਿੱਤੀ । ਤਿੰਨੇ ਕੁੜੀਆਂ ਅਮੀਰ ਘਰਾਂ ਦੇ ਨਲਾਇਕ ਮੋਡਿਆਂ 
ਨਾਲ ਵਿਆਹ ਦਿੱਤੀਆਂ । ਟਿਕਟ ਤੇ ਪੜ੍ਹਾਈ ਦਾ ਸਾਰਾ ਖਰਚਾ 
ਮੋਡਿਆਂ ਵਾਲਿਆ ਦਾ । ਨਾ ਕੋਈ ਦਾਜ ...... ਨਾ ਫਿਕਰ । 
ਮੁਫਤੋ ਮੁਫਤੀ ਕੁੜੀਆਂ ਕਨੇਡਾ ਪਹੰਚ ਗਈਆਂ । ਬਾਹਰ ਜਾ ਕੇ 
ਭਾਵੇਂ ਤੂੰ ਕੌਣ ਤੇ ਮੈਂ ਕੌਣ ......। ” ਇਹ ਸੁਣ ਕੇ ਸਾਰੇ ਹੱਸ ਪਏ । 
ਸਭ ਨੇ ਸਹਿਮਤੀ ਜ਼ਾਹਿਰ ਕਰਦਿਆਂ ਕਿਹਾ ,“ ਏਦਾਂ ਵੀ ਹੋ ਰਿਹਾ 
ਭੈਣ ਜੀ .... ਇਸ ਵਿੱਚ ਕੋਈ ਸ਼ੱਕ ਨੀਂ . . ..। ” ਮਸਲਾ ਭਖਦਾ 
ਏਈ ਜਾ ਰਿਹਾ ਸੀ । ਇੱਕ ਜਣਾ ਹੋਰ ਕੁਝ ਕਹਿਣ ਲਈ ਅੱਗੇ 
ਵਧਿਆ , “ ਇੱਕ ਗੱਲ ਦੀ ਸਮਝ ਨੀਂ ਆਉਂਦੀ ... ਪਹਿਲਾਂ ਤਾਂ 
ਅਰਦਾਸਾਂ ਕਰ ਕਰ ਕੇ ਪੁੱਤ ਮੋਗਦੇ ਆਂ, ਪੁੱਤ ਜਦੋਂ ਜਵਾਨ ਹੋ ਕੇ 
ਪਈ ਮੁਡਾ ਕਿਤੇ ਕਨੇਡਾ , ” ਮਰੀਕਾ ਚਲਾ ਜਾਏ । ਕੋਈ ਬਾਹਰ 
ਦੀ ਪੱਕੀ ਕੁੜੀ ਮਿਲਜੇ ...। ਕਰ ਕਰਾ ਕੇ ਮੋਡਾ ਬਾਹਰ ਪਹੁੰਚ 
ਜਾਂਦਾ । ਕਿਸੇ ਪੱਕੀ ਕੁੜੀ ਨਾਲ ਵਿਆਹ ਵੀ ਹੋ ਜਾਂਦਾ ....। ਪਰ 

ਮੁੜ ਕੇ ਉਹੀ ਕੁੜੀ ਮੁਹ ਨੀਂ ਕਰਨ ਦਿੰਦੀ , ਮੁਡੇ ਨੂੰ ਇਡੀਆ ਵੱਲ 
... ; ਸਾਰੀ ਉਮਰ ਪੁੱਤ ਮਾਂ ਪਿਉ ਨੂੰ ਮਿਲਣ ਲਈ ਤਰਸਦਾ ਰਹਿੰਦਾ 
... ਮਾਪੇ ਏਧਰ ਪੁੱਤ ਦਾ ਅਖੀਰੀ ਵਾਰ ਮੂਹ ਦੇਖਣ ਨੂੰ ਵਿਲਕਦੇ 
ਰਹਿੰਦੇ , ਅਖੀਰ ਮਾਪੇ ਮੁੱਕ ਜਾਂਦੇ ,ਮਰ ਜਾਂਦੇ ,ਪਰ ਉਨ੍ਹਾਂ ਦੇ ਬੁਢਾਪੇ 
ਦੀ ਸੋਟੀ ਨੀਂ ਥਿਆਉਂਦੀ । ਬਹੁਤੇ ਤਾਂ ਮਰਨ ਤੋਂ ਬਾਅਦ ਵੀ ਨੀਂ 
ਪਹੁੰਚਦੇ । ਕੀ ਫੈਦਾ . .ਐਹੋ ਜਿਹੇ ਬਾਹਰ ਦਾ ਤੇ ਕਮਾਈ ਦਾ ...? 
ਅਸੀਂ ਤਾਂ ਆਪਣਾ ਘਰ ਉਜਾੜਾ ਆਪ ਈ ਕਰ ਰਹੇ ਆਂ ...। 2“ 
ਮੈਨੂੰ ਤਾਂ ਐਂ ਲੱਗਦਾ , ਸਾਡਾ ਇੱਕ ਪਿਡ ਨਈਂ , ਸਾਰਾ ਪੈਜਾਬ 
ਖਾਲੀ ਊ ਹੋ ਜੂ ਇੱਕ ਦਿਨ , ਸਾਡੇ ਧੀਆਂ ਪੁੱਤਾਂ ਬਿਨਾਂ । ” ਐਨਾ 
ਸੁਣ ਕੇ ਸਾਰੇ ਹੀ ਭਾਵੁਕ ਹੋ ਗਏ । ਸਭ ਦਾ ਰੱਗ ਭਰ ਆਇਆ । 
ਸਭ ਨੂੰ ਹੌਕੇ ਲੈਂਦਿਆਂ ਵੇਖ ਬਾਪੂ ਜੀ ਨੇ ਹੌਸਲਾ ਦਿੰਦਿਆਂ ਕਿਹਾ ,“ 
ਚਲੋਂ ਵਈ ਉਦਾਸ ਨਾ ਹੋਵੋ ।ਬੀ ਤਾਂ ਨੀਂ ਨਾਸ ਹੁੰਦਾ ਕਿਸੇ ਵੀ ਚੀਜ਼ 
ਦਾ । ਗਾਂਹਾਂ ਤੋਂ ਈ ਸਮਝ ਜਾਓ । ਹੁਣ ਈਂ ਰੋਕ ਲਉ , ਭਾਈ 
ਆਪਦੇ ਜਵਾਕਾਂ ਦੇ ਪੈਰ । ” ਗੱਲ ਦਾ ਰੱਖ ਬਦਲਣ ਲਈ ਬਾਪੂ ਜੀ 
ਗੁਰਜੋਤ ਨੂੰ ਸਵਾਲ ਪਾਉਣ ਲੱਗੇ , “ ਏਥੇ ਰਹਿ ਕੇ ਕਾਕਾ ਜੀ , 
ਨੌਕਰੀ ਕਰਨੀ ..... ਕੋਈ ਕੰਮ ...... ਜਾਂ ਖੇਤੀ ...... ” ਗੁਰਜੋਤ 


ਔਰਗੈਨਿਕ ਖੇਤੀ ...... ਮਾਡਰਨ ਖੇਤੀ । ”“ ਵਾਹ ਜੀ ਵਾਹ . ? 
ਇੱਕ ਪਾਸਿਉਂ ਕਿਸੇ ਏਨਾ ਹੀ ਕਿਹਾ ਸੀ ਕਿ ਗੱਡੀ ਰਕ ਗਈ । 
ਲੁਧਿਆਣਾ ਆ ਗਿਆ ਸੀ । ਸਭ ਸਵਾਰੀਆਂ ਸਮਾਨ ਚੱਕ 
ਉਤਰਨ ਲਈ ਤਿਆਰ ਹੋ ਗਈਆਂ ਪ੍ਰਤੂ ਬਾਪੂ ਜੀ ਅਜੇ ਵੀ ਬੈਠੇ 
ਸਨ । ਗੁਰਜੋਤ ਦੇ ਸਿਰ ਤੇ ਹੱਥ ਰੱਖ ਉਨ੍ਹਾਂ ਅਸੀਸ ਦਿੱਤੀ , ਚੰਗਾ 
ਕਾਕਾ । ਮਿਹਨਤ ਨਾਲ ਪੜ੍ਹਾਈ ਕਰੀਂ ਤੇ ਕੌਮ ਵੀ । ਏਥੇ ਵੀ ਕਿਸੇ 
ਸ਼ੈਅ ਦਾ ਘਾਟਾ ਨਈਂ । ” ਅਸੀਂ ਸਟੇਸ਼ਨ ਦੇ ਬਾਹਰੋਂ ਪਿਡ ਲਈ 
ਆਟੋ ਲਿਆ ਤੇ ਘਰ ਪਹੁੰਚ ਗਏ । ਗੁਰਜੋਤ ਦੇ ਪਾਪਾ ਘਰ ਨਈ 
ਸਨ । ਮੈਂ ਗਵਾਂਢੀਆਂ ਤੋਂ ਚਾਬੀ ਫੜ ਤਾਲਾ ਖੋਲ੍ਹਿਆ ਤਾਂ ਘਰ ਦੇ 
ਵਿਹੜੇ ਵਿੱਚ ਰੱਖੇ ਗਮਲੇ , ਬਿਨਾ ਪਾਣੀ ਤੋਂ' ਸੁੱਕੇ ਪਏ ਸਨ । ਮੈਂ 
ਸਫਰ ਦੀ ਥਕਾਵਟ ਲਾਹੁਣ ਲਈ , ਚਾਹ ਬਣਾ ਲਈ । ਹੱਥ ` ਚ 
ਚਾਹ ਦਾ ਕੱਪ ਫੜ ਕੁਰਸੀ ਤੇ ਬਹਿ ਗਈ , ਮੈਂ ਘਰ ਦੇ ਚੁਫੇਰੇ ਦੇਖ 
ਸੋਚਿਆ .....“ ਜੇ ਤਿੰਨ ਦਿਨਾਂ ਵਿੱਚ ਹੀ ਘਰ ਦੀ ਆਹ ਹਾਲਤ 

-ਗੁਰਭਜਨ ਗਿੱਲ 

ਵਤਨ ਉੱਜੜਿਆਂ ਅਜੇ ਛੇ ਸੱਤ ਸਾਲ ਹੀ ਹੋਏ ਸਨ ਜਦ 
ਮੈਂ ਜੰਮਿਆ। ਪਨਾਹੀਆ ਦੀ ਪੱਤੀ ਵਿੱਚ ਛੱਪੜ ਕੰਢੇ ਕੱਚਾ 
ਘਰ । ਏਸੇ ਛੱਪੜ 'ਚੋਂ ਮਿੱਟੀ ਗਾਰਾ ਕੱਢ ਕੇ ਮੇਰੇ ਮਾਪੇ ਤੇ ਵੱਡੀ 
ਭੈਣ ਘਰ ਨੂੰ ਹਰ ਸਾਲ ਬਰਸਾਤਾਂ ਤੋਂ ਪਹਿਲਾਂ ਲਿੰਬਦੇ ਪੋਚਦੇ । 
ਫਿਰ ਲਿਉੜ ਉੱਤਰ ਜਾਂਦੇ ਫਿਰ ਲਿੰਬ ਦੇਂਦੇ । ਪਰ ਉਨ੍ਹਾਂ ਜ਼ਖ਼ਮਾਂ 
ਤੇ ਕਦੇ ਅੰਗੂਰ ਨਾ ਆਇਆ ਜੋ ਸੰਨ ਸੰਤਾਲੀ ਦੇ ਉਜਾੜੇ ਨੇ 
ਦਿੱਤੇ ਸਨ। 


ਸੁਖਮਿੰਦਰ ਰਾਮਪੁਰੀ ਦਾ ਇੱਕ ਗੀਤ ਚੇਤੇ ਆ ਰਿਹੈ ! 
ਉਨ੍ਹਾਂ ਜ਼ਖ਼ਮਾਂ ਦਾ ਕੀ ਕਹਿਣਾ ? 
ਜਿੰਨਾਂ ਰੋਜ਼ ਹਰੇ ਰਹਿਣਾ। 


ਇਹ ਉਹੀ ਜ਼ਖ਼ਮ ਸਨ ਜੋ ਮੇਰੇ ਪਰਿਵਾਰ ਪੱਲੇ ਪਏ । ਮੇਰੇ 
ਹਾਣੀ ਜਦ ਰੰਗਲੇ ਬਚਪਨ ਦੇ ਕਿੱਸੇ ਸੁਣਾਉਂਦੇ ਹਨ ਤਾਂ ਮੈਂ 
ਚੱਪ ਹੋ ਜਾਂਦਾ ਹਾਂ। ਕੀ ਸੁਣਾਵਾਂ। ਉੱਜੜਿਆਂ ਦਾ ਦਰਦੀਲਾ 
ਗੋਣ ! ਕਿਵੇਂ ਸੁਣਾਵਾਂ ? ਕੰਠ ਸਾਥ ਨਹੀਂ ਦੇਂਦਾ। 

ਮੇਰੇ ਬੀਬੀ ਜੀ ਬਾਪੂ ਜੀ ਜਦ ਕਦੇ ਰਾਵੀ ਤੋਂ ਪਾਰ ਆਪਣੇ 
ਪਿੰਡ ਨਿੱਦੋ ਕੇ (ਨਾਰੋਵਾਲ) ਨੂੰ ਚੇਤੇ ਕਰਦੇ ਤਾਂ ਸਰਦ ਹਾਉਕਾ 
ਭਰਦੇ । ਵਿੱਚੋਂ ਲਾਵੇ ਵਰਗਾ ਬਹੁਤ ਕੁੱਝ ਖੋਲਦਾ । ਮੈਂ ਹੈਰਾਨ 
ਹੁੰਦਾ, ਕਿ ਸਰਦ ਹਉਕੇ ਵਿੱਚੋਂ ਠੰਢਕ ਕਿਉਂ ਨਹੀਂ ਨਿਕਲਦੀ । 
ਇਹ ਸੱਚ ਹੈ ਕਿ ਓਧਰ ਵੀ ਅਸੀਂ ਰਾਜੇ ਨਹੀਂ ਸਾਂ ਪਰ ਏਧਰ 
ਤਾਂ ਰੰਕ ਤੋਂ ਵੀ ਬਦਤਰ ਹਾਲਾਤ ਬਣ ਗਏ । 

ਉੱਜੜਨ ਦੀ ਪੀੜ ਨੂੰ ਮੇਰੇ ਮਾਪੇ ਜਦ ਬਿਆਨਦੇ ਤਾਂ 
ਪੌਣਾਂ ਵੀ ਸਾਹ ਰੋਕ ਕੇ ਸੁਣਦੀਆਂ। ਖ਼ਾਸ ਕਰ ਕੇ ਜਦ ਰਾਵੀ 
ਕੰਢੇ ਸੱਤ ਰਾਤਾਂ ਗੁਜ਼ਾਰੀਆਂ। ਰਾਵੀ ਦਰਿਆ 'ਚ ਭਾਰੀ 
ਬਰਸਾਤਾਂ ਕਾਰਨ ਹੜ੍ਹ ਸੀ। ਕਾਫ਼ਲੇ ਕੁਰਬਲ ਕੁਰਬਲ ਕਰਦੇ 
ਏਥੇ ਆਣ ਬੈਠੇ। ਦਹਿਸ਼ਤ ਦੇ ਪਰਛਾਵੇਂ ਹੇਠ ਜੀ-ਭਿਆਣੇ। 
ਪੱਲੇ ਆਟਾ ਨਾ ਦਾਣਾ। ਭਾਂਡਾ ਨਾ ਟੀਂਡਾ। ਕੱਪੜਾ ਨਾ 
ਲੀੜਾ। ਉੱਪਰੋਂ ਬਰਸਾਤ । ਹੇਠਾਂ ਕੋਰੀ ਧਰਤੀ। ਬੱਚੇ, ਬਾਲ 
ਬਿਰਧ ਸਹਿਕਦੇ । ਓਥੇ ਹੀ ਲਾਗੇ ਜੰਗਲ ਪਾਣੀ ਜਾਣਾ, ਓਥੇ 
ਹੀ ਵਰ੍ਹਦੇ ਮੀਂਹ 'ਚ ਗਿੱਲੇ ਸਿਰਾਂ ਵਿੱਚ ਜੂੰਆਂ ਦੇ ਅੰਬਾਰ । ਕੰਘਾ 
ਫਿਰਦਾ ਤਾਂ ਕਿਰਦੀਆਂ ਜੂੰਆਂ ! ਜੰਤ ਜਨੌਰ ਵੀ ਭੁੱਖੇ । ਰੋਟੀਆਂ 

ਆਲੂਣਿਉਂ ਡਿੱਗੇ ਬੋਟਾਂ ਦਾ ਦਰਦਨਾਮਾ 


ਦੇ ਬੰਡਲ, ਡਬਲ ਰੋਟੀਆਂ ਤੇ ਖਾਣ ਲਈ ਨਿਕ ਸੁਕ ਫੌਜ ਵਾਲੇ 
ਵਿਚਕਾਰ ਖੋਹ-ਖਿੰਝ ਹੁੰਦੀ । 
ਮੋਰੀ ਨੇ ਛੰਨੇ 'ਚ ਲੂਕਾ ਕੇ ਪੋਣੇ 'ਚ ਬੰਨ੍ਹ ਲਈ। ਮੇਰਾ ਪੁੱਤਰ 
ਜੱਸ ਜਦ ਕੁਝ ਖਾਣ ਲਈ ਮੰਗੇਗਾ ਤਾਂ ਪਾਣੀ 'ਚ ਭਿਉ ਕੇ 
ਕੁਝ ਹਿੱਸਾ ਦੇ ਦਿਆਂਗੀ। ਮੇਰੇ ਵੱਡੇ ਭਾ ਜੀ ਜੱਸ ਉਦੋਂ ਸਿਰਫ਼ 
3%-4 ਸਾਲ ਦੇ ਸਨ। ਕਹਿਰ ਖ਼ੁਦਾ ਦਾ ! ਮੇਰੀ ਮਾਂ ਦਾ 
ਕੇ ਪੋਣੇ ਸਣੇ ਲੈ ਗਿਆ। ਛੰਨਾ ਵੀ ਗਿਆ ਤੇ ਰੋਟੀ ਵੀ । ਪਿੱਛੇ 
ਛੱਡ ਗਿਆ ਵੱਡਾ ਸਾਰਾ ਹੌਕਾ। ਸ਼ਾਇਦ ਉਹ ਕੁੱਤਾ ਅੱਜ ਤੀਕ 
ਵੀ ਹਰ ਗਰਜ਼ਮੰਦ ਦਾ ਪਿੱਛਾ ਕਰਦਾ ਹੈ। 

ਮੇਰੇ ਨਿੱਕੇ ਵੀਰ ਸ: ਗੁਰਪ੍ਰੀਤ ਸਿੰਘ ਤੂਰ ਨੇ ਇਹ ਪੁਸਤਕ 
ਆਲ੍ਣਿਉਂ' ਡਿੱਗੇ ਬੋਟ 1997 'ਚ ਸੰਪਾਦਿਤ ਕੀਤੀ ਸੀ। 
ਆਜ਼ਾਦੀ ਦੇ 50ਵੇਂ ਸਾਲ ਵਿੱਚ । ਦੋ ਮਹੱਤਵਪੂਰਨ ਅਖ਼ਬਾਰਾਂ 
ਅਜੀਤ ਤੇ ਪੰਜਾਬੀ ਟਿਬਿਊਨ ਨੇ 1997 'ਚ ਪੂਰਾ ਸਾਲ 
ਉੱਜੜੇ ਲੋਕਾਂ ਦੀਆਂ ਯਾਦਾਂ ਨੂੰ ਕਲਮਬੱਧ ਕਰਵਾ ਕੇ ਛਾਪਿਆ 
ਸੀ। ਮੇਰੇ ਵਰਗੇ ਕਈ ਲੋਕਾਂ ਨੇ ਪੜ੍ਹ ਕੇ ਸਿਰਫ਼ ਚਾਰ ਹੰਝੂ ਕੇਰ 
ਲਏ ਹੋਣਗੇ ਪਰ ਪੀੜਾਂ ਦੇ ਬੋਹਲ ਨੂੰ ਗੁਰਪ੍ਰੀਤ ਨੇ ਰਲਣ ਨਹੀਂ 
ਦਿੱਤਾ। ਸਾਂਭ ਭਿਆ। ਤੁਸੀਂ ਇਨ੍ਹਾਂ ਦਰਦਨਾਮਿਆਂ ਨੂੰ 
ਵਾਰਤਕ ਕਹੋ ਜਾਂ ਕਹਾਣੀ, ਇਹ ਤੁਹਾਡੇ ਤੇ ਨਿਰਭਰ ਹੈ, ਪਰ 
ਇਹ ਆਂਦਰਾਂ ਦੀ ਡੋਰ ਵਿੱਚ ਪਰੱਚੇ ਉਹ ਦਰਦੀਲੇ ਹੌਕੇ ਹਨ 
ਜਿੰਨ੍ਹਾਂ ਨੂੰ ਇਕੋ ਪੁਸਤਕ ਵਿੱਚ ਪੇਸ਼ ਕਰਨ ਦਾ ਫ਼ੈਸਲਾ ਸਾਡੇ 
ਵੀਰ ਨੇ ਕੀਤਾ। ਵੱਡੀ ਗੱਲ ਇਹ ਹੈ ਕਿ ਗੁਰਪ੍ਰੀਤ ਦਾ 
ਸ਼ਰਨਾਰਥੀ _ਨਹੀਂ। ਉਹ ਹਠੂਰ (ਲੁਧਿਆਣਾ) ਦਾ ਜੱਦੀ 
ਵਸਨੀਕ ਪਰਿਵਾਰ ਹੈ। ਉਸ ਅੰਦਰਲੀ ਸੰਵੇਦਨਾ ਦੇ ਪ੍ਰਬਲ 
ਸਾਧਨਾਂ ਨਾਲ ਪ੍ਰਕਾਸ਼ਤ ਕਰਨ ਦੀ ਪ੍ਰੇਰਨਾ ਦਿੱਤੀ । ਉਦੋਂ ਅਜੇ 
ਸੀ। ਉਦੋਂ ਮੈਨੂੰ ਡਾਕ ਰਾਹੀਂ ਪ੍ਰਾਪਤ ਇਹ ਪੁਸਤਕ ਹੀ ਸਾਹਿੱਤ 

ਵਿੱਚ ਉਸਦਾ ਸਿਰਨਾਵਾਂ ਬਣਿਆ। ਇਹ ਪੁਸਤਕ ਪੜ੍ਹਦਿਆਂ 
ਮੈਨੂੰ 1997 'ਚ ਲਿਖੀ ਆਪਣੀ ਉਹ ਗ਼ਜ਼ਲ ਬਾਰ ਬਾਰ ਚੇਤੇ 
ਆ ਰਹੀ ਹੈ ਜਿਸ ਨੂੰ ਮੈਂ ਉਸੇ ਸਾਲ ਨਨਕਾਣਾ ਸਾਹਿਬ 
(ਪਾਕਿਸਤਾਨ) 'ਚ ਹੋਏ ਕਵੀ ਦਰਵਾਰ ਵਿੱਚ ਸੁਣਾਇਆ ਸੀ। 
ਜ਼ਿੰਦਗੀ ਕਿਸ ਦੋਸ਼ ਬਦਲੇ ਦੇ ਗਈ ਕਰੜੀ ਸਜ਼ਾ। 
ਪਹਿਲਾਂ ਹਵਾ ਨੇ ਟਾਹਣ ਤੋੜੇ, ਫਿਰ ਜੜ੍ਹਾਂ ਤੋਂ ਪੁੱਟਿਆ। 
ਮੋਰੀ ਮਾਂ ਭੁੱਲਦੀ ਨਹੀ, ਅੱਧੀ ਸਦੀ ਪਹਿਲਾਂ ਦੀ ਬਾਤ, 
ਇੱਕ ਛੰਨਾ, ਪੋਣੇ ਬੱਧੀ, ਰੋਟੀ ਕੁੱਤਾ ਲੈ ਗਿਆ। 
ਸਿਰ ਦੀ ਚੁੰਨੀ ਲਾਸ਼ ਪੁੱਤਰ ਦੀ ਤੇ ਪਾ ਅੱਗੇ ਤੁਰੀ, 
ਏਸ ਤੋਂ ਵਧ ਕੇ ਭਲਾ ਹੋਵੇਗਾ ਕਿਹੜਾ ਕਰਬਲਾ। 
ਜਿਸ ਨੂੰ ਤੂੰ ਆਖੇਂ ਆਜ਼ਾਦੀ, ਲੱਭ ਲੈ ਕਿੱਧਰ ਗਈ, 
ਉਹ ਤਾਂ ਸੀ ਇਕ ਖ੍ਹਾਬ, ਰਾਤੀਂ ਆਇਆ ਆ ਕੇ ਤੁਰ ਗਿਆ। 
ਰੰਗ ਬਦਲੇ, ਢੰਗ ਨਾ ਬਦਲੇ, ਨਾ ਕਿਸੇ ਬਦਲੇ ਵਿਧਾਨ, 
ਕੁਰਸੀਆਂ ਤੇ ਕਾਲਾ ਧਨ, ਚਿਹਰਾ ਬਦਲ ਕੇ ਬਹਿ ਗਿਆ। 
ਕੌਣ ਡੱਕ ਸਕਦੈ ਭਲਾ ਦੱਸ, ਹੌਕਿਆਂ ਦਾ ਕਾਫ਼ਲਾ। 
ਕਸਰ ਤੂੰ ਛੱਡੀ ਨਾ ਕੋਈ, ਅੱਗ ਲਾ ਕੇ ਐ ਹਵਾ, 
ਫੇਰ ਵੀ ਤੂੰ ਵੇਖ ਕਿੱਦਾਂ, ਝੂੰਮਦਾ, ਜੰਗਲ ਹਰਾ। 

ਇਸੇ ਕਵੀ ਦਰਬਾਰ ਵਿੱਚ ਸੂ: ਜ਼ਹੂਰ ਹੁਸੈਨ ਜ਼ਹੂਰ ਜੀ ਨੇ 
ਨਜ਼ਮ ਸੁਣਾਉਣ ਤੋਂ ਪਹਿਲਾਂ ਇਕ ਸ਼ਿਅਰ ਸਾਂਝਾ ਕੀਤਾ। 
ਸੋਚਾਂ ਦੀ ਮੱਈਅਤ ਨੂੰ ਚਾ ਕੇ, ਹੁਣ ਮੈਂ ਕਿਹੜੇ ਦਰ ਜਾਵਾਂਗਾ । 
ਜੇ ਬੋਲਾਂ ਤਾਂ ਮਾਰ ਦੇਣਗੇ, ਨਾ ਬੋਲਾਂ ਤਾਂ ਮਰ ਜਾਵਾਂਗਾ। 

ਮੈਨੂੰ ਲੱਗਦਾ ਹੈ ਦੇਸ਼ ਵੰਡਾਰੇ ਵੇਲੇ ਕੁਰਬਾਨ ਹੋਏ ਦਸ ਲੱਖ 
ਪੰਜਾਬੀ ਅੱਜ ਵੀ ਸਾਨੂੰ ਸਵਾਲਾਂ ਦੇ ਰੂਬਰੂ ਖੜ੍ਹਾ ਕਰਦੇ ਨੇ। 
ਸਾਥੋਂ ਵੀ 75 ਸਾਲਾਂ ਦੀ ਆਜ਼ਾਦੀ ਮਾਣਦਿਆਂ ਉਨ੍ਹਾਂ 
ਵਿੱਛੜਿਆਂ ਬੇਗੁਨਾਹਾਂ ਲਈ 75 ਅੱਥਰੂ ਵੀ ਨਹੀਂ ਸਰੇ। ਮੈਨੂੰ 
ਇਸ ਗੱਲ ਦੀ ਕਸਕ ਬੇਚੈਨ ਕਰਦੀ ਹੈ। ਇਸ ਵਾਰ 75ਵੇਂ 
ਸਾਲ ਵਿੱਚ ਸੀ ਅਕਾਲ ਤਖ਼ਤ ਸਾਹਿਬ ਵਿਖੇ ਵਿੱਛੜਿਆਂ 
ਲਈ ਅਰਦਾਸ ਚੰਗੀ ਸ਼ੁਰੂਆਤ ਹੈ। ਮੰਦਰ ਮਸੀਤਾਂ ਵੀ ਇਸ 
ਰਾਹ ਤਰਨਗੀਆਂ, ਮੇਰਾ ਵਿਸ਼ਵਾਸ ਹੈ । ਕੁਝ ਲੇਖਕ/ਪੱਤਰਕਾਰ/ 
ਸਮਾਜਿਕ ਕਾਰਕੁਨ ਵਾਘੇ ਜਾ ਕੇ ਮੋਮਬੱਤੀਆਂ ਬਾਲ ਰਹੇ ਨੇ 
ਪਿਛਲੀ ਚੱਪਾ ਸਦੀ ਤੋਂ'। ਉਨ੍ਹਾਂ ਨੂੰ ਵੀ ਸਲਾਮ ! ਪਾਕਿਸਤਾਨ 
ਵਿੱਚ ਵੀ ਕੁਝ ਸੱਜਣ ਪਿਆਰੇ ਇਸ ਰਾਹ ਤੁਰੇ ਹਨ । 

ਗੱਲ ਕਰਾਂਗੇ ਹੁਣ ਗੁਰਪ੍ਰੀਤ ਸਿੰਘ ਤੂਰ ਦੀ ਸੰਪਾਦਿਤ 
ਪੁਸਤਕ “ਆਲ੍ਣਿਉਂ' ਡਿੱਗੇ ਬੋਟ" ਦੀ। ਇਸ ਵਿੱਚ ਛੇ 
ਮਹੱਤਵਪੂਰਨ ਕਹਾਣੀਆਂ ਹਨ। ਸਆਦਤ ਹਸਨ ਮੰਟੋ ਦੀ 

ਸਿੰਘ ਵਿਰਦੀ ਦੀ ਕਰਾਮਾਤ, ਗੁਰਦੇਵ ਸਿੰਘ ਰੁਪਾਣਾ ਦੀ 
ਸ਼ੀਸ਼ਾ, ਉਦੈ ਸ਼ੰਕਰ ਭੱਟ ਦੀ ਰਫ਼ਿਊਜ਼ੀ ਤੇ ਗੁਲਜ਼ਾਰ ਦੀ ਰਾਵੀ 
ਪਾਰ ! ਕੁਝ ਯਾਦਾਂ ਹਨ ਦੀਪ ਮੋਹਿਨੀ ਦੀ ਮੇਰੀ ਭੂਆ ਅੱਲ੍ਹਾ 
ਰੱਖੀ, ਲੰਡੀ ਕੋਤਲ ਤੋਂ ਕਰੀਹੇ ਤੀਕ (ਗੁਰਪ੍ਰੀਤ ਸਿੰਘ) ਕੁਝ 
ਯਾਦਾਂ (ਪ੍ਰਿੰਸੀਪਲ ਸੁਲੱਖਣ ਸਿੰਘ ਮੀਤ) ਗੱਲ 50 ਸਾਲਾਂ ਦੀ 
(ਜੋਗਿੰਦਰ ਸਿੰਘ ਚੁੱਘ) ਗਰਲਜ਼ ਹੋਸਟਲ ਲਾਇਲਪੁਰ 
(ਪ੍ਰਿਤਪਾਲ ਕੌਰ ਸੇਖੋਂ) ਲੰਬੜਦਾਰ ਕਰਮ ਸਿੰਘ (ਡਾ. ਰਪਿੰਦਰ 
ਕੌਰ ਤੂਰ) ਸਿਰਾਇਕੀ ਸੱਭਿਅਤਾ (ਓ.ਪੀ. ਨਾਰੰਗ) ਮਿੱਟੀ ਦਾ 
ਮੋਹ (ਪ੍ਰੋ: ਤੇਜ ਕੌਰ ਦਰਦੀ) ਜਦੋਂ ਰੱਬ ਵੀ ਨਾ ਬਹੁੜਿਆ 
(ਸੰਤਵੀਰ) ਆਜ਼ਾਦੀ ਦੀ ਭੇਟਾ (ਤਰਲੋਕ ਮਨਸੂਰ) ਦੋ 
ਦਰਦਨਾਕ ਘਟਨਾਵਾਂ (ਕਰਤਾਰ ਸਿੰਘ ਚਾਵਲਾ) ਚੇਤਿਆਂ ਦੇ 
ਸਫ਼ਿਆਂ ਵਿੱਚ (ਦਿਲਸ਼ੇਰ ਸਿੰਘ ਨਿਰਦੋਸ਼) ਮੱਥੇ ਦਾ ਕਲੰਕ 
(ਡਾ. ਈਸ਼ਰ ਸਿੰਘ ਤਾਂਘ) ਰਹਿਮਤੀ ਅਤੇ ਨੌਰਾ ਰਿਚਰਡਜ਼ 
(ਗੁਰਪ੍ਰੀਤ ਸਿੰਘ) ਸੰਨ ਸੰਤਾਲੀ (ਜਸਦੇਵ ਸਿੰਘ ਧਾਲੀਵਾਲ) 
ਅਸੀਂ ਲਾਹੌਰੇਂ ਕਿਵੇਂ ਨਿਕਲੇ (ਪ੍ਰੋ. ਪ੍ਰੀਤਮ ਸਿੰਘ) ਹੋਣੀ ਨਾਲ 
ਇਕਰਾਰ (ਸੁਰਜੀਤ ਸਰਨਾ) ਵਹਿਸ਼ੀ ਦੌਰ (ਦਲੀਪ ਸਿੰਘ 
ਜੁਨੇਜਾ) ਮਾਲ ਗੱਡੀ ਦਾ ਸਫ਼ਰ (ਡਾ. ਹਰਚਰਨ ਸਿੰਘ) ਹੋਤੀ 
ਮਰਦਾਨ (ਗੁਰਇੰਦਰ ਸਿੰਘ ਪ੍ਰੀਤ) ਵੰਡ ਦੀਆਂ ਯਾਦਾਂ 
(ਖੁਸ਼ਵੰਤ ਸਿੰਘ) ਹੱਲਿਆਂ ਵੇਲੇ (ਰਾਮ ਸਰੂਪ ਅਣਖ਼ੀ) ਪਠਾਣਾਂ 
ਨੇ ਹਿੰਦੂਆਂ ਨੂੰ ਪਨਾਹ ਦਿੱਤੀ (ਪਿਆਰਾ ਲਾਲ ਬਜਾਜ) 
ਵਹਿਸ਼ੀ ਦੌਰ (ਡਾ. ਗੁਰਚਰਨ ਸਿੰਘ ਔਲਖ) ਸੰਤਾਲੀ ਦੇ ਜ਼ਖ਼ਮ 
(ਇਕਬਾਲ ਦੀਪ) ਯਾਦਾਂ ਦੇ ਝਰੋਖੇ 'ਚੋਂ (ਡਾ. ਇੰਦਰਪਾਲ 
ਸਿੰਘ) ਭਟਕਣਾਂ ਦਾ ਇਕਵੰਜਵਾਂ ਵਰ੍ਹਾ (ਡਾ. ਕਰਮਜੀਤ ਸਿੰਘ 
ਨਡਾਲਾ) ਕਾਫ਼ਲਿਆਂ ਦਾ ਸਫ਼ਰ (ਚਮਨ ਲਾਲ) ਰਾਵੀ ਦਾ 
ਪੁਲ (ਜਸਵੰਤ ਸਿੰਘ ਰਾਹੀ) ਜਦੋਂ ਘਰਾਂ ਤੋਂ ਉੱਜੜੇ ਸਾਂ 
(ਸਰਦਾਰਾ ਸਿੰਘ ਜੌਹਲ) ਪਿਛਲੇ ਪਿੰਡ ਬਾਰੇ ਸੋਚਦਿਆਂ 
(ਹਰਭਜਨ ਸਿੰਘ ਹੁੰਦਲ) ਤੇ ਜਸਵੰਤ ਸਿੰਘ ਵਿਰਦੀ ਦੀਆਂ 
ਯਾਦਾਂ ਬਟਵਾਰੇ ਨੂੰ ਚੇਤੇ ਕਰਦਿਆਂ ਅੰਕਿਤ ਹਨ । 

ਗੁਰਪ੍ਰੀਤ ਸਿੰਘ ਤੂਰ ਨੇ ਜਦ ਇਹ ਪੁਸਤਕ ਪਹਿਲੀ ਵਾਰ 
ਸੰਪਾਦਿਤ ਕੀਤੀ ਸੀ ਉਦੋਂ ਉਹ ਸਿਰਫ਼ 35 ਸਾਲ ਦਾ ਸੀ ਤੇ 
ਹੁਣ ਸੱਠ ਸਾਲ ਤੋਂ ਚਵਾਨੀ ਕੁ ਉੱਤੇ । ਕੁਝ ਮਹੀਨੇ ਹੀ । ਉਦੋਂ 
ਉਸ ਦੀ ਮਨਸ਼ਾ ਜਸ਼ਨਾਂ ਦੇ ਮਾਹੌਲ ਵਿੱਚ ਸਹਿਕਦੇ, ਵਿਲਕਦੇ 
ਬੋਟਾਂ ਦੀਆਂ ਚੀਕਾਂ ਪੁਕਾਰਾਂ ਇਕੱਠਾ ਕਰ ਕੇ ਸਮਾਜ ਨੂੰ ਇਹ 
ਸਮਝਾਉਣਾ ਸੀ ਕਿ ਇਸ ਆਜ਼ਾਦੀ ਦੀ ਤਾਰੀ ਹੋਈ ਕੀਮਤ 
ਵੀ ਚੇਤੇ ਕਰੋ। ਚੜ੍ਹਦੀ ਉਮਰੇ ਏਨਾ ਗਹਿਰ-ਗੰਭੀਰਾ ਕਾਰਜ 
ਸੱਚਮੁੱਚ ਮੁਬਾਰਕ ਯੋਗ ਸੀ। ਹੁਣ ਆਜ਼ਾਦੀ ਦੇ 75ਵੇਂ ਸਾਲ 
ਵਿੱਚ ਮੁੜ ਇਸ ਪੁਸਤਕ ਦਾ ਪ੍ਰਕਾਸ਼ਨ ਇਸ ਗੱਲ ਦਾ ਪ੍ਰਮਾਣ 

ਹੈ ਕਿ ਪੰਜਾਬੀ ਸਮਾਜ ਨੂੰ ਹੁਣ ਪਹਿਲਾਂ ਨਾਲੋਂ ਵੀ ਵਧੇਰੇ 
ਸੰਵੇਦਨਸ਼ੀਲ ਬਣਾਉਣ ਦੀ ਲੋੜ ਹੈ। ਸੁੱਤੀ ਸੱਟ ਦੀ ਪੀੜ ਹੈ 
ਇਹ ਪੁਸਤਕ । ਟਸ ਟਸ ਕਰਦੀ ਰੂਹ ਦੀ ਇਬਾਰਤ । 

ਦੇਸ਼ ਵੰਡਣ ਦੇ ਬਹਾਨੇ ਪੰਜਾਬ ਤੇ ਬੰਗਾਲ ਚੀਰਿਆ 
ਗਿਆ। ਪੰਜਾਬ ਤਾਂ ਏਨੀ ਬੇ ਰਹਿਮੀ ਨਾਲ ਵੱਢਿਆ ਕਿ ਰਾਵੀ 
ਕੰਢੇ ਬੈਠੇ ਬਾਬਾ ਗੁਰੂ ਨਾਨਕ ਦਾ ਦੇਹੁਰਾ ਵੀ ਓਧਰ ਛੱਡ 
ਦਿੱਤਾ। ਦਰਸ-ਪਿਆਸੇ ਗੁਰੂ ਨਾਨਕ ਨਾਮ ਲੇਵਾ ਕਰਤਾਰਪੁਰ 
ਸਾਹਿਬ ਨੂੰ ਹੁਣ ਵੀ ਕਈ ਛਾਨਣੀਆਂ ਵਿੱਚੋਂ ਲੰਘ ਕੇ ਹੀ ਵੇਖ 
ਸਕਦੇ ਹਨ। ਲਾਂਘਾ ਮਿਲਣਾ ਅਸੀਂ ਪ੍ਰਾਪਤੀ ਗਿਣ ਰਹੇ ਹਾਂ। 
ਇਹ ਵੀ ਸੋਚਣਾ ਬਣਦਾ ਹੈ ਕਿ ਏਨੀ ਤਰਕਹੀਣ ਵੰਡ ਪੰਜਾਬ 
ਦੀ ਹੀ ਕਿਉਂ ਹੋਈ । 

ਮੈਨੂੰ ਆਪਣੇ ਬਾਪੂ ਜੀ ਦੇ ਦੱਸੇ ਬੋਲ ਬਾਰ ਬਾਰ ਦਰਦੀਲੇ 
ਖੂਹ ਵਿੱਚ ਸੁੱਟ ਦੇਂਦੇ ਨੇ। 

ਉਹ ਇਹੀ ਸੋਚਦੇ ਸਨ ਕਿ ਪੰਜਾਂ ਚਹੁੰ ਦਿਨਾਂ ਨੂੰ ਪਿੰਡ 
ਪਰਤ ਆਉਣਾ ਹੈ। ਡੰਗਰਾਂ ਨੂੰ ਪੱਠਾ ਦੱਥਾ ਪਾਉਣ ਲਈ ਵੀ 
ਕਾਮੇ ਨੂੰ ਕਹਿ ਆਏ ਸਨ। ਫ਼ਸਲ ਬਾੜੀ ਵੱਲ ਫੇਰਾ ਮਾਰਨ ਨੂੰ 
ਵੀ । ਇੱਕ ਮੱਝ ਜ਼ਰੂਰ ਕਾਫ਼ਲੇ ਨਾਲ ਤੋਰ ਲਈ ਸੀ। ਧਾਰਾਂ ਵੇਲੇ 
ਬਾਲਟੀ ਨਾ ਲੱਭੇ । ਪਿੰਡ ਪਰਤ ਕੇ ਬਾਲਟੀ ਲੈਣ ਘਰ ਗਏ ਤਾਂ 
ਅੱਗੇ ਧਾੜਵੀ ਲੁੱਟ, ਮਾਰ ਕਰ ਰਹੇ ਸਨ । ਸਲਾਮਾਂ ਕਰਨ ਵਾਲੇ 
ਹੀ ਉਲਟ ਬੋਲੇ, “ਭਲੀ ਚਾਹੁੰਦਾ ਏਂ ਤਾਂ ਇਹਨੀਂ ਪੈਰੀਂ ਪਰਤ 
ਜਾਹ, ਨਹੀਂ ਤੇ ਬਰਛੀ ਆਰ ਪਾਰ ਕਰ ਦਿਆਂਗੇ । ਆਪਣੇ ਹੀ 
ਘਰੋਂ ਬਾਲਟੀ ਚੁੱਕਣਾ ਵੀ ਮੁਹਾਲ ਹੋ ਗਿਆ ਸੀ ਉਦੋਂ । ਸਕੇ 
ਸੋਦਰੇ ਅੱਖਾਂ ਫੇਰ ਗਏ ਸਨ। ਜਿਸ ਕਿਸੇ ਦੀ ਏਧਰ ਕੋਈ 
ਰਿਸ਼ਤੇਦਾਰੀ ਸੀ, ਉਹ ਤਾਂ ਓਧਰ ਤੁਰ ਪਏ, ਪਰ ਅਸੀਂ ਕਿੱਧਰ 
ਜਾਂਦੇ ? ਸਾਡਾ ਤਾਂ ਏਧਰ ਕੋਈ ਚਿੜੀ ਪਰਿੰਦਾ ਵੀ ਜਾਣੂੰ ਨਹੀਂ 
ਸੀ ! ਬਿਰਖ਼ ਬੂਟੇ ਵੀ ਓਪਰੇ । ਰਾਹ ਖਹਿੜੇ ਅਣਜਾਣ। ਕਿੱਧਰ 
ਜਾਈਏ ? ਇਹ ਸਵਾਲ ਮਰਦੇ ਦਮ ਤੀਕ ਮੇਰੇ ਬਾਪੂ ਜੀ ਦੇ 
ਸਾਹਾਂ ਵਿੱਚ ਅਟਕਿਆ ਰਿਹਾ। ਆਪਣੇ ਪਿੰਡ ਨੂੰ ਨਾਲ ਲੈ ਕੇ 
ਹੀ ਤੁਰ ਗਏ ? ਮੈਂ ਜਦ ਵੀ ਪਾਕਿਸਤਾਨ ਜਾਂਦਾ ਹਾਂ ਤਾਂ ਇਹੀ 
ਲੱਗਦੈ ਕਿ ਬਾਪੂ ਜੀ ਦੇ ਸੁਪਨਿਆਂ ਨੂੰ ਪੂਰਾ ਕਰਨ ਆਇਆ 
ਹਾਂ। ਕਦੇ ਵੀ ਆਪਣੇ ਜੱਦੀ ਪਿੰਡ ਨਹੀਂ ਜਾ ਸਕਿਆ, ਕਾਨੂੰਨ 
ਕਹਿੰਦੈ, ਕਾਇਦੇ 'ਚ ਰਹੋ। ਕਾਇਦਾ ਪਿੰਡ ਜਾਣ ਨਹੀਂ ਦੇਂਦਾ। 
ਇੱਕ ਦੋ ਵਾਰ ਤਾਂ ਨਾਨਕਾਣੇ ਸਾਹਿਬ ਵੀ ਜਾਣਾ ਨਸੀਬ ਨਹੀਂ 
ਹੋਇਆ। ਮੈਂ ਕਿਸੇ ਪੀੜ ਨੂੰ ਵਿਅਕਤ ਕਰਦਿਆਂ ਲਿਖਿਆ ਸੀ 
ਕਦੇ ! 

ਪਰਤਣ ਦਾ ਅਹਿਸਾਸ ਕਿਉਂ ਹੈ ? 
ਵਰਿਆਮ 

ਮੇਰੇ ਪਿੰਡੇ ਲਾਸ ਕਿਉਂ ਹੈ ? 

ਸ਼ਹਿਰ ਲਾਹੌਰ 'ਚ ਆ ਕੇ ਜੇ, 

ਨਨਕਾਣੇ ਵੀ ਮੈਂ ਜਾ ਨਹੀਂ ਸਕਦਾ, 

ਧਾਹ ਗਲਵੱਕੜੀ ਪਾ ਕੇ ਮਿਲਦਾ, 

ਸਤਿਲਜ ਨਾਲ ਬਿਆਸ ਕਿਉਂ ਹੈ ? 

ਵੱਖੋ ਵੱਖ ਇਤਿਹਾਸ ਕਿਉਂ ਹੈ ? 

ਕਾਰ ਵਿਹਾਰ, ਬਾਜ਼ਾਰ ਵੀ ਓਹੀ, 

ਮਿਕਨਾਤੀਸੀ ਖਿੱਚ ਦੀ ਸ਼ਕਤੀ, 

ਸ਼ਹਿਰ ਲਾਹੌਰ 'ਚ ਖ਼ਾਸ ਕਿਉਂ ਹੈ ? 

ਬੁੱਲ੍ਹ ਸ਼ਾਹ ਦਾ ਪ੍ਰੇਮ-ਪਿਆਲਾ, 

ਬਿਨਾ ਕਸੂਰੋਂ ਪੀ ਨਹੀਂ ਸਕਦਾ, 

ਹਰ ਵਾਰੀ ਹੋਠਾਂ ਤੇ ਆਉਂਦੀ, 

ਅਜਬ ਤਰ੍ਹਾਂ ਦੀ ਪਿਆਸ ਕਿਉਂ ਹੈ ? 

ਵਾਰਿਸ ਦੇ ਜੰਡਿਆਲੇ ਬੈਠੇ, 

ਮਸਤ ਔਲੀਆ ਹੀਰ ਸੁਣਾਉਂਦੇ, 

ਪਿਰ ਮਿਲਣੇ ਦੀ ਆਸ ਕਿਉਂ ਹੈ ? 

ਸਾਡੇ ਪੰਜ ਦਰਿਆਈ ਘੋੜੇ, 

ਜਦ ਵੀ ਵੇਖਾਂ ਟਾਂਗੇ ਖਿੱਚਦੇ, 

ਘੋੜ ਸਵਾਰ ਗੁਆਚਣ ਵਰਗਾ, 

ਡੰਗ ਰਿਹਾ ਅਹਿਸਾਸ ਕਿਉਂ ਹੈ ? 

ਸਾਡੇ ਪਿੰਡ ਦੀ ਸੰਤੀ ਵਰਗਾ, 

ਮੈਲਾ ਸੂਟ ਇਨਾਇਤਾਂ ਪਾਇਆ, 

ਪੌਣੀ ਸਦੀ ਗੁਆਚਣ ਮਗਰੋਂ, 

ਰਾਵੀ ਪਾਰ ਲਿਬਾਸ ਕਿਉਂ ਹੈ ? 

ਇਹ ਪੀੜਾਂ ਸੌਣ ਨਹੀਂ ਦੇਂਦੀਆਂ। ਕਿੰਨੇ ਦਰਦ ਅਜਿਹੇ 
ਨੇ, ਜਿੰਨ੍ਹਾਂ ਨੂੰ ਰਾਵੀ ਉਰਵਾਰ ਪਾਰ ਹਾਲੇ ਸ਼ਬਦ ਨਹੀਂ ਮਿਲੇ । 
ਬਾਹੂ ਬਲੀਆਂ ਨੇ ਏਧਰ ਡੱਕ ਲਿਆ। ਮੁਸਲਮਾਨ ਬਲਵਈਆਂ 
ਨੇ ਵੀ ਓਹੀ ਕਰਤੂਤਾਂ ਕੀਤੀਆਂ। ਧੀਆਂ ਰਿਸ਼ਤਾ ਨਹੀਂ ਸਨ 
ਸਮਾਨ । ਜਦ ਹਕੂਮਤਾਂ ਕੇ ਕਾਰਿੰਦੇ ਏਧਰ ਓਧਰ ਲੱਭ ਲਭਾ ਕੇ 
ਗੁਆਚੀਆਂ ਧੀਆਂ ਸਰਹੱਦ ਤੇ ਲਿਆਉਂਦੇ ਤਾਂ ਐਲਾਨ ਕਰਨ 

ਦੇ ਬਾਵਜੂਦ ਸਾਹਮਣੇ ਖੜ੍ਹੇ ਮਾਪੇ ਹੀ ਪਛਾਨਣ ਤੋਂ ਜੁਆਬ ਦੇ 
ਜਾਂਦੇ। ਕਾਰਨ ਇਹ ਸੀ ਕਿ ਉਹ ਛੇ ਮਹੀਨੇ ਵਿੱਚ 
ਗਰਭਵਤੀਆਂ ਹੋ ਗਈਆਂ ਸਨ। ਨੱਕ ਨਮੂਜਾਂ ਸ਼ਰਮਾਂ ਵਾਲੇ 
ਮਾਪੇ ਰਾਵੀ ਦੇ ਉਰਵਾਰ ਪਾਰ ਬੇਸ਼ਰਮੀ ਨਾਲ ਆਪਣੀਆਂ 
ਜਾਈਆਂ ਨੂੰ ਪਛਾਨਣ ਤੋਂ ਇਨਕਾਰੀ ਹੋ ਗਏ ? ਇਸ ਦਰਦ 
ਦਾ ਇੱਕ ਵਰਕਾ ਲੱਭ ਕੇ ਵਿਖਾਓ। ਕੁਝ ਵੇਰਵੇ ਦੀਪ ਮੋਹਿਨੀ 
ਦੇ ਵੰਡ ਬਾਰੇ ਨਾਵਲ “ਧੁੰਦ ਵਿੱਚ ਇੱਕ ਸਵੇਰ” 'ਚ ਮਿਲਦੇ 
ਹਨ, ਬਾਕੀ ਵਰਕੇ ਕੋਰੇ। 

ਕੁੰਭੀ ਨਰਕ ਵੀ ਕੰਬ ਜਾਵੇ ਜੇਕਰ ਉਸਨੂੰ ਦਸ ਲੱਖ 
ਬੇਕਸੂਰਾਂ ਦੀਆਂ ਲਾਸ਼ਾਂ ਦਾ ਮੰਜ਼ਰ ਵੇਖਣਾ ਪੈ ਜਾਵੇ । ਧੰਨ ਅਸੀਂ 
ਹਾਂ ਢੀਠ, ਜੋ ਹਾਲੇ ਵੀ ਸਬਕ ਨਹੀਂ ਸਿੱਖਦੇ । ਸਰਹੱਦਾਂ ਹੱਦਾਂ 
ਬਾਲ ਬਾਲ ਅਸੀਂ ਕੋਲੇ ਕਰ ਕਰ ਵੇਖ ਲਿਆ ਹੈ। ਅਜੇ ਵੀ 
ਹਥਿਆਰ ਪਿਆਰੇ ਹਨ, ਯਾਰ ਤੇ ਪਰਿਵਾਰ ਨਹੀਂ। ਪੁੱਤਰ 
ਧੀਆਂ ਬਾਲਣ ਨਹੀਂ ਹੁੰਦੇ, ਅਜੇ ਵੀ ਜੰਗ ਦੀ ਭੱਠੀ ਵਿੱਚ 
ਝੋਕੱਣੋਂ ਗੁਰੇਜ਼ ਨਹੀਂ ਕਰਦੇ। ਗੁਰਪ੍ਰੀਤ ਸਿੰਘ ਤੂਰ ਦੀ ਇਹ 
ਸੰਪਾਦਿਤ ਪੁਸਤਕ ਇਹੀ ਸਿਖਾਉਂਦੀ ਹੈ। ਇਸ ਨੂੰ ਉਸ ਨੇ 
“ਮਹਾਂ-ਵਿਨਾਸ਼” ਸਹੀ ਲਿਖਿਆ ਹੈ। ਸਿਰਫ਼ ਬੰਦੇ ਹੀ ਨਹੀਂ, 
ਔਰਤਾਂ ਹੀ ਨਹੀਂ, ਜੰਤ ਪਰਿੰਦੇ ਜਾਂ ਜਾਨਵਰ ਹੀ ਨਹੀਂ ਮੋਏ, 
ਰਿਸ਼ਤਾ ਨਾਤਾ ਪ੍ਰਬੰਧ ਵੀ ਚੀਥੜੇ ਚੀਥੜੇ ਹੋਇਆ ਹੈ ! 

1982 ਵਿੱਚ ਮੇਰੇ ਵੱਡੇ ਭੈਣ ਜੀ ਪਰਿਵਾਰ ਸਮੇਤ ਪੁਰਾਣੇ 
ਪਿੰਡ ਨਿੱਦੋ ਕੇ ਗਏ। ਵੰਡ ਵੇਲੇ ਉਹ ਅੱਠ ਸਾਲਾਂ ਦੇ ਸਨ ਤੇ 
ਮੇਰੀ ਸਭ ਤੋਂ ਨਿੱਕੀ ਭੂਆ ਕਰਤਾਰਾਂ ਅਠਾਰਾਂ ਉੱਨੀ ਸਾਲ ਦੀ 
ਹੋਊ । ਸੰਤਾਲੀ ਵੇਲੇ ਦੀਆਂ ਕੁਝ ਔਰਤਾਂ ਜੋ ਮੇਰੀ ਭੈਣ ਦੀਆਂ 
ਸਹੇਲੀਆਂ ਸਨ, ਉਨ੍ਹਾਂ 'ਚੋਂ ਨੇੜਲੇ ਪਿੰਡ ਵਿਆਹੀ ਪਤਾ 
ਲੱਗਣ ਤੇ ਮਿਲਣ ਆਈ । ਕੁਝ ਔਰਤਾਂ ਪੁੱਛਿਆ, ਤੇਰੀ ਭੂਆ 
ਕਰਤਾਰਾਂ ਦਾ ਉਦੋਂ ਵਿਆਹ ਰੱਖਿਆ ਹੋਇਆ ਸੀ, ਭਲਾ ! ਹੋ 
ਗਿਆ ਕਿ ਨਹੀਂ ? ਉਨ੍ਹਾਂ ਦੀਆਂ ਸੁਰਤੀਆਂ ਬਿਰਤੀਆਂ ਤਾਂ 
1947 ਤੇ ਹੀ ਖੜ੍ਹੀਆਂ ਸਨ ਅਜੇ। ਸੂਈ ਦੀਆਂ ਘੜੀਆਂ ਓਥੇ 
ਹੀ ਅਟਕੀਆਂ ਸਨ। ਵਕਤ ਪਥਰਾ ਗਿਆ ਹੋਵੇ ਜਿਵੇਂ। ਇਹ 
ਸੁਣ ਕੇ ਕੜ ਪਾਟ ਗਿਆ। ਹਰ ਵਾਰ ਜਦ ਵੀ ਮੈਂ ਚੇਤੇ ਕਰਦਾ 
ਹਾਂ ਤਾਂ ਅੱਥਰੂ ਹੋ ਜਾਂਦਾ ਹਾਂ ! 1947 ਤੋਂ 1982 ਤੀਕ ਦਾ 
ਪੈਂਡਾ 37 ਸਾਲੀ ਦਾ ਸੀ, ਪਰ ਕਦਮ ਨਾ ਅੱਗੇ ਤੁਰਿਆ । ਅੱਜ 
ਵੀ ਓਥੇ ਹੀ ਖੜ੍ਹਾ ਹੈ। ਰੂਹਾਂ ਪੱਤਣਾਂ ਤੇ ਰੋਣ ਖੜ੍ਹੀਆਂ। ਵਕਤ 
ਦੀ ਕੈਨਵਸ 'ਚੋਂ ਦਰਦਨਾਮੇ ਲੱਭਣ ਤੇ ਮੁੜ ਮੁੜ ਚੇਤੇ ਕਰਨ 
ਦਾ ਮਨੋਰਥ ਇਹੀ ਹੈ ਕਿ ਸੰਤਾਲੀ ਮੁੜ ਨਾ ਆਵੇ। ਸੰਤਾਲੀ ਨੇ 
ਪੰਜਾਬ ਦੋ ਵਾਰ ਕੋਹਿਆ ਹੈ। ਇੱਕ ਵਾਰ 1947 ਰਾਹੀਂ ਤੇ 
ਦੂਜੀ ਵਾਰ ਏ.ਕੇ. ਸੰਤਾਲੀ ਰਾਹੀਂ ! ਅਜੇ ਵੀ ਇਹ ਕਿਹੜਾ 

ਟਿਕਦੀ ਹੈ ! ਹਰ ਹਥਿਆਰ ਦਾ ਮੂੰਹ ਕਾਲਾ ਹੁੰਦਾ ਹੈ, ਸਾਨੂੰ 
ਸਮਝ ਕਿਉਂ ਨਹੀਂ ਆਉਂਦਾ । ਸੰਤਾਲੀਆਂ ਦੇ ਖ਼ਿਲਾਫ਼ ਜਾਗਣ 
ਦਾ ਵੇਲਾ ਹੈ। 

ਅੱਥਰੂ ਅੱਥਰੂ ਦਿਲ ਦਾ ਵਿਹੜਾ, 

ਸਾਡੇ ਪੱਲੇ ਪਾਈ ਜਾਂਦੇ, ਹੌਕੇ ਹੰਝੂ ਹਾਵੇ। 

ਅੱਜ ਅਰਦਾਸ ਕਰੋ, ਸੰਤਾਲੀ ਮੁੜ ਨਾ ਆਵੇ। 

ਸੁਰਖ਼ ਲਹੂ ਵਿੱਚ ਘੁਲਿਆ ਪਾਣੀ। 

ਚਾਟੀ ਸਣੇ ਉਦਾਸ ਮਧਾਣੀ। 

'ਕੱਲ੍ਹੀ ਤੰਦ ਨਾ ਉਲਝੀ ਤਾਣੀ । 

ਰਾਜ ਤਖ਼ਤ ਦੇ ਪਾਵੇ। 

ਅੱਜ ਅਰਦਾਸ ਕਰੇ । ਸੰਤਾਲੀ ਮੜ ਨਾ ਆਵੇ। 

ਗੁਰਪ੍ਰੀਤ ਸਿੰਘ ਤੂਰ ਦੀ ਸੰਪਾਦਿਤ ਇਹ ਪੁਸਤਕ 
ਹੈ। ਇਸ ਦਾ ਦੂਜਾ ਸੰਸਕਰਣ ਛਪਣਾ ਮੇਰੇ ਲਈ ਬਹੁਤ ਤਸੱਲੀ 
ਦਾ ਆਧਾਰ ਹੈ। ਉਹ ਲੋਕ ਕਥਾ ਚੇਤੇ ਆ ਰਹੀ ਹੈ ਜਿਸ ਵਿੱਚ 
ਬਲਦੇ ਜੰਗਲ ਦੀ ਅੱਗ ਬੁਝਾਉਣ ਲਈ ਨਿੱਕੀ ਜਿਹੀ ਚਿੜੀ 
ਨੇੜਲੇ ਜਲ-ਸੋਮੇ ਤੇ ਜਾਂਦੀ । ਖੰਭ ਗਿੱਲੇਂ ਕਰਦੀ ਤੇ ਜੰਗਲ ਤੇ 
ਛੰਡਦੀ ਪੰਖ ਆਪਣੇ । ਕਿਸੇ ਤਮਾਸ਼ਬੀਨ ਨੇ ਕਿਹਾ, ਚਿੜੀਏ ! 
ਨੀ ਚਿੜੀਏ ! ਭਲਾ ਤੇਰੇ ਪਾਣੀ ਨਾਲ ਅੱਗ ਬੁੱਝ ਜਾਵੇਗੀ ? 
ਚਿੜੀ ਨੇ ਪਰਤਵਾਂ ਉੱਤਰ ਦਿੱਤਾ ! 

ਵੇ ਭਲਿਆ ਤਮਾਸ਼ਬੀਨਾ ! ਮੈਂ ਜਾਣਦੀ ਹਾਂ ਕਿ ਮੇਰੇ 
ਪਾਣੀ ਛੰਡਣ ਨਾਲ ਜੰਗਲ ਦੀ ਅੱਗ ਨਹੀਂ ਬਝਣੀ, ਪਰ ਜਦ 
ਜੰਗਲ ਸੜਨ ਬਾਅਦ ਲੇਖਾ ਜੋਖਾ ਹੋਵੇਗਾ ਤਾਂ ਮੇਰਾ ਨਾਮ ਅੱਗ 
ਲਾਉਣ ਵਾਲਿਆਂ ਵਿੱਚ ਨਹੀਂ, ਅੱਗ ਬੁਝਾਉਣ ਵਾਲਿਆਂ 'ਚ 
ਗਿਣਿਆ ਜਾਵੇਗਾ। ਤੇਰੇ ਵਰਗੇ ਤਮਾਸ਼ਬੀਨ ਉਦੋਂ ਫਿਰ ਮੂੰਹ 
ਲਕਾਉਣਗੇ। ਧਰਤੀ ਵੀ ਓਹਲਾ ਨਹੀਂ _ਦੇਵੇਗੀ। ਕਬਰ 
ਦੁਰਕਾਰੇਗੀ । ਮੜ੍ਹੀ ਸ਼ਰਮਸਾਰ ਕਰੇਗੀ। 

ਮੈਨੂੰ ਤਸੱਲੀ ਹੈ ਕਿ ਮੇਰਾ ਨਿੱਕਾ ਵੀਰ ਗੁਰਪ੍ਰੀਤ ਸਿੰਘ ਤੂਰ 
ਆਪਣੀ ਕਲਮ, ਲਿਆਕਤ; ਸੰਵੇਦਨਸ਼ੀਲਤਾ ਤੇ ਹਿੰਮਤ 
ਚੌਗਿਰਦੇ ਨੂੰ ਨਾਲ ਲੈ ਕੇ ਤੁਰ ਰਿਹਾ ਹੈ। ਉਸ ਦੀ ਜੀਵਨ 
ਸਾਥਣ ਰਪਿੰਦਰ ਕੌਰ ਤੂਰ ਮੁਬਾਰਕ ਦੀ ਹੱਕਦਾਰ ਹੈ ਜੋ 
ਗੁਰਪ੍ਰੀਤ ਦੇ ਸੁਪਨਿਆਂ ਨੂੰ ਵਿਸ਼ਾਲ ਆਕਾਸ਼ ਦੇਂਦੀ ਹੈ। 

ਗੁਰਪੀਤ ਸਿੰਘ ਤੂਰ ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ 
ਵਿੱਚ ਪੜ੍ਹਨ ਕਾਰਨ ਮੇਰਾ ਬਹੁਤ ਕੁਝ ਲੱਗਦਾ ਹੈ। ਉਸ ਨੇ ਇਸ 
ਨਵੰਬਰ-2022 

ਮਹਾਨ ਸੰਸਥਾ ਦੇ ਮਾਹੌਲ 'ਚੋਂ ਲਈ ਸੂਝ, ਮਾਪਿਆਂ ਦੀ 
ਸਬਰ ਸੰਤੋਖ ਸਹਾਰੇ ਸਾਡੇ ਲਈ ਵੱਡਾ ਕੰਮ ਕੀਤਾ ਹੈ। ਸਾਨੂੰ 
ਇਸ ਪੁਸਤਕ ਦਾ ਸੁਆਗਤ ਕਰ ਕੇ ਹੀ ਨਹੀਂ ਬਹਿ ਜਾਣਾ 
ਚਾਹੀਦਾ ਸਗੋਂ ਇਸ ਤੋਂ ਅੱਗੇ ਤੁਰਨ ਦੀ ਜ਼ਰੂਰਤ ਹੈ। ਇਨ੍ਹਾਂ 
ਕਹਾਣੀਆਂ, ਯਾਦਾਂ ਤੇ ਵਾਰਤਾਵਾਂ ਨੂੰ ਨਵੀਂ ਪੀੜ੍ਹੀ ਨੂੰ ਸੁਣਾ ਕੇ 
ਉਨ੍ਹਾਂ ਨੂੰ ਸੰਵੇਦਨਸ਼ੀਲ ਬਣਾਈਏ। ਦਰਦਨਾਮਾ ਸਾਨੂੰ ਇਹੀ 
ਸਬਕ ਤਾਂ ਦੇਂਦਾ ਹੈ। 
ਦੀ" ਵਿੱਚੋਂ ਇਹ ਬੋਲ ਸਾਂਝੇ ਕਰ ਕੇ ਵਿਦਾ ਮੰਗਾਂਗਾ। 

ਜੀਵੇ ਧਰਤੀ ਪੰਜ ਦਰਿਆਵਾਂ ਦੀ। 

ਸੀਨੇ ਵਿੱਚ ਬੀਜੇ ਚਾਵਾਂ ਦੀ। 

ਅੱਜ ਟੁੱਟ ਕੇ ਤੰਦੋ ਤੰਦ ਹੋਈ, 

ਇਹਦੇ ਤੇਜ਼ ਧੜਕਦੇ ਸਾਹਵਾਂ ਦੀ। 

ਓਧਰ ਵੀ ਪੀੜਾਂ ਘੱਟ ਨਹੀਂ, 

ਏਧਰ ਵੀ ਸੁਪਨ ਕਰੰਡੇ ਗਏ । 

ਸੂਰਜ ਦੇ ਹੁੰਦਿਆਂ ਸੁੰਦਿਆਂ ਹੀ, 

ਅਸੀਂ ਸਿਖ਼ਰ ਦੁਪਹਿਰੇ ਵੰਡੇ ਗਏ । 

ਧਰਤੀ ਦੇ ਖੇਖਣਹਾਰਾਂ ਤੋਂ । 

ਹੁਣ ਰੱਤ ਦੇ ਵਣਜ ਵਪਾਰਾਂ ਤੋਂ । 

ਲੈਣੀ ਏਂ ਗੁੜ੍ਹਤੀ ਦੁੱਲੇ ਤੋਂ'। 

ਖਾਣੀ ਏਂ ਬੁਰਕੀ ਬੁੱਲ੍ਹੇ ਤੋਂ। 

ਅਸੀਂ ਵਾਰਿਸ ਸ਼ਾਹ ਦੇ ਵਾਰਿਸ ਹਾਂ, 

ਤੇ ਨਾਨਕ ਦੀ ਸੰਤਾਨ ਵੀ ਹਾਂ। 

ਕਲਬੂਤ ਅਲੱਗ, ਇੱਕ ਜਾਨ ਵੀ ਹਾਂ। 

ਵਰ੍ਹਿਆਂ ਦੀ ਕੁੜੱਤਣ ਪੀ ਪੀ ਕੇ, 

ਹੁਣ ਜਾਨ ਨੂੰ ਸੂਲੀ ਟੰਗਣਾ ਨਹੀਂ। 

ਇੱਕ ਦੂਜੇ ਦੀ ਸ਼ੁਭ ਖ਼ੈਰ ਬਿਨਾ, 

ਹੁਣ ਜੀਭੋਂ ਕੁਝ ਵੀ ਮੰਗਣਾ ਨਹੀਂ। 
ਵਰਿਆਮ 

ਹੁਣ ਸਾਂਝੀ ਧੜਕਣ ਬਰ ਆਵੇ । 
ਤੇ ਰਿਸ਼ਮ ਰੁਪਹਿਲੀ ਦਿਨ ਚੜ੍ਹਦੇ, 
ਇਨ੍ਹਾਂ ਦੋਂਹ ਵੀਰਾਂ ਦੇ ਘਰ ਆਵੇ । 
ਮੇਰੀ ਰੀਝ ਹੈ ਕਿ ਇਹ ਪੁਸਤਕ ਸ਼ਾਹਮੁਖੀ ਅੱਖਰਾਂ ਵਿੱਚ 
ਵੀ ਛਪੇ ਤਾਂ ਜੋ ਸਾਡੀ ਸੰਵੇਦਨਾ ਦਾ ਅਹਿਸਾਸ ਰਾਵੀ ਪਾਰਲੇ 
ਮਿੱਤਰਾਂ ਦੇ ਸਾਹਾਂ 'ਚ ਵੀ ਰਮ ਜਾਵੇ। 
ਮੈਂ ਇਸ ਪੁਸਤਕ ਨੂੰ ਦੂਸਰੀ ਵਾਰ ਪ੍ਰਕਾਸ਼ਤ ਹੋਣ ਤੇ 
ਸੰਪਾਦਕ ਤੇ ਪ੍ਰਕਾਸ਼ਕ ਵੀਰਾਂ ਨੂੰ ਮੁਬਾਰਕ ਭੇਜਦਾ ਹਾਂ ! ਪਾਠਕ 
ਇਸ ਨੂੰ ਭਰਪੂਰ ਹੁੰਗਾਰਾ ਭਰਨ, ਇਹ ਮੇਰੀ ਕਾਮਨਾ ਹੈ। 
ਆਮੀਨ ! 
ਚੇਅਰਮੈਨ, 
ਪੰਜਾਬੀ ਲੋਕ ਵਿਰਾਸਤ ਅਕਾਦਮੀ, 
ਲੁਧਿਆਣਾ। 
ਸੰਪਰਕ: 98726-31199 


-ਜਸਵਿੰਦਰ ਸਿੰਘ ਰਪਾਲ 
ਬਦਲੀ ਦੇ ਗੀਤ ਗਾਉਂਦੇ, ਜਿੰਦਾ ਜ਼ਮੀਰ ਵਾਲੇ। 
ਇਤਿਹਾਸ ਨੇ ਬਣਾਉਂਦੇ, ਜਿੰਦਾ ਜ਼ਮੀਰ ਵਾਲੇ। 
ਸ਼ਰਮਾਂ ਚ” ਡੁੱਬ ਰਹੀ ਜੋ, ਮਰੀਆਂ ਜਮੀਰਾਂ ਕਾਰਨ, 
ਇਨਸਾਨੀਅਤ ਬਚਾਉਂਦੇ, ਜਿੰਦਾ ਜ਼ਮੀਰ ਵਾਲੇ। 
ਕਰਦੇ ਨੇ ਧੋਖਾ ਹਿੰਸਾ, ਮਾਇਆ ਦੇ ਲਾਲਚੀ ਜੋ, 
ਨੇਕੀ ਤਾਂ ਕਰ ਦਿਖਾਂਉਦੇ, ਜਿੰਦਾ ਜ਼ਮੀਰ ਵਾਲੇ। 
ਡਰਦੇ ਨਾ ਹਾਕਮਾਂ ਤੋਂ, ਵੇਚਣ ਕਦੇ ਨਾ ਆਪਾ, 
ਲਾਲਚ ਦੇ ਵਿਚ ਨਾ ਆਉਂਦੇ, ਜਿੰਦਾ ਜ਼ਮੀਰ ਵਾਲੇ। 
ਜਦ ਵੀ ਜ਼ਬਾਨ ਖੋਲ੍ਹਣ, ਕਰਦੇ ਨੇ ਗੱਲ ਸੱਚੀ, 
ਸਭ ਨੂੰ ਨਿਆਂ ਨੇ ਚਾਹੁੰਦੇ, ਜਿੰਦਾ ਜ਼ਮੀਰ ਵਾਲੇ। 
ਵੜਦੇ ਘਰਾਂ ਚ ਲੋਕੀਂ, ਮੁੰਹ ਮੋੜ ਮੁਸ਼ਕਲਾਂ ਤੋਂ, 
ਝੱਖੜ ਨੂੰ ਠੱਲ ਪਾਉਂਦੇ, ਜਿੰਦਾ ਜ਼ਮੀਰ ਵਾਲੇ। 
ਫਾਂਸੀ ਤੇ ਸੂਲੀਆਂ ਦੀ, ਪਰਵਾਹ ਨਾ ਕਰਨ ਭੋਰਾ, 
ਗਲ ਹੋਣੀਆਂ ਨੂੰ ਲਾਉਂਦੇ, ਜਿੰਦਾ ਜ਼ਮੀਰ ਵਾਲੇ। 


ਲੋਟੂ ਵੀ ਕੇਬਦੇ ਨੇ, ਹਰਕਤ ਚ ਆਏ ਕਾਨੀ, 
ਜਦ ਸ਼ਬਦ ਨੇ ਲਿਖਾਉਂਦੇ , ਜਿੰਦਾ ਜ਼ਮੀਰ ਵਾਲੇ। 

ਸਪਾਦਕ ਦ ਨਾ 

ਮੈਂ ਸੋਚਿਆ, ਸੈਪਾਦਕ ਸਾਹਿਬਾ ਤੇ ਉਹਨਾਂ ਦੇ ਮੈਗਜ਼ੀਨ ਦੀ ਵਡਿਆਈ ਉਨ੍ਹਾਂ ਤੱਕ ਪੁੱਜਦੀ ਕਰ ਦੇਣੀ ਚਾਹੀਦੀ ਏ। ਪਿਛਲੇ ਮਹੀਨੇ 
ਮੈਨੂੰ ਸ. ਤਿਿਲੋਚਨ ਸਿੰਘ ਸਾਬਕਾ ਐੱਮ ਪੀ ਨੇ ਮੈਨੂੰ ਫੋਨ ਕਰ ਕੇ ਕਿਹਾ ਕਿ ਉਨ੍ਹਾਂ ਨੂੰ ਵਰਿਆਮ” ਵਿੱਚ ਛਪਿਆ ਸ਼ਬਦ ਚਿਤਰ 'ਵੈਰੋਕਿਆਂ 
ਦਾ ਪਹਿਲਾ ਆਦਮੀ” ਬਹੁਤ ਚੰਗਾ ਲੱਗਾ ਹੈ। ਇਹੋ ਆਰਟੀਕਲ ਪੜ੍ਹ ਕੇ ਪੰਜਾਬੀ ਟਿਬਿਊਨ ਦੇ ਐਡੀਟਰ ਸਵਰਾਜਬੀਰ ਨੇ ਪੁੱਛਿਆ ਕਿ 
ਕੀ ਉਹ “ਵਰਿਆਮ” ਵਿੱਚ ਛਪਿਆ ਆਰਟੀਕਲ ਆਪਣੀ ਅਖਬਾਰ ਵਿੱਚ ਛਾਪ ਸਕਦੇ ਨੇ। ਤੇ ਉਨ੍ਹਾਂ ਛਾਪਿਆ ਵੀ। ਸੋ ਵੱਡੇ ਵੱਡੇ ਬੰਦੇ 
“ਵਰਿਆਮ' ਨੂੰ ਬੜੇ ਧਿਆਨ ਨਾਲ ਪੜ੍ਹਦੇ ਹਨ। 

-ਵਰਿਆਮ ਸਿੰਘ ਸੰਧੂ 

ਸਤਿਕਾਰ ਯੋਗ ਭੈਣ ਜੀ! 

ਸਤਿ ਸ੍ਰੀ ਅਕਾਲ ਪ੍ਰਵਾਨ ਕਰਨੀ। 

ਆਪ ਜੀ ਦੀ ਸੁਯੋਗ ਸੈਪਾਦਕੀ ਹੇਠ ਛਪ ਰਹੇ “ਵਰਿਆਮ” ਰਿਸਾਲੇ ਦਾ ਅਕਤੂਬਰ 2022 ਔਕ ਪ੍ਰਾਪਤ ਹੋਇਆ। ਹਰ ਮਹੀਨੇ ਦੀ 
ਤਰ੍ਹਾਂ ਇਸ ਵੇਰ ਦੀ ਸਮੱਗਰੀ ਵੀ ਬੜੀ ਦਿਲਚਸਪ ਅਤੇ ਸਾਂਭਣਯੋਗ ਹੈ। ਮੈਨੂੰ ਇਸ ਗੱਲ ਦੀ ਭਾਰੀ ਖ਼ੁਸ਼ੀ ਹੈ ਕਿ ਮੇਰਾ ਇਸ ਪਰਚੇ ਨਾਲ 
ਪਿਛਲੇ 47 ਸਾਲਾਂ ਤੋਂ ਨਿਰਤਰ ਸੈਪਰਕ ਬਣਿਆ ਆ ਰਿਹਾ ਹੈ। ਸਾਲ 1974 ਵਿਚ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦੀ ਸਰਵਿਸ 
ਛੱਡ ਕੇ ਸੱਚਖੇਡ ਸ੍ਰੀ ਹਜ਼ੂਰ ਸਾਹਿਬ ਦੀ ਕਮੇਟੀ ਵੱਲੋਂ ਜਾਰੀ ਹੋਣ ਵਾਲੇ ਧਾਰਮਿਕ ਰਿਸਾਲੇ 'ਸੱਚਖਡ ਪੱਤਰ” ਦੀ ਸੈਪਾਦਕ ਵਜੋਂ ਸੇਵਾ 
ਸੈਭਾਲੀ ਤਾਂ ਪਰਚੇ ਦਾ ਪਹਿਲਾ ਐਕ ਅਕਤੂਬਰ 1974 ਵਿਚ ਪ੍ਰਕਾਸ਼ਤ ਹੋਇਆ ਸੀ। ਮੇਰਾ ਅਦਾਜ਼ਾ ਹੈ ਕਿ ਆਪ ਜੀ ਦੇ ਸਤਿਕਾਰਯੋਗ 
ਪਿਤਾ- ਸ. ਜਗਦੀਸ਼ ਸਿੰਘ ਵਰਿਆਮ ਜੀ ਨੇ “ਵਰਿਆਮ? ਰਿਸਾਲਾ ਵੀ ਲਗਪਗ ਉਸੇ ਸਮੇਂ ਹੀ ਕੱਢਿਆ ਸੀ। ਸਾਹਿਤਕਾਰ ਦੋਸਤ ਹੋਣ 
ਕਰਕੇ ਵਰਿਆਮ ਜੀ ਨਾਲ ਮੇਰਾ ਬੜਾ ਨਿਕਟ ਸਬੈਧ ਸੀ ਅਤੇ ਆਪ ਜੀ ਮੇਰੀਆਂ ਲਿਖਤਾਂ ਬੜੀ ਰੀਝ ਨਾਲ “ਵਰਿਆਮ” ਵਿਚ ਛਾਪਿਆ 
ਕਰਦੇ ਸਨ। ਇਕ ਵੇਰਾਂ ਆਪ ਜੀ ਔਰੈਗਾਬਾਦ ਇਕ ਨਾਮਧਾਰੀ ਸਮਾਗਮ ਵਿੱਚ ਸ਼ਾਮਲ ਹੋਣ ਲਈ ਆਏ ਹੋਏ ਸਨ ਤਾਂ ਸੈਤ ਪ੍ਰੀਤਮ ਸਿੰਘ 
ਜੀ ਕਵੀ ਅਤੇ ਆਪ ਜੀ ਉਚੇਚਾ ਦਾਸ ਨੂੰ ਮਿਲਣ ਲਈ ਸੀ ਹਜ਼ੂਰ ਸਾਹਿਬ ਵੀ ਪਧਾਰੇ ਸਨ। 


ਇਸ ਐਕ ਵਿੱਚ ਵਰਿਆਮ ਜੀ ਬਾਰੇ ਗੁਰਬਚਨ ਸਿੰਘ ਭੁੱਲਰ ਦਾ ਲੇਖ ਪੜ੍ਹ ਕੇ ਕਈ ਪੁਰਾਣੀਆਂ ਯਾਦਾਂ ਫ਼ਿਲਮ ਦੀ ਰੀਲ ਵਾਂਗ 
ਦਿਲ-ਦਿਮਾਗ ਵਿਚ ਘੁੰਮਣ ਲੱਗੀਆਂ ਹਨ। ਬੇਸ਼ਕ ਮੈਂ ਅੱਜਕੱਲ੍ਹ ਕਿਧਰੇ ਵੀ ਕੁਝ ਛਪਣ ਲਈ ਨਹੀਂ ਭੇਜਦਾ, ਫਿਰ ਵੀ ਕੋਸ਼ਿਸ਼ ਕਰਾਂਗਾ 
ਕਿ “ਵਰਿਆਮ ਨਾਲ ਆਪਣਾ ਕਲਮੀ ਨਾਤਾ ਜੋੜੀ ਰੱਖਾਂ ਅਤੇ ਕਦੇ-ਕਦਾਈਂ ਜ਼ਰੂਰ ਕੁਝ ਭੇਜਦਾ ਰਹਾਂ। 
ਨਿਰਵੈਰ ਸਿੰਘ ਅਰਸ਼ੀ 
ਸ੍ਰੀ ਅਨੰਦਪੁਰ ਸਾਹਿਬ। 
ਅਕਤੂਬਰ ਮਹੀਨੇ ਦਾ ਵਰਿਆਮ ਜਦੋਂ ਆਇਆ ਤਾਂ ਮੁੱਖ ਪੈਨੇ 'ਤੇ “ਦੀਵਾ ਬਲੈ ਅਧੇਰਾ ਜਾਇ” ਪੜ੍ਹ ਕੇ ਅਤੇ ਬਲ ਰਿਹਾ ਦੀਵਾ ਦੇਖ 
ਕੇ ਲੱਗਿਆ ਜਿਵੇਂ ਇਸ ਮਹੀਨੇ ਦਾ ਐਕ ਸਚਮੁੱਚ ਹੀ ਮਨਾਂ ਵਿੱਚ ਦੀਵੇ ਰਸ਼ਨਾਉਣ ਆਇਆ ਹੋਵੇ। ਮੈਨੂੰ ਹਰ ਮਹੀਨੇ ਵਰਿਆਮ ਦੀ 
ਉਡੀਕ ਹੰਦੀ ਹੈ ਕਿਉਂਕਿ ਮੈਂ ਸਭ ਤੋਂ ਪਹਿਲਾਂ ਵਰਿਆਮ ਜੀ ਦਾ 'ਖਿਲਰੇ ਪੱਤਰੇ” ਪੜ੍ਹਨਾ ਹੈਦਾ ਹੈ। ਮੈਂ ਭਾਵੇਂ ਨਾਮਧਾਰੀ ਪੈਥ ਬਾਰੇ ਵੀ 
ਬਹੁਤਾ ਨਹੀਂ ਜਾਣਦੀ ਤੇ ਨਾ ਹੀ ਮੈਂ ਵਰਿਆਮ ਜੀ ਨੂੰ ਕਦੇ ਦੇਖਿਆ ਹੈ ਪਰ “ਖਿਲਰੇ ਪੱਤਰੇ” ਵਿੱਚੋਂ ਮੈਨੂੰ ਵਰਿਆਮ ਜੀ ਅਤੇ ਨਾਮਧਾਰੀ ਪੰਥ 
ਦੋਹਾਂ ਦੇ ਹੀ ਦਰਸ਼ਨ ਹੋ ਜਾਂਦੇ ਹਨ। ਅਕਤੂਬਰ ਦੇ ਅਕ ਵਿੱਚ ਗੁਰਬਚਨ ਸਿੰਘ ਭੁੱਲਰ ਜੀ ਦਾ “ਪੱਤਰਕਾਰ, ਵਾਰਤਕਕਾਰ ਅਤੇ ਮਿੱਤਰਾਂ ਦਾ 
ਮਿੱਤਰ ਜਗਦੀਸ਼ ਸਿੰਘ ਵਰਿਆਮ ਪੜ੍ਹ ਕੇ ਤਾਂ ਜਿਵੇਂ ਵਰਿਆਮ ਜੀ ਦੇ ਸਾਖਸ਼ਾਤ ਦਰਸ਼ਨ ਹੋ ਗਏ। ਬਹੁਤ ਚੰਗਾ ਲੱਗਿਆ ਕਿ ਤੁਸੀਂ 
ਆਪਣੇ ਪਿਤਾ ਦੇ ਉਸ ਵਰਿਆਮ ਨੂੰ ਉਵੇਂ ਜਿਵੇਂ ਹੀ ਚਲਾ ਰਹੇ ਹੋ। ਇਹ ਸਾਰੀਆਂ ਹੀ ਬੇਟੀਆਂ ਲਈ ਬਹੁਤ ਹੀ ਮਾਣ ਦੀ ਗੱਲ ਹੈ।ਇਸ 
ਵਿੱਚ 'ਸਮਨ ਨੂੰ ਯਾਦ ਕਰਦਿਆਂ” ਲੇਖ ਦਾ ਜ਼ਿਕਰ ਆਇਆ ਹੈ। ਬੇਨਤੀ ਕਰਾਂਗੀ ਕਿ ਜੇਕਰ ਹੋ ਸਕੇ ਤਾਂ ਇਸ ਨੂੰ ਦੁਬਾਰਾ ਛਪਿਆ 
ਜਾਵੇ।ਇਸ ਲੇਖ ਵਿੱਚੋਂ ਹੋਰ ਵੀ ਬਹੁਤ ਸਾਰੀ ਜਾਣਕਾਰੀ ਮਿਲੀ।ਭਾਵੇਂ ਵਰਿਆਮ ਵਿੱਚ ਛਪਿਆ ਹਰ ਲੇਖ, ਕਵਿਤਾ ਤੇ ਕਹਾਣੀ ਬਹੁਤ ਹੀ 
ਸਲਾਹੁਣਯੋਗ ਹੈਦੇ ਹਨ ਪਰ ਪਤਾ ਨਹੀਂ ਕਿਉਂ ਇਸ ਲੇਖ ਦਿਲ ਨੂੰ ਛੂਹ ਗਿਆ। ਭਾਵੇਂ ਮੈਂ ਕੋਈ ਲੇਖਕ ਨਹੀਂ ਹਾਂ ਪਰ ਫਿਰ ਵੀ ਤੁਹਾਡਾ 
ਧੰਨਵਾਦ ਹੈ ਕਿ ਤੁਸੀਂ ਮੇਰੀਆਂ ਰਚਨਾਵਾਂ ਨੂੰ ਵਰਿਆਮ ਵਿੱਚ ਛਪਣ ਦੇ ਯੋਗ ਸਮਝ ਕੇ ਮੇਰੇ ਵਿਚਾਰਾਂ ਨੂੰ ਸੂਝਵਾਨ ਪਾਠਕਾਂ ਦੀ ਕਚਹਿਰੀ 
ਵਿੱਚ ਹਾਜ਼ਰ ਕਰ ਦਿੰਦੇ ਹੋ। ਭੁੱਲਰ ਸਰ ਦੇ ਲੇਖ ਨੂੰ ਪੜ੍ਹ ਕੇ ਮੇਰਾ ਵੀ ਮਨ ਕੀਤਾ ਕਿ ਤੁਹਾਡੇ ਲਈ ਇੱਕ ਚਿੱਠੀ ਲਿਖੀ ਜਾਵੇ ਸੋ ਲਿਖ ਦਿੱਤੀ। 
ਦੁਆ, ਕਰਦੇ ਹਾਂ ਕਿ “ਵਰਿਆਮ” ਇਸੇ ਤਰ੍ਹਾਂ ਹੀ ਹਰ ਮਹੀਨੇ ਦਸਤਕ ਦੇ ਕੇ ਸਾਡੇ ਦਿਲੋ-ਦਿਮਾਗ ਨੂੰ ਰੌਸ਼ਨ ਕਰਦਾ ਰਹੇ। ਨਵੀਂ ਉਮਰ ਦੇ 
ਵੱਧ ਤੋਂ ਵੱਧ ਪਾਠਕ ਇਸ ਨਾਲ ਜੁੜ ਕੇ ਲਾਭ ਲੈ ਸਕਣ। 
ਸੁਖਮੀਤ ਕੌਰ ਚੀਮਾਂ 

ਪੰਜਾਬੀ ਸਾਹਿਤ ਦੀ ਮਹਿਕ ਹੋਰ ਭਾਰਤੀ ਭਾਸ਼ਾਵਾਂ ਵਿੱਚ ਫ਼ੈਲਾਉਣਾ 
ਸੁਆਗਤ ਯੋਗ ਕਦਮ- ਸਤਿਗੁਰੂ ਉਦੈ ਸਿੰਘ ਜੀ 
ਗੁਰਭਜਨ ਗਿੱਲ ਦੀ ਚੋਣਵੀਂ ਕਵਿਤਾ ਦਾ ਹਿੰਦੀ `ਚ ਅਨੁਵਾਦਤ ਸੰਗ੍ਰਹਿ ਆਧਾਰ ਭੂਮੀ ਲੋਕ ਸਮਰਪਨ 


ਸ਼੍ਰੀ ਭੈਣੀ ਸਾਹਿਬ ਵਿਖੇ ਨਾਮਧਾਰੀ ਪੰਥ ਦੇ ਮੁਖੀ ਸਤਿਗੁਰੁ ਉਦੈ ਸਿੰਘ ਨੇ ਪੰਜਾਬੀ ਕਵੀ ਗੁਰਭਜਨ ਗਿੱਲ ਦੀ ਹਿੰਦੀ 
ਵਿੱਚ ਅਨੁਵਾਦ ਕਾਵਿ ਪੁਸਤਕ ਆਧਾਰ ਭੂਮੀ ਨੂੰ ਲੋਕ ਸਮਰਪਣ ਕਰਦਿਆਂ ਕਿਹਾ ਹੈ ਕਿਪਜਾਬੀ ਸਾਹਿੱਤ ਦੀ ਮਹਿਕ ਨੂੰ ਹੋਰ 
ਭਾਰਤੀ ਭਾਸ਼ਾਵਾਂ ਵਿੱਚ ਪਸਾਰਨਾ ਸੁਆਗਤ ਯੋਗ ਕਦਮ ਹੈ। ਉਨ੍ਹਾਂ ਕਿਹਾ ਕਿ ਸਾਡੀ ਮਾਂ ਬੋਲੀ ਪੰਜਾਬੀ ਦੀ ਮਰਯਾਦਾ, 
ਸਭਿਆਚਾਰ ਅਤੇ ਵਿਰਾਸਤੀ ਲੋਕ ਧਾਰਾ ਬਲਵਾਨ ਹੈ ਜਿਸਨੂੰ ਪਜਾਬ ਤੋਂ ਬਾਹਰਲੇ ਲੋਕ ਪਰਵਾਨ ਕਰਦੇ ਹਨ ਪਰ ਇਸ ਨੂੰ ਹੋਰ 
ਵਧੇਰੇ ਸ਼ਕਤੀ ਨਾਲ ਹੋਰ ਜ਼ਬਾਨਾਂ ਵਿੱਚ ਅਨੁਵਾਦ ਰਾਹੀਂ ਪਹੈਚਾਉਣ ਦੀ ਲੋੜ ਹੈ। ਹਿੰਦੀ ਭਾਸ਼ਾ ਚ ਛਪੀ ਪੁਸਤਕ ਅੱਗੇ ਹੋਰ 
ਜ਼ਬਾਨਾਂ ਚ ਵਧੇਰੇ ਅਨੁਵਾਦ ਹੋ ਜਾਂਦੀ ਹੈ। ਉਨ੍ਹਾਂ ਵਿਜੈ ਦਸਮੀ ਮੌਕੇ ਇਸ ਕਾਵਿ ਪੁਸਤਕ ਨੂੰ ਲੋਕ ਸਮਰਪਨ ਕਰਨਾ ਸ਼ਭ ਸ਼ਗਨ 
ਕਿਹਾ। 

ਗੁਰਭਜਨ ਗਿੱਲ ਨੇ ਧਨਵਾਦ ਕਰਦਿਆਂ ਕਿਹਾ ਕਿ ਭੈਣੀ ਸਾਹਿਬ ਵਿਖੇ ਵਿਸ਼ਵ ਭਾਰਤੀ ਸਭਿਆਚਾਰ ਦੀ ਗੈਗਾ 
ਵਹਿੰਦੀ ਹੈ ਜਿਸ ਵਿੱਚ ਹਿੰਦੀ ਉਰਦੂ ਪੰਜਾਬੀ ਅਤੇ ਹੋਰ ਭਾਰਤੀ ਭਾਸ਼ਾਵਾਂ ਦੇ ਲੇਖਕਾਂ ਤੇ ਬੁੱਧੀਜੀਵੀਆਂ ਨੂੰ ਬਰਾਬਰ ਦਾ ਮਾਣ 
ਮਿਲਦਾ ਪਿਛਲੇ ਪੈਜਤਾਲੀ ਸਾਲ ਤੋਂ ਮੈਂ ਵੇਖ ਰਿਹਾ ਹਾਂ। ਇਥੇ ਹੀ ਵਿਸ਼ਵ ਪ੍ਰਸਿੱਧ ਸ਼ਾਸਤਰੀ ਗਾਇਕ, ਸੈਗੀਤ ਵਾਦਕ ਤੇ 
ਮੁਹਾਰਤ ਪ੍ਰਾਪਤ ਨਰਤਤਕਾਂ ਨੂੰ ਆਪਣੀ ਕਲਾ ਕੌਸ਼ਲਤਾ ਦਾ ਪ੍ਰਗਟਾਵਾ ਕਰਦਿਆਂ ਵੇਖਿਆ ਹੈ। ਮੇਰੀ ਰੀਝ ਸੀ ਕਿ ਮੈਂ ਵੀ ਇਸ 
ਪਵਿੱਤਰ ਭੂਮੀ ਵਿੱਚ ਆਪਣੇ ਸ਼ਬਦਾਂ ਦੀ ਅਜੁਲੀ ਭੇਂਟ ਕਰ ਸਕਾਂ। ਇਸ ਪੁਸਤਕ ਨੂੰ ਰਾਜੇਂਦਰ ਤਿਵਾੜੀ(ਯੂ ਪੀ) ਤੇ ਪਰਦੀਪ 
ਸਿੰਘ ਹਿਸਾਰ (ਹਰਿਆਣਾ) ਨੇ ਅਨੁਵਾਦ ਕਰਕੇ ਹੈਸ ਪ੍ਰਕਾਸ਼ਨ ਦਿੱਲੀ ਤੋਂ ਛਪਵਾਇਆ ਹੈ। ਇਸ ਅਨੁਵਾਦਤ ਪੁਸਤਕ ਦਾ 
ਇਸਥਾਂ ਸਤਿਗੁਰੂ ਉਦੇ ਸਿੰਘ ਜੀ ਦੇ ਕਰ ਕਮਲਾਂ ਰਾਹੀਂ ਲੋਕ ਸਮਰਪਨ ਹੋਣਾ ਮੇਰੇ ਲਈ ਬੜਾ ਮਹੱਤਵਪੂਰਨ ਹੈ। ਇਸ ਮੌਕੇ 
ਹਲਕਾ ਸਾਹਨੇਵਾਲ ਦੇ ਵਿਧਾਇਕ ਹਰਦੀਪ ਸਿੰਘ ਮੋਡੀਆਂ, ਨੌਜਵਾਨ ਅਕਾਲੀ ਆਗੂ ਤੇ ਹਲਕਾ ਸਮਰਾਲਾ ਦੇ ਇਚਾਰਜ 
ਪਰਮਜੀਤ ਸਿੰਘ ਢਿੱਲੋਂ, ਸਤਿਜੁਗ ਮੈਗਜ਼ੀਨ ਦੇ ਸੈਪਾਦਕੀ ਮੋਡਲ ਮੈਂਬਰ ਗੁਰਲਾਲ ਸਿੰਘ, ਪਿੰਡ ਦਾਦ ਦੇ ਸਰਪੰਚ ਸ 
ਜਗਦੀਸ਼ਪਾਲ ਸਿੰਘ ਗਰੇਵਾਲ ਵੀ ਹਾਜ਼ਰ ਸਨ। 

ਪੰਜਾਬੀ ਅਕਾਡਮੀ ਦਿੱਲੀ ਦੇ ਸਾਬਕਾ ਸਕੱਤਰ ਤੇ ਦਿੱਲੀ ਸਰਕਾਰ ਵਿੱਚ ਜਾਇਟ ਡਾਇਰੈਕਟਰ ਪਰਾਸੀਕਿਊਸ਼ਨ 
ਗੁਰਭੇਜ ਸਿੰਘ ਗੋਰਾਇਆ ਨੇ ਸਭ ਦਾ ਧਨਵਾਦ ਕਰਦਿਆਂ ਕਿਹਾ ਕਿ ਗੁਰਭਜਨ ਗਿੱਲ ਜੀ ਦੀਆਂ ਤਿੰਨ ਕਿਤਾਬਾਂ ਸ਼ੈਰ ਪੇਜਾਂ 
ਪਾਣੀਆਂ ਦੀ,ਰਾਵੀ ਅਤੇ ਸੁਰਤਾਲ ਪਾਕਿਸਤਾਨ ਵਿੱਚ ਵੀ ਸ਼ਾਹਮੁਖੀ ਲਿਪੀ ਅਦਰ ਛਪ ਚੁਕੀਆਂ ਹਨ ਅਤੇ ਇਨ੍ਹਾਂ ਚੋਂ 
ਸੁਰਤਾਲ ਨੂੰ ਤਾਂ ਅਸੀਂ ਇਸੇ ਸਾਲ ਹੀ ਮਾਰਚ ਮਹੀਨੇ ਲਾਹੌਰ ਦੇ ਪਾਕ ਹੈਰੀਟੇਜ ਹੋਟਲ ਵਿੱਚ ਵਿਸ਼ਵ ਪਜਾਬੀ ਅਮਨ ਕਾਨਫਰੈਸ 
ਮੌਕੇ ਫ਼ਖ਼ਰ ਜ਼ਮਾਂ, ਡਾ ਦੀਪਕ ਮਨਮੋਹਨ ਸਿੰਘ , ਦਰਸ਼ਨ ਬੁੱਟਰ, ਦਲਜੀਤ ਸ਼ਾਹੀ ਤੇ ਹੋਰ ਲੇਖਕਾਂ ਸਮੇਤ ਲੋਕ ਹਵਾਲੇ ਕਰਕੇ 
ਆਏ ਹਾਂ। 

-ਰਿਪੋਰਟ 


ਵਰਿਆਮ  ------ 9 ----------------- ਨਵੈਬਰ-2022 
$।। 5300੫ 130) 51011 ੬000੪ ੧ 110315100/6ਏ018।60।1 


ਹਿਕ ਜੀ ਲਨ ਕਿ ਸਿਰ ਤਾ 
ਨਵੇਂ ਖੁੱਲ੍ਹੇ ਮੈਡੀ ਸੈਂਟਰ ਦਾ ਉਦਘਾਟਨ ਕਰਦੇ ਹੋਏ-17 ਅਕਤੂਬਰ 2022 


ਸ੍ਰੀ ਸਤਿਗੁਰੂ ਉਦੈ ਸਿੰਘ ਜੀ ਪ੍ਰੋ. ਗੁਰਭਜਨ ਸਿੰਘ ਗਿੱਲ ਵੱਲੋਂ ਹਿੰਦੀ ਵਿੱਚ ਅਨੁਵਾਦ ਕੀਤੀ ਕਾਵਿ ਪੁਸਤਕ ਆਧਾਰ ਭੂਮੀ ਨੂੰ ਲੋਕ 
ਅਰਪਣ ਕਰਦੇ ਹੋਏ। ਤਸਵੀਰ ਵਿੱਚ ਸ. ਗੁਰਭੇਜ ਸਿੰਘ ਗੁਰਾਇਆ, ਸ. ਗੁਰਲਾਲ ਸਿੰਘ, ਸ. ਜਗਦੀਸ਼ ਪਾਲ ਸਿੰਘ ਗਰੇਵਾਲ, ਸ. 
ਹਰਦੀਪ ਸਿੰਘ ਮੁਡੀਆਂ ਅਤੇ ਪਰਮਜੀਤ ਸਿੰਘ ਢਿੱਲੋਂ ਵੀ ਦਿਖਾਈ ਦੇ ਰਹੇ ਹਨ। 

